




# संस्कृतभाषा पाठ्यपुस्तकम्

वेदभूषणचतुर्थवर्षम् / पूर्वमध्यमा प्रथमवर्षम् / कक्षा नवमी

## महर्षिसान्दीपनिराष्ट्रियवेदसंस्कृतशिक्षा-बोर्ड

(भारतसर्वकारस्य शिक्षामन्त्रालयेन संस्थापिता मानिता च)

विद्या नाम नरस्य रूपमधिकं प्रच्छन्नगुप्तं धनम्  
विद्या भोगकरी यशस्सुखकरी विद्या गुरुणां गुरुः ।  
उद्धरेदात्मनात्मानं नात्मानमवसादयेत् ।  
आत्मैव ह्यात्मनो बन्धुरात्मैव रिपुरात्मनः ।  
मधु वाता ऋतायते मधु क्षरन्ति सिन्धवः ।  
माध्वीनः सन्त्वोषधीः ॥  
हितं मनोहारि च दुर्लभं वचः ।  
सहसा विद्यीत न क्रियाम् ।  
विचित्ररूपाः खलु चित्तवृत्तयः ।  
विद्याविहीनः पशुः ।  
समत्वं योग उच्यते ।



महर्षिसान्दीपनिराष्ट्रियवेदविद्याप्रतिष्ठानम्, उज्जयिनी (म.प्र.)

(भारतसर्वकारस्य शिक्षामन्त्रालयः)

Phone : (0734) 2502266, 2502254, E-mail : msrvvpunj@gmail.com, website - www.msrvvp.ac.in

# संस्कृतभाषा

## पाठ्यपुस्तकम्

वेदभूषणचतुर्थवर्षम् / पूर्वमध्यमा प्रथमवर्षम् / कक्षा नवमी

महर्षिसान्दीपनिराष्ट्रियवेदसंस्कृतशिक्षा-बोर्ड  
(भारतसर्वकारस्य शिक्षामन्त्रालयेन संस्थापिता मानिता च)



महर्षिसान्दीपनिराष्ट्रियवेदविद्याप्रतिष्ठानम्, उज्जैनी (म.प्र.)  
(भारतसर्वकारस्य शिक्षामन्त्रालयः)

वेदविद्या मार्ग, चिन्तामण, पो. ऑ. जवासिया, उज्जैन - 456006 (म.प्र.)

Phone : (0734) 2502266, 2502254, E-mail : msrvvpunj@gmail.com, website - [www.msrvvp.ac.in](http://www.msrvvp.ac.in)

मार्गदर्शकः : प्रतिष्ठानस्य माननीयः सचिवः प्रो. विरूपाक्षः वि. जड्हीपालो महाभागः  
विशेषज्ञाः : .....  
लेखकगणः : श्री शेषराज रेग्मी, श्री यतिराज सापकोटा, श्री सुकान्त प्रामाणिक  
आवरणं सज्जा च : .....  
चित्राङ्कनम् : .....  
यात्रिकसहयोगः : .....  
अक्षरविन्यासः : .....

@ महर्षिसान्दीपनिराष्ट्रियवेदविद्याप्रतिष्ठानम्, उज्ज्यिनी

मूल्यम् : .....  
संस्करणम् : .....  
प्रकाशिताः प्रतिकृतयः : .....  
पत्रस्य उपयोगः : ८० जी.एस.एम. पत्रे मुद्रितम्  
प्रकाशकः : महर्षिसान्दीपनिराष्ट्रियवेदविद्याप्रतिष्ठानम्  
(भारतसर्वकार- शिक्षामन्त्रालस्य स्वायत्तशासि संस्थानम्)  
email : msrvvpujn@gmail.com,  
Web : msrvvp.ac.in  
दूरभाषा (०७३४) २५१००७८

## प्रस्तावना

### (2020 राष्ट्रीयशिक्षानीतेः आलोके)

राष्ट्रीयवेदविद्याप्रतिष्ठानस्य स्थापनां भारतसर्वकार-शिक्षामन्त्रालयः (उच्चतरशिक्षाविभागः) माननीयस्य शिक्षामन्त्रिणः (तदानीन्तन-मानवसंसाधन-विकासमन्त्रिणः) अध्यक्षतायां नवदेहल्यां 1987 वर्षे जनवरीमासस्य 20 दिनाङ्के 1860 सोसायटीपञ्चीकरणाधिनियमान्तर्गततया अकरोत्। भारतसर्वकारः वेदानां श्रुतिपरम्परायाः संरक्षणाय, संवर्धनाय, विकासाय, प्रचाराय, प्रसाराय च प्रतिष्ठानस्य स्थापनायाः संकल्पनां 6-3/85-SKT-IV पत्र-संख्या 30-03-1987 दिनाङ्के भारत-राजपत्रेऽधिसूचनया प्राकाशयत्। संस्थापना-स्मरणपत्रे सस्वरवेदाध्ययनस्य, श्रुतिपरम्परायाः च संरक्षणाय, वैज्ञानिकरीत्या वेदार्थानां व्याख्यानाय च दायित्वं वेदविद्याप्रतिष्ठानाय प्रदत्तम् आसीत्। 1993 तमे वर्षे मई-मासे राष्ट्रीयवेदविद्याप्रतिष्ठानस्य उज्जयिन्यां स्थानान्तरणानन्तरं प्रतिष्ठानस्य नाम महर्षिसान्दीपनिराष्ट्रीयवेदविद्याप्रतिष्ठानम् इति परिवर्तितम् अभूत्। सम्प्रति प्रतिष्ठानमिदं मध्यप्रदेशसर्वकारेण प्रदत्तायां 23.6 एकड़-भूमौ महाकालमन्दिरात् 6 किलोमीटरदूरे उज्जयिनी-नगर्याम् प्रतिष्ठितम् अस्ति।

1986 राष्ट्रीयशिक्षानीतौ, 1992 संशोधितशिक्षानीतौ, 1992 कार्यप्रणाल्यां- (प्रोग्राम ऑफ एक्शन) च वैदिकशिक्षायाः संवर्धनार्थं राष्ट्रीयवेदविद्याप्रतिष्ठानाय अखिलभारतस्तरीयम् उत्तरदायित्वं प्रदत्तम् अस्ति। भारतस्य प्राचीनज्ञानभाण्डागारस्य, ज्ञानविज्ञानकोषस्य, मौखिकपरम्पराणां शिक्षाप्रदानाय च गुरुशिष्य-परम्परानुरूपं पारम्परिकगुरुणां नियोजनोद्देशं 1992 शिक्षानीतेः कार्यप्रणाल्यां (प्रोग्राम ऑफ एक्शन) उल्लिखितमासीत्।

राष्ट्रस्य आकाङ्क्षानुरूपं, राष्ट्रीयस्तरे वेदस्य संस्कृतस्य च शिक्षणार्थं, मानकीकृतपरीक्षार्थं च बोर्ड-इत्यस्य स्थापनायाः पक्षे राष्ट्रीयसहमतेः, जनादेशस्य, शिक्षणनीतेः, विशिष्टोद्देश्यानां कार्यान्वयन-व्यूहस्य चानुरूपं भारतसर्वकारस्य शिक्षामन्त्रिणाम् अध्यक्षतायां महासभायाः शासिपरिषदश्च समावेशे “महर्षिसान्दीपनिराष्ट्रीयवेदसंस्कृत-शिक्षाबोर्ड” इत्यस्य स्थापना 2019 तमे वर्षे अभवत्। प्रतिष्ठानस्य नियमावल्यनुरूपं वेदसंस्कृतशिक्षाबोर्ड् अपि वैवेदशिक्षाया एकः

भागः, तथा प्रतिष्ठानस्योद्देश्यानां पूर्तये नियमेषु संकल्पना च कृता वर्तते। “महर्षिसान्दीपनिराष्ट्रीयवेदसंस्कृतशिक्षाबोर्ड” इत्यस्य कृते भारतसर्वकारात् भारतीयविश्वविद्यलयसंघात, केन्द्रीयमाध्यमिकशिक्षाबोर्ड इत्यस्मात्, राष्ट्रियशैक्षिकानुसन्धान-प्रशिक्षणपरिषदः च मान्यता प्राप्ता वर्तते।

भारतसर्वकारस्य शिक्षामन्त्रालयेन 2015 तमे वर्षे श्री एन्. गोपालस्वामी, ऐ.ए.एस् (प्रधान-निर्वाचनायुक्तचरः)-महोदयस्य आध्यक्षे संरचितया समित्या “संस्कृतस्य विकासाय दूरदृष्टिः पथप्रदर्शनं च-दशवर्षाणां परिप्रेक्षायां योजना” इत्यनया अनुशासितं यत् उच्चतरमाध्यमिकस्तरपर्यन्तं वेदसंस्कृतविषयकशिक्षणस्य पाठ्यक्रमाणां मानकीकरणाय, संवर्द्धनाय, परीक्षामान्यतायै, प्रमाणीकरणाय “वेद-संस्कृतशिक्षाबोर्ड” इत्यस्य इटिटि स्थापना आवश्य करणीया। प्राथमिकस्तरे वेदस्य संस्कृतस्य चाध्ययनम् अभिप्रेरकं, सम्प्रेरकम्, आनन्ददायकं च भवेत्। आधुनिकशिक्षाबोर्ड-व्यवस्थायां पाठ्यमानानाम् आधुनिक-विषयणाम् अपि वेद-संस्कृतपाठशालासु सम्यक् मिलित्वा अध्यापनम् आवश्यकम्। साम्प्रतिकसमाजस्य आवश्यकतानां संपूर्तये, प्राचीनज्ञानस्य सम्यक् उपयोगं कृत्वा वेद-संस्कृतपाठशालानां पाठ्यक्रमसामग्र्यः आधुनिकसमस्यानां निवारणोपायान्वेषणाय विकसिताः स्युः इति च समितेः अनुशंसा आसीत्।

संस्कृतस्य आधुनिकविषयाणां च सुमेलनेन स्तरानुगुणं पाठ्यसामग्र्याः विकासपुरस्सरं सस्वरवेदपाठे कौशलसंवर्धनस्य, वेदकण्ठस्थीकरणे, वेदमन्त्रोच्चारणे च अखिलभारतस्तरे मानकीकरणस्यावश्यकता वर्तते। यतो हि वेदच्छात्रा अन्ततोगत्वा वेदभाष्याणाम् अध्ययने, वेदार्थचिन्तने समर्था भवेयुः। वेद-संस्कृत-छात्राणां वृत्तिप्राप्ति-लक्ष्यं मनसि निधाय मुख्यधारायाम् अपि भावि अध्ययनं सुशकं भवेत्। समुचितस्तरे वेदविकृतिपाठानामध्ययने ध्यानं दात्तव्यम् इति च वेदपाठशालानां सम्बन्धे समितिः संस्तुतवती। वेदानां सस्वरपाठः आभारतं सर्वत्र राज्येषु समानरूपेण नास्ति इति हेतोः समितेः सदस्यैः चिन्ता प्रकाशिता। अतः वेदानां सस्वरपाठस्य शैल्यादीनां, शिक्षणपद्धतेश्च क्षेत्रीयविविधतानामुपरि हस्तक्षेपम् अकृत्वा

विद्यामानायाः स्थितेः समाधानाय, समीकरणाय शीघ्रं समुचितव्यवस्था प्रतिष्ठानेन करणीया इति  
च वेदपाठशालानां सम्बन्धे समितिः संस्तुतवती ।

वेदः संस्कृतं चेति द्वयम् अविभक्तम्, एकम् अपरस्य उपोद्घलकं च वर्तते। परं तु आभारतं  
समेषां वेदपाठशालानां संस्कृतपाठशालानां च परीक्षा-मान्यतायाः, सम्बद्धतायाः च समस्या  
चिरकालात् सम्मुखं वर्तते, एतदर्थं वेद-संस्कृतयोः परीक्षादिविषये सहैव राष्ट्रस्तरे वेदसंस्कृतबोर्ड  
इत्यस्य स्थापना भवेत्। समितिः एतदपि संस्तुतवती यत् बोर्ड-माध्यमेन आयोजयिष्यमाणा  
परीक्षा विधिसम्मता सर्वकारेण मानिता च भवेत्, शिक्षाया आधुनिकबोर्ड प्रणाल्या तुल्या च  
भवेत्। समित्या एवमपि अनुशंसा कृता यत् “महर्षिसान्दीपनिराष्ट्रियवेदविद्याप्रतिष्ठानम्”  
“महर्षिसान्दीपनि-राष्ट्रियवेदसंस्कृतविद्यापरिषद्” इति परीक्षा बोर्ड संज्ञया उद्घोषितं मानितं च  
भवेत्, एतस्य मुख्यालयः उज्जितिभी भवेत्। परीक्षाबोर्ड कार्याणि अतिरिच्य अद्यावधि  
प्रचलितानां वेदप्रसार-प्रचार-संवर्धन-कार्यक्रमाणाम् अन्येषां वेदाध्ययन-संवर्धन-गतिविधीनां च  
सञ्चालनं प्रतिष्ठानस्य पक्षतः एव यथापूर्वं भवेत् इति समितिः संस्तुतवती ।

वेदशिक्षायाः संचालनं, संवर्धनं, प्रचारः च भारतस्य गौरवशालिज्ञानपरम्पराया एकं  
सुविस्तृतं व्यापकं च अध्ययनमस्ति । वेदाध्ययने (सांहिताः, विकृतिपाठाः, स्वराणां सम्यक्  
प्रयोगः ज्ञानाद्यश्च) सस्वरपाठकौशलम्, मन्त्रोच्चारणम्, संस्कृतज्ञानप्रणाल्याः बहुस्तरीया  
श्रुतिपरम्परा सम्मिलिता भवति। 2020 राष्ट्रियशिक्षानीतेः (NEP-2020) अनुरूपं  
पुनर्व्यवस्थापितायां 3 + 4 सप्तवर्षीयायां प्रतिष्ठानस्य पाठ्यक्रमयोजनायां वेदाध्ययननिरतान्  
पारम्परिकच्छात्रान् मुख्यधारायाम् आनेतुं नीतेः दृष्टौ आधुनिकविषयाः यथा-संस्कृतम्,  
आंग्लभाषा, मातृभाषा, गणितम्, सामाजिकविज्ञानम्, विज्ञानम्, संगणकविज्ञानम्, दर्शनम्,  
योगः, वैदिककृषिः इत्यादयः विषयाः नीतिनिर्धारकनिकायेषु वैदिकशिक्षाया उपरि  
राष्ट्रियसम्मत्यनुरूपम् उपलब्धसमयाधारेण पाठ्यक्रमानुरूपम् अध्येयाः विषयाः समावेशिताः।  
रा.शि.नी. 2020 इत्यस्य अनुसरणाय प्रतिष्ठानेन प्रवर्तिता अध्ययनस्येयं विशिष्टा

पाठ्यक्रमयोजना भारतीयज्ञानप्रणाल्याः पाठ्यक्रमसामग्रीषु आधुनिकज्ञानविज्ञानैः च सह भारतीयचिन्तनधारायाः, वैदिकज्ञानस्रोतसः च उपयुक्तज्ञानसामग्रीणां समायोजनं वर्तते।

प्रतिष्ठानस्य बोर्ड-सम्बद्धानां पाठशालानां, गुरुशिष्य-इकाई-इत्यादीनां, गुरुकुलानां च पाठ्यक्रमस्य आधारभूतः मुख्यः विषयः भवति सम्पूर्णवेदशाखाया कण्ठस्थीकरणेन सह सस्वराध्ययनम्। तेन सह नियमानुरूपं संस्कृतभाषा व्याकरणं च, आंग्लभाषा, मातृभाषा, गणितम्, सामाजिकविज्ञानम्, विज्ञानम्, संगणकविज्ञानम्, दर्शनम्, योगः, वैदिककृषिः, समाजोपयोगि-उत्पादकविषयाः (SUPW) इत्यादयः पञ्चान्यूनं यथाचयनं विषया भवन्ति।

इतिहासविद्धिः विदितो विषयो वर्तते यत् महर्षेः पतञ्जलेः काले ऋग्वेदस्य 21 शाखाः, यजुर्वेदस्य 101 शाखाः, सामवेदस्य 1000 शाखाः, अर्थवेदस्य च 9 शाखाः चेति वेदानां 1131 शाखा आसन्। याते काले बहीनां वेदशाखानाम् अध्येतृपरम्परायाः लोपात् बह्यः शाखाः कालकवलिता अभूवन, सम्प्रति केवलं 10 शाखाः अवशिष्यन्ते, तेषु ऋग्वेदस्य एका, यजुर्वेदस्य चतस्रः, सामवेदस्य तिस्रः, अर्थवेदस्य च द्वे शाखे सस्वरपाठपरम्परायां समुपलभ्यन्ते। एतासामुपरि एव भारतीयज्ञानप्रणाली आश्रिता वर्तते। एतासां 10 शाखानां कण्ठस्थीकरणेन सस्वर-पाठेषु प्रवीणाः पण्डिताः ये वेदपाठपरम्परां वेदज्ञानपरम्परात्र्वा पूर्णरूपेण प्राचीनपञ्चत्या च संरक्षितवन्तः ते विरला एव तथा अध्येतारोऽपि न्यूनमात्रया एव सन्ति । यावत् श्रुतिपरम्परानुसारेण कण्ठस्थीकरणपूर्वकं वेदशिक्षाम् आश्रित्य मूलरूपेण चिन्तनं न क्रियते, दृष्टिः न दीयते तावत् वेदशिक्षाव्यवस्था सुदृढा न भवति। सामान्यविद्यालयीयाध्ययने वेदस्य सस्वरपरम्पराया अध्येयविषयत्वेन अच्यापनं न भवति, न तु विद्यालयीयपाठ्यक्रमे वेदपाठ्यक्रमसमायोजनाय सञ्चालनाय वा विशेषज्ञता सामान्यबोर्ड-मध्ये वर्तते। केवलं मुद्रितवेदपुस्तकवाचनं पारम्परिकं वेदाध्ययनं नैव भवति। अत एव एषा स्थितिः वर्तते।

वेदछात्राः ये श्रुतिपरम्पराया सस्वरं वेदं गुरुमुखात् परम्परया अधियन्ति, ते सुदूरे ग्रामेषु नगरेषु वा स्थितेषु वेदगुरुकुलेषु, आश्रमेषु, पाठशालासु वा निवसन्ति, पठन्ति च। वेदाध्ययनाय वेदविद्यार्थिनः प्रतिवर्षम् अन्यूनं 1900-2100 होराः उपयुञ्जते। ते आधुनिक-

विद्यालयीयशिक्षणप्रणालेः समयात् द्विगुणितं समयं वेदाध्ययनाय उपयुज्जते। वैदिकछात्राः गुरोः सम्मुखम् उपविश्य शब्दशः वेदोच्चारणशिक्षणं प्रमुवन्ति, वेदस्य एकैकं शाखायां स्वाध्यायविधया सस्वरम् उच्चारणेन सह कण्ठस्थीकरणमपि अवश्यं कुर्वन्ति। आधुनिकान् च विषयान् यथासामर्थ्यम् अधियन्ति।

अत्रेदं ज्ञातव्यं भवति यत् वेदाध्ययनस्य, वेदमन्त्राणां पाठविधेः, गुरुशिष्ययोर्मध्ये प्रचलितायाः अनूचानायाः वेदानां श्रुति-परम्परायाः, पाठपरम्परायाः एव कारणात् वेदानां श्रुतिप्रचालितं मौखिकप्रसारणं मानवताया अमूर्तसांस्कृतिकनिधिरूपेण विश्वसंस्थायाः यूनेस्को (UNESCO) इत्यस्य मौखिकसांस्कृतिकनिधेः सूच्यां मानितं विद्यते। अतः वैदिकशिक्षायाः प्राचीनताम् अखण्डतां च चिरकालं स्थापयितुं योग्या फलप्रदात्री कार्यनीतिः आवश्यकी वर्तते। अतः प्रतिष्ठानं, प्रतिष्ठानस्य बोर्ड् च 2020 राष्ट्रीयशिक्षानीतौ निर्दिष्टैः कौशलविषयैः, व्यावसायिकविषयैः, आधुनिकविषयैः च सह यथा- संस्कृतम्, आंग्लभाषा, मातृभाषा, गणितम्, सामाजिकविज्ञानम्, विज्ञानम्, सङ्गणकविज्ञानम्, दर्शनम्, योगः, वैदिककृषिः, इत्यादिभिः मिलित्वा विशिष्टं सस्वर-वेदपाठ्यक्रमं सर्वासु उपलब्धशाखासु सञ्चालयति, स पाठ्यक्रमः सर्वकारेण मानितः, सर्वकारेण मानितं बोर्ड्-प्रमाणपत्रं च प्रदीयते।

वेदितव्ये परा अपरा चेति द्वे विद्ये अधीत्य मानवः सुखीभवति। अस्मिन् प्रपञ्चे अधीता विद्या अविद्या च सुखेन जीवनयापनार्थं मनुष्यान् समर्थान् करोति, परलोके मुक्तियोग्यान् च विधत्ते। वेदे वर्णितानां भौतिकानां विषयाणां ज्ञानं, भौतिकज्ञानस्य साहाय्यशाखाः, भौतिकरूच्यनुगुणाः विषयाः च अपरा विद्येति नाम्ना कथ्यन्ते। उपनिषत्सु प्रतिपादितम् आत्मचिन्तनम् आत्मनः अन्वेषणं च परा विद्येति नाम्ना कथ्यते। प्राचीनभारते प्रसिद्धाः, वेदाः सहयोगिन्यः ज्ञानविषयिण्यः विद्याः चतुर्दशा (14) वर्तन्ते। ता यथा- चत्वारः वेदाः, षड्वेदाङ्गानि, पुराणानि, न्यायः, मीमांसा, धर्मशास्त्रं च । चतुर्दशभिः विद्याभिः सह आयुर्वेदः, धनुर्वेदः, गान्धर्ववेदः, अर्थशास्त्रम् (स्थापत्यवेदः वा) इति चतुरः उपवेदान् संयोज्य 18 विद्याः वर्तन्ते। सहस्रशः वर्षेभ्यः अत्र भरतखण्डे भारतभूमौ सर्वेषां ज्ञानानां, विज्ञानानां, शिक्षणस्य च भाषा

संस्कृतभाषा आसीत्, यतो हि अस्मिन् भरतखण्डे भारतमहाद्वीपे भारतभूखण्डे दीर्घकालं यावत् एकमात्रं भाषितभाषा संस्कृतभाषा एव आसीत्। तस्मात् तदा वेदार्थानां सुलभतया ज्ञानाय जनाः समर्थाः एव आसन्।

प्राचीनस्य तक्षशिला-विश्वविद्यालयस्य विषये वयं सर्वे शृणुमः एव। तत्र अष्टादश (18)-शिल्पानां, प्रौद्योगिकविषयाणां च अध्ययनम् अध्यापनं च प्राचलत्, आनुभविकं प्रयोगपूर्वकं शिक्षणं प्राचलत् इति च वयं जानीमः एव। छान्दोग्योपनिषदि<sup>1</sup> केषुचित् नीतिशास्त्रग्रन्थेषु च एतासां विद्यानां विवरणं लभ्यते। तदनीन्तनाः ते 18 व्यावसायिकपाठ्यविषया अद्यापि अध्ययनयोग्यविषया इति ज्ञायन्ते। ते यथा- 1. गायनसङ्गीतम् 2. वायसङ्गीतम् 3. नृत्यम् 4. चित्रकला 5. लेखशास्त्रम् 6. अभियाच्चिकी 7. मूर्तिकला 8. प्रसूतितन्त्रम् 9. वाणिज्यम्, 10. गणितम् 11. आयुर्वेदः, चिकित्सा 12. कृषि: 13. रथनिर्माणम्, परिवहनम् 14. राज्यशासनम्, प्रशासनिकप्रशिक्षणम्, 15. धनुर्विद्या, दुर्गनिर्माणम्, सैन्यकला च, 16. विविध-वस्तुनिर्माणम्, उत्पादनं च, 17. सर्पविद्या 18. गुप्तनिधेरन्वेषणम्। उपर्युक्तासु कलासु शिल्पेषु च अभियाच्चिक्याः शिक्षणाय, कौशलसम्पादनाय च प्राचीनकाले प्रशिक्षिक्षुप्रणाली विकसिता आसीत्।

समग्रे विश्वे प्राचीनसभ्यतासु सर्वदौ गण्यमानायां भारतीयसभ्यतायां शास्त्राणां, ज्ञानस्य, विज्ञानस्य, प्रौद्योगिक्याः च शिक्षणस्य विशाला सुट्ठा च परम्परा वर्तते। भारतं प्राचीनकालादेव ऋषीणां, ज्ञानिनां, विदुषां वैज्ञानिकानां च भूमिः अपि वर्तते। अनुसन्धानैः इदं ज्ञातं यत् भारतं विद्यानाम् (विद्या आध्यात्मिकं ज्ञानम्, अविद्या भौतिकं ज्ञानम्) अध्ययने अध्यापने च विश्वगुरुः आसीत् भविष्यति च, समग्रे प्रपञ्चे भारतं सक्रियं योगदानं च सर्वेषु क्षेत्रेषु प्रादात्, ददाति च। प्राचीनकालादेव भारतस्य नानभागेषु आधुनिकविश्वविद्यालयेन तुल्यानां बृहतां शिक्षणकेन्द्राणां गुरुकुलानां च स्थापना अभवत्, तत्र सहस्राधिकाः विद्यार्थिनः नानास्थानेभ्यः नानादेशेभ्यः च आगच्छन्ति स्म। प्राचीनै ऋषिभिः अन्विष्टाः ज्ञान-विज्ञान-प्रौद्योगिक्यभियाच्चिक्यादीनाम्

<sup>1</sup> नाम वा ऋग्वेदे यजुर्वेदः, सामवेदः, आर्थवर्णश्चतुर्थ इतिहासपुराणः पञ्चमो वेदानां वेदः पित्र्यो राशिर्देवो निर्धिवर्कोवाक्यमेकायनं देवविद्या ब्रह्मविद्या भूतविद्या क्षत्रिविद्या नक्षत्रविद्या सर्पदेवजनविद्या नाम---। छान्दोग्ये 7.1.4

अध्ययनपद्धतयः, प्रयोगात् परीक्षणविधानानि, सिद्धान्ताः च अनेकेषु विषयेषु विश्व-ज्ञानस्य मूलसिद्धान्तान् स्थापयामासुः, चिन्तनस्य उत्साः च अभूवत्, खगोलविज्ञाने, भौतिक्यां, रसायनविज्ञाने, गणिते, चिकित्साविज्ञाने, प्रौद्योगिक्यां, धन्यनुसन्धाने, व्याकरणे एवम् अन्यत्र च तादृशेषु विविधेषु विषयेषु सिद्धान्तप्रतिपादने प्राचीनकालादेव भारतस्य योगदानम् अतीव महत्त्वपूर्ण वर्तते इति अनुसन्धानेन आविश्वं प्रथितमेव । अतः भव्यस्य भारतस्य नागरिकाः बालकाः बालिकाः च अवश्यमेव ऋषिप्रदत्तं मूलं वैदिकं ज्ञानं प्राप्तयुः गौरवमनुभूय भारतभाग्यं चिन्तयेयुः, रचयेयुः च । भारत-संसद्वनस्य मुख्यद्वारि उद्घङ्कितं “वसुधैव कुटुम्बकम्” इति, विविधेषु अवसरेषु गणमान्यैः संविधानिकप्राधिकरणैः उद्धृतानां वेदमन्त्राणामर्थज्ञानं वेदाध्ययनेन, वेदमन्त्रार्थचिन्तनेन एव सम्भवति । वेदेषु, सम्पूर्णे वैदिकसाहित्ये च सत्, चित्, आनन्द-तत्त्वचिन्तनं समेषां प्राणिनाम् अन्तर्णिहितयाः समानताया उपरि बलं प्रददाति ।

वेदाः वैज्ञानिकज्ञानस्य स्रोतांसि वर्तन्ते । अतः बहीनाम् आधुनिकसमस्यानां समाधानाय वेदमूलकानां भारतीयज्ञानस्रोतसां श्रद्धया पुनः पुनः अन्वेषणम् आवश्यकम् । वेदानां पाठं, वैदिकज्ञानसामग्रीं, वैदिकदर्शनं वा आध्यात्मिकज्ञानस्य वैज्ञानिकज्ञानस्य च रूपेण यावत् वयं छात्रान् न बोधयामः तावत् आधुनिकभारतस्य अपेक्षा-पूर्व्यर्थं वेदे निहितानां विविधानां ज्ञान-विज्ञान-विचाराणां देशे सर्वत्र, विश्वस्तरे च प्रसारः पूर्णरूपेण नैव भविष्यति ।

वेदाध्यापनं वेदशिक्षा वा (वेदपाठः, मौखिकी, श्रुतिपरम्परा वा, वेदज्ञानपरम्परा) केवलं धार्मिक- शिक्षामात्रं नैव । वेदानामध्ययनं नाम धर्मविषयकमेव निर्देशमात्रम् इति कथनं सर्वथा अनुच्छितमेव । वेदः धार्मिकवाह्यमात्रम् एव न, वेदेषु केवलं धार्मिकसिद्धान्तमात्रम् एव न प्रतिपादितम्, अपितु वेदाः ज्ञानविज्ञानकोषाः सन्ति, तत्र ज्ञानं विज्ञानं च वर्तते । मानवजीवनसाफल्याय, आनन्दाय च आवश्यकानां समेषां ज्ञानानां कोषरूपः वेदः, स वेदः सर्वज्ञाननिधिः । अतः वेदशिक्षणं वेदाध्ययनं वा धार्मिकशिक्षणम्, धार्मिकनिर्देशाः इति वा चिन्तनं सर्वथा युक्तियुक्तं न विद्यते ।

2004 वर्षस्य 6736 नागरिक-प्रतिवेदनसंख्यान्वितम् अभियोगम् (AIR 2013: 15 SCC 677) अनुलक्ष्य 03-07-2013 दिनाङ्के प्रकाशिते माननीयसर्वोच्चन्यायालयस्य निर्णये स्पष्टं यत् वेदाः केवलं धार्मिकग्रन्थाः नैव सन्ति, वेदेषु गणितं, खगोलविज्ञानं, ऋतुविज्ञानं, रसायनविज्ञानं, द्रवचालिकी (हाइड्रोलिक्स) भौतिकविज्ञानं, प्रौद्योगिकी, कृषिः, दर्शनं, योगः, शिक्षा, काव्यशास्त्रं, व्याकरणं, भाषाविज्ञानम् इत्यादयः विषयाः सम्मिलिताः सन्ति इति।

2020 राष्ट्रियशिक्षानीतेः अनुसरणपूर्वकं प्रतिष्ठानस्य, बोर्ड इत्यस्य च माध्यमेन वेदशिक्षणम्-

2020 राष्ट्रियशिक्षानीतौ भारतीयज्ञानप्रणाली नाम्ना संस्कृतज्ञानप्रणाली संजिता अस्ति। तत्र भारतीयज्ञान-प्रणाल्याः महत्त्वं, पाठ्यक्रमे तस्याः समावेशाः, विविधविषयाणां संयोजने नम्या दृष्टिः स्पष्टं शिक्षानीतौ प्रकाशिता अस्ति। कलायाः, वाणिज्यस्य, मानविक्याः च छात्रा विज्ञानविषयाध्ययनाय समर्था भविष्यन्ति, प्रौद्योगिकीछात्राः विज्ञानछात्राश्च कलादिविषयान् अध्येतुमर्हन्ति। अध्येतारः सर्वे इच्छानुगुणं व्यावसायिकं, व्यावहारिकं च कौशलं (सॉफ्ट स्किल्स) प्राप्नुयः इति। कलासु, विज्ञानेषु, इतरेषु क्षेत्रेषु च भारतस्य गौरवशालिनी परम्परा अन्या शिक्षणव्यवस्थया संवर्धयितुं शक्यते। भारतस्य समृद्धां प्राचीनसंस्कृतिम्, आधुनिकजीवनपद्धतिं, भारतीयज्ञानप्रणालीं, परम्परां च संयोजयितुं संवर्धयितुं च सर्वकारेण शिक्षानीतिरियं निर्मिता।

भारतस्य शास्त्रीयभाषाणां साहित्यानां च महत्त्वं, प्रासङ्गिकता, सुन्दरता च उपेक्षितुं न शक्यते। संस्कृतं नाम संविधानस्याष्टमानुसूच्यां निर्दिष्टा एका महत्त्वपूर्णा आधुनिकी भाषा वर्तते। समग्रं लैटिन-ग्रीकसाहित्यं च संस्कृतसाहित्येन गुणे परिमाणे च तुलनायां कथमपि समानतां न प्राप्नोति। संस्कृतसाहित्ये गणितम्, दर्शनम्, व्याकरणम्, संगीतम्, राजनीतिः, चिकित्सा, वास्तुकला, धातुविज्ञानम्, नाटकम्, कथा आरब्यायिका, कविता इति वाङ्मयविधानां विशालः कोषः वर्तते, स संस्कृतज्ञानप्रणालीरूपेण ज्ञायते। संस्कृतज्ञानप्रणाली न केवलं विश्वज्ञाननिधेः पोषणाय संरक्षणाय च भवेत् अपि तु संस्कृतज्ञानप्रणाली अनुसन्धानैः संवर्धनीया, नवीनैः चिन्तनैः संस्कृतज्ञानप्रणाली अस्माकं शिक्षाप्रणाल्यां सम्यक् उपयुक्ता च भवेत्। विगतेषु बहुषु सहस्राब्देषु विविध-विषयक-विद्वज्जनैः विविधासु सामाजिकपृष्ठभूमिषु कार्याणि कुर्वन्ति: विस्तृतजीवनदर्शनेन

सह संस्कृतज्ञानप्रणाल्या वाच्यसर्वस्वं प्ररोपितं निर्मितं च अस्ति। संस्कृतविषयाः रुचियुक्तैः विधिभिः आकर्षकविधानैः प्रासङ्गिकविधिभिः च पाठ्यिष्यन्ते। अस्याः प्रणाल्या उपयोगः विशिष्टरूपेण ध्वनिरूपेण उच्चारणेन च वर्तते। माध्यमिकस्तरे संस्कृतविषयान् संस्कृतमाध्यमेन पाठयितुं, संस्कृताध्ययनम् आनन्दप्रदं कर्तुं संस्कृतपाठ्यविषयाणां लेखनं सरलमानकसंस्कृतेन (एस. एस. एस.) भविष्यति। वेदानां श्रुतिपरम्परायां मौखिकपरम्परायां वा ध्वन्यात्मकम् उच्चारणं प्रवर्तते, वेदशिक्षायाः आधारः सस्वरोच्चारणं, ध्वन्यात्मकोच्चारणं च वर्तते।

कलाविज्ञानयोः पाठ्यक्रम-पाठ्येतरक्रिययोः शैक्षणिक-व्यावसायिकधारयोश्च मध्ये परस्परं स्पष्टो भेदो न कृतः शिक्षानीत्याम्, एतेषां सम्मिश्रणं पाठ्यचर्यायां भवितुमर्हति। समेषां विषयाणाम् अन्तस्सम्बन्धम् एकताम् अखण्डतां च सुनिश्चित्य अध्ययनाय बहुविषयकः आधारः शिक्षानीत्यां निर्मितः अस्ति, तेन च विज्ञानं, सामाजिकविज्ञानं, कला, मानविकी, क्रीडा एवमार्दिभिः सह बहुविषयिण्याः समग्रशिक्षाया उपरि बलं प्रदत्तमस्ति। नैतिकता, मानवसम्बद्धानि संवैधानिकमूल्यानि, सहानुभूतिः, परेषां कृते सम्मानः, स्वच्छता, शिष्टाचारः, लोकतान्त्रिकी भावना, सेवाभावना, सार्वजनीनसम्पदां सम्मानः, वैज्ञानिकचिन्तनं, स्वतन्त्रता, उत्तरदायित्वं, नानाविचारवादः, समानता, न्यायः इति भावानाम् उपरि बलं प्रदत्तमस्ति।

2020 राष्ट्रियशिक्षानीतेः 4.23 विन्दु-संख्यायां अनिवार्यतया अध्येयविषयाणां, कौशलसंवर्धनस्य, शिक्षाक्रमस्य च विषये निर्देशो वर्तते। विद्यार्थिनाम् इच्छानुग्रणं अध्येयविषयाणां चयनविकल्पाः अधिकतया नमनीयाः भवेयुः, पाठ्यक्रमाः नमनीयाः स्युः। अपि च अधुना इटिति परिवर्तिनि विश्वे विद्यार्थिनः उत्तमाः, यशस्विनः, सफलाः, उद्योगशीलाः, उद्योगयोग्याः, उत्पादकशीलाश्च भवेयुः चेत् केचन अध्येयज्ञानविषयाः कौशलविषयाः अनिवार्याः करणीयाः, वृत्तिसामर्थ्यप्राप्तिः च अनिवार्या विद्यते, छात्रहितदृष्टा तत् महत्त्वपूर्ण च।

वैज्ञानिकः चिन्तनस्वभावः, प्रमाणाधारितं चिन्तनं, रचनात्मिकी नवीनता च, सौन्दर्यशास्त्रं कलायाः च भावना, मौखिकं लिखितं च अभिव्यक्तिसामर्थ्यं, संवादकौशलं च, स्वास्थ्यं संपोषणं च, शारीरिकशिक्षा, दैहिकसामर्थ्यं स्वास्थ्यं क्रीडा च, सहयोगः

सामूहिककार्यम्, समस्यायाः समाधानं तार्किकं चिन्तनं, व्यावसायिकाभिप्रकाशः कौशलं च, तत्त्वज्ञानप्रयोगकौशलं, संख्यासाक्षरता, कूटचिह्नसंज्ञानं, संगणकीयं चिन्तनं, नैतिकता, नैतिक-तार्किकक्रिया, मानवीयानां संविधानीयानां मूल्यानां ज्ञानम् अभ्यासश्च, स्त्रीपुंस-संवेदनशीलता, मौलिककर्तव्यम्, नगरिकता-कौशलं मूल्यं च, भारतस्य ज्ञानम्, पर्यावरणसम्बद्धा जागरा, तत्र जलसंसाधन-संरक्षणम्, स्वच्छता, समकालिकविषयाः स्थानीयविषयाश्च, देशोन, राज्यैः, प्रपञ्चेन वा सम्मुखीक्रियमाणानां विषयाणां ज्ञानं, नानाभाषासु कौशलेन सह अत्रोक्तानां कौशलानामपि अध्येयविषयेषु समायोजनं विद्यते । बालकानां भाषाकौशलसंवर्धनाय, समृद्धभाषाणां तत्रस्थानां च कलाकोषाणां च संरक्षणाय सर्वकारीयेषु स्वनिधिपोषितेषु विद्यालयेषु च सर्वेभ्यः छात्रेभ्यः एकां शास्त्रीयभाषां तत्साहित्यं च अधिगन्तुं वर्षद्वयस्य अवसरः भविष्यति ।

2020 राष्ट्रीयशिक्षानीतेः 4.27 बिन्दु-संख्यायां “भारतस्य ज्ञानम्” इति विषये महत्त्वपूर्णः निर्देशो वर्तते । “भारतस्य ज्ञानम्” इत्यस्मिन् विषये आधुनिकभारतस्य प्रतिस्पर्धानां सफलतया सम्मुखीकरणे, आधुनिकभारतस्य सफलतायै, प्राचीनभारतस्य ज्ञानं योगदानश्च, भारतीयज्ञानप्रणाली यथा- गणितं, खगोलविज्ञानं, दर्शनं, योगः, वास्तुकला, चिकित्सा, कृषिः, अभियान्त्रिकी, भाषाविज्ञानं, साहित्यं, क्रीडया सह शासनं, राजव्यवस्था, संरक्षणं च इत्यादीनां विषयाणां यत्रापि प्रासङ्गिकता भविष्यति तत्र विषयाणां सम्यक् योजनं भविष्यति । एतेषु औषधपद्धतयः, वनप्रबन्धनं, पारम्परिक (जैविकी) कृषिपद्धतिः, प्राकृतिक-कृषिपद्धतिः, स्वदेशीयक्रिडाः, विज्ञानादिषु क्षेत्रेषु प्राचीनार्वाचीनयोः भारतयोः प्रेरकाणां महापुरुषाणां ज्ञानप्रदाः विषयाः भवन्ति ।

2020 राष्ट्रीयशिक्षानीतेः 11.1 बिन्दु-संख्यायां समग्रशिक्षां बहुविषयकशिक्षां प्रति च प्रवृत्त्यर्थं निर्देशाः सन्ति । भारते समग्रतया बहुविषयकाध्ययनं काचित् प्राचीना परम्परा विद्यते । तक्षशिला, नालन्दा-प्रभृतिविश्वविद्यालयेषु अध्यापितानि 64 कला-कौशलानि, सङ्गीतकला, चित्रकला इत्यादिकलाविषयाः, रसायनशास्त्रं, गणितम्, इत्यादिवैज्ञानिकक्षेत्राणि, काष्ठतक्षणकार्यम्, वस्त्रसीवनकला, इत्यादिवृत्तिपरकक्षेत्राणि, औषधीयकार्यम्, अभियान्त्रिकी

इत्यादिव्यावसायिकक्षेत्राणि, सम्प्रेषणम्, चर्चा, संवादः इत्यादिव्यावहारिककौशलानि (सॉफ्ट स्किल) च अन्तर्भूतानि । गणितम्, विज्ञानम्, वृत्तिपरकविषयान्, व्यवहारिकविषयान्, व्यावसायिकविषयान् च अन्तर्भाव्य मानवसर्जनस्य सर्वाणि क्षेत्राणि कला इति भारतीयं चिन्तनमस्ति। विविधकलानां यत् ज्ञानम् अस्ति, तत् आधुनिककाले समान्यतः कथ्यते उदारकला (कलानाम् उदारकल्पना ) इति। विविधकला-ज्ञानानां भारतीयशिक्षायां पुनः समायोजनम् अवश्यं भवेत् । ईदृशी शिक्षा एकविंशो (21) शताब्दे अपेक्षिता विद्यते।

2020 राष्ट्रियशिक्षानीतेः 22.1 बिन्दु-संख्यायां भारतीयभाषाणां, कलायाः, संस्कृतेश्च संवर्धनाय निर्देशो भवति। सहस्रेण वर्षैः निरन्तरं विकसितं भारतं विशिष्टस्य संस्कृतेः समृद्धः भाण्डागारः वर्तते। सा भारतसंस्कृतिः कलासु, साहित्यकृतिषु, प्रथाषु, परम्परासु, भाषाभिव्यक्तिषु, कलाकृतिषु, ऐतिहासिकेषु, सांस्कृतिकसम्पत्तिस्थलेषु च परिलक्षिता भवति। भारते भ्रमणम्, भारतीयातिथ्यसत्कारस्यानन्दः, भारतस्य सुन्दरहस्तशिल्पानां हस्तनिर्मितवस्त्राणां च क्रयणम्, भारतस्य प्राचीनसाहित्यस्य पठनम्, योग-ध्यानयोः अभ्यासः, भारतीयदर्शनशास्त्रेण प्रेरणा, भारतस्य विभिन्नपर्वसु उत्सवेषु वा भाग्य्रहणम्, भारतस्य वैविध्यपूर्णसंगीतस्य कलायाश्च प्रशंसनम्, भारतीयचलचित्रणां दर्शनम् इत्यादयः केचनायामाः वर्तन्ते येषां माध्यमेन विश्वस्य कोटिशः जनाः अस्यां भारतीय-सांस्कृतिकविविधतायां सम्मिलिताः भवन्ति। एवम् अस्य आनन्दम् अनुभवन्ति, लाभान्विताः च भवन्ति।

एषा सांस्कृतिकी प्राकृतिकी च सम्पद् वर्तते, तस्याः भारत-सांस्कृतिकसम्पदः संरक्षणम्, संवर्धनम्, प्रसारः च देशस्य सर्वेत्तमं प्राथम्यं स्यात्, यतो हि इयं सांस्कृतिकसम्पत् देशस्य अभिज्ञानाय अर्थव्यवस्थाविकासाय च अत्यन्तं महत्त्वपूर्ण वर्तते।

2020 राष्ट्रियशिक्षानीतेः 22.2 बिन्दु-संख्यायां कलानां विषये निर्देशो वर्तते। भारतीयकलायाः संस्कृतेश्च संवर्धनं न केवलं राष्ट्राय एव आवश्यकं, राष्ट्रियजनानां कृते अपि महत्त्वपूर्ण वर्तते। बालेषु बालिकासु च स्वाभिज्ञता, देश्य-जनेषु मामकीनभावः, अन्यसंस्कृतीनां तदीयलक्षणानां च कृते गौरवबुद्धिं जनयितुं सांस्कृतिकप्रज्ञायाः जागृतिः, अभिव्यक्तिः इत्यादीनां

सामर्थ्यानां विकासस्य अपेक्षा वर्तते। बालकेषु बालिकासु च स्वकीयसांस्कृतिकेतिहासे, कलायां, भाषासु, परम्परासु च स्वकीयभावनाया विकासेनैव गुणपूर्णस्य सांस्कृतिकाभिज्ञानस्य संस्कारः उत्पादयितुं शक्यते। अतः स्वकल्याणाय समाजकल्याणाय राष्ट्रकल्याणाय च सांस्कृतिकी जागृतिः अभिव्यक्तिश्च अधिकं महत्त्वं प्राप्नेति।

प्रतिष्ठानस्य मुख्यः पाठ्यक्रमः सस्वरवेदशिक्षणरूपः (मौखिकी, श्रुतिपरम्परा च-वेदपाठेन वेदज्ञानपरम्परया च सह) वर्तते। तेन सह इतरे अनिवार्या आवश्यकाः आधुनिकविषयाः यथा- संस्कृतभाषा व्याकरणं च, आंग्लभाषा, मातृभाषा, गणितम्, सामाजिकविज्ञानम्, विज्ञानम्, संगणकविज्ञानम्, दर्शनम्, योगः, वैदिककृषिः, समाजोपयोगि-उत्पादकविषयाः (SUPW) महर्षिसान्दीपनिराष्ट्रियवेदसंस्कृतशिक्षाबोर्ड् इत्यस्य प्रतिविषयं पाठ्यपुस्तकेषु संयोजिताः सन्ति। इतरे आवश्यकाः आधुनिकविषयाः भारतीयज्ञानपरम्परायाः (आई.के. एस.) विषयाणां अनुप्रविष्टीनाम् उपरि (इनपुट) आधारिता वर्तन्ते। एते सर्वे पाठ्यपुस्तकविषया 2020 राष्ट्रियशिक्षानीतेः दिशानिर्देशस्य अनुरूपं संयोजिताः वर्तन्ते। 2020 राष्ट्रियशिक्षानीतिं, महर्षिसान्दीपनिराष्ट्रियवेदविद्याप्रतिष्ठानस्य वैदिक-शैक्षिकचिन्तकानां प्राधिकरणानां च परामर्शं च ध्यात्वा प्रापणीय-अभिलेख-संचिका- (PDF) (ऑनलाईन पुस्तकम्) पुस्तकानि प्रस्तुतानि सन्ति। एन.सी.ई.आर.टी.-संस्थया प्रकाशनीयायाः नवीन-राष्ट्रियपाठ्यचर्चायाः अनुरूपम् एतानि पुस्तकानि अद्यतनानि करिष्यन्ते, ततः परमेव मुद्रितरूपेण पुस्तकानि उपलब्धानि भविष्यन्ति।

प्रतिष्ठानस्य राष्ट्रियादर्शवेदविद्यालयस्य अध्यापकाः, वेदाध्यापने समर्पिता वेदाचार्याः, संबद्ध-विविधवेदपाठशालानां संस्कृताध्यापकाः संस्कृतपाठ्यपुस्तकानां प्रलब्धपम् अभिलेखम् निरन्तरं परिश्रम्य निरमन्। तदुपरि प्रतिष्ठानेन संबद्धानां वेदपाठशालानां नैके संस्कृताध्यापकाः सुपरिश्रम्य इत्थंरूपाणि संस्कृतपाठ्यपुस्तकानि सुषु निर्मितवन्तः। तान् सर्वान् प्रति धन्यवादान् अर्पयामि। राष्ट्रस्तरीयाः संस्कृतभाषाविशेषज्ञाः समये समये पाठ्यपुस्तकेषु गुणवत्तामानेतुं विविधाः संस्तुतीः दत्त्वा दोषनिवारणं च कृत्वा पुस्तकानां गुणाधिक्ये साहाय्यं कृतवन्तः। तान्

सर्वानपि धन्यवादैः सभाजयामि। अक्षरयोजनाय, मुद्राक्षरदोषदूरीकरणाय, चित्राङ्कनाय च मम  
सहयोगिनः कर्मचारिणः कार्यं कृतवन्तः। तेभ्यः हार्दान् धन्यवादान् अर्पयामि।

पाठ्यपुस्तकानां गुणवत्ताविकासाय पुनः परिष्काराय च रचनात्मकविचाराणां कृते  
स्वागतवचांसि व्याहरामि। किं बहुना--

आपरितोषाद् विदुषां न साधु मन्ये प्रयोगविज्ञानम्।  
बलवदपि शिक्षितानाम् आत्मन्यप्रत्ययं चेतः ॥

(अभिज्ञानशाकुन्तलम् १.०२)

प्रो. विरुपाक्ष वि जड्हीपाल  
सचिवः

महर्षिसान्दीपनिराश्रियवेदविद्याप्रतिष्ठानम्, उज्ज्यिनी  
महर्षिसान्दीपनिराश्रियवेदसंस्कृतशिक्षा-बोर्ड, उज्ज्यिनी



## पाठ्यपुस्तकविषये प्रस्तावना

सस्वरवेदाध्ययनस्य, श्रुतिपरम्परायाः च संरक्षणाय प्रतिष्ठापितस्य महर्षिसान्दीपनिराश्रियवेदविद्याप्रतिष्ठानस्य, प्राथमिकस्तरात् उच्चतरमाध्यमिकस्तरपर्यन्तं वेद-संस्कृत-शिक्षण-पाठ्यक्रमाणां मानकीकरणाय, संवर्जनाय, परीक्षामान्यतायै, प्रमाणीकरणाय च संस्थापितस्य “महर्षिसान्दीपनिराश्रियवेदसंस्कृतशिक्षाबोर्ड” इत्यस्य वेदभूषण-चतुर्थ-कक्ष्यायाः, सामान्यशिक्षणव्यवस्थायां नवमकक्ष्यायाः कृते निर्धारितम् इदं पाठ्यपुस्तकम् अध्येतृहस्ते अस्ति इति नितराम् आनन्दस्य विषयः। 2020 रा.शि.नी. (NEP-2020) अनुरूपं पुनर्व्यवस्थापितायां 3 + 4 सप्तवर्षीयायां प्रतिष्ठानस्य वेदाध्ययनपाठ्यक्रमयोजनायां वेदाध्ययननिरतान् पारम्परिकच्छात्रान् मुख्यधारायाम् आनेतुं, संस्कृतपाठ्यपुस्तकद्वारा भाषादक्षतां संवर्धयितुं च प्रयत्नः कृतः अस्ति।

वेदवाङ्मय-संस्कृतग्रन्थस्थविषयाणाम् उपयोगं कृत्वा वेद-संस्कृतपाठशालानां पाठ्यक्रमसामग्र्यः आधुनिकसमस्यानां निवारणोपायान्वेषणाय विकसिताः स्युः इति नीतिगतं चिन्तनस्ति। तदनुसारं केचन विषयाः अत्र योजिताः। भारतस्य समृद्धां प्राचीनसंस्कृतिम्, आधुनिकजीवनपद्धतिं, भारतीयज्ञानप्रणालीं, परम्परां च संयोजयितुं संवर्धयितुं च सर्वकारेण शिक्षानीतिः निर्मिता। पाठ्यसामग्रीद्वारा एतस्याः अनुभवः भवेत् इति अनुभवपूर्वकम् आधिगमाय च सामग्री अत्र प्रदत्ता। विज्ञानादिषु क्षेत्रेषु प्राचीनार्वाचीनयोः भारतयोः प्रेरकाणां महापुरुषाणां ज्ञानप्रदाः विषयाः अपि पाठ्यसामग्र्याम् अन्तः निवेशिताः सन्ति।

सर्वस्तरेषु संस्कृतस्य अध्ययनम् अभिप्रेरकं, सम्प्रेरकम्, आनन्ददायकं भाषाशिक्षणसोपानानुगुणं च भवेत्। सरलतया संस्कृतभाषाशिक्षणाय, विविधविषयाध्यापनाय च उपयोगि पाठ्यपुस्तकानि भवेयुः। पुस्तकम् अभ्यस्य सरलतया संस्कृतेन संभाषितुं योग्यता छात्राणां स्वतः भवेत्। अन्यभाषामाध्यमेन संस्कृतस्य पठनं पाठनं च न भवेत्, संस्कृतमाध्यमेन एव भवेत्, संस्कृतपाठ्यविषयाणां लेखनं सरलमानकसंस्कृतेन भवेत् इत्यादीनि संकल्पनानि अस्य पाठ्यपुस्तकस्य निर्माणावसरे मनसि स्थापितानि।

अत्र पाठ्यपुस्तके यथास्थानम् आधुनिकज्ञानविज्ञानैः च सह भारतीयचिन्तनधारायाः, वैदिकज्ञानस्रोतसः च उपयुक्तज्ञानसामग्रीणां समायोजनं वर्तते। पाठ्यसामग्रीनिर्माणावसरे विज्ञानं, सामाजिकविज्ञानं, कला, मानविकी, क्रीडा एवमादिभिः सह बहुविषयिण्याः समग्रशिक्षाया उपरि, संस्कृतभाषादक्षताविषये च बलं प्रदत्तमस्ति। शिष्टाचारः, स्वच्छता, सेवाभावना, मौलिककर्तव्यम्, नगरिकता-कौशलं मूल्यं च, सामूहिककार्यम्, मौखिकं लिखितं च अभिव्यक्तिसामर्थ्यं, संवादकौशलं च, मानवसम्बद्धानि संवैधानिकमूल्यानि, सहानुभूतिः, लोकतान्त्रिकी भावना, वैज्ञानिकचिन्तनं, न्यायः इति भावाः आनुभविकाधिगमाय तत्र तत्र पाठ्यसामग्र्याम् अन्तः निवेशिताः। इमे संस्कृतविषयाः रुचियुक्तैः विधिभिः आकर्षकविधानैः प्रासङ्गिकविधिभिः च पाठनीयाः प्रयत्नतः। संस्कृतस्य स्तरानुगुणं पाठ्यसामग्र्यां वेदसम्बद्धाः संस्कृतभाषाविषयाः योजिताः सन्ति। संस्कृतस्य सम्यक् अध्ययनं, भाषण-पठन-लेखन-कौशलविकासः भवेत्। संस्कृतभाषादक्षता अपि कौशलं भवति, वृत्तिसामर्थ्यप्राप्तये भाषाकौशलप्राप्तिः अनिवार्या अस्ति।

कलाविज्ञानयोः सम्मिश्रणं, बहुविषयकः आधारः, विविधविषयाणां सङ्गमः च पाठ्यपुस्तके विषयहृष्ट्या द्रुष्टं शक्यम्। आधुनिकभारते प्राचीनभारतीयज्ञानस्य योगदानम्, भारतस्य ज्ञानम्, भारतीयज्ञानप्रणाल्याः गणितं, खगोलविज्ञानं, दर्शनं, योगः, वास्तुकला, चिकित्सा, कृषिः, अभियान्त्रिकी, भाषाविज्ञानं, साहित्यं, क्रीडया सह शासनं, राजव्यवस्था, ज्ञान-संरक्षणं च इत्यादीनां विषयाणाम् अनुप्रयोगदृशा प्रसङ्गसङ्गतया समायोजनं विद्यते पाठ्यपुस्तके। बालकेषु बालिकासु च भारतीयसांस्कृतिकेतिहासे, कलायां, भाषासु, परम्परासु च स्वकीयभावनाया विकासेनैव महोन्नतस्य सांस्कृतिकाभिज्ञानस्य संस्कारः उत्पादयितुं शक्यते। अतः एतादृशेषु विषयेषु पाठनावसरे अवधानं देयमस्ति।

व्याकरणसूत्राणां, अमरकोशस्य, काव्यानां, सुभाषितानां च अवबोधपूर्वकं कण्ठस्थीकरणं विद्याग्रहणहृष्ट्या अत्यावश्यकम्, वेदस्वाध्याय इव विविधानां संस्कृतग्रन्थानां सूत्राणां च स्वाध्यायः करणीयः, स व्युत्पत्तये आवस्यकः। प्रतिपाठं व्याकरणांशाः, काव्यांशाः,

शब्दधातुरूपाणि, अन्ते भाषाविषयकाः अभ्यासाः च प्रदत्तानि सन्ति। योग्यताविस्तारे प्रदत्तैः अंशैः छात्राः स्वयम् अध्ययनं कृत्वा ज्ञानसंवर्धने समर्था भवन्ति । अध्येतारः एतस्य संस्कृतभाषा-व्याकरण-पाठ्यपुस्तकस्य सम्यक् अध्ययनेन लाभान्विता भविष्यन्ति इति विश्वसिमः ।

प्रतिष्ठानेन संबद्धानां वेदपाठशालानां संस्कृताध्यापकाः श्रीसुरेशचन्द्रशर्मा, श्रीमणिशङ्करमिश्रः, डॉ. नरेशगोपालकटारा, डॉ. विजयकुमार उपाध्यायः, श्रीमनोजकुमारशर्मा, श्री अखलेशकुमारः, डॉ. ब्रजबिहारीपाण्डेयः, प्रतिष्ठानस्य अध्यापकचरः डॉ. अनूपकुमारमिश्रः च संस्कृतपाठ्यपुस्तकस्य प्राग्रूपतया (ड्राफ्ट) कांश्वन पाठान् निर्मितवन्तः । आदितः संस्कृतपाठ्यपुस्तक-निर्माण-कार्ये अस्मिन् संपूर्णतया संयुक्ताः डॉ. श्रीशेषराजरेग्मी, डॉ. यतिराज-सापकोटा, डॉ. सुकान्तप्रामाणिकः च संशोधन-प्रश्नसंयोजन-योग्यताविस्तारादियोजनेन, दोषदूरीकरणेन च अन्तिमं पुस्तकनिर्माणं कृतवन्तः । राष्ट्रियादर्शवेदविद्यालयस्य इदानीन्तनः संस्कृताध्यापकः डॉ. वेणुधरदाशः संस्कृतपाठ्यपुस्तकानां मुद्रणशोधने साहाय्यम् अकरोत् । तान् सर्वान् प्रति धन्यवादान् अर्पयामः ।

राष्ट्रस्तरीयाः विविधाः संस्कृतभाषाविशेषज्ञाः यथासमयं संस्तुतीः दत्त्वा दोषनिवारणं कृतवन्तः । तेषां सर्वेषां कृते धन्यवादाः समर्प्यन्ते । अक्षरयोजनाय, मुद्राक्षरदोषदूरीकरणाय, पत्रसंयोजनाय, चित्राङ्कनाय च श्रीमती मिताली रत्नपारखी, श्रीमती किरण-परमार, श्रीशैलेन्द्रः डोडिया एवम् अन्ये च सहयोगिनः कर्मचारिणः कार्यं कृतवन्तः । तेभ्यः ताभ्यश्च हार्दान् धन्यवादान् अर्पयामः ।

पाठ्यपुस्तकानां परिष्काराय विद्वांसः सूचनाः प्रयच्छन्तु इति प्रार्थनां कुर्मः ।

पाठ्यपुस्तकनिर्मातृगणसदस्याः अध्यापकाः

## किर्मर्थमध्येयं संस्कृतम्? ..... अतः अध्येयं संस्कृतम्।

1. अस्माकं भारतराष्ट्रस्य अत्यमूल्यः ज्ञाननिधिः संस्कृतभाषा। संस्कृते ज्ञानं, विज्ञानं, शब्दसम्पत्, नूतनशब्दनिर्माणशक्तिः, चिन्तनसम्पत्, देशस्य एकसूत्रे ग्रन्थनशक्तिश्च च सन्ति। संस्कृतभाषया तत्र विद्यमानेन लौकिकेन अलौकिकेन च ज्ञानेन विश्वस्मिन् विश्वे भारतस्य महान् आदरः, प्रतिष्ठा च वर्तते। भारतं प्रति वैश्विकस्य समादरस्य रक्षणाय संवर्धनाय च, वसुधैव कुटुम्बकमिति, यत्र विश्वं भवत्येकनीडमिति च भावनायाः संपोषणाय संवर्धनाय च संस्कृतस्याध्ययनं वयं कुर्याम, संस्कृताध्ययनाय विश्वजनान् बोधयेम, संस्कृताध्ययने समादरं च दध्याम।
2. भारतीयसंस्कृतेः ज्ञानं संस्कृतभाषां विना नैव सम्भवति । भारतीयसंस्कृतेः भारतीयजीवनपद्धतेः, विविधानां पर्वणां च सम्यक् ज्ञानम् आचरणं च संस्कृताध्ययनं विना न सम्भवति। संस्कृतिः संस्कृताश्रिता। उक्तं च “भारतस्य प्रतिष्ठे द्वे संस्कृतं संस्कृतिस्तथा” ।
3. मातृदेवो भव, पितृदेवो भव, आचार्यदेवो भव, अतिथिदेवो भव, सत्यं वद, धर्मं चर, सत्यान्न प्रमदितव्यम्, धर्मान्न प्रमदितव्यम्, कुशलान्न प्रमदितव्यम्, वसुधैव कुटुम्बकम्, सङ्घच्छवं संवद्धवं, सह नाववतु सह नौ भुनक्तु, सत्यमेव जयते नानृतम्, उत्तिष्ठत जाग्रत प्राप्य वरान् निबोधत, ईशावास्यमिदं सर्वम्, आत्मा वा अरे द्रष्टव्यः श्रोतव्यो मन्तव्यो निदिध्यासितव्यः, श्रुतं मे गोपाय, उद्धरेदात्मनात्मानम् इत्यादीनाम् अमूल्यानां प्रेरकाणां जीवनपथदर्शकाणां नीतिवाक्यानां सर्वाद्यं स्रोतः संस्कृतम्। मानवजीवनस्य साफल्याय, एतेषां नीतिवाक्यानां परिज्ञानाय च अध्येयं संस्कृतम्।
4. सर्वेषां मानावानां कृते अविनाशी सनातनः ज्ञाननिधिः वेदराशिः। वेदार्थज्ञानाय वेदभाष्यज्ञानम् आवश्यकम्, वेदभाष्यज्ञानाय संस्कृतम् अध्येयम्।
5. उदात्त-अनुदात्त-स्वरित-स्वरपूर्वकं समुच्चारितो वेदो ज्ञाननिधिः वैशिकं सृष्टिरहस्यम्, यच्च एतावता कालेन नैवोद्धाटितं प्रमाणितं वा अन्यैः वैदेशिकैः संशोधनैः, स वेदः

संस्कृतभाषामय एव त्रैषिभिः दृष्टः समान्नातश्च। सृष्टिरहस्यस्य परिज्ञानाय मन्त्र-  
सृष्टिरहस्यपरिज्ञानाय चाध्येयं संस्कृतम्।

6. वेदाः, उपनिषदः, ब्राह्मणानि, आरण्यकानि, पुराणानि, शिक्षादिष्वेदाङ्गानि, स्मृतयः, ब्रह्मसूत्र-योगसूत्रादीनि सूत्राणि, रामायणम्, महाभारतम्, भगवद्गीता, पञ्चतन्त्रम्, हितोपदेशः, नीतिशतकम्, कालिदासादिकविरचितानि विविधानि काव्यानि, भासादिरचितानि विविधानि नाटकानि च संस्कृतभाषया एव रचितानि सन्ति । एतेषां वाङ्मयविशेषाणां ज्ञानाय सततं छात्रैः, सर्वैः जिज्ञासुभिः जनैश्च अध्येयं संस्कृतम्।
7. संस्कृते दर्शनशास्त्रम्, अर्थशास्त्रम्, राजनीतिशास्त्रम्, धर्मशास्त्रम्, नीतिशास्त्रम्, इतिहासपुराणानि आयुर्वेदादयः नानाज्ञानविषयाः विद्यन्ते। समृद्धस्य संस्कृतेः समृद्धं वाङ्मयम् अस्ति संस्कृते, तस्मात् संस्कृतम् अध्येतव्यम्।
8. संस्कृतवाङ्मयस्थानां विविधजीवनसूत्राणाम्, मानवान्तर्निहितस्य देवत्वस्य, आनन्दस्रोतसां च ज्ञानस्य, तेषां समुद्घाटनाय, आविष्काराय अमूल्यज्ञाननिधीनां ज्ञानाय च छात्रैः, सर्वैः जिज्ञासुभिः जनैश्च अध्येयं संस्कृतम्।
9. प्राचीनैः वैज्ञानिकैः चरक-सुश्रुत-कणाद-भास्कर-बोधायन-नागार्जुन-भारद्वाज-आर्यभट्ट-वराहमिहिरादिभिः रचितानां विविधानां वैज्ञानिकग्रन्थानां विज्ञानसिद्धान्तानां च सुषुप्त ज्ञानाय अध्येयं संस्कृतम्।
10. सर्वासां भारतीयभाषाणां नानावैश्विकभाषाणां च जननी पोषयित्री च संस्कृतभाषा। सर्वासु भारतीयभाषासु 95% शब्दाः संस्कृतभाषासमुत्पन्नाः एव शब्दा विलसन्ति। नानाराज्यवासिभिः जनैः भाषितानां विविधानां भाषाणां सुलभावगमाय, सुवोधाय च, अस्माकं भारतदेशस्य एकतायै अखण्डतायै च अध्येयं संस्कृतम्।
11. संस्कृतभाषा कंप्यूटर-यन्त्रस्य प्रोग्राम-समारचानाय योग्या भाषा अस्ति, भगवद्गीतायाः भाषा अस्ति, उपनिषदां भाषा अस्ति, वास्तु-खगोल-ज्यौतिष-आयुर्वेदादि-विज्ञानस्य भाषा अस्ति, नाट्यशास्त्र-सङ्गीत-चित्रादि-ललित-कालादीनां भाषा अस्ति, मानविकासस्य झपिका भाषा अस्ति, संस्कृते अस्ति धर्मार्थकाममोक्षोपदेशः, जीवननिर्वाहाय हितावहः।

श्रुतिस्मृत्युपदेशः अस्ति, राज्यशासनाय विश्वक्षेमङ्करः अर्थशास्त्रोपदेशः च अस्ति।  
लोकोपकाराय आत्मोद्धाराय च विश्वजनीनं तादृशं संस्कृतम् अध्येयम् ।

12. विविधेषु देशेषु वैदेशिकाः विद्वांसः संस्कृतभाषायाः ज्ञानमहिन्ना एव संस्कृताभिमुखाः अनुसन्धाननिरताः च दृश्यन्ते। संस्कृतवाङ्मये औषधित्वेन द्रव्यगुणत्वेन च उल्लिखितान् औषधिवनस्पतीन् आश्रित्य अनुसन्धानं विधाय ते वैदेशिकाः संशोधनतत्त्वं प्राप्तवन्तः सन्ति। अस्माभिरपि भारतीयस्य ज्ञानतत्त्वस्य रक्षायै प्रकाशाय देशाहिताय च अनुसन्धानार्थम् अवश्यम् अध्येतव्यं संस्कृतम्।
13. भारतराष्ट्रस्य एकतायै अखण्डतायै च अत्यावश्यकमस्ति संस्कृताध्ययनम्। आसहस्रं वर्षेभ्यः अद्यावधि भारतस्य प्रतिग्रामं, सर्वेषु प्रदेशेषु, क्षेत्रेषु, राज्येषु संस्कृतस्य प्रभावः अविच्छिन्नतया दृश्यते। सर्वविधैः ज्ञानैः परिपूर्णा इयं भाषितभाषा देववाणी संस्कृतिशेवधिः, सुमधुरा, सरला, सरसा, सुबोधा, मनोज्ञा च । भारतवासिनां प्रत्येकं जनेन मनोयोगसाधनाय, मनस्सन्धानाय, नानाराज्यवासिभिः जनैः भाषितानां विविधानां भाषाणां, तत्रस्थानां शब्दानां च सुलभतया ज्ञानाय, भारतीयतायाः रक्षायै च अवश्यम् अध्येयं संस्कृतम्।
14. संस्कृतभाषायां विविध-विषयाणां ज्ञानस्य च अपरिमितत्वात् अगाधत्वात् च ज्ञान-महिन्ना एव चिराय भारतराष्ट्रं विश्वगुरुः आसीत्। तादृशं विश्वगौरवं पुनः प्राप्तुं, विश्वजनीनसौहार्दाय, विश्वशान्तये च जानीयाम संस्कृतम्, अधीयीमहि संस्कृतम्, अध्यापयेम संस्कृतम्।
15. भाषण-भूषण-आहार-विहार-व्यवहारसम्बद्धानां सदाचाराणां ज्ञानाय, कायिक-वाचिक-मानसिकव्यवहाराणां सम्यक् परिज्ञानाय, जीवनोपयोगिनां विषयाणां सम्यक्परिशीलनपूर्वकम् अनुभवाय समाजस्योपयोगिनां नानाविषयाणां शेवधिः संस्कृतभाषा अस्ति।

16. चरकसंहिता-सुश्रुतसंहिता-अष्टाङ्गहृदयाद्यायुर्वेदग्रन्थानां परिशीलनपुरस्सरं वात-पित्त-कफानां शरीरगतानां लक्षणज्ञानपुरस्सरं स्वस्थवृत्ताचारादिज्ञानेन निरामयाय निरामयजीवनयापनाय निश्चेयसे चाध्येयं संस्कृतम्।
17. संस्कृतभाषानिवद्धानां षड्दर्शनानां परिशीलनेन, योगादिशास्त्राणां प्रयोगेण निरन्तरम् अष्टाङ्गयोगाभ्यासेन च आत्मोद्धाराय, निश्चेयसे, मनश्शान्तये, स्वान्तस्सुखाय चाध्येयं संस्कृतम्, अध्याप्यं संस्कृतम्।
18. भारतस्य प्राचीनेतिहासप्रकाशकाः पुराणादयो ग्रन्थाः संस्कृतमाध्यमेन एव संरचिताः। अष्टादशसु पुराणेषु, अन्यत्र ग्रन्थेषु, प्राचीनशिलालेखेषु च भारतस्य प्रत्येकम् ऐतिहासिक-क्षेत्रस्य इतिहासः निगूढः अस्ति। यथार्थतया अस्मद्देशस्य इतिहासमधिगन्तुं प्रकाशयितुं च संस्कृतस्य ज्ञानमावश्यकम्। अतः संस्कृतम् अध्येयम्।
19. सर्वेषां विश्वजनीनानां मानवानाम् उपयोगी ज्ञानराशिः यथा - वैद्यकम्, योगः, ध्यानम्, जलस्रोतोन्वेषणम्, राष्ट्ररक्षासूत्राणि, नक्षत्रज्ञानम्, खगोलज्ञानम्, वैशिकसृष्टिः, यज्ञयागादिः, भौतिकज्ञानं, रासायनिकं ज्ञानं, भौगोलिकाः पर्यावरणीयाः सामाजिकाः ज्ञानाधाराः, नीतिः, न्यायः इत्यादयः विषयाः, अन्यानि चिरन्तनानि चिन्तनानि च विलसन्ति संस्कृतग्रन्थेषु। तादृशानां विविधविषयाणां ज्ञानाय अध्येयं संस्कृतम्।
20. भाषाभिमानस्य, धनाभिमानस्य, मताभिमानस्य, आभिजात्याभिमानस्य, क्षेत्राभिमानस्य, अहङ्कारस्य च दूरीकरणपूर्वकं सत्यं, शिवं, सुन्दरम् इति भावनापूर्वकं सर्वत्र समबुद्धित्वस्य साधनाय अनुभवाय च, ततः भारतस्य राष्ट्रियैकतायै, अखण्डतायै, विकासाय च अध्येयं संस्कृतम्।
21. जीवनस्य सर्वाङ्गीणविकासाय, ज्ञानं (अध्यात्मं), विज्ञानं, कौशलं, कला चेति सर्वेऽपि विषयाः नूनमेव अपेक्षिताः। एतेषां चतुर्णा भारतीयविषयाणां ज्ञानाय, संवर्धनाय, अनुभूत्यै च संस्कृतस्य ज्ञानम् अनिवार्यम् अस्ति। अतः संस्कृतम् अध्येयम्।

**वेदभूषणचतुर्थवर्षम्**  
**पूर्वमध्यमायाः प्रथमवर्षेण नवमवर्षेण समकक्ष्यम्**  
**माध्यमिकस्तरकक्ष्या - उद्देश्यानि**

1. पञ्चतन्त्रकथामाध्यमेन मनोरञ्जनपूर्वकं गद्यपठनकौशलं तथा बुद्धिचातुर्येन कार्यं साधनीयम् इति जानन्ति। दुर्जनानां सज्जनानां च मनोवृत्त्यादीन् ज्ञातुं शक्नुवन्ति।
2. छात्रेषु गद्यपद्यसाहित्यस्य अभिरुचेः उत्पादनं चम्पूप्रक्रियायाः वैशिष्ठ्यावबोधनं भक्तराजहनुमतः सीतान्वेषणाय कौशलं च अवगच्छन्ति।
3. कर्तरि, कर्मणि, भावे च प्रयुक्तानां वाक्यानां प्रयोगविषये तथा कृदन्तप्रत्ययानां प्रयोगविषये सामर्थ्यं प्राप्नुवन्ति। सम्भाषणपटवः भविष्यन्ति।
4. आचार्यः शिष्येभ्यः नैतिकविषयान् उपदिशति। छात्राश्च स्वजीवने आदरसत्कारादिव्यवहारविषयं पाठमाध्यमेन अवगच्छन्ति।
5. सुप्-तद्वित-स्त्री-तिङ्-कृत् इत्यन्तानां शब्दानां ससूत्रं सम्भाषणे लेखने च पटुत्वं प्राप्नुवन्ति।
6. महाकविभारवेः परिच्यपूर्वकं किरातार्जुनीयमहाकाव्यस्य 'हितं मनोहारि च दुर्लभं वचः' इति नीतिवाक्यम् अभिज्ञाय कटुसत्यम् अपि वचनं श्रोतुं प्रभवन्ति।
7. सुभाषितमाध्यमेन विनयता, विद्यार्जनं, धैर्यं, मैत्री, परोपकारः इत्यादिविषयान् ज्ञात्वा तान् दैनन्दिनजीवने व्यवहर्तुं प्रेरिता भवन्ति।
8. संस्कृतसाहित्ये गद्यरचनायाः स्वरूपपरिचयः कादम्बरीगद्यकाव्ये प्रयुक्तानि वाक्यानि सम्यक् पठित्वा संस्कृतशब्दप्रयोगसामर्थ्यं वर्धयन्ति। लक्ष्मीमदविषये राजकर्तव्यविषये रूप-यौवन-प्रभुत्व-ऐश्वरादिभ्यः समुद्भूतेभ्यः दोषेभ्यः दूरे भाव्यम् इति विषये च अवगच्छन्ति।

9. शिखरिणी, मन्दाक्रान्ता, वंशस्थम्, वसन्ततिलका, सग्धरा, द्रुतविलम्बितम् इत्यादीनां छन्दसां लक्षणानि उदाहरणानि च सुषु ज्ञात्वा शोकनिर्माणकौशलं कवित्वकौशलञ्च अर्जयन्ति।
10. वेदेषु पर्यावरणविषयं ज्ञात्वा पृथिवी, अप, तेजः, वायुः, आकाशः, वृक्षः, लता च इत्यादिविषयाणां मानवजीवने महोपयोगं जानन्ति। एवञ्च तेषां संरक्षणे वृक्षरोपणे च जागरूकाः भवन्ति।
11. वृत्तानाम् अलङ्काराणां च लक्ष्य-लक्षणसमन्वयपूर्वकं काव्यमहिमानं तेषां भेदग्रहणसामर्थ्यं विदुः।
12. मानवजीवने कर्तव्याकर्तव्यविषयकचिन्तनं, सुखदुःखे लाभालाभौ च समभावेन जीवनम्, युक्ताहारव्यवहारादिचिन्तनम्, त्रिविधाहारविषये समभावं, आत्यन्तिक-सुखोपायादिविषयम्, इन्द्रियसंयमादिविषयं च विदित्वा सुषु जीवनकौशलं विन्दन्ति।

**टिप्पणी** - पाठ्यपुस्तकेऽस्मिन् मुख्यांशानामेव समायोजनं कृतं वर्तते। समग्रज्ञानार्थम् शिक्षकैः मूलग्रन्थाः अध्याप्याः छात्रैश्च अच्येतव्याः। अत्र सर्वेषां पाठगतानाम् उद्देश्यानां सामान्यतया ज्ञानाय एकत्र समायोजनेन उल्लेखः कृतः अस्ति। कक्ष्यायां साक्षात् पाठावसरे अन्तर्निहितान् उद्देश्यान् मनसि निधाय तं तं पाठम् अध्यापकः पाठयेत्, विद्यार्थिनः विद्यार्थिनीश्च बोधयेत्।

# पाठानुक्रमणिका

## प्रार्थना

प्रथमः पाठः	- बुद्धिर्यस्य बलं तस्य	1 - 10
द्वितीयः पाठः	- रामनाममङ्गलमङ्गुलीयकम्	11 - 17
तृतीयः पाठः	- प्रयोगाः (कर्तरि, कर्मणि, भावे, कृदन्तप्रयोगाश्च)	18 - 36
चतुर्थः पाठः	- स्वाध्यायप्रवचनाभ्यां न प्रमदितव्यम्	37 - 42
पञ्चमः पाठः	- अथ प्रत्यय-प्रकरणम्	43 - 54
षष्ठः पाठः	- हितं मनोहारि च दुर्लभं वचः	55 - 63
सप्तमः पाठः	- सुभाषितम्	64 - 71
अष्टमः पाठः	- शुकनासोपदेशासारः	72 - 79
नवमः पाठः	- वैदिकलौकिकच्छन्दांसि	80 - 95
दशमः पाठः	- वेदे पर्यावरणविषयकं चिन्तनम्	96 - 104
एकादशः पाठः	- अलङ्कारः	105 - 113
द्वादशः पाठः	- गीतामृतम्	114 - 126
त्रयोदशः पाठः	- राष्ट्रैक्यबोधकानि तीर्थानि स्नोत्राणि च	127 - 134
चतुर्दशः पाठः	- स्वस्थ्यवृत्तम्	135 - 142

## श्रीवेदपुरुषाय नमः

### मङ्गलम्

१. ॐ ऋं ब्रह्मकं यजामहे सुगन्धि पुष्टिवर्धनम्।  
उर्वारुकमिंव बन्धनान्मृत्योर्मुक्षीय मामृतात्॥

ऋग्वेदः ७.५९.१२

२. ॐ आ ब्रह्मान्नाह्मणो ब्रह्मवर्चुसी जायतामा राष्ट्रे राजन्यं शूरं ८  
इषव्योतिव्याधी मंहारथो जायतान्दोग्गर्दी धेनुर्बाढान्नङ्गानाशुः ? सप्ति ८  
पुरन्धिर्योषां जिष्णू रथेष्ठाः सभेयो ववास्य यजमानस्य वीरो  
जायतान्निकामेनिकामेनः पञ्जन्यो वर्षतु फलवत्योन्ऽओषधयः  
पच्यन्ताँय्योगकक्षेमोनः कल्पताम्॥

शुक्लयजुर्वेदः २२.२२

३. ॐ अनुमित्रं नौ अधरादनमित्रं नं उत्तरात्।  
इन्द्रानमित्रं नः पश्चादनमित्रं पुरस्कृथि॥

अथर्ववेदः ६.४०.३

४. ईशानां जगतोऽस्य वेङ्कटपतेर्विष्णोः परं प्रेयसी  
तद्वक्षस्थलनित्यवासरसिकां तत्कान्तिसंवर्धिनीम्।  
पद्मालङ्कृतपाणिपलवयुगां पद्मासनस्थां श्रियं  
वात्सल्यादिगुणोऽवलां भगवतीं वन्दे जगन्मातरम्॥
५. शङ्खचक्रगदापाणे द्वारकानिलयच्युता।  
गोविन्दं पुण्डरीकाक्षं रक्ष मां शरणागतम्॥

श्रीद्वारिकाधिशस्तुतिः

## प्रथमः पाठः

### बुद्धिर्यस्य बलं तस्य

विश्वविरच्याते संस्कृतसाहित्ये गद्यसाहित्यस्य स्थानं महत्त्वपूर्णं वर्तते। संस्कृतकथा-साहित्ये नीतिकथाः महत्तमं स्थानं भजन्ते। नीतिकथासाहित्ये पञ्चतन्त्रं श्रेष्ठमिति परिगण्यते। पञ्चतन्त्रकथाः लोकनीतिं राजनीतिं समाजनीतिश्च बोधयन्ति। विष्णुशर्मनामा पण्डितः पञ्चतन्त्रनामकग्रन्थस्य रचनामकरोत्। ग्रन्थेऽस्मिन् मित्रलाभः, मित्रभेदः, काकोलूकीयम्, लब्धप्रणाशः, अपरीक्षितकारकं चेति पञ्चतन्त्राणि वर्तन्ते। कविः पशुः, पक्षी, पर्वतः, वनस्पतिः एतेषां माध्यमेन मनुष्यस्य स्वभावं वर्णयति, नीतिं च बोधयति। पञ्चतन्त्रादेका कथा अत्र वर्णितास्ति। दुर्जनानां सज्जनानां च स्वभावादयः अत्र वर्णितारस्सन्ति।

अस्ति कस्मिंश्चित् समुद्रोपकण्ठे महान् जम्बूपादपः सदाफलः, तत्र च रक्तमुखो नाम वानरः प्रतिवसति स्म। तत्र च तस्य तरोरधः कदाचित् करालमुखो नाम मकरः समुद्रसलिलात् निष्कम्य सुकोमलवालुकासनाथे तीरोपान्ते न्यविशत्। ततश्च रक्तमुखेन स प्रोक्तः “भोः! भवान् समभ्यागतोऽतिथिः। तद्दक्षयतु मया दत्तानि अमृततुल्यानि जम्बूफलानि। उक्तश्च -

अपूजितोऽतिथिर्यस्य गृहाद्याति विनिःश्वसन्  
गच्छन्ति विमुखास्तस्य पितृभिः सह देवताः ॥



एवमुक्त्वा तस्मै जम्बूफलानि ददौ। सोऽपि तानि भक्षयित्वा तेन सह चिरं गोष्टीसुखमनुभूय भूयोऽपि स्वभवनमगात्। एवं नित्यमेव तौ वानरमकरौ जम्बूच्छायारिथतौ विविधशास्त्रगोष्या



कालं नयन्तौ सुखेन तिष्ठतः। सोऽपि मकरो भक्षितशेषाणि जम्बूफलानि गृहं गत्वा स्वपत्यैः प्रयच्छति। अथ अन्यतमे दिवसे तया स पृष्ठः – “नाथ ! क्व एवं विधानि अमृतफलानि प्राप्नोषि”? स आह - “भद्रे मम अस्ति परमसुहृद् रक्तमुखो नाम वानरः, सः प्रीतिपूर्वकमिमानि फलानि प्रयच्छति”। अथ तया अभिहितम् – “यः सदा एव अमृतप्रायाणि ईदृशानि फलानि भक्षयति तस्य हृदयममृतमयं भविष्यति। तद्यदि मया भार्य्या ते प्रयोजनम्, ततः तस्य हृदयं मह्यं प्रयच्छ, येन तद्वक्षयित्वा जरामरणरहिता त्वया सह भोगान् भुनज्मि”। स आह - ‘भद्रे ! मा मा एवं वद । यतः स प्रतिपन्नोऽस्माकं भ्राता, अपरं फलदाता, ततो व्यापादयितुं न शक्यते। तत् त्यज एनं मिथ्याग्रहम्। उक्तश्च -

एकं प्रसूयते माता द्वितीयं वाक् प्रसूयते ।  
वाञ्जातमधिकं प्रोचुः सोदर्यादपि बन्धुवत् ॥

अथ मकरी आह - त्वया कदाचित् अपि मम वचनं नान्यथा कृतम्। तत् नूनं सा वानरी भविष्यति यतः तस्या अनुरागतः सकलमपि दिनं तत्र गमयसि। तत् त्वं ज्ञातो मया सम्यक्।

अपरं सा यदि तव वल्लभा न भवति, तत् किं मया भणितेऽपि तां न व्यापादयसि ? अथ यदि स वानरस्तत् कः तेन सह तव स्नेहः ? तत् किं बहुना ? यदि तस्य हृदयं न भक्षयामि, तत् मया प्रायोपवेशानं कृतं विद्धि”। एवं तस्याः, तं निश्चयं ज्ञात्वा चिन्ताव्याकुलीयहृदयः स प्रोवाच।

वज्रलेपस्य मूर्खस्य नारीणां कर्कटस्य च।  
एको ग्रहस्तु मीनानां नीलीमद्यपयोस्तथा ॥

तत् किं करोमि ? कथं स मे वध्यो भवति। इति विचिन्त्य वानरपार्श्वमगमत्। वानरोऽपि चिरादायान्तं तं सोद्वेगमवलोक्य प्रोवाच “भो मित्र! किमद्य चिरवेलायां समायातोऽसि ? कस्मात् साहादं न आलपसि? न सुभाषितानि पठसि?” स आह - “मित्र ! अहं तव भातुजायया निष्ठुरतरैर्वाक्यैरभिहितः - भो कृतम् ! मा मे त्वं स्वमुखं दर्शय, यतः त्वं प्रतिदिनं मित्रम् उपजीवसि न च तस्य पुनः प्रत्युपकारं गृहदर्शनमात्रेण अपि करोषि। तत् ते प्रायश्चित्तमपि नास्ति। उक्तश्च-

ब्रह्मन्ने च सुरापे च चौरै भग्नवते शठे।  
निष्कृतिर्विहिता सद्द्विः कृतम्ने नास्ति निष्कृतिः ॥



तत् त्वं मम देवरं गृहीत्वा अद्य प्रत्युपकारार्थं गृहमानय। नो चेत् त्वया सह मे परलोके दर्शनम्”। तत् अहं तया एवं प्रोक्तः तव सकाशमागतः। तत् अद्य तया सह त्वदर्थे कलहायतो मम इयती वेला विलग्ना। तत् आगच्छ मे गृहम्। तव भ्रातृपत्नी रचितचतुष्का प्रगुणितवस्त्रमणिमाणिक्याद्युचिताभरणा द्वारदेशबद्धबन्दनमाला सोत्कण्ठा तिष्ठति। मर्कट आह - “भो मित्र! युक्तमभिहितं मद् भ्रातृपत्न्या।”

उक्तच्छ -

ददाति प्रतिगृह्णाति गुह्यमारव्याति पृच्छति ।

भुङ्क्ते भोजयते चैव षड्विघं प्रीतिलक्षणम् ॥

परं वयं वनचराः, युष्मदीयच्च जलान्ते गृहम्, तत् कथं शक्यते तत्र गन्तुम्, तस्मात् तामपि मे भ्रातृपत्नीमत्र आनय येन प्रणम्य तस्या आशीर्वादं गृह्णामि। स आह - “भो मित्र! अस्ति समुद्रान्तरे सुरम्ये पुलिनप्रदेशेऽस्मद्दूहम्। तन्मम पृष्ठमारूढः सुखेन अकृतभयो गच्छ”। सोऽपि तच्छ्रुत्वा सानन्दमाह “भद्र! यदि एवं तत् किं विलम्ब्यते त्वर्यताम्। एषोऽहं तव पृष्ठमारूढः। तथानुष्ठितेऽगाधे जलधौ गच्छन्तं मकरमालोक्य भयत्रस्तमना वानरः प्रोवाच - “भ्रातः! शनैः शनैर्गम्यताम्। जलकल्पोलैः प्लाव्यते मे शरीरम्”। तत् आकर्ण्य मकरः चिन्तयामास। “असौ अगाधं जलं प्राप्तो मे वशः सज्जातः, मत्पृष्ठगतः तिलमात्रमपि चलितुं न शक्नोति। तस्मात् कथयामि अस्य निजाभिप्रायं येन अभीष्टदेवता स्मरणं करोति”।



आह च - “मित्र! त्वं मया वधाय समानीतो भार्यावाक्येन विश्वास्य। तत् समर्थतामभीष्टदेवता”। स आह - “ भ्रातः! किं मया तस्याः तवापि च अपकृतम् ? येन मे वधोपायः चिन्तितः”। मकर आह - “भोः! तस्याः तावत् तव हृदयस्य अमृतमयफल-रसास्वादनमृष्टस्य भक्षणे दोहदः सज्जातः, तेन एतदनुष्ठितम्”। प्रत्युत्पन्नमतिः वानर आह - “भद्र! यदि एवं तत् किं त्वया मम तत्र एवं न व्याहृतम् ? येन स्वहृदयं जम्बूकोटरे सदा एव मया सुगुणं कृतम्। तद् भ्रातृपत्न्या अर्पयामि। त्वया अहं शून्यहृदयोऽत्र कस्मात् आनीतः?” तदा आकर्ण्य मकरः सानन्दमाह - “भद्र! यदि एवं तदर्पय मे हृदयं येन सा दुष्टपत्नी तद्वक्षयित्वा अनशनादुत्तिष्ठति। अहं त्वां तमेव जम्बूपादप्राप्यामि”। एवमुक्त्वा निर्वर्त्य जम्बूतलमगात्। वानरोऽपि कथमपि जलिपतविविधदेवतोपचारपूजः तीरमासादितवान्। ततश्च दीर्घतरचङ्गमणेन तमेव जम्बूपादपमारुदः चिन्तयामास “अहो ! लब्ध्याः तावत् प्राणाः। अथवा साधु इदमुच्यते -

**न विश्वसेदविश्वस्ते विश्वस्तेऽपि न विश्वसेत् ।**

**विश्वासाद्वयमुत्पन्नं मूलान्यपि निकृन्तति ॥**

तन्मम एतद्य पुनर्जन्मदिनमिव सज्जातम्। इति चिन्तयमानं मकरमाह - “भो मित्र! अर्पय तत् हृदयं यथा ते भातृपत्नी भक्षयित्वा अनशनादुत्तिष्ठति”। अथ विहस्य निर्भर्त्सर्यन् वानरः तमाह - “धिक् धिक् मूर्ख! विश्वासघातक! किं कस्यचित् हृदयद्वयं भवति ? तदाशु गम्यतां जम्बूवृक्षस्य अधस्तात्, न भूयोऽपि त्वया अत्र आगन्तव्यम्। उक्तञ्च यतः -

**सकृददुष्टच्च यो मित्रं पुनः सन्ध्यातुमिच्छति ।**

**स मृत्युमुपगृह्णाति गर्भमश्वतरी यथा ॥**

तत् श्रुत्वा मकरः सविलक्षं चिन्तितवान् “अहो! मया अतिमूढेन किमस्य स्वचित्ताभिप्रायो निवेदितः तद्यदि असौ पुनरपि कथञ्चिद्विश्वासं गच्छति, तद्वयोऽपि विश्वासयामि”। आह च - “मित्र ! हास्येन मया तेऽभिप्रायो लब्धः। तस्या न किञ्चित् तव हृदयेन प्रयोजनम्। तत् आगच्छ प्रायुणिकन्यायेन अस्मद्गृहम्। तव भातृपत्नी सोत्कण्ठा वर्तते।” वानर आह - “भो दुष्ट! गम्यताम् अधुना नाहमागमिष्यामि ।” उक्तञ्च -

**बुभुक्षितः किं न करोति पापम्, क्षीणा जना निष्करुणा भवन्ति ।**

**आरब्धा हि भद्रे प्रियदर्शनस्य, न गङ्गदत्तः पुनरेति कूपम् ॥**



न कश्चित् कस्यचिन्मित्रं, न कश्चित् कस्यचिद्रिपुः।  
 व्यवहारेण जायन्ते मित्राणि रिपवस्तथा ॥  
 श्रूयतां धर्मसर्वस्वं श्रुत्वा चाप्यवधार्यताम्।  
 आत्मनः प्रतिकूलानि परेषां न समाचरेत्॥

## शब्दार्थः

कस्मिंश्चित्	कुत्रचित्
समुद्रोपकण्ठे	समुद्रतटे
प्रतिवसति स्म	निवसति स्म
तरोरधः	वृक्षस्याधः
सलिलात्	जलात्
अभ्यागतः	आगतः(अतिथिः)
अमृततुल्यानि	अमृतसमानानि
गोष्ठी	मेलनम्
कालं नयन्तौ	कालं यापयन्तौ
भक्षितशेषाणि	भुत्वा अवशिष्टानि
परमसुहृद्	परममित्रम्
अभिहितम्	उक्तम्
भक्षयित्वा	भुत्वा
प्रत्युत्पन्नमतिः	बुद्धिमान्
भुनज्मि	भोगं करोमि
व्यापादयितुम्	मारयितुम्
आह	अब्रवीत्
अनुरागतः	अनुरागात्
वल्लभा	प्रियतमा



कृतं विद्धि	कृतसङ्कल्पं जानीहि
पार्थमगमत्	समीपं गतवान्
चिरायान्तम्	प्रतीक्षा
सोद्वेगम्	कौतुकेन
चिरवेलायाम्	विलम्बेन
साहादम्	आनन्देन
आलपसि	वदसि
भातृपत्व्या	भ्रातृजायया
उपजीवसि	आश्रयसि
विलग्ना	लग्ना
आभरणा	आभूषणम्
द्वारदेशबद्धः	द्वारे बद्धः तोरणः
समुद्रान्तरे	समुद्रस्य अन्तः
त्वर्यताम्	शीघ्रं क्रियताम्
समानीतो	आनीतः असि ।
अपकृतम्	अपकारं कृतवान्
व्याहृतम्	कथितम्
दीर्घतरचङ्गमणेन	दीर्घतरकूर्दनेन/दीर्घोत्सुवनेन
निकृन्तति	नाशयति
प्राघुणिकन्यायेन	अतिथिरूपेण

## अभ्यासः

१. अधोलिखितप्रश्नानाम् उत्तराणि लिखत -

- (क) जम्बूवृक्षः कुत्र आसीत् ?
- (ख) वृक्षे कः अवस्त ?
- (ग) वानरस्य नाम किमासीत् ?



- (घ) मकरस्य नाम किमासीत् ?  
 (ङ) क्योः मध्ये मैत्री अभवत् ?  
 (च) मकरः भक्षितशेषाणि जम्बूफलानि गृहं गत्वा कस्यै प्रयच्छति ?

## २. पूर्णवाक्येन उत्तरत -

- (क) वानरः कीदृशानि फलानि अखादत् ?  
 (ख) समुद्रान्तरे मकरः वानरं किम् अवदत् ?  
 (ग) का वानरस्य हृदयं खादितुम् इच्छति ?  
 (घ) वानरः कस्मै जम्बूफलानि अददात् ?  
 (ङ) वानरस्य हृदयं कुत्र आसीत् ?  
 (च) प्रत्यागतः वानरः मकरं प्रति किम् अवदत् ?

## ३. एतेषां पदानां समानार्थकपदं लिखत -

- |                  |                 |
|------------------|-----------------|
| (क) पादपः .....  | (ख) वानरः ..... |
| (ग) पत्नी .....  | (घ) त्वरा ..... |
| (ङ) सुहृद् ..... | (च) चतुरः ..... |
| (छ) गिरिः .....  |                 |

## ४. सन्धिपदं विभज्य सन्धिनाम लिखत -

### सन्धिविच्छेदः

### सन्धिनाम

- |                 |                                 |
|-----------------|---------------------------------|
| (क) अभ्यागतः    | = ..... + ..... = ..... + ..... |
| (ख) पृष्ठोपरि   | = ..... + ..... = ..... + ..... |
| (ग) काकोलूकीयम् | = ..... + ..... = ..... + ..... |
| (घ) स्वभावादयः  | = ..... + ..... = ..... + ..... |
| (ङ) युष्मदीयम्  | = ..... + ..... = ..... + ..... |
| (च) जलान्ते     | = ..... + ..... = ..... + ..... |

## ५. निम्नलिखितशब्दान् उचितं मेलयत -

- (क) मकरः वानरस्य वृक्षे एव अस्ति ।



- |                     |                   |
|---------------------|-------------------|
| (ख) सा तानि         | धिक् त्वाम्।      |
| (ग) मकरः अवदत्      | मित्रम् आसीत्।    |
| (घ) मम हृदये तु     | अभक्षयत्।         |
| (ङ) त्वं मूर्खः असि | चिन्तां मा कुरु । |

#### ६. उचितक्रियापदं योजयत -

- |   |                      |
|---|----------------------|
| (क) पञ्चतन्त्रनामकग्रन्थस्य रचनाम्..... । | (अगच्छन् / अकरोत)    |
| (ख) मनुष्यस्य स्वभावं..... ।              | (वर्णयति / पठेत)     |
| (ग) नीतिं ..... ।                         | (बोधयति/लेखिष्यन्ति) |
| (घ) तत् ते प्रायश्चित्तमपि..... ।         | (नास्ति/पठेः)        |
| (ङ) त्वं कुत्र ..... ।                    | (गच्छति/गच्छसि)      |

#### ७. अधस्तनानां समस्तपदानां विग्रहवाक्यं विलिख्य समासनाम लिखत।

	विग्रहवाक्यम्	समासनाम
(क) वानरमकरौ	.....	.....
(ख) सोत्कण्ठा	.....	.....
(ग) दुष्टपत्नी	.....	.....
(घ) भ्रातृजाया	.....	.....
(ङ) अनशनम्	.....	.....
(च) प्रत्युत्पन्नमतिः	.....	.....

#### ९. वानरस्य चातुर्यं संस्कृतभाषया, मातृभाषया, आंग्लभाषया वा लिखत ।

#### १०. प्रकृतिप्रत्यय-विभागं कुरुत -

- |                      |                    |
|----------------------|--------------------|
| (क) प्रोक्तः .....   | (ख) उत्त्वा .....  |
| (ग) गत्वा .....      | (घ) प्रोचुः .....  |
| (ङ) अवलोक्य .....    | (च) गृहीत्वा ..... |
| (छ) गन्तुम् .....    | (ज) चलितुम् .....  |
| (झ) आगन्तव्यम् ..... |                    |



## ११. अधस्तनैः क्रियापदैः वाक्यनिर्माणं कुरुत -

अकरोत्, ददौ, भविष्यति, शक्यते, गमयसि, असि, तिष्ठति, नास्ति, आह,  
कथयामि, वर्तते, आगमिष्यामि, भवन्ति।

### योग्यता-विस्तारः:

ब्रह्मा रुद्रः कुमारो हरिवरुणयमा वह्निरन्द्रः कुबेर-  
श्चन्द्रादित्यौ सरस्वत्युदधियुग्नगा वायुरुर्वी भुजङ्गा।  
सिद्धानयोऽश्विनौ श्रीर्दितिरदितिसुता मातरश्चण्डकाद्या,  
वेदास्तीर्थानि यज्ञा गणवसुमुनयः पान्तु नित्यं ग्रहाश्च ॥  
मनवे वाचस्पतये शुक्राय पराशराय स सुताय।  
चाणक्याय च विदुषे नमोऽस्तु नयशास्त्रकर्तृभ्यः ॥  
सकलाऽर्थशास्त्रसारं जगति समालोक्य विष्णुशर्मेदम्।  
तत्रैः पञ्चभिरेतत्त्वकार सुमनोहरं शास्त्रम् ॥  
मित्रलाभः सुहृद्देदो विग्रहः सन्धिरेव च।  
पञ्चतत्रात्तथाऽन्यस्माद्रन्थादाकृष्य लिख्यते ॥

प्रश्नवाचकान् शब्दान् अनिश्चयवाचकार्थं परिवर्तनाय 'चित्' 'चन' इत्यनयोः निपातयोः प्रयोगः कर्तव्यः । निपाताः यदा सर्वनामपदैः सह उपयुज्यन्ते तदा ते सर्वनामपदत्वेन व्यवहियन्ते, तथा अव्ययपदैः साकं यदा निपाताः प्रयुक्ता भवन्ति तदा ते अव्ययपदत्वेन व्यवहियन्ते । यथा -

कः = कः + चन = कश्चन, (एकवचने पुंलिङ्गे) तथैव का + चन = काचन (एकवचने स्त्रीलिङ्गे), किञ्चन (एकवचने नपुंसकलिङ्गे) ।

कः = कः + चित् = कश्चित् (एकवचने पुंलिङ्गे), काचित् (एकवचने स्त्रीलिङ्गे), किञ्चित् (एकवचने नपुंसकलिङ्गे) ।

के = के + चन = केचन (बहुवचने पुंलिङ्गे), का: + चन = काश्चन (बहुवचने स्त्रीलिङ्गे), कानिचन (बहुवचने नपुंसकलिङ्गे) ।

के = के + चित् = केचित् (बहुवचने पुंलिङ्गे), का: + चित् = काश्चित् (स्त्रीलिङ्गे), कानिचित् (नपुंसकलिङ्गे) ।



'किम्' इति शब्दस्य सर्वासु विभक्तिषु सर्वेषु वचनेषु त्रिषु लिङ्गेषु च चित् एवं चन इत्यस्य प्रयोगो भवति। यथा -

कश्चित्, काच्चित्, किञ्चित्, (प्र.ए.), कश्चन, काच्चन, किञ्चन (प्र.ए.)

कञ्चित्, काञ्चित्, किञ्चित् (द्वि.ए), कञ्चन, काञ्चन, किञ्चन (द्वि.ए.)

एवमेव तृतीयादिविभक्तिषु चिच्छनयोः रूपाणि प्रचलन्ति।

चित् चन च यदा अव्ययपदैः युज्येते तदा तावपि अव्ययत्वं प्राप्नुतः। यथा -

कच्चित् - कच्चन

कदाच्चित् - कदाच्चन



## द्वितीयः पाठः

### रामनाममङ्गलमङ्गुलीयकम्

गद्यपद्यमयं साहित्यविभागं चम्पूकाव्यमिति अभिधीयते। विश्वनाथः सहित्यदर्पणे “गद्यपद्यमयं काव्यं चम्पूरित्यभिधीयते” इति लक्षणम् आह। ‘सुललितं चलति’ इति चम्पूपदस्यार्थः। चम्पूकाव्येषु प्रसिद्धमस्ति चम्पूरामायणम्। अयं पाठ्यभागः श्रीमोजराज-विरचितचम्पूरामायणस्य सुन्दरकाण्डात् सङ्ग्रहीतः। रामदूतः हनूमान् समुद्रम् उल्लङ्घ्य लङ्कां गत्वा सीताम् अन्विष्य रामाङ्गुलीयकं तस्मै प्रायच्छत्। पश्चात् सीतायाः चूडामणिं स्वीकृत्य रामाय समर्पयितुं ततः प्रस्थितः। एष एव पाठस्यास्य सन्दर्भः।

१. ततो हनूमान्दशकण्ठनीतां सीतां विचेतुं पथि चारणानाम्।  
महेन्द्रशैलस्य खगेन्द्रवेगः प्रस्थादुदस्थात् प्रथमानवेगः ॥
२. तदनु पारावारस्य पारे लम्बशिखरिणि लम्बमानः प्रतनुतरवपुः  
लङ्कापुरोत्तरगोपुरद्वारम् आसाद्य नितान्तचिन्तातन्तुसंतानितान्तः करणोऽभूत्।  
सरलार्थः - तदनन्तरं दुस्तरं समुद्रम् उल्लङ्घ्य अपरतीरे वर्तमाने लम्बपर्वते अवतीर्य सूक्ष्मशारीरः सन् मारुतिः लङ्कायाः उत्तरद्वारगोपुरे उपविश्य अनन्तचिन्तया आक्रान्तान्तरङ्गः बभूव।
३. वानरसेना कथं तरेदिममन्तरायं वितन्वन्तमुदन्वन्तम्, तरतु नाम, कथमुपयातु  
यातुधानराजधानीमिमाम्, सर्वथा वितथमनोरथो दाशरथिः,  
मोघीकृतार्णवलङ्घनः केवलमहमभवम्, जीविता वा न वेति न जानामि जानकीति  
तत्र भगवतीं सीतामवजिगमिषुराञ्जनेयः प्रच्छन्नसञ्चार-हेतोरस्तमयं  
गभस्तिमालिनः केवलमभिललाष ॥

सरलार्थः - वानरसेना अनेकविमोत्पादकं समुद्रम् इमं कथं लङ्घयेत् ? यथा कथञ्चित् सागरं तरति चेदपि इमां राक्षसराजधानीं लङ्कां कथं प्राप्नुयात् ? सर्वथा श्रीरामस्य सङ्कल्पो व्यर्थो



भविष्यति। अहमपि विफलीकृतसमुद्रलङ्घनः अभवम्। जानकी तु जीविता वा न वा इत्यपि अहं न जाने इत्येवं बहुधा विचिन्त्य पूज्यां सीताम् अन्वेष्टुं रहस्यसञ्चारनिमित्तं सूर्यास्तो भवतु इति मारुतिः अभिललाष ।

**4. ततस्तस्यां** नाग-पुंनाग-ताल-हिन्ताल-तमाल-कृतमाल-सरल-बकुल-वज्रुल-तिलक-आमलक-कूटज-लिकुच-कतक-ककोल-अङ्गोल-लवङ्ग-विकङ्गत-केतकी-कदम्ब-उदुम्बर-कपित्थ-अश्वत्थ-कुरवक-मरुवक-माकन्द-कुन्द-तिन्दुक-चन्दन-स्यन्दन-चम्पक-चाम्पेय-पनस-वेतस-पलाश-पाटला-रसाल-प्रियालु-प्रायैरनेकैः अशोकहनिवहैः परिवृतायां परिश्रमन् अग्रङ्गष-विटप-निविडित-गगनप्रपञ्चां काञ्चनकाञ्चनमयीं शिंशुपामारुरोह ॥

**सरलार्थः -** तदनन्तरम् अशोकवाटिकायां नागदन्तक-देववल्लभ-तृणराजाह्य-श्रीताल-तापिच्छ-आरग्वध-देवदारुविशेष-केसर-अशोक-क्षुरक-तिष्यफल-भिरिमलिका-लकुच-जल-पङ्कशोधकबीजवृक्षविशेष-कोशफल-निकोचक-देवकुसुम-सुवावृक्ष-तृणद्रुमविशेष-नीपजन्तुफल-दधिफल-चलदल-रक्त-कुरण्टक-पिण्डीतक-चूतविशेष-माध्य-स्फूर्जक-मलयज-तिनिश-हेमपुष्पक-नागकेसर-कष्टकीफल-नीवार-किंशुक-फलेरुह-राजादनादि प्रदुरैः बहुभिः वृक्षवृन्दैः परिपूर्णायाम् अशोक-वाटिकायां सीतादर्शनार्थम् इतस्ततः सञ्चरन् आञ्जनेयः अत्युन्नतभीकरतरुभिः आच्छादिताकाशां काञ्चित् हिरण्मयीम् अगरुविटपीम् आरुरोह ।

**५. पुनरयम् एनामालोक्यैवं चिन्तां ततान।**

**सरलार्थः -** पुनरयं हनूमान् शिंशापावृक्षस्य अधः उपविष्टाम् एतां सीताम् अवलोक्य इत्थं विचारमकरोत् ।

**६. ज्योत्स्नां विनापि निवसन्निशि शीतभानुश्छायां विनापि विलसेद्विसेश्वरोऽपि।**  
**एनां विना रघुपतिः परिगृह्य धैर्यम् सप्राण एव वस्तीति विचित्रमेतत् ॥**

**सरलार्थः -** चन्द्रिकां विहाय अपि रात्रौ चन्द्रः निवसेत्। सूर्यः च भार्या छायां विना विलसेत्। एतन्न विचित्रम्। किन्तु सीतां विना श्रीरामः मनस्सथैर्यम् अवलम्ब्य सजीवः एव वस्तीति अयं विचारः आश्र्वर्यजनकः ।

निशाचरीस्तां निरवद्यशीलां निर्भर्त्सयन्तीर्निर्भृतं निवार्य ।  
अस्वप्नलोकोत्सवमात्मदृष्टं दुःस्वप्नमेकं त्रिजटा जगाद् ॥



**सरलार्थः** - निर्दुष्टस्वभावा सीता पक्षपातिनी काचिद्वृद्धराक्षसी श्रीरामाभ्युदयसूचकं हर्षजनकम् आत्मानुभूतम् एकं रावणविनाशसूचकत्वाद् दुष्टं स्वप्नं सीतां उक्तवती। तथा च रामायणेऽपि लिखितम् -

स्वप्नो ह्यद्य मया दृष्टो दारुणरोमहर्षणः।

राक्षसानामभावाय भर्तुरस्य जयाय च ॥

७. सोऽपि समवतीर्य वचनवैचित्र्यञ्जनकपुत्रीं प्रत्याययितुमाञ्जनेयः  
कृताञ्जलिर्व्यजिङ्गपत्।

**सरलार्थः** - स आञ्जनेयः च वृक्षात् अवरुद्ध तत्कालेऽपि चतुरवचनैः जानकीं समाश्वासयितुं नमस्कुर्वन् एवं विज्ञापनम् अकरोत्।

८. कल्याणि ! त्वद्वियोगेन तीव्रवेगेन ताम्यतः।  
राघवेन्द्रस्य दूतं मामन्यथा मा स्म मन्यथाः ॥

**सरलार्थः** - हे सुमञ्जले जानकि! दुर्निरोधेन त्वद्विरहेण तप्यतः श्रीरामस्य दूतं माम् आञ्जनेयम् अन्यथा अन्यः इति मा चिन्तय।

९. एवमभिहितया तया संभूतविस्तम्भतया भयादपेतया तावदनुयुक्तः पवनतनयो बालिमरणकारणं सुग्रीवस्य सरव्यमारव्याय प्राचेतसचेत इव सन्ततसंनिहित-रामनाममञ्जलम् अञ्जुलीयकमस्यै प्रायच्छत्।

**सरलार्थः** - एवं हनूमद्वचनात् संजातविश्वासेन भयमुक्ता सीता 'कथं भवान् श्रीरामस्य दूतः संजातः' इत्यादिकं प्रश्नं हनूमन्तम् अपृच्छत्। तदा पवनतनयः बालिमरणकारणम्, रामसुग्रीवयोः मैत्रीं च कथयित्वा वाल्मीकिमनः इव निरन्तरसन्निकृष्टेन रामनामा मुद्रितं श्रीरामप्रेषितं मञ्जलं रामाञ्जुलीयकं सीतायै प्रददौ।

सौरव्यावहस्य पवनात्मजनीयमान-रामाञ्जुलीयकविलोकनवासरस्य।

सत्यं कलां शततमीं भुवि नैव भेजे, पाणिग्रहोत्सवदिनं जनकात्मजायाः ॥

**सरलार्थः** - जनकात्मजायाः सीतायाः पाणिग्रहोत्सवदिनं परमानन्दकरस्य हनूमता नीयमानमानीतं यद् रामाञ्जुलीयकं (श्रीरामाभिज्ञानाञ्जुलिमुद्रिका) तत्सन्दर्शनदिनस्य शततमीं कलामंशम्। भुवि सत्यं यथार्थं नैव भेजे न प्रापैव। ततोऽपि सहस्रगुणाधिकानन्दजनकत्वादस्येति भावः। अत्र कलाभजनसम्बन्धेऽपि असम्बन्धोक्तेः अतिशयोक्तिः।



१०. सैषा परिचितकथास्मरणात् द्विगुणितदुर्दशा केशपिनङ्गमपरमिदम्  
अभिज्ञानपुन्मुमोच।

**सरलार्थः** - सा अपूर्वानुभूतवृत्तान्तस्मृत्या द्विगुणितदुःखस्था सीता अभिज्ञानं दातुं केशपाशावृतं चूडामणिम् उन्मुमोच।

११. चूडामणिं कपिवरस्य ददौ दशास्य सन्नासपुञ्जितरुषाग्निदशं कृशाङ्गी।  
आदाय तत्प्रणतिपूर्वमसौ प्रतस्थे माणिक्यगर्भवदनोरगतुल्यबाहुः ॥

**सरलार्थः** - रावणस्य हिंसापीडनादिभिः पिण्डीभूतं सीता क्रोधाभ्यं शिरोरत्नं चूडामणिं रामाय दातुं कृशाङ्गी सीता आङ्गनेयाय प्रददौ। तं नमस्कारपूर्वकं चूडामणिं स्वीकृतसर्पसद्वशदीर्घबाहुः मारुतिः अशोकवनात् प्रतस्थे ।

### शब्दार्थाः

दशकण्ठनीताम्	रावणेन अपहृताम्
विचेतुम्	अन्वेष्टुम्
चारणानाम्	गन्धर्वादीनाम्
खगेन्द्रवेगः	गरुडस्य इव वेगो यस्य
उल्लङ्घयामास	कूर्दितवान्
विफलीकृतसमुद्रलङ्घनः	समुद्रलङ्घनं विफलं जातं यस्य
अभिललाष	कामनां कृतवान्
आच्छादिताकाशम्	आच्छादितः आकाशः यया, ताम्
आरुरोह	आरूढवान्
प्रददौ	प्रदत्तवान्
उन्मुमोच	उन्मुक्तवती
प्रतस्थे	प्रस्थानं कृतवान्

### अभ्यासः



## १. उच्चारणं कुरुत -

प्रस्थादुदस्थात्, लम्बशिखरिणी, प्रच्छन्नसञ्चारहेतोरस्तमयम्, शिंशपामारुरोह,  
एनामालोक्यैवम्, कृताञ्जलिर्व्यजिज्ञापत्, माणिक्यगर्भवदनोरगतुल्यबाहुः,  
समूत्विस्तम्भतया, रामनाममङ्गलम्।

## २. संस्कृतभाषया उत्तरत -

- (क) गद्यपद्यमयं काव्यं किम् ?
- (ख) चम्पूरामायणस्य कर्ता कः ?
- (ग) सीतां कः अपहृतवान् ?
- (घ) लङ्घानगरं केषां राजाधानी ?
- (ङ.) हनूमान् सीतायै किं प्रायच्छत् ?
- (च) कम् आदाय हनूमान् लङ्घातः प्रतस्थे ?
- (छ) कस्य नाम “दशास्यः” इति ?
- (ज) त्रिजटा का अस्ति ?

## ३. यथोचितं संयोजयत -

- |                 |          |
|-----------------|----------|
| अ               | आ        |
| (क) जानकी       | आङ्गनेयः |
| (ख) दाशरथिः     | सूर्यः   |
| (ग) दशकण्ठः     | सीता     |
| (घ) हनूमान्     | रावणः    |
| (ङ.) दिवसेश्वरः | श्रीरामः |
| (च) खगेन्द्रः   | चन्द्रमा |
| (छ) शीतभानुः    | गरुडः    |

## ४. रिक्तस्थानं पूर्यत -

- (क) सीतां विचेतुं पथि \_\_\_\_\_ प्रस्थादुदस्थात् प्रथमानवेगः ॥
- (ख) ज्योत्स्नां \_\_\_\_\_ शीतभानुः ।
- (ग) राघवेन्द्रस्य \_\_\_\_\_ मा स्म मन्यथाः ।
- (घ) प्राचेतसचेत इव \_\_\_\_\_ अङ्गुलीयकमस्यै प्रायच्छत्।



(ङ) चूडामणि \_\_\_\_\_ कृशाङ्की ।

#### ५. सन्धिविभज्य नाम लिखत -

सन्धिविच्छेदः	सन्धिनाम
(क) सोऽपि ..... + .....	.....
(ख) महेन्द्रः ..... + .....	.....
(ग) सैषा ..... + .....	.....
(घ) वसतीति ..... + .....	.....
(ङ) दिवसेश्वरः ..... + .....	.....

#### ६. विग्रहवाक्यं विलिख्य समासनाम लिखत -

विग्रहवाक्यम्	समासनाम
(क) खगेन्द्रवेगः .....	.....
(ख) राघवेन्द्रः .....	.....
(ग) शीतभानुः .....	.....
(घ) दशास्यः .....	.....
(ङ) दिवसेश्वरः .....	.....
(च) विफलीकृतसमुद्रलङ्घनः .....	.....

#### ७. अधोलिखितान् श्लोकान् पूर्यित्वा संस्कृतभाषया अर्थं लिखत -

- (क) ततो हनूमान्दशकण्ठनीतां, \_\_\_\_\_ ।
- (ख) \_\_\_\_\_ प्रथमानवेगः ।
- (ग) चूडामणि \_\_\_\_\_ बाहुः ।

#### ८. प्रयोगपरिवर्तनं कुरुत -

- (क) आङ्गनेयः रामनाम्ना मुद्रितं श्रीरामप्रेषितं मङ्गलं रामाङ्गुलीयकं सीतायै प्रददौ।
- (ख) श्रीरामस्य दूतं माम् आङ्गनेयम् अन्यथा मा चिन्तय।
- (ग) चूडामणि रामाय दातुं कृशाङ्की सीता आङ्गनेयाय प्राददात्।
- (घ) हनूमान् शिंशपावृक्षस्य अधः उपविष्टाम् एतां सीताम् अवलोकितवान्।
- (ङ) चन्द्रिकां विहाय अपररात्रौ चन्द्रः निवसेत्।



## ९. पाठस्याधारेण एतान् प्रश्नान् समाधृत -

- (क) विश्वनाथः साहित्यदर्पणे चम्पूकाव्यस्य किं लक्षणम् आह ?
- (ख) अयं पाठ्यभागः कुतः सङ्घीतः ?
- (ग) हनूमान् महेन्द्रशैलात् कथम् उदस्थात् ?
- (घ) हनूमान् कथं सीतां स्वपरिचयम् उक्तवान् ?
- (ङ) हनूमान् किम् इति चिन्तां ततान ?
- (च) रामः सीतां विना कथं निवसति ?
- (छ) अशोकवनात् कः प्रतस्थे ?

## योग्यता-विस्तारः

### विशेष्यविशेषणभावः

यल्लिङ्गं यद्वचनं या च विभक्तिर्विशेष्यस्य।  
तल्लिङ्गं तद्वचनं सा च विभक्तिर्विशेषणस्य॥

यथा -	विशेषणम्	विशेष्यम्	विशेषणम्	विशेष्यम्
१.	सुन्दरः	बालकः	सुन्दराः	बालकाः
	सुन्दरी	बालिका	सुन्दर्यः	बालिकाः
२.	सुन्दरम्	नगरम्	सुन्दराणि	नगराणि
३.	उत्तमेन	छात्रेण	उत्तमाभिः	छात्राभिः
४.	उत्तमाय	छात्राय	उत्तमायै	छात्रायै
५.	उत्तमात्	छात्रात्	उत्तमेभ्यः	छात्रेभ्यः
६.	उत्तमस्य	छात्रस्य	उत्तमानां	छात्राणाम्
७.	उत्तमे	छात्रे	उत्तमेषु	छात्रेषु



## तृतीयः पाठः

### प्रयोगः

(कर्तरि, कर्मणि, भावे, कृदन्तप्रयोगाश्च)

#### प्रयोगः त्रिविधाः -

(१) कर्तरि, (२) कर्मणि, (३) भावे इति। धातुः द्विविधः - सकर्मकः अकर्मकश्च इति। कर्म विद्यते यस्मिन् सः सकर्मकः, कर्म न विद्यते यस्मिन् सः अकर्मकः। सकर्मकधातुभ्यः कर्तरि कर्मणि च इति द्वौ प्रयोगौ भवतः। अकर्मकधातुभ्यः कर्तरि भावे च प्रयोगो भवति।

#### कर्तरि प्रयोगः -

##### नियमाः -

१. कर्तरिप्रयोगे कर्तृपदस्य प्राधान्यं भवति।
२. अस्मिन् प्रयोगे कर्ता सर्वदा प्रथमाविभक्तौ भवति।
३. कर्मपदं द्वितीयाविभक्त्यन्तं भवति।
४. क्रियापदं कर्तृपदानुसारं भवति।

यथा - छात्रः वेदं पठति। अत्र 'छात्रः' इति पदं कर्तृपदं (प्रथमा), 'वेदम्' इति कर्मपदम् (द्वितीया), 'पठति' इति क्रियापदम्। अत्र कर्तृपदानुसारं क्रियापदम् अभवत्।

#### उदाहरणानि -

१. शिष्यः ऋग्वेदं पठति।
२. गुरुः उपवासं करोति।
३. विद्वान् ग्रन्थान् लिखति।
४. कपयः फलं खादन्ति।
५. बालिके विद्यालयं गच्छतः।
६. माता वस्त्राणि प्राक्षालयति।
७. त्वं लेखनीम् आनय।
८. नरेशः नववादने पाठशालां गमिष्यति।



९. अर्जुनः कन्दुकक्रीडाम् अपश्यत्।

१०. भवान् कथां श्रावयतु।

### कर्मणिप्रयोगः -

अयं प्रयोगः सकर्मकधातुभ्यः एव सम्भवति। अस्मिन् प्रयोगे कर्मपदं प्रधानं भवति।

### नियमाः -

१. कर्मपदं सर्वदा प्रथमाविभक्तौ भवति।

२. कर्तृपदं सर्वदा तृतीयाविभक्तौ भवति।

३. कर्मपदानुसारं क्रियापदं भवति।

४. क्रियापदम् आत्मनेपदे भवति। मूलधातुना सह 'य' इति योज्यते। (पठ्+य+ ते)

यथा - छात्रेण वेदः पठ्यते।

### उदाहरणानि -

१. शिक्षकेण पाठ्यक्रमः लिख्यते।

२. बालकेन चन्द्रः अदृश्यत।

३. कपिना फलानि खाद्यन्ते।

४. शिक्षकेण त्वं पृच्छ्यस्व।

५. मात्रा अहम् आहूये।

६. तैः दशवादने वेदपाठशाला गंस्यते।

७. युष्माभिः वयम् असूच्यामहि।

८. आरक्षकाभ्यां चोरौ गृह्यते।

९. भवद्दिः गृहकार्यं क्रियताम्।

१०. बालिकाभिः जलकुप्यः आनेष्यन्ते।

### भावेप्रयोगः -

### नियमाः -

भावेप्रयोगः अकर्मकधातुभ्यः भवति। भावे प्रयोगे क्रियायाः भावः बोध्यते। अस्मिन् प्रयोगे कर्तृपदं तृतीयाविभक्तौ भवति। प्रयोगेऽस्मिन् कर्मपदं न भवति। क्रियापदम् आत्मनेपदान्तं तथा प्रथमपुरुषैकवचनान्तं भवति। यथा - आचार्येण भूयते।



त्रिविधप्रयोगेषु कः भेदः इति कोष्ठके पश्यामः -

प्रयोगः	कर्तृपदम्	कर्मपदम्	क्रियापदम्	प्रधानम्
कर्तरि	प्रथमाविभक्त्यन्तम्	द्वितीयाविभक्त्यन्तम्	कर्तृपदानुसारम्	कर्तृपदम्
कर्मणि	तृतीयाविभक्त्यन्तम्	प्रथमाविभक्त्यन्तम्	कर्मपदमनुसरति, धातुना सह 'य' योज्यते	कर्मपदम्
भावे	तृतीयाविभक्त्यन्तम्	न भवति	आत्मनेपदप्रथम- पुरुषैकवचनम्	क्रियापदम्

### उदाहरणानि

कर्तरि प्रयोगः			कर्मणि प्रयोगः		
शेतकेतुः	ऋग्वेदं	पठति।	शेतकेतुना	ऋग्वेदः	पठ्यते।
शिष्यः	गुरुम्	अनमत्।	शिष्येण	गुरुः	अनम्यत।
बालकौ	पाठशालां	गमिष्यतः।	बालकाभ्यां	पाठशाला	गम्स्यते।
शिक्षकः	त्वं	पृच्छतु।	शिक्षकेण	त्वं	पृच्छ्यस्व।
शिशवः	अश्वशकटम्	आरोहन्।	शिशुभिः	अश्वशकटः	आरुहत।
माता	माम्	आहयत्।	मात्रा	अहम्	आहूये।
विद्वान्	ग्रन्थान्	लिखति।	विदुषा	ग्रन्थाः	लिख्यन्ते।
सा	युष्मान्	पृच्छति।	तया	यूयं	पृच्छ्यध्वे।
आचार्यः	आवां	वदिष्यति।	आचार्येण	आवां	वदिष्यावहे।
माता	वस्त्राणि	प्राक्षालयत्।	मात्रा	वस्त्राणि	प्राक्षाल्यन्त।
त्वं	लेखनीम्	आनयतु	त्वया	लेखनी	आनीयताम्।
ते	अस्मान्	जानन्ति।	तैः	वयं	ज्ञायामहे।
भक्तः	देवं	पश्यति।	भक्तेन	देवः	दृश्यते।
बालिकाः	गीतं	शृणवन्ति।	बालिकाभिः	गीतं	श्रूयते।
भवन्तः	गृहकार्य	कुर्वन्तु।	भवद्द्विः	गृहकार्य	क्रियाताम्।



राजा	गं	ददाति।	राजा	गौः	दीयते।
राकेशः	फलरसं	पिबति।	राकेशेन	फलरसः	पीयते।

कर्तरि प्रयोगः	भावे प्रयोगः
१. शिशुः स्वपिति।	शिशुना सुप्यते।
२. पुष्पाणि विकसन्ति।	पुष्पैः विकस्यते।
३. बालिकाः अहसन्।	बालिकाभिः अहस्यत।
४. त्वं नृत्य।	त्वया नृत्यताम्।
५. सः तिष्ठति।	तेन स्थीयते।
६. भवान् क्रीडेत्।	भवता क्रीड्येत।
७. त्वं मिलेः।	त्वया मिल्येत।

### कृदन्ताः

कृत् अन्ते यस्य सः कृदन्तः। तिङ्गभिन्नः प्रत्ययः ‘कृत्’ इति कथ्यते। अयमपि तिङ्ग-प्रत्यय इव धातोः विधीयते। धातोः तिङ्ग-प्रत्ययेन निष्पन्नं पदं तिङ्गन्तं भवति, धातोः कृत्-प्रत्ययेन तु निष्पन्नं पदं सुबन्तम् इति कथ्यते। “कृत्तद्वितसमासाश्च” इति सूत्रेण अस्य प्रातिपदिकसंज्ञा भवति।

कृत्त-प्रत्ययाः विविधाः भवन्ति, यथा - (१) वर्तमानकृदन्तः (२) भूतकृदन्तः (३) विद्यर्थकृदन्तः (४) कृदन्त-अव्ययानि।

वर्तमानकृदन्तः -

शत्-प्रत्ययः

धातुः परस्मैपदी, आत्मनेपदी, उभयपदी इति त्रिविधो भवति। तत्र परस्मैपदिधातुभ्यः कर्त्रर्थं शत्-प्रत्ययः विधीयते। शत्रन्तं पदं पुंलिङ्ग-स्त्रीलिङ्ग-नपुंसकलिङ्ग-भेदात् विविधं रूपं प्राप्नोति। यथा -

पठन्	-	पुंलिङ्गे
पठन्ती	-	स्त्रीलिङ्गे



## पुँलिङ्गम्

पठ धातोः पुँलिङ्गे शत्रन्तं रूपं 'पठन्' इति। 'पठत्' इति प्रातिपदिकम्। प्रथमाविभक्तौ एकवचने रूपं भवति 'पठन्' इति। जुहोत्यादिगणीयान् धातुन् अतिरिच्य अन्येषां सर्वेषां रूपाणि समानानि भवन्ति। लट्-लकारस्य प्रथमपुरुषस्य बहुवचनरूपात् 'ति' इति भागः अपसार्यते चेत् अवशिष्ट भागः शत्रन्तभागः भवति।

### उदाहरणानि -

१. बालकः वेदं पठन् अस्ति।
२. नर्तको नृत्यन् हसति।
३. नचिकेताः यानं पश्यन् वेदपाठशालां गच्छति।
४. गच्छन्तं बालकं माता पश्यति।
५. वेदं पठन्तं शिष्यं गुरुः आहृतवान्।
६. पठद्धिः छात्रैः आचार्यः नमस्कृतः।
७. वाक्यं लिखता तेन दोषः आचरितः।
८. वेदपाठशालां गच्छते बालकाय माता पुस्तकम् अददात्।
९. नमस्कुर्वते शिष्याय गुरुः आशिषम् अददात्।
१०. चलतः शकटात् शिशुः अपतत्।
११. गर्जतः सिंहात् जनाः बिभ्यति।
१२. पठतः अर्कञ्जनस्य माता एषा।
१३. ददतः राज्ञः औदार्यं पश्यन्तु।
१४. नद्यां संचरत्सु विहगेषु हंसः सुन्दरः।
१५. पठत्सु शिष्येषु सुरेशः बुद्धिमान्।

### सप्तसु विभक्तिषु शतृप्रत्यये रूपाणि -

विभक्तिः	एक वचनम्	द्विवचनम्	बहुवचनम्
प्रथमा	पठन्	पठन्तौ	पठन्तः
द्वितीया	पठन्तं	पठन्तौ	पठतः



तृतीया	पठता	पठन्नाम्	पठद्धिः
चतुर्थी	पठते	पठन्नाम्	पठन्नः
पञ्चमी	पठतः	पठन्नाम्	पठन्नः
षष्ठी	पठतः	पठतोः	पठताम्
सप्तमी	पठति	पठतोः	पठत्सु
सम्बोधनम्	हे पठन्!	हे पठन्तौ!	हे पठन्तः!

जुहोत्यदिगणीयस्य दा-धातोः सप्तसु विभक्तिषु शतृप्रत्यये रूपाणि -

विभक्तिः	एक वचनम्	द्विवचनम्	बहुवचनम्
प्रथमा	ददत्	ददतौ	ददतः
द्वितीया	ददतम्	ददतौ	ददतः
तृतीया	ददता	ददद्याम्	ददद्धिः
चतुर्थी	ददते	ददद्याम्	ददन्नः
पञ्चमी	ददतः	ददद्याम्	ददन्नः
षष्ठी	ददतः	ददतोः	ददताम्
सप्तमी	ददति	ददतोः	ददत्सु
सम्बोधनम्	हे ददत्!	हे ददतौ!	हे ददतः!

स्त्रीलिङ्गम् -

शत्रान्तानि पदानि स्त्रीलिङ्गे द्विविधं रूपं भजन्ते। न विद्यते रूपेषु काऽपि साम्यता।

अधस्तनम् उदाहरणद्वयं पश्यत -

शिष्या पठन्ती अस्ति।

बालिका गीतं शृण्वती अस्ति।

उपरि प्रदत्ते उदारणद्वये प्रथमोदाहरणे 'पठन्ती' इत्यत्र 'नुम्' (नकारः) श्रूयते, किन्तु द्वितीये उदाहरणे 'नुम्' (नकारः) न श्रूयते। एवं तर्हि कुत्र नकारः भवेत्, कुत्र नकारः न भवेत् इति



कथं जानीयाम्? अस्याम् अवस्थायां कश्चन सरलोपायः अवलम्बनीयः, सोपानक्रमेण तमुपायं जानीयाम्।

गच्छति, पिबति, करोति इत्यादीनि वर्तमानकालरूपाणि। एतेषामन्ते 'ति' इति श्रूयते। एतस्मात् 'ति' भागात् पूर्वं यदि हस्त-अकारः श्रूयते तर्हि तत्र तिभागात् पूर्वं नकारः (नुम्) आगच्छति। 'ति' भागात् पूर्वं हस्त-अकारः न श्रूयते चेत् तत्र नकारः (तुम्) न भवति। पुनः यदि तिभागात् पूर्वम् आकारः श्रूयते तर्हि तत्र विकल्पेन नकारः (नुम्) भवति।

अत्र ध्यातव्यम् - अवर्णान्तात् शत्-प्रत्यये परे विकल्पेन नुम् भवति। भवादिगणीयेभ्यो दिवादिगणीयेभ्यश्च परे तु नित्यं नुमागमः। जुहोत्यादिगणीयेभ्यो धातुभ्यो नुम् न भवति। यथा -

गच्छति	-	गच्छन्ती
जानाति	-	जानती/जानन्ती
चिनोति	-	चिन्वती
करोति	-	कुर्वती
स्नाति	-	स्नाती / स्नान्ती
रचयति	-	रचयन्ती
लिखति	-	लिखती/लिखन्ती
ददाति	-	ददती
रोदिति	-	रुदती
नृत्यति	-	नृत्यन्ती
उपदिशति	-	उपदिशती/उपदिशन्ती
उपविशति	-	उपविशती/उपविशन्ती

उदाहरणानि -

१. नर्तकी नृत्यन्ती अस्ति ।
२. उपदिशतीं/उपदिशन्तीं मातरं पुत्रः अनुसरति।
३. भोजनं कुर्वत्या बालिकया सह रामः सम्भाषणं करोति।
४. पुष्पं चिन्वत्यै पुत्रै माता पुष्पाधानम् अददात्।
५. पाठशालां गच्छन्त्याः बालिकायाः पाथिकः पन्थानं पृष्ठवान्।



६. गीतं शृणवत्याः वागाम्भृण्याः लेखनी एषा।
७. निर्धनाय धनं ददत्यां पुत्रां माता स्त्रिह्यति।
८. पतन्त्यां दूरवाण्यां भावचित्राणि सन्ति।

## नपुंसकलिङ्गम् -

नपुंसकलिङ्गे शत्रन्तानां रूपाणि पञ्चत-शब्दस्य रूपाणि इव भवन्ति। प्रथमाद्वितीये इति विभक्तिद्वयं विहाय अन्यासु विभक्तिसु शत्रान्तानां रूपाणि पुँलिङ्गरूपवद् भवन्ति।

### उदाहरणानि -

१. वृक्षात् पर्णं पतत् अस्ति।
२. पुस्तकं नश्यत् खेदं जनयति।
३. प्रवहत् जलं शिशुः पश्यति।
४. विकसितेन पुष्टेण माता देवं पूजयति।
५. गच्छते मित्राय लेखनीं ददातु।
६. पततः फलात् बीजं स्वीकरोतु।
७. गच्छतः यानस्य नाम किम् ?
८. अवतरति विमाने मम पिता अस्ति।

## शानच्-प्रत्ययः -

शानच्-प्रत्ययः आत्मनेपदिभ्यो धातुभ्यो भवति। शानच्-प्रत्यये 'आन' इत्यंशः अवशिष्यते। शानच्-प्रत्ययान्त-शब्दस्य द्विविधं रूपं भवति। एकत्र मकारः (मुकु) श्रूयते, अपरत्र मकारः (मुकु) न श्रूयते। कुत्र मकारः श्रूयते, कुत्र मकारः न श्रूयते इति पश्यामः।

वर्धते, वर्तते, शोते, भुङ्गे इत्यादीनि लट्-लकारस्य प्रथमपुरुषस्य एकवचने रूपाणि। यत्र 'ते' इत्यस्मात् परम् अकारः श्रूयते तत्र 'ते' इत्यस्मात् पूर्वं मकाराः (मुकु) भवति।

यथा - वर्धते = वर्ध + ते + आन = वर्ध + म् + आन = वर्धमान

यत्र 'ते' इत्यस्मात् पूर्वम् अकारभिन्नः वर्णः श्रूयते तत्र मकारः (मुकु) न भवति। तत्र लट्-लकार-प्रथमपुरुषद्विवचने यत् रूपं तत्र 'ते' इत्यस्य स्थाने नकारो योजनीयः।

यथा - शयाते = शया + ते = शयान



शानच्-प्रत्ययान्तस्य पुँलिङ्गे रामशब्दरूपवत्, स्त्रीलिङ्गे लताशब्दरूपवत्, नपुंसि च  
फलशब्दरूपवत् रूपं चलति।

### उदाहरणानि -

१. वेदं पठतः छात्रस्य बुद्धिः वर्धमाना अस्ति।
२. शायानं शिशुं माता उत्थापयति।
३. उड्डीयमानेन विमानेन पिता देहलीं गच्छति।
४. बालकः ओदनं भुज्ञानः वार्तालापं करोति।
५. सम्भाषमाणान् शिष्यान् आह्वय।
६. भिक्षां याचमानाय ब्राह्मणाय राजा गां ददौ।
७. शिशुः डयमानानि विमानानि पश्यति।
८. अधीयानात् व्रजेशात् लेखनीं स्वीकुरु।
९. कार्यक्रमे उपतिष्ठमानानाम् अतिथीनां स्वागतं कुर्वन्तु।
१०. विद्यमानेषु छात्रेषु रामः उत्तमः।

### भूतकृदन्तः

### क्त प्रत्ययः -

निष्ठा (पा.सू. ३.२.१०२)

अतीतकालार्थे धातोः क्त-प्रत्ययः भवति। अयं प्रत्ययः कर्मणि भावे च भवति। यथा - कर्मणि - सः मोदकम् अखादत् = तेन मोदकम् खादितम्। अत्र सः इति कर्ता तृतीयाविभक्तौ अभवत्। मोदकम् इति कर्मनुसारं खादितम् इति क्रियापदम् अभवत्। मोदकम् इति नपुंसकलिङ्गे प्रथमाविभक्तौ एकवचने अस्ति, अतः खादितम् इत्यपि नपुंसकलिङ्गे प्रथमाविभक्तौ एकवचने अभवत्।

भावे - देवदत्तः अशेत = देवदत्तेन शयितम्। भावे तु क्त-प्रत्ययान्तं पदं नित्यनपुंसके एकवचने भवति।

### कर्मणि -

१. सः व्याघ्रम् अपश्यत् = तेन व्याघ्रः दृष्टः। तेन व्याघ्रौ दृष्टौ। तेन व्याघ्राः दृष्टाः।



२. यूयं पुस्तकम् अपठत = युष्माभिः पुस्तकं पठितम् । युष्माभिः पुस्तके पठिते । युष्माभिः पुस्तकानि पठितानि ।
३. रामलक्ष्मणौ मातरम् अस्मरताम् = रामलक्ष्मणाभ्यां माता स्मृता । रामलक्ष्मणाभ्यां मातरौ स्मृते । रामलक्ष्मणाभ्यां मातरः स्मृताः ।
४. विद्वान् ग्रन्थान् अलिखत् = विदुषा ग्रन्थाः लिखिताः ।
५. पाण्डवाः कौरवान् अजयन् = पाण्डवैः कौरवाः जिताः ।
६. अहम् एकां लेखनीम् अक्रीणाम् = मया एका लेखनी क्रीता ।

**गत्यर्थ-अकर्मक-श्लिष-शीड़-स्था-आस-वस-जन-रुह-जीर्यतिभ्यश्च** (पा.सू. ३.४.७१)

गमनार्थकानां धातूनां 'क्त' प्रत्यये कर्तरि कर्मणि च प्रयोगः भवति । यदा कर्तरि प्रयोगः भवति तदा कर्ता प्रथमाविभक्तौ कर्म च द्वितीयाविभक्तौ भवति । एवच्च कर्तुः अनुसारं क्रियापदं भवति । यदा कर्मणि प्रयोगः तदा तु कर्ता तृतीयाविभक्तौ कर्म च प्रथमाविभक्तौ भवति । एवच्च कर्मणः अनुसारं क्रियापदं भवति ।

**यथा - कर्तरि - सः ग्रामम् अगच्छत्** = सः ग्रामं गतः । तौ ग्रामम् अगच्छताम् = तौ ग्रामं गतौ । ते ग्रामम् अगच्छन् = ते ग्रामं गताः ।

**कर्मणि - सः ग्रामम् अगच्छत्** = तेन ग्रामः गतः । सः ग्रामौ अगच्छत् = तेन ग्रामौ गतौ । सः ग्रामान् अगच्छत् = तेन ग्रामाः गताः ।

**उदाहरणानि -**

१. मनोरमा लेखनीं प्राप्नोत् = मनोरमया लेखनी प्राप्ता, मनोरमया लेखन्यौ प्राप्ते, मनोरमया लेखन्यः प्राप्ताः (कर्मणि) । बालिका लेखनीं प्राप्नोत्, बालिका लेखनीं प्राप्ता, बालिके लेखनीं प्राप्ते, बालिकाः लेखनीं प्राप्ताः (कर्तरि) ।
२. अर्चकः उद्यानात् पुष्पम् आनयत्, अर्चकेन उद्यानात् पुष्पम् आनीतम्, अर्चकेन उद्यानात् पुष्पे आनीते, अर्चकेन उद्यानात् पुष्पाणि आनीतानि (कर्मणि) । अर्चकः उद्यानात् पुष्पम् आनीतः, अर्चकौ उद्यानात् पुष्पम् आनीतौ, अर्चकाः उद्यानात् पुष्पम् आनीताः (कर्तरि) अकर्मक-धातूनां 'क्त' प्रत्यये कर्तरि भावे च प्रयोगो भवति । भावे प्रयोगे क्रियापदं सर्वदा नपुंसकलिङ्गे एकवचने च भवति । यथा - कर्तरि - देवदत्तः अहसत, देवदत्तः हसितः, देवदत्तौ हसितौ, देवदत्ताः हसिताः ।



भावे - देवदत्तः अहसत्, देवदत्तेन हसितम्, देवदत्ताभ्याम् हसितम्, देवदत्तैः हसितम्।

### उदाहरणानि -

१. मञ्जूषा अहसत्। मञ्जूषया हसितम्, मञ्जूषाभ्यां हसितम्, मञ्जूषाभिः हसितम् (भावे)। मञ्जूषा हसिता, मञ्जूषे हसिते, मञ्जूषाः हसिताः (कर्तरि)।
२. अहं ह्यः प्रातः षड्-वादने उदत्थितम्। मया ह्यः प्रातः षड्वादने उत्थितम्, आवाभ्यां ह्यः प्रातः षड्-वादने उत्थितम्, अस्माभिः ह्यः प्रातः षड्-वादने उत्थितम् (भावे)। अहं ह्यः प्रातः षड्-वादने उत्थितः, आवां ह्यः प्रातः षड्-वादने उत्थितौ, वयं ह्यः प्रातः षड्-वादने उत्थिताः (कर्तरि)।
३. कोरोना-विषाणु-कारणात् विश्वे बहवः जनाः अप्रियन्त। कोरोना-विषाणु-कारणात् विश्वे बहुभिः जनैः मृतम् (भावे)। कोरोना-विषाणु-कारणात् विश्वे बहवः जनाः मृताः (कर्तरि)।

### क्तवतु-प्रत्ययः

#### निष्ठा (पा. सू. ३. २. १०२)

अतीतकालार्थे धातोः क्तवतु प्रत्ययो भवति। अस्य प्रत्ययस्य केवलं कर्तरि प्रयोगो भवति। यथा - शिशुः मोदकम् अखादत्। शिशुः मोदकं खादितवान्। अत्र अखादत् इति अतीतकालबोधकलङ्घकारस्य प्रयोगः। अत्र 'खाद्यं भक्षणे' इति धातुरस्ति। एतस्मात् धातोः अतीतकालबोधकः क्तवतु प्रत्ययः अभवत्। पुंलिङ्गे - तवान्, स्त्रीलिङ्गे - तवती, नपुंसकलिङ्गे - तवत् इति शोषः तिष्ठति। यथा - पुंलिङ्गे - खादितवान्, स्त्रीलिङ्गे - खादितवती, नपुंसकलिङ्गे - खादितवत्। क्तवतुप्रत्ययान्तस्य पुंलिङ्गे भवत् - शब्दवत् स्त्रीलिङ्गे नदीशब्दवत् नपुंसकलिङ्गे जगत् - शब्दवच्च रूपं भवति। अयं प्रत्ययः कर्तुः विशेषणं भवति।

### उदाहरणानि -

#### पुंलिङ्गे

१. अहं भवतां लेखं दृष्टवान्।
२. बालकौ गीतवन्तौ।
३. ते गृहकार्यं कृतवन्तः।
४. रामः रावणं पराजितवान्।
५. युवाम् अभुक्तेभ्यः भोजनं दत्तवन्तौ।



६. धनं चोरितवन्तं चोरम् आरक्षकाः गृहीतवन्तः।
७. पुस्तकं स्वीकृतवता बालकेन सह देवदत्तः विद्यालयं गच्छति।
८. प्रथमस्थानं प्राप्तवते बालकाय विद्यालयपक्षतः पुरस्कारं ददाति।
९. कथां श्रुतवतः बालकात् शृणोतु।
१०. जलम् आनीतवतः बालकस्य पुस्तकम् इदम्।
११. संस्कृतभाषायाः अवमाननां कृतवति जने संस्कारः नास्ति।

### **स्त्रीलिङ्गे**

१. बालिका गीतवती।
२. ते मातरं स्मृतवत्यौ।
३. बालिकाः गृहकार्यं कृतवत्यः।
४. अलङ्कारं चोरितवतीं चोराम् आरक्षिकाः गृहीतवत्यः।
५. पठितवत्या बालिकया वाक्यं लिखितम्।
६. प्रथमस्थानं प्राप्तवत्यै बालिकायै विद्यालयपक्षतः पुरस्कारं ददाति।
७. श्रुतवत्याः बालिकायाः कथां शृणोतु।
८. ब्रह्म ज्ञातवत्याः वागाभ्यूष्याः अज्ञातं किमपि नास्ति।
९. जन्म दत्तवत्यां मातरि स्निह्यतु।

### **नपुंसकलिङ्गे**

१. लोकयानं गतवत्।
२. पुष्पे विकसितवती।
३. विमानानि उड्जितवन्ति।
४. वृक्षात् पर्णं पतितवत्।
५. गतवत् लोकयानम् अहं दृष्टवान्।
६. गतवता लोकयानेन कृष्णः मातुलालयं गच्छति।
७. आगतवते मित्राय पुस्तकं ददातु।
८. गतवतः यानात् सः पतति।
९. उत्पीठिकायाः पतितवतः पुस्तकस्य पत्रम् इदम्।



१०. वश्वनां कृतवति मित्रे मा विश्वसितु।

## विष्यर्थकृदन्तः

'तव्यत/अनीयर्' प्रत्ययौ

तव्यतव्यानीयरः (पा. सू. ३. १. १६)

उचितार्थे गम्यमाने धातोः तव्यत/तव्य/अनीयर् प्रत्यया भवन्ति। एते प्रत्ययाः कर्मार्थे भावार्थे विधीयन्ते। तव्यतव्यप्रत्ययान्तौ शब्दौ समानं रूपं भजेते। कर्मार्थे यथा - भवान् विद्यालयं गच्छेत्। भवता विद्यालयः गन्तव्यः/गमनीयः। भावार्थे यथा - सः भवेत्। तेन भवितव्यम्/भवनीयम्। भवान् हसेत्। भवता हसितव्यम्/हसनीयम्।

उदाहरणानि -

- (१) सः ग्रन्थं पठेत्। तेन ग्रन्थः पठितव्यः/पठनीयः। तेन ग्रन्थौ पठितव्यौ/ पठनीयौ। तेन ग्रन्थाः पठितव्याः/पठनीयाः।
- (२) बालिका उद्यानात् पुष्पम् आनयेत्। बालिकया उद्यानात् पुष्पम् आनेतव्यम्/आनयनीयम्। बालिकया पुष्पे आनेतव्ये/आनयनीये। बालिकया पुष्पाणि आनेतव्यानि/आनयनीयानि।
- (३) भवन्तः गृहकार्यं कुर्युः। भवद्धिः गृहकार्यं कर्तव्यम्/करणीयम्। भवद्धिः गृहकार्यं कर्तव्ये/करणीये। भवद्धिः गृहकार्याणि कर्तव्यानि/करणीयानि।
- (४) त्वं सखीं पृच्छेः। त्वया सखी प्रष्टव्या/प्रच्छनीया। त्वया सख्यौ प्रष्टव्ये/प्रच्छनीये। त्वया सख्यः प्रष्टव्याः/प्रच्छनीयाः।

## कृदन्ताव्ययानि

'क्त्वा' प्रत्ययः -

समानकर्तृकयोः पूर्वकाले (पा. सू. ३. ४. २१)

यत्र वाक्ये क्रियाद्वयं भवति। कर्ता समानो वर्तते। विद्यमाने क्रियाद्वये या क्रिया पूर्व भवति तत्र क्त्वा प्रत्ययः भवति। यथा - देवदत्तः खादति, देवदत्तः विद्यालयं गच्छति। देवदत्तः खादित्वा विद्यालयं गच्छति। अत्र वाक्ये देवदत्त इति समानः कर्ता अस्ति। क्रियाद्वयम् अपि अस्ति खादति गच्छति च। तत्र खादनक्रिया पूर्वं भवति, अनन्तरं गमनक्रिया भवति। अतः खादति इत्यस्मात् क्त्वा प्रत्ययः भवति।



अत्र ध्यातव्यम् - समासेऽनवूर्वो त्वो ल्यप् (पा.सू. ७.१.३७) - अव्ययपूर्वपदेऽनज्जसमासे त्वा-  
प्रत्ययस्य स्थाने ल्यबादेशो भवति। यथा - आगम्य (आङ् + गम् + ल्यप्)। शिष्यः उपविश्य  
वेदम् अधीते। गुरुः उत्थाय उपदेशं ददाति।

**उदाहरणानि -**

१. पिता मध्याहे भुङ्के। विश्राम्यति। पिता मध्याहे भुक्त्वा विश्राम्यति।
२. शिशुः पयः पिबति। निद्राति। शिशुः पयः पीत्वा निद्राति।
३. बालकाः अक्रीडन। गृहं प्रविष्टवन्तः। बालकाः क्रीडित्वा गृहं प्रविष्टवन्तः।
४. रामः बाणम् अक्षिपत्। रावणं हतवान्। रामः बाणं क्षिस्वा रावणं हतवान्।
५. तनुश्रीः भगिनी गीतं श्रावयतु। अस्माकं मनः रञ्जयतु। तनुश्रीः भगिनी गीतं  
श्रावयित्वा अस्माकं मनः रञ्जयतु।

**‘तुमुन्’ प्रत्ययः -**

**तुमुन्नवुलौ क्रियायां क्रियार्थायाम् (पा.सू. ३.३.१०)**

यस्मिन् वाक्ये क्रियाद्वयं भवति कर्ता च समानो भवति, तत्र क्रियाद्वये या क्रिया  
अपरक्रियायाः निमित्तं भवति, तया क्रिया सह तुमुन् प्रत्ययो भवति। यथा - देवदत्तः भोजनं  
करोति। देवदत्तः भोजनालयं गच्छति। देवदत्तः भोजनं कर्तुं भोजनालयं गच्छति। अत्र वाक्ये  
देवदत्त इति कर्ता समानोऽस्ति। भोजनकरणं गमनं च इति क्रियाद्वयम् अस्ति। अत्र भोजनक्रिया  
गमनक्रियायाः निमित्तं भवति। किमर्थं गच्छति इत्युक्ते भोजनं करोति अतः गच्छति। एवं रूपेण  
भोजनक्रिया गमनक्रियायाः निमित्तम् अभवत्। अत एव निमित्तभूता या क्रिया तया क्रिया सह  
अर्थात् भोजनक्रियया सह तुमुन् प्रत्ययोऽभवत्।

**उदाहरणानि -**

- (१) सः पठति। विद्यालयं गच्छति। सः पठितुं विद्यालयं गच्छति।
- (२) भक्ताः देवं पश्यन्ति। मन्दिरं गच्छन्ति। भक्ताः देवं द्रष्टुं मन्दिरं गच्छन्ति।
- (३) वयं ज्ञानं प्राप्नुमः। अध्ययनं कुर्मः। वयं ज्ञानं प्राप्नुम् अध्ययनं कुर्मः।
- (४) भवन्तः शुद्धं लिखेयुः। व्याकरणकक्ष्याम् आगच्छेयुः। भवन्तः शुद्धं लेखितुं  
व्याकरणकक्ष्याम् आगच्छेयुः।
- (५) बालकः विद्यालयं गच्छति। विद्यालयवेशं परिदधाति। बालकः विद्यालयं गन्तुं  
विद्यालयवेशं परिदधाति।



## शब्दार्थः

कन्दुकम्	कन्दुकः
अदृश्यत्	अवालोक्यत
पृच्छ्यस्व	त्वां पृच्छ
आहूये	अहमाहूतः
गंस्यते	यास्यते
आनेष्यन्ते	आहरिष्यन्ते
उपदिशतीम्/उपदिशन्तीम्	उपदेशं ददती अस्ति या ताम्
अवशिष्यते	तिष्ठति
उड्डीयमानेन	उड्डयमानेन
सेवमानाय	सेवां कुर्वते
कम्पमानात्	एजतः
अतीतकालबोधकः	भूतकालबोधकः
आरक्षिकाः	रक्षाकर्त्र्यः

## अभ्यासः

### १. एकेन वाक्येन प्रश्नान् समाधन्त -

- (क) प्रयोगाः कतिविधाः ?
- (ख) अकर्मकधातुभ्यः कौ प्रयोगौ भवतः ?
- (ग) कस्मिन् प्रयोगे कर्मपदं द्वितियाविभक्त्यन्तं भवति ?
- (घ) कर्मणि-प्रयोगे क्रियापदं किं पदानुसारं भवति ?
- (ङ) 'विदुषा ग्रन्थाः लिख्यन्ते' अयं कीदृशः प्रयोगः ?

### २. पूर्णवाक्येन उत्तरत -

- (क) कर्मणि प्रयोगे कर्ता कस्यां विभक्तौ भवति ?



- (ख) 'त्वं मिलेः' इत्यस्य भावे प्रयोगं लिखत ।
- (ग) शतृ-प्रत्ययः केभ्यः धातुभ्यः भवति ।
- (घ) शतृ-प्रत्ययान्तेन एकं वाक्यं रचयत ।
- (ङ) 'शेते' इत्यस्य पुंलिङ्गे शानच्-प्रत्ययान्तं रूपं किम् ?

### ३. रिक्तस्थानं पूर्यत -

- (क) गमनार्थकानां धातूनां क्त-प्रत्यये ..... कर्मणि च प्रयोगो भवति।
- (ख) भावे प्रयोगे कर्तृपदं ..... विभक्तौ भवति।
- (ग) 'पठति' इत्यस्य शात्रन्तस्य स्त्रीलिङ्गे ..... इति रूपम्।
- (घ) ..... (सः) व्याघ्रः दृष्टः।
- (ङ) 'क्तवतु' प्रत्ययः ..... प्रयोगे भवति।
- (च) तव्यत् अनीयर् च प्रत्ययौ ..... च भवतः।

### ४. समुचितं मेलयत -

- |                             |           |
|-----------------------------|-----------|
| (क) भूतकालार्थे प्रयुज्येते | पठितव्यः  |
| (ख) गन्तुम्                 | शानच्     |
| (ग) आत्मनेपदिभ्यः           | अव्ययम्   |
| (घ) समानकर्तृक्योः          | जिताः     |
| (ङ) पाण्डवैः कौरवाः         | क्तवतवत्  |
| (च) तेन ग्रन्थः             | पूर्वकाले |

### ५. समुचितं विकल्पं चिनुत -

- (क) ..... (धावन्तः/धावन्त्यः) बालकाः अपतन्।
- (ख) ..... (खादन्ती/खादती) सा वार्तालापं करोति।
- (ग) ..... (गच्छता/गच्छन्त्या) पथिकेन मार्गः पृष्ठः।
- (घ) ..... (कम्पमानात्/कम्पमानायाः) वृक्षात् फलं पतितम्।
- (ङ) ..... (शयानं/शयमानं) शिशुं मा जागरय।
- (च) विद्याम् ..... (आददानस्य/आददानायाः) शिष्यस्य मेघां पश्य।
- (छ) शिशुः पयः ..... (पित्वा/पीत्वा) निद्राति।



- (ज) बालकः ..... (पठितुं/पठतुं) वेदपाठशालां गच्छति।  
 (झ) भवता विद्यालयः ..... (गन्तव्यः/गन्तव्यम्)।  
 (ज) युष्माभिः पुस्तके ..... (पठितम्/पठिते)।

#### ६. कोष्टकात् चित्वा रिक्तस्थानं पूरयत -

प्रष्टव्या, पतितम्, विद्यमानम्, पठते, गायन्, गतवत्

- (क) ज्ञानेशः गीतं ..... वेदपाठशालां गच्छति।  
 (ख) ..... पुस्तकम् उत्पीठिकायां स्थापयतु।  
 (ग) श्लोकं ..... बालकाय फलं ददातु।  
 (घ) ..... लोकयानम् अहं दृष्टवान्।  
 (ङ) तथा सखी .....।  
 (च) वृक्षे ..... फलं कपिः खादति।

#### ७. प्रयोग-परिवर्तनं कुरुत -

- यथा - बालः ग्रन्थं पठति। बालेन ग्रन्थः पठयते।  
 (क) शिष्यः गुरुम् अनमत्।  
 (ख) सा युष्मान् पृच्छति।  
 (ग) बालिकाः हसन्ति।  
 (घ) भक्तः देवं पश्यति।  
 (ङ) शिशवः अश्वशकटम् आरोहन्।  
 (च) बालिके विद्यालयं गच्छतः।  
 (छ) वानरः फलं खादति।

#### ८. कोष्टके विद्यमानानां पदानां व्युत्पत्तिं दर्शयत -

यथा - पठन् = पठ्+शत्।

गन्तव्यम्, अध्ययनीयम्, लिखितः, दृष्टवान्, खादन्, वर्धमानम्



## योग्यता-विस्तारः

कर्तृकर्मक्रियायुक्तः प्रयोगः स्यात् सकर्मकः। अकर्मकः कर्मशून्यः। “लटः शतृशानचावप्रथमसमानाधिकरणे” - इत्यनेन सूत्रेण धातोः लट्-लकारस्य स्थाने वर्तमानकालर्थे शतृ-शानचौ आदेशौ भवतः।

**शाष्यनोर्नित्यम्** (७.१.८१) भ्वादिभ्यः दिवादिभ्यश्च धातुभ्यः यः शतृप्रत्यय-अवयवः तदन्तस्य नुम् आगमः भवति स्त्रीलिङ्गे तथा नपुंसकलिङ्गस्य प्रथमाद्वितीययोः द्विवचने परे। यथा - गच्छन्ती याने। गच्छन्ती बालिका।

**आच्छीनयोर्नुम्** (७.१.८०) - अवर्णात् परस्य शतृः विकल्पेन नुमागमः भवति स्त्रीलिङ्गे तथा नपुंसकलिङ्गस्य प्रथमाद्वितीययोः द्विवचने परे। यथा - याती/यान्ती याने, याति/यान्ती बालिका।

**वा नपुंसकस्य** (७.१.७९) - जुहोत्यादिगणीयेभ्यः यः शतृ-प्रत्ययः तदन्तस्य नपुंसक-लिङ्गस्य विकल्पेन नुमागमो भवति। यथा - ज्ञानं ददति। ददन्ति पुस्तकानि तत्र सन्ति।

**नाभ्यस्ताच्छतुः** (७.१.७८) - जुहोत्यादिगणीयेभ्यः धातुभ्यः परस्य शतृः ‘नुम्’ न भवति। यथा - बालकः लेखनीं ददत् अस्ति। जाग्रतम् आरक्षकं वदतु।

कर्तुर्हि प्रथमा बोध्या क्रिया कर्त्रनुसारिणी।

कर्मणस्तु द्वितीया स्यात् वचनं कर्तुवन्मतम्॥ १ ॥

कर्मणः प्रथमा बोध्या क्रिया कर्मानुसारिणी।

स्यात्सार्वधातुके यक् च धातोरप्यात्मनेपदम्॥

कर्तुः स्थाने तृतीया स्यात् कर्मवाच्यस्य संस्थितिः॥ २ ॥

भाववाच्येऽन्यपुरुषे वचनं चैकमीरितम्।

कर्तुः स्थाने तृतीया स्यात् सर्वत्रैषः क्रमो मतः॥ ३ ॥

विविधधातूनां कृत-प्रत्ययेषु पुंलिङ्गे रूपम् -

धातुः	क्त	क्तवतु	तुमुन्	क्त्वा/ल्प्य	तव्यत्	अनीयर्
गम्	गतः	गतवान्	गन्तुम्	गत्वा	गन्तव्यः	गमनीयः
पठ्	पठितः	पठितवान्	पठितुम्	पठित्वा	पठितव्यः	पठनीयः



लिख्	लिखितः	लिखितवान्	लेखितुम्	लिखित्वा	लेखितव्यः	लेखनीयः
खाद्	खादितः	खादितवान्	खादितुम्	खादित्वा	खादितव्यः	खादनीयः
पा	पीतः	पीतवान्	पातुम्	पीत्वा	पातव्यः	पानीयः
नी	नीतः	नीतवान्	नेतुम्	नीत्वा	नेतव्यः	नयनीयः
नृत्	नृतः	नृतवान्	नर्तितुम्	नर्तित्वा	नर्तितव्यः	नर्तनीयः
ह्रेज्	आहूतः	आहूतवान्	आह्वातुम्	आहूय	आह्वातव्यः	आह्वानीयः
प्रच्छ्	पृष्ठः	पृष्ठवान्	प्रष्टुम्	पृष्ट्वा	प्रष्टव्यः	प्रच्छनीयः
कृ	कृतः	कृतवान्	कर्तुम्	कृत्वा	कर्तव्यः	करणीयः
दा	दत्तः	दत्तवान्	दातुम्	दत्वा	दातव्यः	दानीयः
ज्ञा	ज्ञातः	ज्ञातवान्	ज्ञातुम्	ज्ञात्वा	ज्ञातव्यः	ज्ञानीयः



## चतुर्थः पाठः

### स्वाध्यायप्रवचनाभ्यां न प्रमदितव्यम्

प्रस्तुतोऽयमंशः वैदिकवाङ्मये अद्वितीयस्थानवत्या: तैत्तिरीयोपनिषदः एकादशानुवाकस्य शिक्षावलीतः उद्घृतोऽस्ति। उपनिषदो वेदस्य ज्ञानाकररूपेण अभिज्ञायन्ते। उपनिषद्वकात् 'षट्लृ विशरणगत्यवसादनेषु' इत्यस्माद्भातोः क्विप्रत्ययेन 'उपनिषद्' इति पदं निष्पद्यते। गुरोः समीपे सविनयम् उपस्थितिः 'उपनिषद्' इत्युच्यते। अस्यां गुरुपरम्परायाम् अध्ययनानन्तरम् आचार्येण शिष्येभ्यः जीवनोपयोगी अयमुपदेशः प्रदत्तः। अयं मनोरमोपदेशः सहजभावेन प्रतिपादितः, यत् साक्षात् हृदयं स्पृशति।

वेदमनूच्याचार्योऽन्तेवासिनमनुशास्ति। सत्यं वद। धर्मं चर। स्वाध्यायान्मा प्रमदः। आचार्याय प्रियं धनम् आहृत्य प्रजातन्तुं मा व्यवच्छेत्सीः। सत्यान्न प्रमदितव्यम्। धर्मान्न प्रमदितव्यम्। कुशलान्न प्रमदितव्यम्। भूत्यै न प्रमदितव्यम्। स्वाध्यायप्रवचनाभ्यां न प्रमदितव्यम्॥१॥

देवपितृकार्याभ्यां न प्रमदितव्यम्। मातृदेवो भव। पितृदेवो भव। आचार्यदेवो भव। अतिथिदेवो भव। यान्यनवद्यानि कर्माणि तानि सेवितव्यानि नो इतराणि। यान्यस्माकं सुचरितानि तानि त्वयोपास्यानि॥२॥

नो इतराणि। ये के चास्मच्छेयांसो ब्राह्मणाः। तेषां त्वयाऽसनेन प्रश्वसितव्यम्। श्रद्धया देयम्। अश्रद्धयाऽदेयम्। श्रिया देयम्। हिया देयम्। भिया देयम्। संविदा देयम्। अथ यदि ते कर्मविचिकित्सा वा वृत्तविचिकित्सा वा स्यात्॥३॥

ये तत्र ब्राह्मणाः सम्मर्शिनः। युक्ता आयुक्ताः। अलूक्षा धर्मकामाः स्युः। यथा ते तत्र वर्तेरन्। तथा तत्र वर्तेथाः। अथाभ्याख्यातेषु। ये तत्र ब्राह्मणाः सम्मर्शिनः। युक्ता आयुक्ताः। अलूक्षा धर्मकामाः स्युः। यथा ते तत्र वर्तेरन्। तथा तत्र वर्तेथाः। एष आदेश। एष उपदेशः। एषा वेदोपनिषत्। एतदनुशासनम्। एवमुपासितव्यम्। एवमु चैतदुपास्यम्॥४॥



## शब्दार्थः

वेदः	श्रुतिः, आम्नायः, छन्दः, (विद् + घञ्) ज्ञानम्
अन्तेवासिनम्	गुरोरन्ते समीपे विद्यामध्येतुं वसति यः, तम्
अनुशास्ति	उपदिशति
प्रमदः	अत्यानन्दः, अलसता
मा व्यवच्छेत्सीः	मा छिन्धि
अनवद्यानि	अनिन्द्यानि
सुचरितानि	श्रेष्ठकर्माणि
उपास्यानि	उपासितुं योग्यानि
श्रेयांसः	श्रेष्ठाः
प्रश्वसितव्यम्	सम्मानस्य योग्यः
संविदा	कर्तव्यभावेन
संमर्शिनः	विचारशीलाः
आयुक्ताः	स्वतन्त्रनिर्णये समर्थः
अलूक्षाः	कोमलाः

## अभ्यासः

### १. संक्षेपेण उत्तरत -

- (क) पाठोऽयं कुतः स्वीकृतः ?
- (ख) धर्मात् किं न कर्तव्यम् ?
- (ग) आचार्यः कमनूच्य कमनुशास्ति ?
- (घ) देवपितृकार्याभ्यां किं न कर्तव्यम् ?
- (ङ) त्वया कानि उपास्यानि ?



## २. अधोलिखितान् प्रश्नान् पूर्णवाक्येन समाधृत -

- (क) गुरोः कीदृशानि कर्माणि सेवितव्यानि ?
- (ख) त्वं किं कृत्वा प्रजातन्तुं न व्यवच्छेत्सीः ?
- (ग) अन्तेवासिनः कर्मविचिकित्सा विषये कथं वर्तेन् ?
- (घ) काभ्यां न प्रमदितव्यम् ?
- (ङ) ब्राह्मणाः कीदृशाः स्युः ?

## ३. रिक्तस्थानानि पूरयत -

- (क) धनमाहृत्य ..... मा व्यवच्छेत्सीः।
- (ख) धर्मान्नि .....।
- (ग) ..... पितृदेवो भव .....।
- (घ) यान्यस्माकं ..... तानि .....।
- (ङ) एवम् .....।

## ४. अधोलिखितानां शब्दानां सन्धिविच्छेदं कृत्वा सन्धिसूत्राणि निर्दिशत -

	सन्धिविच्छेदः	सन्धिसूत्राणि
(क) आचार्योऽन्तेवासिनम्	.....+.....	.....
(ख) स्वाध्यायान्मा	.....+.....	.....
(ग) व्यवच्छेत्सीः	.....+.....	.....
(घ) सत्यान्न	.....+.....	.....
(ङ) यान्यनवद्यानि	.....+.....	.....
(च) यान्यस्माकम्	.....+.....	.....
(छ) त्वयोपास्यानि	.....+.....	.....
(ज) चास्मच्छेयांसः	.....+.....	.....
(झ) त्वयाऽसनेन	.....+.....	.....
(ञ) वेदोऽपनिषद्	.....+.....	.....
(ट) चैतदुपास्यम्	.....+.....	.....



५. अधोलिखिते वाक्ये संस्कृतभाषया-मातृभाषया-आङ्ग्लभाषया वा व्याख्यात -

- (क) स्वाध्यायप्रवचनाभ्यां न प्रमदितव्यम्।  
(ख) यान्यस्माकं सुचरितानि तानि त्वयोपस्थ्यानि।

६. अधोनिर्दिष्टपदानि समानार्थकपदैः योजयत -

- |              |             |
|--------------|-------------|
| (क) अनूच्य   | अरूक्षाः    |
| (ख) संविदा   | लज्जया      |
| (ग) ह्रिया   | अनुपालनीयम् |
| (घ) अलूक्षाः | सद्भावनया   |
| (ड) उपास्यम् | सम्बोध्य    |

७. मङ्गूषायां प्रदत्तानां पदानां प्रकृति-प्रत्ययविभागः कियताम् -

अनुशासनम्, वर्तेथाः, उपास्यम्, प्रश्वसितव्यम्, धर्मकामाः

८. अधोलिखितानां समस्तपदानां विग्रहवाक्यसहितं समासनाम लिखित -

विग्रहः	समासनाम
आचार्यदेवः	.....
मनोरमोपदेशः	.....
अश्रद्धा	.....
जीवनोपयोगी	.....
स्वाध्यायप्रवचने	.....
अतिथिः	.....

९. कोष्ठकात् उचितोत्तरं चित्वा शून्यस्थानानि पूरयत -

- (क) 'स्वाध्यायप्रवचनाभ्यां न प्रमदितव्यम्' इति पङ्क्षः तैत्तिरीयोपनिषदि शिक्षावल्लयाम्  
..... विद्यते। (द्वादशानुवाके/एकादशानुवाके)।
- (ख) गुरोः समीपे सविनयम् उपस्थितिः ..... उच्यते। (उपनिषद्/उपनिशद्)
- (ग) यानि ..... कर्माणि तानि सेवितव्यानि नो इतराणि। (अनवद्यानि/अवद्यानि)
- (घ) ..... न प्रमदितव्यम्। (धर्मात्/दुःखात्)



(ङ) ..... देयम्। (श्रद्धया/अश्रद्धया)

## १०. वाक्येषु विद्यमानानि दुष्टानि पदानि संशोध्य लिखत -

यथा - सत्यान्न प्रमदितव्या। कुषलान्न प्रमदितव्यः।

सत्यान्न प्रमदितव्यम्। कुशलान्न प्रमदितव्यम्।

- (क) आचार्याय प्रियं धनः आहृत्वा प्रजातन्तुं मा व्यवच्छेत्सीः।
- (ख) स्वाध्यायप्रवचनाभ्यां न प्रमदितव्या।
- (ग) यान्यवद्यानि कर्माणि तानि सेवितव्या नो इतरानि।
- (घ) यान्यष्माकं सुचरिताणि तानि त्वयोपाश्यानि।
- (ङ) तेषु त्वयाऽसनेन प्रष्वशितव्यम्।


## योग्यताविस्तरः

उपनिषद्-शब्दार्थः - उप + नि उपसर्गपूर्वकात् विशरण-गत्यवसादनार्थकात् 'षदलृ' धातोः किपि उपनिषत्-शब्दो निष्पद्यते। उप समीपे नि निश्चयेन सत् स्थानमिति तत्त्वज्ञानार्थं गुरोः समीपे सविनयं स्थितिः उपनिषद् इत्युच्यते। मानवस्य इहलौकिकपारलौकिकयोः यथार्थज्ञानप्राप्तये परमोपलब्धिस्वरूपाः उपनिषदः निश्चितरूपेण भारतीयसंस्कृतेः अद्वितीयाः निधयः सन्ति। उपनिषत्सु संवादमाध्यमेन जीवजगद्ब्रह्मविषयकतत्त्वानां निरूपणमस्ति। उपनिषदः वेदानां ज्ञानकाण्डत्वेन प्रसिद्धा वर्तन्ते। अस्मात् कारणाद् विविधवैदिकशाखानां दर्शनिकचिन्तनसन्दर्भे उपनिषदां विशिष्टस्थानमस्ति। चतुर्णां वेदानां पृथक् पृथग् उपनिषदः वर्तन्ते। प्रमुखोपनिषदां परिगणनमित्थं कृतम्। ईशा-केन-कठ-प्रश्न-मुण्डकमाण्डुक्य-तित्तिरि-बृहदारण्यक-छान्दोग्यानि। तैत्तिरीयोपनिषद् कृष्णायजुर्वेदस्य तैत्तिरीयसंहितायाः ब्राह्मणग्रन्थस्य अन्तिमो भागः तैत्तिरीयारण्यकमिति कथ्यते। अस्मिन् आरण्यके दशप्रपाठकाः विद्यन्ते। एतेषु प्रपाठकेषु सप्तमतः नवमप्रपाठकपर्यन्तं यो भागः स एव तैत्तिरीयोपनिषद् इति कथ्यते। शिक्षावल्ली, ब्रह्मानन्दवल्ली, भृगुवल्ली च एतेषां क्रमशः नामानि। पाठोऽयं शिक्षावल्लयाः स्वीकृतोऽस्ति। शिक्षावल्ली प्रपाठके ओङ्कारस्य महत्त्ववर्णनं धर्माच्चरणसम्बन्धिविचारश्च विशदरूपेण प्रस्तुतः।



## ध्येयवाक्यानि -


‘यत्र विश्वं भवत्येकनीडम्’, अहं ब्रह्मास्मि, योगः कर्मसु कौशलम्, शान्तो मित्रः शं वरुणः, योऽनूचानः स नो महान्, तमसो मा ज्योतिर्गमय, श्रुतं मे गोपाय, सत्यान्न प्रमदितव्यम्, सत्यमेव जयते नानृतम्, सत्यं ज्ञानमनन्तं ब्रह्म, पावका नः सरस्वती, आत्मा वा अरे द्रष्टव्यः श्रोतव्यो मन्तव्यो निदिध्यासितव्यः, ‘निष्ठा धृतिः सत्यम्’, ‘विद्ययाऽमृतमशुते’, ‘ब्रह्मचर्येण तपसा देवा मृत्युमपाघतत्’, ‘शरीरमाद्यं खलु धर्मसाधनम्’, ‘ज्ञानविज्ञानं विमुक्तये’, ‘तत्त्वं पुष्पन्नपावृणु’, ‘प्रज्ञानं ब्रह्म’, ‘जननी जन्मभूमिश्च स्वर्गादपि गरीयसी’, ‘अहर्निशं सेवामहे, आकाशेन शत्रुन् जहि’, ‘कृष्णवन्ते विश्वमार्यम्’, ‘नभस्स्पृशं दीप्तम्’, ‘यतो धर्मस्ततो जयः’, ‘बलिदानं वीरलक्ष्यम्’, ‘धर्मो रक्षति रक्षितः’, ‘सा विद्या या विमुक्तये’, ‘आचारः परमो धर्मः’।



## पञ्चमः पाठः

### अथ प्रत्यय-प्रकरणम्

प्रकृत्युत्तरो जायमानः प्रत्याययति ज्ञापयति बोधयति वा प्रकृत्यर्थान् सः प्रत्ययः। अथवा प्रत्याच्यन्ते प्रकृत्यर्थाः येन सः प्रत्ययः। प्रति इत्युपसर्गपूर्वकाद् णिजन्तात् ‘इण् गतौ’ धातोः भावे करणे वार्थे अच्-प्रत्यये, प्रत्ययः इति शब्दो निष्पद्यते। प्रकृत्या सह प्रत्ययः मिलित्वा अर्थपरिवर्तनं जनयति। प्रत्ययाः सामान्यतया द्विविधा भवन्ति।



#### १. सुप्-प्रत्ययः:

स्वौजसमौद्घटाभ्याम्भिस्टडेभ्याम्भ्यस्डन्सिभ्याम्भ्यस्डन्सोसाम्भ्योस्सुप् (पा.सू. ४.१.२)

वृत्तिः - सु-औ-जश-अम्-औट्-शस्-टा-भ्याम्-भिस्-डे-भ्याम्-भ्यस्-डन्सि-भ्याम्-भ्यस्-डन्स्-ओस्-आम्-डि-ओस्-सुप् इमे स्वादयः एकविंशतिः प्रत्ययाः प्रातिपदिकेभ्यो विधीयन्ते।

#### २. स्त्रीप्रत्ययः:

संस्कृतभाषायां प्रातिपदिकात् स्त्रीत्वबोधनाय केचन प्रत्ययाः कल्पिताः सन्ति। ते च - टाप्, डाप्, चाप्, डीप्, डीष्, डीन्, ऊङ्, ति इति एते अष्टौ प्रत्ययाः स्त्रीत्वबोधनाय प्रातिपदिकात् भवन्ति। ‘स्त्रियाम्’ इति सूत्रस्य अधिकारे एते प्रत्यया विधीयन्ते।

#### टाप् प्रत्ययः:

अजाद्यतष्टाप् (पा.सू. ४.१.४)

पदविभागः - अजाद्यतः (पञ्चम्येकवचनम्), टाप् (प्रथमैकवचनम्)। द्विपदात्मकमिदं सूत्रम्।

वृत्तिः - अजादीनामकारान्तस्य च वाच्यं यत् स्त्रीत्वं तत्र योत्ये टाप्स्यात्। अजा। एडका। अश्वा। चटका। मूषिका। बाला। वत्सा। होडा। मन्दा। विलाता। मेधा। गङ्गा। सर्वा इत्यादि।



### टाप् प्रत्ययः

अज + टाप् = अजा	गङ्ग + टाप् = गङ्गा
अश्व + टाप् = अश्वा	सर्व + टाप् = सर्वा
बाल + टाप् = बाला	वत्स + टाप् = वत्सा
होड + टाप् = होडा	ज्येष्ठ + टाप् = ज्येष्ठा
कोकिल + टाप् = कोकिला	खद्द + टाप् = खद्दा
आचार्य + टाप् - आचार्या	चटक + टाप् = चटका
मूषक + टाप् = मूषिका	एडक + टाप् = एडका

### डीप् प्रत्ययः

टिङ्गणजद्व्यसज्ज्ञमात्रच्चयप्ठवठञ्जकञ्जकरपः (पा. सू. ४.१.१५)

पदविभागः - टिङ्गणजद्व्यसज्ज्ञमात्रच्चयप्ठवठञ्जकञ्जकरपः (प्रथमावहुवचनम्)। एकपदमिदं सूत्रम्।

**वृत्तिः** - अनुपसर्जनं यद्विदादि तदन्तं यददन्तं प्रातिपदिकं ततः स्थियां डीप्यात्।

उदाहरणानि - कुरुचरी (ट)। नदट् नदी। देवट् देवी। सौपर्णीयी (अण)। ऐन्द्री (अण)। औत्सी (अज)। ऊरद्व्यसी (द्व्यसच)। ऊरुद्घ्नी (द्घ्नच)। ऊरुमात्री (मात्रच)। पञ्चतयी (तयप)। आक्षिकी (ठक)। लावणिकी (ठज)। यादृशी (कज)। इत्वरी (करप)। (नञ्जन्जीकरव्युंस्तरुणतलुनानामुपसंव्यानम्) - स्त्रैणी (नज)। पौस्त्री (स्तज)। शाक्तिकी (ईकक)। याष्टीकी (ईकक)। आढ्यङ्गरणी (व्युन)। तरुणी। तलुनी।

**उगितश्च** (पा. सू. ४.१.४)

पदविभागः - उगितः (पञ्चम्येकवचनम्), च (अव्ययम्)। द्विपदात्मकमिदं सूत्रम्।

**वृत्तिः** - उगिदन्तात् प्रातिपदिकात् स्थियां डीप् स्यात्। भवती। भवन्ती। पचन्ती। दीव्यन्ती।

### डीप् प्रत्ययः

भवत् + डीप् = भवन्ती	श्रीमत् + डीप् = श्रीमती
पचत् + डीप् = पचन्ती	गन्धवत् + डीप् = गन्धवती
दीव्यत् + डीप् = दीव्यन्ती	आयुष्मत् + डीप् = आयुष्मती



गच्छत् + डीप् = गच्छन्ती	रूपवत् + डीप् = रूपवती
पठत् + डीप् = पठन्ती	बुद्धिमत् + डीप् = बुद्धिमती
लिखत् + डीप् = लिखन्ती	

### डीष् प्रत्ययः

षिद्गौरादिभ्यश्च (पा.सू. ४.१.४१)

पदविभागः - षिद्गौरादिभ्यः (पञ्चमीबहुवचनम्), च (अव्ययम्)। द्विपदात्मकं सूत्रमिदम्।

वृत्तिः - षिद्ग्यो गौरादिभ्यश्च स्थियां डीष् स्यात्। गार्ग्यायणी। नर्तकी। गौरी। अनडुही। अनझाही। आकृतिगणोऽयम्।

डीष् प्रत्ययः	
नर्तक + डीष् = नर्तकी	अनडुहू + डीष् = अनडुही
रजक + डीष् = रजकी	गार्ग्यायण् + डीष् = गार्ग्यायणी
गौर + डीष् = गौरी	खनक + डीष् = खनकी

### डीप् प्रत्ययः

वयसि प्रथमे (पा.सू. ४.१.२०)

पदविभागः - वयसि (सप्तम्येकवचनम्), प्रथमे (सप्तम्येकवचनम्)। द्विपदात्मकं सूत्रमिदम्।

वृत्तिः - प्रथमो वयोवाचिनोऽदन्तात् स्थियां डीप् स्यात्। कुमारी।

### डीष् प्रत्ययः

जातेरस्त्रीविषयाद्योपधात् (पा.सू. ४.१.६३)

पदविभागः - जाते: (पञ्चम्येकवचनम्), अस्त्रीविषयाद् (पञ्चम्येकवचनम्), अयोपधात् (पञ्चम्येकवचनम्)। त्रिपदं सूत्रमिदम्।

वृत्तिः - जातिवाचि यन्न च स्थियां नियतमयोपधं ततः स्थियां डीष् स्यात्। कटी। वृषली। कठी। बहूची। जाते: किम् ? मुण्डा। अस्त्रीविषयात् किम् ? बलाका। अयोपधात्किम् ? क्षत्रिया। योपधप्रतिषेधे हयगवयमुक्यमनुष्ठमत्यानामप्रतिषेधः (वार्तिकम्)। हयी। गवयी। मुक्यी। हलस्तद्विस्येति यलोपः। मनुषी। मत्स्यस्य ड्याम्। यलोपः। मत्सी।



## डीन् प्रत्ययः

शार्ङ्गरवाद्यजो डीन् (पा. सू. ४.१.७३)

पदविभागः - शार्ङ्गरवाद् (पञ्चम्येकवचनम्), यजः (पञ्चम्येकवचनम्), डीन् (प्रथमैकवचनम्)।  
त्रिपदात्मकं सूत्रम्।

वृत्तिः - शार्ङ्गरवादेरजो योऽकारस्तदन्ताच्च जातिवाचिनो डीन् स्यात्। शार्ङ्गरवी। बैदी। ब्राह्मणी।  
नृनरयोर्वृद्धिश्च (वार्तिकम्)। नारी।

डीन् प्रत्ययः
शार्ङ्गरव + डीन् = शार्ङ्गरवी
ब्राह्मण + डीन् = ब्राह्मणी
बैद् + डीन् = बैदी
नृ/नर + डीन् = नारी

## ति प्रत्ययः

यूनस्तिः (पा. सू. ४.१.७७)

पदविभागः - यूनः (पञ्चम्येकवचनम्), तिः (प्रथमैकवचनम्)। द्विपदमिदं सूत्रम्।

वृत्तिः - युवज्ञब्दात् स्त्रियां तिः प्रत्ययः स्यात्। युवतिः

उदाहरणम् - युवन् + ति = युवतिः।

## ३. तद्वितप्रत्ययाः -

एतेऽपि प्रातिपदिकेभ्यो विधीयन्ते। एतत्प्रत्ययान्ताः शब्दाः “कृत्तद्वितसमासाश्च” इत्यनेन  
सूत्रेण प्रादिपदिकसंज्ञां लभन्ते। अधः मुख्यतया एते प्रत्ययाः ससूत्रं प्रस्तूयन्ते।

ते च यथा - अण्, ढक्, घ, ख, ठज्, मतुप्, तमप्, इष्टन्, तरप्, ईयसुन्।

## अण् प्रत्ययः

प्राग्दीव्यतोऽण् (पा. सू. ४.१.८३)

पदविभागः - प्राक् (अव्ययम्), दीव्यतः (पञ्चम्येकवचनम्), अण् (प्रथमैकवचनम्)।

वृत्तिः - प्राग्दीव्यतीयेष्वर्थेषु समर्थैभ्यः प्रथमाद् अण् प्रत्ययो भवति औत्सर्गिकरूपेण।  
अधिकारसूत्रमिदम्। ‘तेन दीव्यति.....’ इत्यतः प्रागणाधिकियते।



**उदाहरणानि** - गुरोः इदम् = गुरु + अण् = गौरवम्। सूर्ये जातः = सूर्य + अण् = सौरः।  
उपगोः अपत्यम् = उपगु + अण् = औपगवः।

### अन्ये अण्-प्रत्ययान्तशब्दः

अर्थः	शब्द + अण्	रूपाणि
१. पर्वतस्य अपत्यं स्त्री	पर्वत् + अण्	पार्वती
२. रघोः अपत्यं पुमान्	रघु + अण्	राघवः
३. मनोः अपत्यं पुमान्	मनु + अण्	मानवः
४. शिवस्य अपत्यं पुमान्	शिव + अण्	शैवः
५. पृथायाः अपत्यं पुमान्	पृथु + अण्	पार्थः
६. गङ्गायाः अपत्यं पुमान्	गङ्गा + अण्	गाङ्गः
७. व्याकरणम् अधीते वेत्ति वा	व्याकरण + अण्	वैयाकरणः

### ढक् प्रत्ययः

**स्त्रीभ्यो ढक्** (पा. सू. ४.१.१२०)

**पदविभागः** - स्त्रीभ्यः (पञ्चमीवहुवचनम्), ढक् (प्रथमैकवचनम्)।

**वृत्तिः** - स्त्रीप्रत्ययान्तेभ्यो ढक् प्रत्ययः स्यात्। वैनतेयः।

**उदाहरणम्** - विनतायाः अपत्यं पुमान् = विनता+ढक् = वैनतेयः। कुन्त्याः अपत्यं पुमान् = कुन्ती+ढक् = कौन्तेयः। कद्माः अपत्यं पुमान् = कद्मू+ढक् = काद्रवेयः।

### घर्खौ प्रत्ययौ

**राष्ट्रावारपाराद् घर्खौ** (पा. सू. ४.२.९३)

**पदविभागः** - राष्ट्र-अवार-पारात् (पञ्चम्येकवचनम्), घ-खौ (प्रथमाद्विवचनम्)।

**वृत्तिः** - आभ्यां क्रमाद् घर्खौ स्त शेषे। राष्ट्रे जातादिः राष्ट्रियः। अवारपारीणः।

'अवारपाराद्विगृहीतादपि विपरीताच्चेति वक्तव्यम्। (वार्तिकम्)। अवारीणः। पारीणः।

**पारावारीणः।** इह प्रकृतविशेषाद् घाटयष्टुट्युलन्ताः प्रत्यया उच्चन्ते तेषां जातादयोऽर्थविशेषाः समर्थविभक्तयश्च वक्ष्यन्ते।

**उदाहरणानि** - राष्ट्र + घ = राष्ट्रियः। अवारपार + ख = अवारपारीणः। अवारीण। पारीणः।

**पारावारीणः**



## कालाठ्ज् (पा.सू. ४.३.११)

**पदविभागः** - कालात् (पञ्चम्येकवचनम्), ठज् (प्रथमैकवचनम्)।

**वृत्तिः** - कालवाचिभ्यष्टज् स्यात्। कालिकम्। मासिकम्। सांवत्सरिकम्। अव्ययानां भमात्रे टिलोपः (वार्तिकम्)। सायंप्रातिकः। पौनःपुनिकः।

**उदाहरणानि** - मास+ठज् = मासिकम्। वत्सर+ठज् = वात्सरिकम्। प्रातःकाल+ठज् = प्रातःकालिकम्।

## मतुप् प्रत्ययः

### तदस्यास्त्यस्मिन्निति मतुप् (पा.सू. ५.२.१४)

**पदविभागः** - तद् (प्रथमैकवचनम्), अस्य (षष्ठ्येकवचनम्), अस्ति (तिङ्गन्तम्), अस्मिन् (सप्तम्येकवचनम्), इति (अव्ययम्), मतुप् (प्रथमैकवचनम्)।

**वृत्तिः** - प्रथमान्तादस्यास्तीत्यर्थेऽस्मिन्नस्ति इत्यर्थे च मतुप् प्रत्ययः स्यात्। गावोऽस्यास्मिन्वा सन्ति गोमान्।

**उदाहरणानि** - गावः अस्य अस्मिन् वा सन्ति सः गोमान्। बुद्धिः अस्य अस्मिन् वा अस्ति सः बुद्धिमान्। ज्ञानम् अस्य अस्मिन् वा अस्ति सः ज्ञानवान्।

पुंलिङ्गम्			स्त्रीलिङ्गम्			नपुंसकलिङ्गम्			
शब्दः	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
गो	गोमान्	गौमन्तौ	गौमन्तः	गोमती	गोमत्यौ	गौमत्यः	गोमत्	गोमती	गोमन्ति
आयुस्	आयुष्मान्	आयुष्मन्तौ	आयुष्मन्तः	आयुष्मती	आयुष्मत्यौ	आयुष्मत्यः	आयुष्मत्	आयुष्मती	आयुष्मन्ति
रूप	रूपवान्	रूपवन्तौ	रूपवन्तः	रूपवती	रूपवत्यौ	रूपवत्यः	रूपवत्	रूपवती	रूपवन्ति
श्री	श्रीमान्	श्रीमन्तौ	श्रीमन्तः	श्रीमती	श्रीमत्यौ	श्रीमत्यः	श्रीमत्	श्रीमती	श्रीमन्ति
रस	रसवान्	रसवन्तौ	रसवन्तः	रसवती	रसवत्यौ	रसवत्यः	रसवत्	रसवती	रसवन्ति

## तमप् इष्टन् च प्रत्ययौ

### अतिशायने तमबिष्ठनौ (पा.सू. ५.३.५५)

**पदविभागः** - अतिशायने (सप्तम्येकवचनम्), तमबिष्ठनौ (प्रथमाद्विवचनम्)।

**वृत्तिः** - अतिशायविशिष्टार्थवृत्तेः स्वार्थ एतौ स्तः। अयमेषामतिशायेनाद्यः आद्यतमः। लघुतमः, लघिषः।



उदाहरणानि - तमप् - अयम् एषु अतिशयेन प्रशस्यः = प्रशस्यतमः। इष्टन् - अयम् एषु अतिशयेन प्रशस्यः = श्रेष्ठः।

पुंलिङ्गम्			स्त्रीलिङ्गम्			नपुंसकलिङ्गम्			
शब्दः	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
मृदु	मृदुतमः	मृदुतमौ	मृदुतमाः	मृदुतमा	मृदुतमे	मृदुतमाः	मृदुतमम्	मृदुतमे	मृदुतमानि
हस्त	हस्ततमः	हस्ततमौ	हस्ततमाः	हस्ततमा	हस्ततमे	हस्ततमाः	हस्ततमम्	हस्ततमे	हस्ततमानि
निष्ठा	निष्ठतमः	निष्ठतमौ	निष्ठतमाः	निष्ठतमा	निष्ठतमे	निष्ठतमाः	निष्ठतमम्	निष्ठतमे	निष्ठतमानि
शुक्र	शुक्रतमः	शुक्रतमौ	शुक्रतमाः	शुक्रतमा	शुक्रतमे	शुक्रतमाः	शुक्रतमम्	शुक्रतमे	शुक्रतमानि
कृश	कृशतमः	कृशतमौ	कृशतमाः	कृशतमा	कृशतमे	कृशतमाः	कृशतमम्	कृशतमे	कृशतमानि

## तरप् ईयसुन् च प्रत्ययौ

द्विवचनविभज्योपपदे तरबीयसुनौ (पा. सू. ५. ३. ५७)

पदविभागः - द्विवचनविभज्योपपदे (सप्तम्यैकवचनम्), तरबीयसुनौ (प्रथमैकवचनम्)।

वृत्तिः - द्वयोरेकस्याऽतिशये विभक्तव्ये चोपपदे सुसिङ्गन्तादेतौ स्तः। पूर्वयोरपवादः।

अयमनयोरतिशयेन लघुः लघुतरो लघीयान्। उदीच्याः प्राच्येभ्यः पटुतराः पटीयांसः।

उदाहरणानि - तरप् - अयमनयोः अतिशयेन प्रशस्यः = प्रशस्यतरः। ईयसुन् - अयमनयोरतिशयेन प्रशस्यः = श्रेयान्।

पुंलिङ्गम्			स्त्रीलिङ्गम्			नपुंसकलिङ्गम्			
शब्दः	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
पटु	पटुतरः	पटुतरौ	पटुतराः	पटुतरा	पटुतरे	पटुतराः	पटुतरम्	पटुतरे	पटुतराणि
लघु	लघुतरः	लघुतरौ	लघुतराः	लघुतरा	लघुतरे	लघुतराः	लघुतरम्	लघुतरे	लघुतराणि
उच्च	उच्चतरः	उच्चतरौ	उच्चतराः	उच्चतरा	उच्चतरे	उच्चतराः	उच्चतरम्	उच्चतरे	उच्चतराणि
गुरु	गुरुतरः	गुरुतरौ	गुरुतराः	गुरुतरा	गुरुतरे	गुरुतराः	गुरुतरम्	गुरुतरे	गुरुतराणि
प्रशस्य	प्रशस्यतरः	प्रशस्यतरौ	प्रशस्यतराः	प्रशस्यतरा	प्रशस्यतरे	प्रशस्यतराः	प्रशस्यतरम्	प्रशस्यतरे	प्रशस्यतराणि

## ४. तिङ्ग्-प्रत्ययाः

तिस्तिङ्ग्सिप्थस्थमिब्वस्मस्तातांझथासाथांध्वमिङ्ग्विमहिङ्ग् (पा. सू. ३. ४. ७८)

पदविभागः - तिस्तिङ्ग्सिप्थस्थमिब्वस्मस्तातांझथासाथांध्वमिङ्ग्विमहिङ्ग् (प्रथमैकवचनम्)।

एकपदात्मकं सूत्रमिदम्।

वृत्तिः - एतेऽष्टादशा लादेशाः स्युः। तिप्-तस्-झि-सिप्-थस्-थ-मिप्-वस्-मस्-त-आताम्-झ-थास्-आथाम्-ध्वम्-इट्-वहि-महिङ्ग् एते अष्टादशा तिङ्ग्-प्रत्ययाः धातुभ्यो विधीयन्ते।



## ५. कृत्-प्रत्ययाः -

एते प्रत्ययाः धातुभ्यो विधीयन्ते। तिङ्-प्रत्ययेभ्यो भिन्नाः कृत्-प्रत्ययाः। यथा - एवुल्, तृच्, अच्, अण्, एयत्, यत्, ल्युट्, क्तिन्, घज्, शत्, शानच्, त्वा, क्तवत्, ल्यप्, तुमुन्, तव्यत्, अनीयर, इत्यादयः। इह एवुल्, तृच्, अण्, ल्युट्, एते प्रत्यया विमृश्यन्ते।

### एवुल् तृच् च प्रत्ययौ

एवुल्तृचौ (पा. सू. ३. १. १३३)

पदविभागः - एवुल्-तृचौ (प्रथमाद्विवचनम्)।

वृत्तिः - धातोरेतौ स्तः। कर्तरि कृदिति कर्त्रर्थे।

उदाहरणानि - कृ + एवुल् (अक) = कारकः। कृ + तृच् (तृ) = कर्ता। हृ + एवुल् (अक) = हारकः। हृ + तृच् (तृ) = हर्ता। लिख् + एवुल् (अक) = लेखकः। लिख् + तृच् (तृ) = लेखिता।

### अण् प्रत्ययः

कर्मण्यण् (पा. सू. ३. २. १)

पदविभागः - कर्मणि (सप्तम्येकवचनम्), अण् (प्रथमैकवचनम्)।

वृत्तिः - कर्मण्युपपदे धातोरण् प्रत्ययः स्यात्। उपपदसमासः।

उदाहरणानि - कुम्भं करोतीति कुम्भकारः। सूत्रं करोतीति सूत्रकारः।

### ल्युट् प्रत्ययः

ल्युट् च (पा. सू. ३. ३. ११५)

पदविभागः - ल्युट् (प्रथमैकवचनम्), च (अव्ययम्)।

वृत्तिः - नपुंसकलिङ्गे भावे धातोः ल्युट् प्रत्ययः स्यात्।

उदाहरणानि - हस्+ल्युट् (अन) = हसनम्। भुज्+ल्युट् = भोजनम्। शी+ल्युट् = शयनम्।

गम्+ल्युट् = गमनम्।

## शब्दार्थाः

श्रेयान्	श्रेष्ठः
प्रशस्यतमः	श्रेष्ठः



एडका	अविः
श्रीमती	श्रीः अस्याः अस्ति
आयुष्मती	आयुः अस्याः अस्ति
रजकी	रजकपत्नी
खनकी	मूषिका
गार्ग्ययणी	गार्ग्यस्य पत्नी
बैदी	बिदस्य अपत्यं स्त्री
शार्ङ्गरवी	शृङ्गरोः पुत्री
पार्थः	पृथायाः पुत्रः
अनडुही	गौः
अवारपारीणः	निष्णातः

## अभ्यासः

### १. एकवाक्येन उत्तरं दीयताम् -

- (क) सामान्यतया प्रत्ययाः कतिविधाः भवन्ति ?
- (ख) “अजाद्यतष्टाप्” इति सूत्रेण किं भवति ?
- (ग) अष्टौ स्त्रीप्रत्ययाः के ?
- (घ) ‘शार्ङ्गरवी’ अत्र डीन् केन सूत्रेण भवति ?
- (ङ) द्वयोः मध्ये एकस्य अतिशये वक्तव्ये कस्य प्रत्ययस्य प्रयोगः भवति ?
- (च) ‘कुम्भकारः’ इत्यत्र कः प्रत्ययः वर्तते ?

### २. पूर्णवाक्येन प्रश्नान् समाधत्त -

- (क) “अतिशायने तमविष्ठनौ” इति सूत्रस्य सूत्रार्थं लिखत।
- (ख) ‘पार्वती’ अस्मिन् उदाहरणे कः प्रत्ययः भवति ?
- (ग) ‘रूप + मतुप्’ अत्र किं रूपं भवति ?
- (घ) “षिद्गौरादिभ्यश्च” इति सूत्रस्य त्रीणि उदाहरणानि लिखत।
- (ङ) “तदस्यास्त्यस्मिन्निति मतुप्” इत्यस्य पदविभागं कुरुत।



(च) 'पारावारीणः' इत्यत्र केन सूत्रेण कः प्रत्ययः ?

### ३. रिक्तस्थानानि पूरयत -

- (क) वने ..... चरति (हरिण + डीप)
- (ख) पिता गगनात् ..... । (उच्च + तरप्)
- (ग) छात्राणां/छात्रेषु रामः ..... । (पटु + तमप्)
- (घ) रघोः अपत्यं पुमान् ..... । (रघु + अन्)
- (ङ) राजद्वारे एका ..... आसीत् (नर्तक + डीष)
- (च) नपुंसकलिङ्गे भावे धातोः ..... प्रत्ययः स्यात् ।

### ४. समुचितं मेलनं कुरुत -

- (क) रूपवान्
- (ख) लघुतरः
- (ग) कृशतमः
- (घ) शैवः
- (ङ) बैदी
- (च) काद्रवेयः



### ५. मञ्जूषायां विद्यमानान् शब्दान् आश्रित्य वाक्यं रचयत -

पटुतरः, निम्नतमः, श्रीमान्, राघवः, मूषिका, वैनतेयः, लेखनम्

### ६. प्रकृतिप्रत्ययविभागः क्रियताम् -

शब्दः	प्रकृतिः	प्रत्ययः
गुरुतरः	.....	.....
हस्ततमः	.....	.....
आयुष्मान्	.....	.....
मानवः	.....	.....
बैदी	.....	.....
राष्ट्रियः	.....	.....



कर्ता	.....	.....
हसनम्	.....	.....

#### ७. उचितं पदं स्वीकृत्य शून्यस्थानं पूर्यत।

- (क) कर्मणुपपदे धातोः ..... प्रत्ययो भवति। (ल्युट्/अण)
- (ख) उगिदन्तात् प्रातिपदिकात् स्त्रियां ..... प्रत्ययः स्यात्। (डीप/डीष्)
- (ग) स्वादयः एकविंशतिः प्रत्ययाः ..... विधीयन्ते। (धातुभ्यो/प्रातिपदिकेभ्यो)
- (घ) 'घ' इति ..... प्रत्ययः। (कृत्/तद्वितः)
- (ङ) 'श्रेष्ठः' इति ..... प्रत्ययान्तः शब्दः। (इष्टन्/ईयसुन्)

#### ८. प्रत्ययान्तपदानि रचयत -

क्र.	मूलशब्दः + प्रत्ययः	पुँलिङ्गम्	स्त्रीलिङ्गम्	नपुंसकलिङ्गम्
१.	धन + मतुप्			
२.	गुरु + तरप्			
३.	रूप + मतुप्			
४.	शुक्ल + तमप्			
५.	प्रशस्य + तरप्			

#### योग्यता-विस्तारः

संस्कृतभाषायां प्रातिपदिकसंज्ञकानां शब्दानां त्रयः अर्थाः भवन्ति। जातिः व्यक्तिः लिङ्गं चेति। तत्र लिङ्गानि त्रीणि भवन्ति - पुमान्, स्त्री, क्लीबं चेति। तत्र किं पुंस्त्वं किं स्त्रीत्वं किं च नपुंसकत्वम् इति जिज्ञासायां शास्त्रकारैः त्रयाणां लिङ्गानां लक्षणं प्रोक्तम् -

स्तनकेशवती स्त्री स्याल्लोमशः पुरुषः स्मृतः।

उभयोरन्तरं यच्च तदभावे नपुंसकम् ॥

तत्र त्रिषु लिङ्गेषु पुंस्त्वबोधनाय नपुंसकत्वबोधनाय च प्रत्ययान्तरम् अपेक्षितं नास्ति प्रातिपदिकेनैव तेषां प्रतीतिः भवति। किन्तु स्त्रीत्वबोधनाय केचन प्रत्ययाः कल्पिताः सन्ति। ते च -



टाप्-डाप्-चापस्त्रय इष्टन्ते डीप्- डीष्- डीन् प्रत्ययैः सह।

उङ् - तिभ्यां मिलिताश्चापि सन्त्यष्टौ प्रत्ययाः स्त्रियाम्॥

इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक् (पा. सू. ४.१.४९)

पदविभागः - इन्द्रवरुण.....मातुलाचार्याणाम् (षष्ठीबहुवचनम्), आनुक् (प्रथमैकवचनम्)।

द्विपदमिदं सूत्रम्।

वृत्तिः - एषामानुगागमः स्यात् डीष् च ।

उदाहरण - १. इन्द्राणी - इन्द्र + आनुक् + डीष् ।

२. भवानी - भव + आनुक् + डीष् ।

३. रुद्राणी - रुद्र + आनुक् + डीष् ।

४. हिमानी - हिम + आनुक् + डीष् ।

५. यवानी - यव + आनुक् + डीष् ।

ऊङुतः (पा. सू. ४.१.६६)

पदविभागः - ऊङ् (प्रथमैकवचनम्), उतः (पञ्चम्यैकवचनम्)। द्विपदमिदं सूत्रम्।

वृत्तिः - उकारान्तादयोपधात् मनुष्यजातिवाचिनः ऊङ् स्यात्।

उदाहरण - कुरु + ऊङ् = कुरूः। पिपासु+ऊङ् = पिपासूः। श्वश्रु+ऊङ् = श्वश्रूः।

आयनेयीनीयिः फढखच्छघां प्रत्ययादीनाम् (पा. सू. ७.१.२)

पदविभागः - आयनेयीनीयिः (प्रथमाबहुवचनम्), फढखच्छघाम् (षष्ठीबहुवचनम्), प्रत्ययादीनाम्

(षष्ठीबहुवचनम्)। त्रिपदात्मकं सूत्रमिदम्।

वृत्तिः - प्रत्ययादेः फस्य आयन, दस्य एय, खस्य ईन, छस्य ईय, घस्य इय, एते स्युः।

उदाहरणम् - गर्गस्य युवापत्यम् - गाग्यायिणः। विनतायाः अपत्यम् - वैनतेयः। ग्रामे भवः

ग्रामीणः। तस्य अयम् - तदीयः। मम अयम् - मदीयः। राष्ट्रे भवः राष्ट्रियः।

कुमारत्वस्य अवस्थाविशेषः

कौमारं पञ्चमाब्दान्तं पौगण्डं दशमावधि।

कैशोरमापञ्चदशाद् यौवनं तु ततः परम्॥



## षष्ठः पाठः

### हितं मनोहारि च दुर्लभं वचः

महाकविः भारविः संस्कृतप्रौढकविषु अन्यतमः। एष महाकविः ‘किरातार्जुनीयम्’ इति काव्यं रचयामास। असौ षष्ठशताब्दीयः इति विमर्शकाः वदन्ति। भारविः अल्पैः पदैः अनल्पमर्थम् अत्यन्तं मनोहरतया वर्णयति। अत एव “भारवेरथगौरवम्” एवं “नारिकेलफलसमितं वचो भारविः” इति आर्योक्तिः प्रसिद्धा। प्रस्तुतपाठ्यभागः किरातार्जुनीयस्य प्रथमसर्गात् केचिच्छोकाः सङ्गृहीताः।

महाकविभारविणा महाभारतकथाम् आश्रित्य अलङ्कृतकलापक्षप्रधानशैल्या विरचितमिदं महाकाव्यम्। इदम् अष्टादशसर्गात्मकं (१८) वीररसप्रधानं च। ओजगुणयुक्तस्य किरातार्जुनीयमहाकाव्यस्य प्रथमे सर्गे वैदर्भी रीतिः वर्तते। अर्थगाम्भीर्ययुक्तं बृहत्त्वयां प्रथमपरिगणितं ‘किरातार्जुनीयम्’ नाम एकमेव महाकाव्यं समुपलभ्यते। अस्य ग्रन्थस्य शुभारम्भः ‘श्री’शब्देन, सर्गान्तः ‘लक्ष्मी’शब्देन च भवति। अत्र अर्जुनस्य किरातवेषधारिणा शङ्करेण सह युद्धं वर्णितम्। अत एव ग्रन्थस्य नामकरणं कृतं ‘किरातार्जुनीयम्’ इति। किरातश्च अर्जुनश्च किरातार्जुनौ (द्वन्द्वः), तौ अधिकृत्य कृतं काव्यं ‘किरातार्जुनीयम्’ इति। किरातार्जुन + छ (‘ईय’ आदेशः)। अर्जुनाय दिव्यास्त्राणां प्राप्तिरेव महाकाव्यस्य फलम्। अतः ग्रन्थस्यास्य नायकः अर्जुनः नायिका च द्रौपदी वर्तते। किरातार्जुनीयस्य कथानकस्य मूलाधारः महाभारतम् अस्ति, महाभारतस्य अष्टादशसर्गेषु वनपर्वणि किरातार्जुनीयस्य कथा विद्यते।

१. श्रियः कुरुणामधिपस्य पालनीं प्रजासु वृत्तिं यमयुद्धं वेदितुम्।

स वर्णिलिङ्गी विदितः समाययौ युधिष्ठिरं द्वैतवने वनेचरः ॥ १ ॥

अन्वयः - कुरुणाम् अधीपस्य श्रियः पालनीं प्रजासु वृत्तिं वेदितुं यम् अयुद्धं वर्णिलिङ्गी स वनेचरः विदितः द्वैतवने युधिष्ठिरं समाययौ।

भावार्थः - कौरवाणां राज्ञः दुर्योधनेन द्यूतकीडायां विजितः सन् राज्यभ्रष्टो धर्मराजो युधिष्ठिरो द्वैतवने न्यवसत्। युधिष्ठिरः दुर्योधनस्य प्रजापालननीतिं विज्ञातुं वनेचरं (गुप्तचरं) नियुक्तवान्। ब्रह्मचारिवेषधारी स वनेचरः दुर्योधनस्य सर्वं वृत्तान्तं विदित्वा द्वैतवने युधिष्ठिरस्य समीपं प्रत्यागच्छत्।



२. कृतप्रणामस्य महीं महीभुजे जितां सपलेन निवेदयिष्यतः।

न विव्यथे तस्य मनो न हि प्रियं प्रवक्तुमिच्छन्ति मृषा हितैषिणः ॥२॥

**अन्वयः** - कृतप्रणामस्य सपलेन जितां महीं महीभुजे निवेदयिष्यतः, तस्य मनः न विव्यथे हि हितैषीणः मृषा प्रियं प्रवक्तु न इच्छन्ति।

**भावार्थः** - दुर्योधनस्य विदितवृत्तान्तो वनेचरः युधिष्ठिरं प्रणम्य यथा आसीत् तथा विवृणोति, तत्र तस्य मनः व्यथितं न बभूव, यतो हि हितैषिणो जनाः सर्वदा सत्यमेव वदन्ति, ते कदापि मिथ्या प्रियं वक्तु नैव प्रभवन्ति।

३. क्रियासु युक्तैर्नृपचारचक्षुषो न वञ्चनीयाः प्रभवोऽनुजीविभिः।

अतोऽर्हसि क्षन्तुमसाधु साधु वा हितं मनोहारि च दुर्लभं वचः ॥४॥

**अन्वयः** - हे नृप ! क्रियासु युक्तैः अनुजीविभिः चारचक्षुषः प्रभवः न वञ्चनीयाः अतः असाधु साधु वा क्षन्तुम् अर्हसि हितं मनोहारि च वचः दुर्लभम्।

**भावार्थः** - वनेचरः कथयति - कदापि अनुचरैः चारचक्षुषः राजानः नैव वञ्चनीयाः, तस्मात् इहाहं यत्साधु असाधु वा कथयामि तद्द्वावान् सोढुमर्हति, यतोहि हितकरं मनोहरञ्च वचनं दुर्लभम्।

४. स किंसखा साधु न शास्ति योऽधिपं हितान्न यः संशृणुते स किम्प्रभुः।

सदानुकूलेषु हि कुर्वते रतिं नृपेष्वमात्येषु च सर्वसम्पदः ॥५॥

**अन्वयः** - यः अधिपं साधु न शास्ति स किंसखा यः हितात् न संशृणुते सः किम्प्रभुः हि नृपेषु अमात्येषु च अनुकूलेषु सर्वसम्पदः सदा रतिं कुर्वते।

**भावार्थः** - यः स्वामिनं साधु न उपदिशति सः कुत्सितः सखा, यश्च स्वामी हितैषीणः सेवकात् सम्यक् न शृणोति सः कुत्सितः स्वामी वर्तते, यतो हि अमात्यनृपयोः परस्परमनुकूलयोः सतोः सर्वाः सम्पत्तयः सदा अनुकूलाः भवन्ति। अतः अहं यद्वदामि तद्द्वावान् शान्तचित्तेन शृणोतु।

५. विशङ्कमानो भवतः पराभवं नृपासनस्थोऽपि वनाधिवासिनः।

दुरोदरच्छद्वजितां समीहते नयेन जेतुं जगतीं सुयोधनः ॥७॥

**अन्वयः** - सुयोधनः नृपासनस्थः अपि वनाधिवासिनः भवतः पराभवं विशङ्कमानः दुरोदरच्छद्वजितां जगतीं नयेन जेतुं समीहते।

**भावार्थः** - दुर्योधनः साम्राज्यं द्यूतच्छलेन जितां धरां न्यायेन जेतुं कामयते। स एवं भवतः भयकारणात् करोति, यतो हि सः चिन्तयति भवान् कदापि आगत्य तस्य राज्यं जेतुं प्रभवति।



६. तथाऽपि जिह्वः स भवज्जीषया तनोति शुश्रं गुणसम्पदा यशः ।

समुन्नयन्भूतिमनार्यसङ्गमाद्वरं विरोधोऽपि समं महात्मभिः ॥८॥

**अन्वयः** - तथापि जिह्वः सः भवज्जीषया गुणसम्पदा शुश्रं यशः तनोति भूतिं समुन्नयन् महात्मभिः समं विरोधः अपि अनार्यसङ्गमात् वरम्।

**भावार्थः** - सः सुयोधनः भवन्तं जेतुम् इच्छया आत्मनो गुणवत्तां प्रकटयति, यतो हि वैभवं सम्पादयन् सज्जनैस्सह विरोधोऽपि दुष्टसंसर्गात् प्रियो भवति।

७. स यौवराज्ये नवयौवनोद्धतं निधाय दुःशासनमिद्धशासनः ।

मखेष्वरिन्नोऽनुमतः पुरोधसा धिनोति हव्येन हिरण्यरेतसम् ॥२२॥

**अन्वयः** - इद्धशासनः स नवयौवनोद्धतं दुःशासनं यौवराज्ये निधाय पुरोधसा अनुमतः अखिन्नः मखेषु हव्येन हिरण्यरेतसं धिनोति।

**भावार्थः** - अप्रतिहताज्ञः दुर्योधनः नवयौवनोद्धतं दुःशासनं यौवराज्ये नियोज्य पुरोहिताज्ञानुसारं अनलसः सन् यज्ञेषु हविषा वहिं जुहोति।

८. ब्रजन्ति ते मूढधियः पराभवं भवन्ति मायाविषु ये न मायिनः ।

प्रविश्य हि घन्ति शठास्तथाविधानसंवृताङ्गान्निशिता इवेषवः ॥३०॥

**अन्वयः** - ते मूढधियः पराभवं ब्रजन्ति ये मायाविषु मायिनः न भवन्ति शठाः तथाविधान् असंवृताङ्गान् निशिता इषवः इव प्रविश्य घन्ति हि।

**भावार्थः** - ये जनाः शठे शाठ्यं समाचरेत् इति नीतिं न जानन्ति ते शठैः निहिताः तिष्ठन्ति, वस्तुतः कुटिलेषु आर्जवं न नीतिः।

९. गुणानुरक्तामनुरक्तसाधनः कुलाभिमानी कुलजां नराधिपः ।

परैस्त्वदन्यः क इवापहारयेन्मनोरमामात्मवधूमिव श्रियम् ॥३१॥

**अन्वयः** - अनुरक्तसाधनः कुलाभिमानी त्वत् अन्यः कः इव नराधिपः गुणानुरक्तां कुलजां मनोरमां श्रियम् आत्मवधूम् इव परैः अपहारयेत्।

**भावार्थः** - द्रौपदी कथयति यत्, जगत्यस्मिन् त्वदन्यः न कोऽपि विद्यते, यो हि विविधविशिष्टगुणयुक्तां श्रियं(लक्ष्मीं) स्वप्रियतमामिव वधूं शत्रुभिः अपहारयेत्।

१०. भवन्तमेतर्हि मनस्त्विगर्हिते विवर्तमानं नरदेव ! वर्तमनि ।

कथं न मन्युज्वलयत्युदीरितः शमीतरुं शुष्कमिवाभिरुच्छ्रवः ॥३२॥



**अन्वयः** - नरदेव ! एतर्हि मनस्विगर्हिते वर्तमनि विवर्तमानं भवन्तम् उदीरितः मन्युः शुष्कं शमीतरुम् उच्छ्रवः अग्निरिव कथं न ज्वलयति।

**भावार्थः** - यथा शुष्कं शमीतरुम् अग्निः ऊर्ध्वशिखः सन् ज्वलयति तथैव मनस्विगर्हिते वर्तमानं भवन्तं कथं न ज्वलयति। इदन्तु महदाश्रयम्।

**११. विहाय शान्तिं नृप ! धाम तत्पुनः प्रसीद संघेहि वधाय विद्विषाम् ।**

**ब्रजन्ति शत्रूनवधूय निःस्पृहाः शमेन सिद्धिं मुनयो न भूभृतः ॥ ४२ ॥**

**अन्वयः** - नृप ! शान्तिं विहाय तत् धाम विद्विषां वधाय पुनः सन्धेहि प्रसीद, निःस्पृहाः मुनयः शत्रून् अवधूय शमेन सिद्धिं ब्रजन्ति भूभृतः तु न।

**भावार्थः** - द्रौपदी कथयति - हे नृप! यथा निष्कामा मुनयः शत्रून् विजित्य शान्त्या सिद्धिं प्राप्नुवन्ति, तथा भवान् अपि शान्तिं त्यक्त्वा तेजसा शत्रूणां वधार्थं सन्नद्धो भवतु।

## शब्दार्थः

कृतप्रणामस्य	कृतः प्रणामः येन
सपलेन	शत्रुणा
महीभुजे	नृपाय
निवेदयिष्यतः	निवेदयन्
न विव्यथे	व्यथितं न अभवत्
हितैषिणः	हितेच्छवः
मृषा	अनृतम्
द्विषाम्	शत्रूणाम्
विघाताय	विनाशाय
रहसि	एकान्ते
अनुजीविभिः	सेवकैः
चारचक्षुषः	चाराः एव चक्षुंसी येषां ते
जिह्वः	कुटिलः



भवजिगीषया	भवन्तं जेतुमिच्छ्या
मनस्विगर्हिते	मनस्विजनैः निन्दिते सति

## अभ्यासः

### १. अधोलिखितान् प्रश्नान् पूर्णवाक्येन समाधत्त -

- (क) भारवे: महाकाव्यस्य नाम किम् ?
- (ख) 'किरातार्जुनीयम्' इति पदस्य व्युत्पत्तिं लिखत।
- (ग) किरातार्जुनीयमहाकाव्ये मुख्यो रसः कः ?
- (घ) किरातार्जुनीयमहाकाव्ये कति सर्गाः सन्ति ?
- (ङ) चारचक्षुषः के ?
- (च) कीदृग् वचः दुर्लभम् ?

### २. अधः विद्यमानानां शब्दानां समासनिर्देशपूर्वकं विग्रहवाक्यं लिखत -

विग्रहवाक्यम्	समासनाम
(क) कृतप्रणामस्य	.....
(क) महीभुजे	.....
(क) चारचक्षुषः	.....
(क) किंसखा	.....
(क) सर्वसम्पदः	.....
(क) निसर्गदुर्बोधम्	.....
(क) गुणसम्पदा	.....
(क) भवजिगीषया	.....

### ३. रिक्तस्थानानि पूरयत -

- (क) अतोऽर्हसि ..... वचः।
- (ख) स किंसखा ..... किम्प्रभुः।
- (ग) ..... गुणसम्पदा यशः।
- (घ) ब्रजन्ति ..... इवेषवः॥



(ङ) विहाय शान्तिं ..... भूभृतः ॥

४. अधोलिखितानां सूक्तीनां भावार्थं संस्कृतमाषया/मातृमाषया/आङ्ग्लमाषया/ वा लिखत -

(क) हितं मनोहारि च दुलर्म् वचः ।

(ख) सं किं सखा साधु न शास्ति योऽधिपं हितान्न यः संशृणुते स किं प्रभुः ।

(ग) समुन्नयन् भूतिमनार्यसंगमाद्, वरं विरोधोऽपि समं महात्मभिः ।

(घ) न हि प्रियं प्रवक्तुमिच्छन्ति मृषा हितैषिणः ।

(ङ) शमेन सिद्धिं मुनयो न भूभृतः ।

५. अधोलिखितानां शब्दानां पर्यायपदं लिखत -

विधाता, मेदिनी, वसुः, कृषीबलः, अनारतम्, सुतम् ।

६. कोषकात् चित्वा शून्यस्थानं पूरयत ।

मायाविषु, कुलजाम, तस्य, मूढधियः, सुयोधनः, समाययौ, मृषा

(क) न विव्यथे ..... मनो न हि प्रियं प्रवक्तुमिच्छन्ति ..... हितैषिणः ।

(ख) स वर्णिलिङ्गी विदितः ..... युधिष्ठिरं द्वैतवने वनेचरः ।

(ग) गुणानुरक्तामनुरक्तसाधनः कुलाभिमानी ..... नराधिपः ।

(घ) ब्रजन्ति ते ..... पराभवं भवन्ति ..... ये न मायिनः ।

(ङ) दुरोदरच्छद्वाजितां समीहते नयेन जेतुं जगतीं ..... ।

७. अधोलिखितानि वाक्यानि परिशोध्य लिखत -

यथा - विषङ्गमानो भवतो परामम् ..... ।

विशङ्गमानो भवतः पराभवम्..... ।

(क) सज्जनैर्सह विरोधापि दुश्टसंसर्गाद् प्रियो भवदि ।

(ख) ब्रजन्ति ते मुढधीयः पराभवम् ।

(ग) कदापि अनुचरैर्चारुचक्षुशः राजाणः नैव वञ्चनीयः ।

(घ) दुरोदरश्छद्वाजितां समीहते नयेण जेतं जगतिं सूयोधनः ।

(ङ) धामः तत्पूनः प्रसिद् सम्येहि बधाय विद्विशाम् ।



## ८. प्रकृति-प्रत्ययविभागं कुरुत -

	प्रकृतयः	प्रत्ययाः
(क) विशङ्कमानः	.....	.....
(ख) वेदितुम्	.....	.....
(ग) भवतु	.....	.....
(घ) अयुङ्क	.....	.....
(ङ) विहाय	.....	.....
(च) ज्ञातुम्	.....	.....
(छ) विदितः	.....	.....

## ९. प्रयोगपरिवर्तनं कुरुत -

- (क) भवान् अपि शान्तिं त्यक्त्वा तेजसा शत्रूणां वधार्थं सन्नद्धो भवतु।
- (ख) यज्ञेषु हविषा वहिं जुहोति।
- (ग) भवान् शान्तचित्तेन शृणोतु।
- (घ) हितैषिणः जनाः सर्वदा सत्यमेव वदन्ति।
- (ङ) हितं मनोहारि च दुर्लभं वचः।

१०. किरातार्जुनीयमहाकाव्यस्य कवेश्व संस्कृतगिरा परिचयं लिखत।

११. क्रियासु युक्तैर्नृपचारचक्षुषो ..... । इति श्लोकस्य भावार्थं लिखत।

## योग्यता-विस्तारः

किरातार्जुनीयमहाकाव्ये प्रथमसर्गे भारविणा वंशस्थवृत्तस्य प्रयोगः कृतः। तद्यथा -  
प्रथमसर्गस्य प्रथमश्लोकतः चतुश्थत्वारिशं श्लोकं यावत् वंशस्थच्छन्दसा रचितमस्ति।

वंशस्थलक्षणम् -

‘जतौ तु वंशस्थमुदीरितं जरौ।’

जगण तगण जगण रगण

|१| २१ |१| ११

श्रियः कुरुणामधिपस्य पालनी



प्रजासु वृत्तिं यमयुङ्क वेदितुम्।  
स वर्णिलिङ्गी विदितः समाययौ,  
युधिष्ठिरं द्वैतवने वनेचरः ॥

### पुष्पिताग्रच्छन्दसः लक्षणम् -

“अयुजि नयुगरेफतो यकारो युजि च नजौ जरगाश्च पुष्पिताग्रा ।”

नगण नगण रगण यगण

111 111 515 155

न समयपरिरक्षणं क्षमं ते,  
निकृतिपरेषु परेषु भूरिधाम्नः ।  
अरिषु हि विजयार्थिनः क्षितीशा  
विदधति सोपधि सन्धिदूषणानि ॥

### मालिनीछन्दसः लक्षणम् -

“ननमययुतेयं मालिनी भोगिलोकैः ।”

नगण नगण मगण यगण यगण

111 111 555 155 155

विधिसमयनियोगादीस्तिसंहारजिह्वं,  
शिथिलवसुमगाधे मग्नमापत्योधौ।  
रिपुतिमिरमुदस्योदीयमानं दिनादौ,  
दिनकृतमिव लक्ष्मीस्त्वां समभ्येतु भूयः ॥

### सूक्तयः-

- १ गुणानुरोधेन विना न सत्किया ।
- २ अहो दुरन्ता बलवद् विरोधिता ।
- ३ प्रवृत्तिसराः खलु मादशां गिरः ।
- ४ ब्रजन्ति ते मूढियिः पराभवं भवन्ति मायाविषु ये न मायिनः ।
- ५ अर्मषशून्येन जनस्य जन्तुना न जातहार्देन न विद्विषादरः ।
- ६ विचित्ररूपाः खलुचित्तवृत्तयः ।



- ७ पैरैपर्यासितवीर्यसम्पदां पराभवोऽप्युत्सव एव मानिनाम्।
- ८ निराश्रया हन्त हता मनस्विता।
- ९ अरिषु हि विजयार्थिनः क्षितीसा विदधति सोपघि सन्धिदूषणानि।
- १० सहसा विदधीत न क्रियाम्।



## सप्तमः पाठः

### सुभाषितम्

विद्या ददाति विनयं विनयाद्याति पात्रताम् ।

पात्रत्वाद् धनमाप्नोति धनाद्वर्मं ततः सुखम्॥

**भावार्थः** - विद्या अस्मभ्यं विनयं ददाति, विनयेन वयं योग्यतां प्राप्नुमः योग्यतया वयं धनं प्राप्नुमः। धनात् धर्मं प्राप्नुमः (धनेन धर्माचरणसामर्थ्यं भवति) धर्मात् सुखं प्राप्नुमः।

हर्तुर्याति न गोचरं किमपि शं पुष्णाति यत्सर्वदा

अर्थिभ्यः प्रतिपाद्यमानमनिशं प्राप्नोति वृद्धिं पराम्।

कल्पान्तेष्वपि न प्रयाति निधनं विद्याख्यमन्तर्धनं

येषां तान्त्रति मानमुज्ज्ञत नृपाः कस्तैः सह स्पर्धते॥

**भावार्थः** - हे राजन्!। यत् चोरेण चौर्यं कर्तुं न शक्यते सर्वदा शुभं वर्धयति, अर्थिभ्यः दीयमाना सदापि उन्नतिमेव प्राप्नोति, प्रलयकालेष्वपि नाशत्वं च न याति तादृशी विद्या नाम गुप्तं धनं येषां पण्डितानां समीपे विद्यते तेषां विषये गर्वं त्यजन्तु। विद्वद्भिः सह कः पुरुषः साम्यार्थं प्रयतते।

अधिगतपरमार्थान् पण्डितान् माऽवमंस्था

स्तृणमिव लघुलक्ष्मीर्नैव तान् संरुणद्धि।

अभिनवमदलेखाश्यामगण्डस्थलानां

न भवति बिस्तन्तुवरिणं वारणानाम् ॥

**भावार्थः** - हे राजन्!। सूक्ष्मेण मृणालसूत्रेण मदमत्तानां हस्तिनां बन्धनं यथा न सम्भवति तथा लक्ष्मीं तुच्छतृणतुल्यां मन्यमानाः पण्डिताः न कदापि तया लक्ष्म्या नृपाः वशीकर्तुं शक्या इति।

केयूराणि न भूषयन्ति पुरुषं हारा न चन्द्रोज्ज्वलाः

न स्नानं न विलेपनं न कुसुमं नालङ्कृता मूर्धजाः।

वाण्येका समलङ्करोति पुरुषं या संस्कृता धार्यते

क्षीयन्ते खलु भूषणानि सततं वाग्भूषणं भूषणम्॥



**भावार्थः** - बहुभूषणानि, हाराः, स्नानम्, निमज्जनम्, विलेपनादिद्रव्याणि, केशाः एते सर्वेऽपि पुरुषं नालङ्कुर्वन्ति। केवलम् एका शुद्धा संस्कृता वागेव पुरुषम् अलङ्करोति। अतः तामेव सम्पादयितुं मनुष्यैः प्रयत्नो विधेयः। केयूरादीनि भूषणानि सर्वाण्यपि वाह्यसौन्दर्यवर्धकान्येव। अन्तस्सौन्दर्यकारकं केवलं वाग्भूषणमेव भवति।

**जलबिन्दुनिपातेन क्रमशः पूर्यते घटः।**

**स हेतुः सर्वविद्यानां धर्मस्य च धनस्य च॥**

**भावार्थः** - जलस्य बिन्दूनां क्रमशः पतनेन यथा घटः पूर्णो भवति तथैव स्वल्पेन अभ्यासेन आचरणेन सङ्ग्रहणेन च वर्यं विद्यां धर्मं धनं च सम्पादयितुं शक्नुमः।

**प्रारभ्यते न खलु विद्धभयेन नीचैः प्रारभ्य विद्धनिहता विरमन्ति मध्याः।**

**विद्धैः पुनः पुनरपि प्रतिहन्त्यमानाः प्रारब्धमुत्तमजना न परित्यजन्ति॥**

**भावार्थः** - उत्तममध्यमाधमभेदेन यथा पुरुषाः त्रिविधाः भवन्ति। तथा तेषां कार्याणां स्वरूपाण्यपि त्रिविधानि विद्यन्ते। उत्तमः पुरुषः मनस्वी विद्मान् अविगणन्य कार्यपूर्णतां भजते। मध्यमः कार्यं प्रारभ्यापि तस्य दुष्करतामनुभवन् मध्ये एव कार्यं त्यजति, कार्यात्पराङ्गमुखो भवति। अधमः विद्धसम्भवभीत्या कार्यारम्भमेव न करोति।

**दुर्जनः परिहृतव्यो विद्ययालङ्कृतोऽपि सन्।**

**मणिना भूषितः सर्पः किमसौ न भयङ्करः॥**

**भावार्थः** - सर्पस्य शिरसि मूल्यवत् रत्नं भवति। तथापि प्राणान्तकं विषं भवतीति हेतोः सर्पः भयङ्करः। अतः वर्यं सर्पाद् दूरे भवामः। एवमेव महत्त्वपूर्णविद्या कस्यचित् समीपे भवति चेदपि प्राणान्तकाः नीचाः गुणाः भवन्ति इति हेतोः सः दुर्जनः भयङ्करः। अतः तस्मादपि अस्माभिद्वैर भाव्यम्।

**आरम्भगुर्वी क्षयिणी क्रमेण लघ्वी पुरा वृद्धिमुपैति पश्चात्।**

**दिनस्य पूर्वार्धपरार्धभिन्ना छायेव मैत्री खलु सज्जनानाम्॥**

**भावार्थः** - प्रातःकालिकी छाया सुदीर्घा भवति। मध्याह्नपर्यन्तं क्रमशः हस्ता भवति। मध्याह्नकालिकी छाया हस्ता भवति। सायङ्कालपर्यन्तं क्रमशः दीर्घा भवति। एवमेव दुर्जनयोः मध्ये मैत्री प्रारम्भसमये गहना भवति। काले गच्छति सति शिथिला भवति। सज्जनयोः मध्ये मैत्री चेदारम्भे साधारणा भवति। काले गच्छति सति विशिष्टा भवति।



निन्दन्तु नीतिनिपुणा यदि वा स्तुवन्तु लक्ष्मीस्समाविशतु गच्छतु वा यथेष्टम्।

अद्यैव वा मरणमस्तु युगान्तरे वा न्याय्यात्पथः प्रविचलन्ति पदं न धीराः ॥

**भावार्थः -** नीतिविदः निन्दां कुर्वन्तु अथवा स्तुवन्तु, लक्ष्मीः आगच्छतु वा स्वेच्छानुसारं गच्छतु, मृत्युः युगान्तरे अद्यैव वा समाविशतु तथापि धीराः पुरुषाः न्याय्यात् मार्गात् एकं चरणमपि न च्यवन्ते।

भवन्ति नम्रास्तरवः फलोद्भैर्नवाम्बुभूरिविलम्बितो धनाः।

अनुद्धताः सत्पुरुषाः समृद्धिभिः स्वभाव एवैष परोपकारिणाम्॥

**भावार्थः -** यथा फलवन्तः वृक्षाः फलभारेण नम्रा भवन्ति, जलपूर्णा मेघा अपि पृथिव्यां वर्षन्ति। तथैव सज्जनाः समृद्धिशालिनः सन्तोऽपि नम्राः सहृदयाश्च भवन्ति, यतो लोकोपकार एव तेषां स्वभावसिद्धो धर्मः।

## शब्दार्थः

हर्तुः	चौरस्य
शम्	कल्याणम्
पुष्णाति	वर्धते
अन्तर्धनम्	गुप्तधनम्
केयूराणि	आभूषणानि
चन्द्रोज्ज्वलाः	चन्द्रः इव उज्ज्वलः
खलु	निश्चयः
परिहर्तव्यः	त्यक्तव्यः
विद्ययालङ्कृतोऽपि	विद्यया भूषितः अपि
फलोद्भैः	फले आगते सति



## अभ्यासः

## १. वस्तुनिष्ठाः प्रश्नाः -

- (क) विद्या नाम कीदृशं धनम् अस्ति?

(अ) गुप्तम्	(आ) दृष्टम्
(इ) देयम्	(ई) भोज्यम्

(ख) पुरुषं का अलङ्करोति?

(अ) हाराः	(आ) केशाः
(इ) वहुभूषणानि	(ई) शुद्धा संस्कृता वाक्

(ख) विद्या किं ददाति ?

(अ) फलम्	(आ) पुष्पम्
(इ) धनम्	(ई) विनयम्

(ग) कीदृशाः वृक्षाः नम्राः भवन्ति ?

(अ) फलवन्तः	(आ) पुष्पवन्तः
(इ) पत्रवन्तः	(ई) शाखावन्तः

(घ) कः परिहर्तव्यो विद्ययालङ्कृतोऽपि सन् ?

(अ) सज्जनः	(आ) दुर्जनः
(इ) भद्रजनः	(ई) कोऽपि न

(ङ) छायेव मैत्री भवति।

(अ) दुर्जनानाम्	(आ) सज्जनानाम्
(इ) दुष्टानाम्	(ई) कोऽपि न

(च) केन पूर्यते घटः?

(अ) जलबिन्दुनिपातेन	(आ) विद्यया
(इ) सूर्यस्य तेजसा	(ई) वायुना



## २. रिक्तस्थानानि पूरयत -

- (क) केयूराणि न भूषयन्ति ..... सततं वाग्भूषणं भूषणम्।
- (ख) प्रारभ्यते न खलु ..... जनाः न परित्यजन्ति।
- (ग) दुर्जनः परिहर्तव्यो ..... किमसौ न भयङ्करः।
- (घ) आरम्भगुर्वा ..... खलु सज्जनानाम्।
- (ङ) निन्दन्तु नीतिनिपुणाः ..... पदं न धीराः।

## ३. यथायोग्यं योजयत -

- |                                   |                               |
|-----------------------------------|-------------------------------|
| (क) विद्या ददाति विनयं            | छायेव मैत्री खलु सज्जनानाम्   |
| (ख) दिनस्य पूर्वार्धपरार्धभिन्ना  | सततं वाग्भूषणं भूषणम्         |
| (ग) क्षीयन्ते खलु भूषणानि         | विनयाद्याति पात्रताम्         |
| (घ) दुर्जनः परिहर्तव्यो           | विद्यालङ्कृतोऽपि सन्          |
| (ङ) भवन्ति नम्रास्तरवः फलोऽप्तमैः | नवाग्नुभिर्भूमिविलम्बिनो घनाः |

## ४. अधोनिर्दिष्टान् प्रश्नान् एकपदेन समाधृत -

- (क) केन मदमत्तानां हस्तिनां बन्धनं न सम्भवति ?
- (ख) सततं भूषणं किम् ?
- (ग) नीचैः किमर्थं कार्यं न प्रारभ्यते ?
- (घ) कीदृशाः तरवः नम्राः भवन्ति ?
- (ङ) कः परिहर्तव्यः ?

## ५. पूर्णवाक्येन उत्तरत -

- (क) के न्याय्यपथात् न प्रविचलन्ति ?
- (ख) सन्मित्रेण जायमानाः लाभाः के ?
- (ग) पुरुषं केयूरादिकं किमर्थं न भूषयति ?
- (घ) वृक्षैः किं प्रासुं शक्यते ?
- (ङ) विनयात् किं याति ?



## ६. प्रकृति-प्रत्ययं विभाजयत -

	प्रकृतिः	प्रत्ययः
(क) यथेष्टम्	.....	.....
(ख) विलेपनम्	.....	.....
(ग) परिहृतव्यः	.....	.....
(घ) संस्कृता	.....	.....
(ङ) संरुणद्धि	.....	.....
(च) हर्ता	.....	.....
(छ) मन्यमानाः	.....	.....

## ७. उचितपदं चित्वा शून्यस्थानानि पूरयत -

- (क) नीतिविदः ..... कुर्वन्तु अथवा स्तुवन्तु। (निन्दां/प्रशंसां/नमस्कारं)
- (ख) केयूरादीनि भूषणानि सर्वाण्यपि ..... वर्धकानि। (बाह्यसौन्दर्य/अन्तस्सौन्दर्य)
- (ग) जलविन्दुनिपातेन क्रमशः पूर्यते .....। (कूपः/तडागः/घटः)
- (घ) दुर्जनः परिहृतव्यो ..... अलङ्घतोऽपि सन्। (अहङ्कारेण/विद्यया/विनयेन)
- (ङ) धर्मात् ..... प्राप्नुमः। (सुखं/दुःखं/हर्षं)

## ८. अधोलिखितपदानां सन्धिविच्छेदं कृत्वा सन्धिनाम लिखत -

	सन्धिविच्छेदः	सन्धिनाम
(क) प्रारभ्य	.....+.....	.....
(ख) अद्यैव	.....+.....	.....
(ग) फलोद्भूमैः	.....+.....	.....
(घ) वाण्येका	.....+.....	.....
(ङ) वाग्भूषणम्	.....+.....	.....
(च) नम्रास्तरवः	.....+.....	.....
(छ) सज्जनानाम्	.....+.....	.....



## ९. अधोलिखितानां समस्तपदानां विग्रहवाक्यसहितं समासनाम लिखत -

विघ्नः	समासनाम
(क) अधिगतपरमार्थः	.....
(ख) वाग्भूषणम्	.....
(ग) विद्वभयम्	.....
(घ) फलोद्धमाः	.....
(ङ) सर्वविद्या	.....
(च) उत्तमजनः	.....

## १०. अधोलिखितपदानां मूलशब्दं विभक्तिं वचनं लिङ्गम् लिखत -

पदानि	मूलशब्दः	विभक्तिः	वचनम्	लिङ्गम्
(क) धीराः	.....	.....	.....	.....
(ख) उद्धमैः	.....	.....	.....	.....
(ग) बुद्धिम्	.....	.....	.....	.....
(घ) युगान्तरे	.....	.....	.....	.....
(ङ) विनयात्	.....	.....	.....	.....

## ११. प्रयोगपरिवर्तनं कुरुत -

- (क) धीराः पुरुषाः न्यायोचितात् मार्गात् एकं चरणमपि न च्यवन्ते।
- (ख) वयं विद्यां धर्मं धनं च सम्पादयितुं शकुमः।
- (ग) उत्तमः पुरुषः मनस्वी विद्वान् अविगणन्य कार्यपूर्णतां भजते।
- (घ) मनुष्यैः प्रयत्नः विधेयः।
- (ङ) विद्या अस्मभ्यं विनयं ददाति।

## योग्यता-विस्तारः


विद्या नाम नरस्य रूपमधिकं प्रच्छन्नगुप्तं धनं

विद्या भोगकरी यशस्सुखकरी विद्या गुरुणां गुरुः।

विद्या बन्धुजनो विदेशगमने विद्या परा देवता



विद्या राजसु पूज्यते न हि धनं विद्याविहीनः पशुः ॥  
 धर्मे चार्थे च कामे च मोक्षे च भरतर्षभा।  
 यदिहास्ति तदन्यत्र यन्नेहास्ति न तत्कचित् ॥  
 कश्चिद् विजातिप्रवरो वेदाध्यायी तपोधनः ।  
 तपस्वी धर्मशीलश्च कौशिको नाम भारत ॥  
 ब्राह्मणं क्रोधसंतसं ज्वलन्तमिव तेजसा ।  
 दृष्ट्वा साध्वी मनुष्येन्द्रः सान्त्वपूर्वं वचोऽब्रवीत् ॥  
 रत्नैर्महार्हस्तुतुषुर्न देवाः न भेजिरे भीमविषेण भीतिम् ।  
 सुधां विना न प्रययुर्विरामं न निश्चितार्थाद्विरमान्ति धीराः ॥  
 सम्पत्सु महतां चित्तं भवत्युत्पलकोमलम् ।  
 आपत्सु च महाशैलशिलासङ्गातकर्कशम् ॥



## अष्टमः पाठः

### शुकनासोपदेशसारः

कवे: कर्म इति काव्यम्, काव्यं नाम रसयुक्तं वाक्यम् इति। उक्तमपि विश्वनाथेन 'वाक्यं रसात्मकं काव्यम्। संस्कृतसाहित्ये काव्यस्य द्वौ भेदौ दृश्येते – दृश्यं श्रव्यं चेति। दृश्यश्रव्यत्वभेदेन पुनः काव्यं द्विधामतम्। तयोः श्रव्यकाव्यं श्रवणयोग्यं महाकाव्यादिकम्। दृश्यकाव्यमभिनययोग्यं नाटकादिकम्। श्रव्यकाव्यं पुनः गद्य-पद्यमिश्रभेदेन त्रिप्रकारकं भवति। तत्र छन्दोबद्धमयं पद्यम्, वृत्तबन्धोजितं च गद्यम्। 'गद्यं कवीनां निकषं वदन्ति' इति गद्यकाव्यस्यापि 'आरव्यायिका', 'कथा' इति भेदद्वयम्।

गद्यनिर्माणपरम्परायां बाणभट्ट एव प्रधानः इति नास्ति संशयः। तद्विरचिता कादम्बरी गद्यकाव्येषु महत्वपूर्ण स्थानं विभर्ति। महाकविः बाणभट्टः कान्यकुञ्जेश्वरस्य हर्षवर्धनस्य समकालिकः आसीत्। स तस्य सभायाः सभापण्डित आसीत्। हर्षवर्धनस्य राज्यकालः ६०६ - ६४८ पर्यन्तम् आसीत्। महाकवेः वर्णनसौन्दर्यम् अनुपमम्। अत्र सर्वत्रैव अलङ्काराणां सहृदयानां मनसि परमोल्लासं जनयति। कादम्बरी नाम शृङ्गाररसरूपी मदिरा। तथोक्तं बाणभट्टेन – "कादम्बरीरसभरेण समस्त एव मन्त्रो न किञ्चिदपि चेतयते जनोऽयम्" इति। एतस्य ग्रन्थस्य पूर्वभागं निर्माय कविः बाणभट्टः दिवङ्गतः। तदा तत्पुत्रः भूषणभट्टः अस्य उत्तरभागं रचयामास। कादम्बर्याः कथाभागस्य एकः अंशः शुकनासोपदेशः अत्र प्रतिपाद्यमानो विषयः।

एवं समतिक्रामत्सु दिवसेषु राजा चन्द्रापीडस्य यौवराज्याभिषेकं चिकीर्षुः प्रतीहारानुप-करण-सम्भारसञ्चार्थमादिदेश। समुपस्थितयौवराज्याभिषेकं च तं कदाचिद् दर्शनार्थमागतमा-रूढविनयमपि विनीततरमिच्छन् कर्तुं शुकनासः सविस्तरमुवाच

तात! चन्द्रापीड! विदितवेदितव्यस्याधीतसर्वशास्त्रस्य ते नाल्पमप्युपदेष्टव्यमस्ति। केवलं च निसर्गत एवातिगहनं तमो यौवनप्रभवम्। अपरिणामोपशामो दारुणो लक्ष्मीमदः। अप्रबोधा घोरा च राज्यसुखसन्निपातनिद्रा भवति, इत्यतः विस्तरेणाभिधीयसे।

गर्भेश्वरत्वमभिनवयौवनत्वम्, अप्रतिमरूपत्वममानुषशक्तित्वञ्चेति महतीयं खल्वनर्थपरम्परा। यौवनारम्भे च प्रायः शास्त्रजलप्रक्षालन-निर्मलापि कालुष्यमुपयाति बुद्धिः। नाशयति च पुरुषमत्यासङ्गो विषयेषु।



भवादृशा एव भवन्ति भाजनान्युपदेशानाम्। अपगतमले हि मनसि विशन्ति सुखेनोपदेशगुणाः। हरति अतिमलिनमपि दोषजातं गुरुपदेशः गुरुपदेशश्च नाम अस्त्रिलमलप्रक्षालनक्षमम् अजलं स्नानम्। विशेषेण तु राजाम्। विरला हि तेषामुपदेष्टाः। राजवचनमनुगच्छति जनो भयात्। उपदिश्यमानमपि ते न शृण्वन्ति। शृण्वन्तोऽपि च गजनिमीलितेन अवधीरयन्तः खेदयन्ति शब्दादयिनो गुरुन्। अहङ्कार-दाहज्वर-मूर्च्छान्यकारिता विह्वला हि राजप्रकृतिः, अलीकाभिमानोन्मादकारीणि धनानि, राज्यविषविकारतन्दीप्रदा राजलक्ष्मीः।

आलोकयतु तावत् कल्याणाभिनवेशीं लक्ष्मीमेव प्रथमम्। न ह्येवं विघमपरिचितमिह जगति। न किञ्चिदस्ति यथेयमनार्या। लब्ध्यापि खलु दुःखेन परिपाल्यते। परिपालितापि प्रपलायते। न परिच्यं रक्षति। नाभिजनमीक्षते। न रूपमालोकयते। न कुलक्रममनुवर्तते। न शीलं पश्यति। न वैदग्ध्यं गणयति। न श्रुतमाकर्णयति। न धर्ममनुरुद्ध्यते। न त्यागमाद्रियते। न विशेषज्ञातां विचारयति। नाचारं पालयति। न सत्यमवबुध्यते। पश्यति एवं नश्यति। सरस्वतीपरिगृहीतं नालिङ्गति जनम्। गुणवन्तं न स्पृशति। सुजनं न पश्यति। शूरं कण्टकमिव परिहरति। दातारं दुःस्वप्नमिव न स्मरति। विनीतं नोपसर्पति। तृष्णां संवर्धयति। लघिमानमापादयति। एवं विधायापि चानया कथमपि दैववशेन परिगृहीता विक्षवाः भवन्ति राजानः, सर्वाविनयाधिष्ठानतां च गच्छन्ति।

अपरे तु स्वार्थनिष्पादनपरैः दोषानपि गुणपक्षमध्यारोपयद्धिः प्रतारणकुशलैर्घूर्तैः प्रतार्यमाणा वित्तमदमत्तचित्ता सर्वजनोपहास्यतामुपयान्ति। न मानयन्ति मान्यान्, जरावैक्षव्यप्रलिपिमिति पश्यन्ति वृद्धोपदेशाम्। कुप्यन्ति हितवादिने सर्वथा तमभिनन्दन्ति, तं संवर्धयन्ति, तस्य वचनं शृण्वन्ति, तं बहु मन्यन्ते योऽहर्निशम् अनवरतं विगतान्यकर्तव्यः स्तौति, यो वा माहात्म्यमुद्भावयति।

तदतिकुटिलचेष्टादारुणे राज्यतन्त्रे, अस्मिन् महामोहकारिणि च यौवने कुमार ! तथा प्रयतेथा: यथा नोपहस्यसे जनैः, न निन्द्यसे साधुभिः, न धिक्कियसे गुरुभिः, नोपलभ्यसे सुहृद्दिः न शोच्यते विद्वद्दिः। यथा च न प्रकाश्यते विटैः, न प्रहस्यसे कुशलैः नास्वाद्यसे भुजङ्गैः नावलुप्यसे सेवकवृकैः, न वञ्चसे धूर्तैः, न प्रलोभ्यसे वनिताभिः, न विडम्ब्यसे लक्ष्म्या, न नर्त्यसे मदेन, नोन्मत्तीक्रियसे मदनेन, नाक्षिप्यसे विषयैः, नावकृष्यसे रागेण, नापहियसे सुखेन।



इदमेव च पुनः पुनरभिधीयसे विद्वांसमपि, सचेतसमपि, महासत्त्वमपि, अभिजातमपि, धीरमपि प्रयत्नवन्तमपि पुरुषमियं दुर्विनीता खलीकरोति लक्ष्मीरित्येतावदभिधायोपशाशाम।

चन्द्रापीडस्ताभिरुपदेशवाग्भिः प्रक्षालित इव, उन्मीलित इव, स्वच्छीकृत इव, निर्मृष्ट इव, अभिषिक्त इव, अभिलिप्त इव, अलङ्घृत इव, पवित्रीकृत इव, उद्भासित इव, प्रीतहृदयो मुहूर्तं स्थित्वा स्वभवनमाजगाम।

## शब्दार्थः

चिकीर्षुः	कर्तुमिच्छुः
निसर्गतः	स्वभावतः
अपरिणामोपशामः	वृद्धावस्थायामपि अशान्तः
विदितवेदितव्यस्य	ज्ञातं ज्ञेयं येन सः, तस्य
गर्भेश्वरत्वम्	जन्मनः प्राप्तं प्रभुत्वम्
अपगतमले	अपगतं मलं यस्मात्, तस्मिन्
अवधीरयन्तः	तिरस्कुर्वन्तः
कल्याणाभिनिवेशी	कल्याणेच्छुकः
वैदग्ध्यम्	पाणिडत्यम्
लघिमानमापादयति	निम्नतां प्रापयति
विक्ळवाः	विह्वलाः
प्रतार्यमाणाः	वश्विताः
जरावैक्षव्यप्रलपितम्	वृद्धावस्थायां विकलतां प्राप्य निरर्थकमुक्तम्
प्रयतेथाः	प्रयत्नं कुर्याः
खलीकरोति	अखलं खलं करोति इति
उपशाशाम	अशाम्यत




## अभ्यासः

### १. अधोलिखितानां प्रश्नानाम् उत्तराणि लिखत -

- (क) किं नाम काव्यम् ?
- (ख) काव्यं कतिविधम् ?
- (ग) पद्यं किम् ?
- (घ) वृत्तबन्धोज्जितं किम् ?
- (ङ) कवीनां निकषं कं वदन्ति ?
- (च) गद्यकाव्यं कतिविधम् ?

### २. समुचितं मेलनं कुरुत -

- (क) कादम्बरी
- (ख) हर्षचरितम्
- (ग) कुमारसम्भवम्
- (घ) अभिज्ञानशाकुन्तलम्
- (ङ) शुकनासः उपदिष्टवान्



### ३. पूर्णाक्येन प्रश्नान् उत्तरत -

- (क) गर्भेश्वरत्वम् इत्यस्य कोऽर्थः ?
- (ख) कादम्बरीहर्षचरितयोः रचयिता कः ?
- (ग) कीदृशः लक्ष्मीमदः ?
- (घ) शुकनासः कम् उपदिशति ?
- (ङ) किं कारणम् अनर्थपरम्परायाः ?

### ४. एकपदेन प्रश्नान् समाधत्त -

- (क) कीदृशो मनसि उपदेशगुणाः प्रविशन्ति ?
- (ख) लब्ध्यापि दुःखेन का परिपाल्यते ?
- (ग) लक्ष्म्या परिगृहीताः राजानः कीदृशाः भवन्ति ?
- (घ) राजानः वृद्धोपदेशं किमिति पश्यन्ति ?



(ङ) चन्द्रापीडः उपदेशानन्तरं कथं भूत्वा स्वभवनमाजगाम ?

#### ५. विशेषणानि विशेषैः सह योजयत -

विशेषणम्	विशेषम्
(क) दारुणो	दिवसेषु
(ख) अधीतशास्त्रस्य	विद्वांसम्
(ग) समतिक्रामत्सु	ते
(घ) सचेतसम्	यौवनप्रभवम्
(ङ) अतिमलिनम्	लक्ष्मीमदः
(च) गहनं तमो	दोषजातम्

#### ६. अधोलिखितानां पदानां सन्धि-विच्छेदपूर्वकं सन्धिनाम लिखत -

	सन्धिविच्छेदः	सन्धिनामः
(क) विशङ्कुमानः	..... + .....	.....
(क) नोपसर्पति	..... + .....	.....
(ख) महतीयम्	..... + .....	.....
(ग) नाभिजनम्	..... + .....	.....
(घ) ह्येवम्	..... + .....	.....
(ङ) गुरुपदेशः	..... + .....	.....
(च) गर्भेश्वरत्वम्	..... + .....	.....
(छ) एवातिगहनम्	..... + .....	.....
(ज) खल्वनर्थम्	..... + .....	.....

#### ७. प्रकृति-प्रत्ययविभागं कुरुत -

	प्रकृतिः	प्रत्ययः
(क) उपशशाम	.....	.....
(ख) चिकीर्षुः	.....	.....
(ग) जगाम	.....	.....
(घ) उपदेष्ट्यम्	.....	.....



- (ङ) उन्मीलितः .....  
 (च) अपहियसे .....

#### ८. अधोलिखितसमस्तपदानां विग्रहवाक्यं लिखत -

- (क) उपकरणसम्भारसङ्घर्थम् .....  
 (ख) अपरिणामोपशमः .....  
 (ग) विदितवेदितव्यस्य .....  
 (घ) अपगतमले .....  
 (ङ) कल्याणाभिनिवेशी .....  
 (च) अमानुषशक्तित्वम् .....  
 (छ) अत्यासङ्गः .....  
 (ज) अहर्निशम् .....

#### ९. रिक्तस्थानानि पूरयत।

- (क) ..... परिच्यं न रक्षति।  
 (ख) दातारं .....।  
 (ग) ..... नालिङ्गति जनम्।  
 (घ) भवादशा एव .....।  
 (ङ) ..... सुखेनोपदेशगुणाः।  
 (च) अवधीरयन्तः खेदयन्ति .....।  
 (छ) इदमेव च पुनः पुनरभिधीयसे ..... शशाम।

#### १०. प्रयोगपरिवर्तनं कुरुत -

- (क) गद्यकाव्येषु कादम्बरी महत्त्वपूर्ण स्थानं विभर्ति।  
 (ख) भूषणभट्टः अस्य उत्तरभागम् अरचयत्।  
 (ग) दातारं दुःस्वप्नमिव न स्मरति।  
 (घ) चन्द्रापीडः प्रीतहृदयो मुहूर्त्तं स्थित्वा स्वभवनमाजगाम।  
 (ङ) गुरुपदेशः अतिमलिनमपि दोषजातं हरति।



## ११. सप्रसङ्गं मातृभाषया/संस्कृतभाषया/आंग्लभाषया लिखत -

- (क) तात! चन्द्रापीड ! विदितवेदितव्यस्याधीतसर्वशास्त्रस्य ते नात्पमप्युदेष्टव्यमस्ति।  
केवलं च निसर्गत एवातिगहनं तमो यौवनप्रभवम् ।
- (ख) अप्रबोधा घोरा च राज्यसुखसन्निपातनिद्रा भवति, इत्यतः विस्तरेणाभिधीयसे ।
- (ग) यौवनारम्भे च प्रायः शास्त्रजलप्रक्षालन-निर्मलापि कालुष्ममुपयाति बुद्धिः । नाशयति  
च पुरुषमत्यसङ्गो विषयेषु ।

### योग्यता-विस्तारः:

पञ्चतन्त्रेऽपि कन्चिद् ईदृश एव हृदलासक उपदेशो लभ्यते। यौवनादिकारणैः  
सम्भावमानमनर्थं पञ्चतन्त्रे एवमुल्लिखितम्-

यौवनं धनसम्पत्तिः प्रभुत्वमविवेकिता ।

एकैकमप्यनर्थाय किमु यत्र चतुष्टयम् ॥

महाभारतस्य उद्योगपर्वणि, विदुरनीत्यामपि एवं निगदितमस्ति -

अष्टौ गुणाः पुरुषं दीपयन्ति प्रज्ञा च कौल्यं च दमः श्रुतं च ।

पराक्रमश्चाबहुभाषिता च दानं यथाशक्ति कृतज्ञता च ॥

न क्रोधिनोऽर्थो न नृशंसमित्रं कूरस्य न स्त्री सुखिनो न विद्या ।

न कामिनो हीरलसस्य न श्रीः सर्वं तु न स्यादनवस्तिथतस्य ॥

### लक्ष्मीविषयकसूक्तयः

१. अतिगहनं तमो यौवनप्रभवम् ।
२. अपरिणामोपशामोदारुणोलक्ष्मीमदः ।
३. चन्दनप्रभवो न दहति किमनलः ।
४. तरलहृदयमप्रतिबुद्धं च मदयन्ति धनानि ।
५. दुरन्तेयमुपभोगतृष्णिका ।
६. प्रतिशब्द इव राजवचनमनुगच्छति जनो भयात् ।
७. अयमनार्या (लक्ष्मीः) लब्ध्यापि खलु दुःखेन परिपाल्यते ।
८. विह्वला हि राजप्रकृतिः ।



९. राज्यविषयविकारतन्द्राप्रदा राजलक्ष्मीः।

१०. सरस्वतीपरिगृहीतमीर्षमेव नालिङ्गति लक्ष्मीः।

लक्ष्मीविषयकविशेषणानि - इन्द्रियहरिणहारिणी, खड्गमण्डलोत्पलवनविभ्रमभ्रमरी, अपरिचिता, अनार्या, अप्रत्ययबहुला, वसुजननी, तरङ्गवुद्धुदवत्चञ्चला, तमोबहुला, भीमसाहसैकहार्यहृदया, अचिरधूतिकारिणी, तोयराशिसम्भवा, ईश्वरतामदधाना, अमृतसहोदरा, कटुविपाका, विग्रहवती आपि अप्रत्यक्षदर्शना, पुरुषोत्तमरता, चपला।



## नवमः पाठः

### वैदिकलौकिकछन्दांसि

वैदिकलौकिकवाङ्मये छन्दो विशिष्टं स्थानं भजते। वेदार्थनिर्णये महर्षिभिः आचार्यैश्च अस्य वेदाङ्गत्वं स्वीकृतम्। पाणिनीयशिक्षायां “छन्दः पादौ तु वेदस्य” इत्युत्त्वा छन्दसां महत्वं प्रतिपादितमस्ति। निरुक्तकारेण यास्केन उक्तं “चित्ताह्नादकं छन्दः, छन्दयति आह्नादयति इति छन्दः, छन्दांसि छादनात्”(नि.७.३.१२)। वेदाः छन्दोबद्धा वर्तन्ते, तेषाम् उच्चारणाय अर्थावबोधनाय च छन्दोज्ञानं परमावश्यकम्, यो हि छन्दांसि अविदित्वा यज्ञादिकार्याणि साधयति, वेदान् अधीते, अध्यापयति वा सः पापो भवति। वैदिकमन्त्रोच्चारणप्रयोजनपूर्तये छन्दसाम् अध्ययनम् परमावश्यकं विद्यते। उक्तश्च महर्षिकात्यायनेन - “यो ह वा अविदितार्षेयच्छन्दो दैवतब्राह्मणेन मन्त्रेण याजयति वाऽध्यापयति वा स्थाणुं वर्च्छति गर्त वा पद्यति प्र वा मीयते पापीयान् भवति, यातयामान्यस्य छन्दांसि भवन्ति। अथ यो मन्त्रे मन्त्रे वेद सर्वमायुरेति श्रेयान् भवति अयातयामान्यस्य छन्दांसि भवन्ति। तस्मादेतानि मन्त्रे मन्त्रे विद्यात्”। इति।

ऋग्सामवेदयोः सर्वेऽपि मन्त्राः छन्दोबद्धा वर्तन्ते। यजुर्वेदस्यापि गद्यात्मकाः पद्यात्मकाश्च सर्वे ऋचः छन्दोबद्धा एव विद्यन्ते। एकाक्षरादारभ्य चतुरुक्तरशताक्षराणां (१०४) छन्दसां विधानं विहितम्। प्रमुखानां छन्दसां नामानि तु संहिताषु ब्राह्मणग्रन्थेषु च उपलब्ध्यन्ते। छन्दस्सूत्रस्य प्रारम्भिकेषु चतुर्षु अध्यायेषु वैदिकच्छन्दसां विवरणं लभ्यते।

अस्य शास्त्रस्य छन्दोऽनुशासनं, छन्दोविवृतिः, छन्दोनाम, छन्दोविचितिः इत्यादि-प्राचीननामानि अपि लभ्यन्ते। अस्य छन्दोनाम्नः वेदाङ्गस्य पिङ्गलकृतं ‘छन्दःशास्त्रं’ प्रतिनिधिभूतो ग्रन्थः। अस्मिन् ग्रन्थे वैदिक-लौकिकानां छन्दसां विवरणं प्राप्यते। तत्र लौकिकवाङ्मये सामान्येन नियतवर्णानां मात्राणां वा नियमबद्धं वाक्यं ‘छन्दशशब्देन’ अभिधीयते।

### वैदिकदृष्ट्या छन्दसो भेदाः

वैदिकच्छन्दसां नैके भेदा वर्तन्ते। तेषु गायत्री, उष्णिक्, अनुष्टुप्, बृहती, पञ्चिः, त्रिष्टुप्, जगती, अतिजगती, शक्ती, अतिशक्ती, आष्टिः, अत्यष्टिः, धृतिः, अतिधृतिः, कृतिः, प्रकृतिः,



आकृतिः, विकृतिः, संस्कृतिः, अभिकृतिः, उत्कृतिश्च त्रिसप्तकेषु विभक्तानि एकविंशतिः छन्दांसि प्राप्यन्ते। मेत्रायणीसंहितायां सप्तैव छन्दांसि इत्युक्तम्। नैके आचार्याः सप्त छन्दांसि एव मन्यन्ते।

अवधेयांशः - ध्यातव्यमस्ति यत्, वैदिकच्छन्दांसि अक्षरप्राधान्यमेव आवहन्ति। अर्थात्, इह अक्षराणामेव गणना विधीयते, न तु मात्राणम्। अमीषां छन्दसाम् अक्षरविवरणम् अधः प्रदत्तमस्ति।  
गायत्र्यादि छन्दांसि - १. गायत्री (२४ अक्षराणि)। २. उष्णिक् (२८)। ३. अनुष्टुप् (३२)। ४. बृहती (३६)। पञ्जिः (४०)। त्रिष्टुप् (४४)। जगती (४८)।

द्वितीयसप्तके छन्दांसि - १. अतिजगती (५२)। २. शकरी (५६)। ३. अतिशकरी (६०)। ४. अष्टि: (६४)। ५. अत्यष्टि: (६८)। ६. धृतिः (७२)। ७. अतिधृतिः (७६)।

तृतीयसप्तके छन्दांसि - १. कृतिः (८०)। २. प्रकृतिः (८४)। ३. आकृतिः (८८)। ४. विकृतिः (९२)। ५. संस्कृतिः (९६)। ६. अभिकृतिः (१००)। ७. उत्कृतिः (१०४)।

गायत्र्यादिच्छन्दः सप्तकानां विस्तृतविवरणम्

गायत्री -

गायत्री सा चतुर्विंशत्यक्षरा।

अष्टाक्षरास्त्रयः पादाश्चत्वारो वा षडक्षराः ॥

(ऋक्. प्रा. १६. १६)

आस्मिन् छन्दसि २४ (चतुर्विंशतिः) अक्षराणि भवन्ति। तत्र आहृत्य त्रयः पादाः भवन्ति। प्रत्येकं पादे अष्टौ अक्षराणि भवन्ति। कदाचित् चत्वारः पादा अपि भवन्ति, तत्र प्रत्येकं पादे षड् अक्षराणि वर्तन्ते।

उदाहरणम् - अग्निमीळे पुरोहितं यज्ञस्य देवमृतिविजम्।

होतारं रत्नधातमम् ॥ (अष्टाक्षरा गायत्री)

इन्द्रः शचीपतिर्बलेन वीळितः।

दुश्श्ववनो वृषा समत्सु सासहि ॥ (षडक्षरा गायत्री)

उष्णिक्

अष्टाविंशत्यक्षरोष्णिक् सा पादैर्वर्तते त्रिभिः।

पूर्वावष्टाक्षरौ पादौ तृतीयो द्वादशाक्षरः ॥

(ऋक्. प्रा. १६. २९)



अस्मिन् छन्दसि अष्टाविंशतिः (२८) अक्षराणि भवन्ति। इह त्रयः पादा भवन्ति। तत्र प्रथमपादद्वये अष्टौ अष्टौ अक्षराणि भवन्ति। तृतीये पादे तु द्वादश अक्षराणि भवन्ति।

उदाहरणम् -      आ प्यायस्य मदिन्तम सोम विश्वेभिरंशुभिः।  
भवा नः सुश्रवस्तमः सखा वृधे॥

अनुष्टुप्

“द्वात्रिंशदक्षरानुष्टुप् चत्वारोऽष्टाक्षराः समाः”।

(ऋग्. प्र. १६. ३७)

अनुष्टुप् छन्दसि द्वात्रिंशद् (३२) अक्षराणि भवन्ति। तत्र चत्वारः पादा भवन्ति। प्रत्येकं पादे अष्टौ अक्षराणि भवन्ति।

उदाहरणम् -  
सहस्रशीर्षा पुरुषः सहस्राक्षः सहस्रपात्।  
स भूमिं विश्वतो वृत्वाऽत्यतिष्ठदशाङ्गुलम्॥

बृहती

चतुष्पदा तु बृहती प्रायः षड्विंशदक्षरा।  
अष्टाक्षरास्त्रयः पादास्तृतीयो द्वादशाक्षरः॥

(ऋग्. प्र. १६. ४५)

बृहतीच्छन्दसि षड्विंशदक्षराणि (३६) भवन्ति। तत्र चत्वारः पादा भवन्ति। तत्र प्रथमे पादत्रये अष्टौ अष्टौ अक्षराणि भवन्ति। तथा चतुर्थे पादे द्वादश अक्षराणि भवन्ति।

उदाहरणम् -  
मा चिदन्यद् वि शंसत सखायो मा रिषण्यत।  
इन्द्रमित् स्तोता वृषणं सच्चा सुते मुहुरुक्था च शंसत॥

पञ्चः

“पञ्चरष्टाक्षराः पञ्च”।

अस्मिन् छन्दसि आहृत्य चत्वारिंशद् (४०) अक्षराणि भवन्ति। अत्र पञ्च पादाः सन्ति। प्रत्येकं पादे अष्टौ अक्षराणि भवन्ति।

उदाहरणम् -  
इन्द्रो मदाय वावृधे शवसे वृत्रहा नृभिः।



तमिन्महत्स्वाजिषु तेमर्भे हवामहे स वाजेषु प्र नोऽविष्ट्॥

त्रिष्टुप्

“चतुश्चत्वारिशत् त्रिष्टुबक्षराणि चतुष्पदा एकादशाक्षरैः पादैः” ॥

(ऋग्. प्रा. १६. ६४)

छन्दस्यस्मिन् चतुश्चत्वारिशत्क्षराणि (४४) भवन्ति। इह चत्वारः पादाः सन्ति। तत्र प्रत्येकं पादे एकादशाक्षराणि भवन्ति।

उदाहरणम् -

पिबा सोममभि यमुग्र तर्द उर्ध्वं गव्यं महि गृणान इन्द्र।  
वि यो धृष्णो वधिषो वज्रं हस्तं विश्वा वृत्रममित्रिया शवोभिः ॥

जगती

“पञ्चाशज्जगती द्यूना चत्वारो द्वादशाक्षरा तदस्या बहुलं वृत्तम्” ।

(ऋग्. प्रा. १६. १. ७४)

जगतीच्छन्दसि अष्टाचत्वारिशद् (४८) अक्षराणि स्युः। अत्र पादचतुष्यं वर्तते। प्रत्येकं पादे द्वादशाक्षराणि भवन्ति।

उदाहरणम् -

प्र देवमच्छा मधुमन्त इन्द्रवोऽसिष्यदन्त गाव आ न धेनवः।  
बर्हिषदो वचनावन्त ऊधभिः परिस्मृतमुस्त्रिया निर्णिजं धिरे ॥

लौकिकदृष्ट्या छन्दोभेदः

पिङ्गलः छन्दः सूत्रेषु लौकिकछन्दसः द्विविघत्वं विघत्ते।

१. वर्णच्छन्दः वृत्तं वा २. मात्रिकच्छन्दः जातिः वा।

वर्णच्छन्दः (वृत्तम्)

“अक्षरैर्गणना यत्र तद् वृत्तम् इत्युच्यते” “वृत्तमक्षरसंख्यातम्” यच्छन्दः वर्णगणनया परिमीयते तद् वर्णच्छन्दः वृत्तं वा उच्यते। अस्य अपरं नाम वार्णिकछन्दोऽपि, ‘वृत्तमञ्जरी’ इति ग्रन्थेऽस्मिन् उक्तं यदक्षरैर्गणना यत्र विद्यते तद् वृत्तमिति कथ्यते। यथा - इन्द्रवज्रा, वंशस्थः, शिखरिणी इत्यादयः।



## मात्रिकच्छन्दः (जातिः)

“जातिमात्रा कृता भवेत्” यच्छन्दः मात्रागणनया परिमीयते तद् मात्रिकच्छन्दः। अस्यापरं नाम जातिः इति। एषु छन्दस्सु प्रतिपादं मात्राणां गणना विधीयते, मात्रागणनया च छन्दसः स्वरूपं निश्चीयते। उक्तं हि वृत्तमञ्जर्याम् - “मात्राभिर्गणना यत्र सा जातिरभिधीयते। यथा - आर्या।

### पादः -

“इयः पादश्चतुर्थाशः” छन्दसः चतुर्थो भागः “पादः” इत्युच्यते। प्रत्येकं छन्दः चतुर्षु पादेषु विभक्तं भवति। पादपर्यायवाचित्वेन छन्दःशास्त्रे ‘चरण’पदस्य प्रयोगोऽपि प्राप्यते।

### वर्णः

“वृणोति वाङ्मयमिति वर्णः” तदेव क्षरणरहितधर्मत्वात् अक्षरमपि कथ्यते। इह छन्दःशास्त्रे एकस्मिन् काले उच्चार्यमाणः शब्दांश एव अक्षरम् इति निगद्यते।

### मात्रा

वर्णानामुच्चारणकालो ‘मात्रा’ इत्युच्यते। ता मात्रा त्रिविधा हस्त-दीर्घ-पूतभेदात्। छन्दःशास्त्रे मात्राणां गणनायै स्वराणां लघुः गुरुः वा संज्ञा विधीयते।

### लघुः

छन्दःशास्त्रे हस्तसंज्ञः स्वरः लघुसंज्ञो भवति। छन्दो लक्षणेषु अस्य निर्देशः ‘ल’ इति पदेन क्रियते, अस्य संकेतचिह्नं च सरलरेखासदृशं (।) भवति।

### गुरुः

दीर्घसंज्ञः स्वरः गुरुः उच्यते। छन्दस्सु अनुस्वारेण सहितः, विसर्गेण युक्तः, संयोगपूर्वः, पदान्तगो हस्तवर्णश्च गुरुसंज्ञको भवति। पदान्ते विद्यमानः गुरुवर्णोऽपि क्वचित् विकल्पेन लघुः मन्यते। छन्दोमञ्जर्याम् उक्तम् -

सानुस्वारश्च दीर्घश्च विसर्गी च गुरुर्भवेत्।



वर्णः संयोगपूर्वश्च तथा पदान्तगोऽपि वा ॥

छन्दो लक्षणेषु गुरुवर्णस्य निर्देशः 'ग' इति संक्षिप्ताक्षरेण क्रियते। अस्य संकेतचिह्नं च अवग्रहवत् (५) भवति।

### गणः

छन्दस्सु वर्णानां मात्राणां च गणनार्थं गणव्यवस्था विधीयते। तत्र वार्णिकच्छन्दस्सु वर्णानां गणनायै वर्णात्मकगणाः प्रयुज्यन्ते। एतैः गणैः छन्दस्सु लघुगुरुवर्णानां क्रमः निश्चीयते।

अष्टौ भेदाः भवन्ति ते यथा -

**मस्तिगुरुस्तिलघुश्च नकारो भादिगुरुः पुनरादिलघुर्यः।**

**जो गुरुमध्यगतो रलमध्यः सोऽन्तगुरुः कथितोऽन्तलघुस्तः ॥**

मगणः ५५५

नगणः १११

भगणः ५११


यगणः १५५

जगणः १५१

रगणः ५१५

सगणः ११५

तगणः ५११



गणस्वरूपं लघुनोपायेन ज्ञातुमेकं लघुसूत्रमपि विद्यते - "यमाताराजभानसलगाः"

**आदिमध्यावसानेषु भजसा यान्ति गौरवम्।**

**यरता लाघवं यान्ति मनौ तु गुरुलाघवम्॥**

### यतिः

पद्यपाठे जिह्वायाः विश्रामस्थानं कविभिः यतिः उच्यते। विच्छेदः, विरामः, विरतिः, इत्यादयः यतिपर्यायाः।

#### १. अनुष्टुप्

लक्षणम् - श्लोके षष्ठं गुरु ज्ञेयं सर्वत्र लघु पञ्चमम्।



द्विचतुष्पादयोर्हस्वं सप्तमं दीर्घमन्ययोः ॥  
 उदाहरणम् - वागर्थाविवसमृक्तौ वागर्थप्रतिपत्तये।  
 जगतः पितरौ वन्दे पार्वती परमेश्वरौ ॥

## २. इन्द्रवज्रा

तगणः तगणः जगणः ग. ग.  
 ५५। ५५। ११। ५५

लक्षणम् - “स्यादिन्द्रवज्रा यदि तौ जगौ गः”  
 अस्य छन्दसः प्रत्येकं चरणे ११ वर्णाः भवन्ति। सर्वेषु पादेषु क्रमशः तगणः, तगणः,  
 जगणः, द्वौ गुरुवर्णौ च भवतः। यद्यपि इह यतिनिर्देशो नास्ति तथापि पञ्चमे, षष्ठे च अक्षरे यतिः  
 भवति।

उदाहरणम् - अर्थोहि कन्या परकीय एव तामद्य सम्प्रेष्य परिग्रहीतुः।  
 जातो ममायं विशदः प्रकामं प्रत्यर्पितन्यास इवान्तरात्मा ॥

## ३. उपेन्द्रवज्रा

जगणः तगणः जगणः ग. ग.  
 ११। ५५। ११। ५५

लक्षणम् - उपेन्द्रवज्रा जतजास्ततोगौ  
 अस्य छन्दसः प्रत्येकं पादे ११ वर्णाः भवन्ति। सर्वेषु चरणेषु क्रमशः जगणः, तगणः,  
 जगणः, द्वौ गुरुवर्णौ च भवतः।

उदाहरणम् - त्वमेव माता च पिता त्वमेव त्वमेव बन्धुश्च सखा त्वमेव।  
 त्वमेव विद्या द्रविणं त्वमेव त्वमेव सर्वं मम देव देव ॥

## ४. शालिनी

मगणः तगणः तगणः ग. ग.  
 ५५५ ५५। ५५। ५५

लक्षणम् - मातौ गौ चेच्छालिनी वेद लोकैः  
 प्रत्येकं चरणे ११ वर्णाः भवन्ति। क्रमशः एको मगणः, द्वौ तगणौ, द्वौ च गुरुवर्णौ भवतः  
 तच्छन्दः “शालिनी” इति ज्ञेयम्। चतुर्थे (वेदाः) सप्तमे (लोकाः) चाक्षरे विरामः कार्यः।



**उदाहरणम् -** कः कं शक्तो रक्षितुं मृत्युकाले रज्जुच्छेदे के घटं धारयन्ति।  
एवं लोकस्तुत्यधर्मो वनानां काले काले छिद्यते रुह्यते च ॥

#### ५. भुजङ्गप्रयातम्

यगणः १५५	यगणः १५५	यगणः १५५	यगणः १५५
----------	----------	----------	----------

**लक्षणम् -** 'भुजङ्गप्रयातं चतुर्भिर्यकारैः'  
प्रत्येकं चरणे १२ वर्णाः भवन्ति। क्रमशः चत्वारः यगणाः भवतः तच्छन्दः भुजङ्गप्रयातम्  
इति ज्ञेयम्। पदान्ते विरामः कार्यः।

**उदाहरणम् -** नमस्ते सदा वत्सले मातृभूमे त्वया हिन्दुभूमे सुखं वर्धितोऽहम्।  
महामङ्गले पुण्यभूमे त्वदर्थे पतत्वेष कायो नमस्ते नमस्ते ॥  
त्वमेव शरण्यं त्वमेव वरेण्यं त्वमेव जगत्पालकं स्वप्रकाशम्।  
त्वमेकं जगत्कर्तृं पातृ प्रहन्तु त्वमेकं परं निश्चलं निर्विकारम् ॥

#### ६. हरिणी

नगणः ३३३	सगणः ११५	मगणः ५५५	रगणः ५१५	सगणः ११५	ल. ग. १५
----------	----------	----------	----------	----------	----------

**लक्षणम् -** नसमरसलागः षड्वेदैर्यैर्हरिणी मता।  
यस्य छन्दसः प्रतिचरणे नगण-सगण-मगण-रगण-सगणाः लघुगुरु च वर्णाः भवन्ति।  
तच्छन्दः हरिणी। सप्तदशवर्णाः भवन्ति अस्मिन् छन्दसि। षष्ठे (रसाः) चतुर्थे (वेदाः) सप्तमे  
(हयैः) च वर्णे विरामः कर्तव्यः।

**उदाहरणम् -** अभिजनवतो भर्तुः श्लाघ्ये स्थिता गृहिणीपदे  
विभवगुरुभिः कृत्यैस्तस्य प्रतिक्षणमाकुला।  
तनयमचिरात् प्राचीवार्कं प्रसूय च पावनं  
मम विरहजां न त्वं वत्से शुचं गणयिष्यसि ॥



## ७. शिखरिणी

यगणः मगणः नगणः सगणः भगणः ल. ग.

155 555 111 115 511 15

लक्षणम् - रसैः रुद्रैश्चिच्छन्ना यमनसभला गः शिखरिणी।

सप्तदश वर्णाः वर्तन्ते अस्मिन् छन्दसि। क्रमशः यगण-मगण-नगण-सगण-भगणाः  
लघुगुरुवर्णां च भवन्ति। अस्मिन् छन्दसि रसैः षड्वर्णान्ते रुद्रैः एकादशवर्णान्ते च यतिः अर्थात्  
विरामो भवति।

उदाहरणम् - यदा किञ्चिज्ज्ञोऽहं द्विप इव मदान्धः समभवं  
तदा सर्वज्ञोऽस्मीत्यभवद्वलिसं मम मनः।  
यदा किञ्चित् किञ्चिद् बुधजनसकाशाद्वगतं  
तदा मूर्खोऽस्मीति ज्वर इव मदो मे व्यपगतः॥

## ८. द्रुतविलम्बितम्

नगणः भगणः भगणः रगणः  
111 511 155 515

लक्षणम् - द्रुतविलम्बितमाह नभौ भरौ

यस्य छन्दसः प्रतिचरणं क्रमशः नगण-भगण-भगण-रगणाः भवन्ति, तत्  
द्रुतविलम्बितनामकं छन्दो भवति। अस्य प्रत्येकं चरणे द्वादशवर्णाः भवन्ति।

उदाहरणम् - इतरपापफलानि यद्यच्छया वितर तानि सहे चतुरानन।  
अरसिकेषु कवित्वनिवेदनं शिरसि मा लिख! मा लिख! मा लिख!॥

## ९. वसन्ततिलका

तगणः भगणः जगणः जगणः ग. ग.

551 511 151 151 55

लक्षणम् - उक्ता वसन्ततिलका तभजा जगौ गः।

वसन्ततिलकाच्छन्दसः प्रत्येकं चरणे चतुर्दश वर्णाः भवन्ति। क्रमशः तगणः भगणः  
जगणौ गुरु च भवन्ति।

उदाहरणम् - यात्येकतोऽस्तशिखरं पतिरोषधीनाम् आविष्कृतोऽरुणपुरः सर एकतोऽर्कः।



तेजोद्वयस्य युगपद् व्यसनोदयाभ्यां लोको नियम्यत इवात्मदशान्तरेषु ॥

## १०. मन्दाकान्ता

मगणः भगणः नगणः तगणः तगणः ग. ग.  
SSS SII III SSI SSI S

**लक्षणम् -** “मन्दाकान्ताम्बुधिरसनगौर्मो भनौ तौ गयुगम्”

अस्मिन् छन्दसि प्रत्येकं चरणे यथाक्रमं मगणः, भगणः, नगणः, द्वौ तगणौ अन्ते च गुरुद्वयम् आगच्छन्ति। अपि च चतुर्थे (अम्बुधिः) षष्ठे (रसाः) सप्तमे (नगाः) वर्णं यतिः भवति, इति सप्तदशवर्णात्मकं छन्दः भवति।

**उदाहरणम् -** कश्चित्कान्ता विरहगुरुणा स्वाधिकारात् प्रमत्तः  
शापेनास्तज्जमितमहिमा वर्षभोग्येण भर्तुः।  
यक्षश्वके जनकतनया स्नानपुण्योदकेषु  
स्निग्धच्छायातरुषु वसतिं रामगिर्याश्रमेषु ॥

## ११. शार्दूलविक्रीडितम्

मगणः सगणः जगणः सगणः तगणः तगणः ग.  
SSS IIS ISI IIS SSI SSI S

**लक्षणम् -** सूर्याश्वैर्यदि मः सजौ सततगाः शार्दूलविक्रीडितम्

अस्मिन् छन्दसि सर्वेषु पादेषु क्रमशः मगणः, सगणः, जगणः, सगणः, द्वौ तगणौ, अन्ते च गुरुवर्णः भवन्ति। अस्मिन् छन्दसि एकोनविंशतिः अक्षराणि भवन्ति। अस्मिन् छन्दसि द्वादशवर्णे (सूर्यैः) सप्तमवर्णे अश्वैः च विरामो (यतिः) भवति।

**उदाहरणम् -** केयूराणि न भूषयन्ति पुरुषं हारा न चन्द्रोज्ज्वलाः  
न स्नानं न विलेपनं न कुसुमं नालङ्कृता मूर्धजाः।  
वाण्येका समलङ्करोति पुरुषं या संस्कृता धार्यते  
क्षीयन्ते खलु भूषणानि सततं वाग्भूषणं भूषणम् ॥

## १२. स्नग्धरा



मगणः रगणः भगणः नगणः यगणः यगणः यगणः

५५५ ५१५ ५१। १। १५५ १५५ १५५

**लक्षणम् -** ग्रन्थैर्यानां त्रयेण त्रिमुनियतियुता स्वग्धरा कीर्तितेयम्

यस्य छन्दसः प्रतिचरणं क्रमशः मगणः, रगणः, भगणः, नगणः, त्रयः यगणाश्च भवन्ति, तच्छन्दः स्वग्धरा इति। एकविंशतिवर्णात्मकेऽस्मिन् छन्दसि प्रतिसप्तमे वर्णे यतिः भवति।

**उदाहरणम् -** या सृष्टिः स्वष्टुराद्या वहति विधिहुतं या हविर्या च होत्री  
ये द्वे कालं विधत्तः श्रुतिविषयगुणा या स्थिता व्याप्य विश्वम्।  
यामाहुः सर्वबीज प्रकृतिरिति यथा प्राणिनः प्राणवन्तः  
प्रत्यक्षाभिः प्रपञ्चस्तनुभिरवतु वस्ताभिरथाभिरीशः ॥

## शब्दार्थाः

वैदिक- लौकिक-वाच्ये	वैदिक-लौकिकशास्त्रे
शिक्षायाम्	शिक्षाग्रन्थे
वेदार्थनिर्णये	वेदार्थनिर्धारणे
सानुस्वारः	अनुस्वारेण युक्तः
मस्तिग्रुः	मगणे त्रयो वर्णा भवन्ति
भादिग्रुः	भगणे प्रथमः लघुवर्णः भवति
आदिलघुः	आदौ लघुः
सोऽन्तग्रुः	अन्ते गुरुः

## अभ्यासः

### १. संस्कृतभाष्या प्रश्नानाम् उत्तराणि लिखत -

- (क) छन्दशास्त्रे यतिशब्दस्य कोऽर्थः ?  
(ख) कति गणाः भवन्ति ?



- (ग) प्रत्येकं पादे चत्वारः यगणाः कस्मिन् छन्दसि भवति ?  
 (घ) नगणस्य स्वरूपं विलिख्यताम् ?  
 (ङ) कस्मिन् गणे त्रिगुरु भवति ?  
 (च) छन्दःशास्त्रस्य प्रणोता कः वर्तते ?  
 (छ) गायत्रीच्छन्दसि कति अक्षराणि सन्ति ?  
 (ज) जगतीच्छन्दसो लक्षणं लिखत।

## २. पूर्णाक्येन उत्तरत।

- (क) शार्दूलविक्रीडितच्छन्दसः लक्षणं लिखत।  
 (ख) शिखरिणीछन्दसः उदाहरणं लिख्यताम्।  
 (ग) मन्दाक्रान्ताछन्दसः लक्षणं सोदाहरणं निरूपयत।  
 (घ) इन्द्रवज्राच्छन्दसि कति अक्षराणि भवन्ति।  
 (ङ) भुजङ्गप्रयातच्छन्दसि के गणा भवन्ति।  
 (च) अनुष्टुप्छन्दसः उदाहरणं लिखत।  
 (छ) पङ्किच्छन्दसि कति पादाः सन्ति?

## ३. रिक्तस्थानानि पूर्यत -

- (क) ..... स्त्रं गंधरा कीर्तितेयम्।  
 (ख) मन्दाक्रान्ताम्बुधिरसनगौर्मे .....।  
 (ग) भुजङ्गप्रयातं .....।  
 (घ) सानुस्वारश्च ..... च गुरुभवेत्।  
 (ङ) त्वमेकं ..... निर्विकारम्।  
 (च) यो ह वा अविदितार्ष्यच्छन्दो ..... वा पापीयान् भवति।

## ४. 'क' खण्डं 'ख' खण्डेन सह योजयत -

(क)	(ख)
इन्द्रवज्रा	एकोनविंशतिः अक्षराणि
मन्दाक्रान्ता	एकादशवर्णाः
स्त्रं गंधरा	चतुर्भिर्यकारैः



वसन्ततिलका	एकविंशतिवर्णात्मकं वृत्तम्
भुजङ्गप्रयातम्	चतुर्दशवर्णाः
शार्दूलविक्रीडितम्	सप्तदशवर्णाः

#### ५. वस्तुनिष्ठप्रश्नः

- (क) छन्दःशास्त्रं केन विरचितम् ?
- |                  |                  |
|------------------|------------------|
| (अ) लगधमुनिना    | (आ) पिङ्गलमुनिना |
| (इ) सायणाचार्येण | (ई) पाणिनिना     |
- (ख) छन्दःशास्त्रस्य नाम नास्ति ?
- |                    |                    |
|--------------------|--------------------|
| (अ) छन्दोविचितिः   | (आ) छन्दोविवृत्तिः |
| (इ) छन्दोऽनुशासनम् | (ई) छन्दाचरणम्     |
- (घ) संयुक्तवर्णस्य पूर्ववर्ती वर्णो भवति।
- |                |                  |
|----------------|------------------|
| (अ) लघुः       | (आ) गुरुः        |
| (इ) यादृच्छिकः | (ई) नियमो नास्ति |
- (ङ) तगणस्य स्वरूपमस्ति -
- |              |               |
|--------------|---------------|
| (अ) अन्तलघुः | (आ) अन्तगुरुः |
| (इ) आदिलघुः  | (ई) मध्यगुरुः |
- (च) नगणस्य स्वरूपमस्ति -
- |               |                   |
|---------------|-------------------|
| (अ) मध्यगुरुः | (आ) आदिलघुवर्णः   |
| (इ) अन्तलघुः  | (ई) त्रिलघुवर्णाः |
- (छ) उष्णिकछन्दसि कति अक्षराणि भवन्ति ?
- |        |        |
|--------|--------|
| (अ) ३२ | (आ) ३६ |
| (इ) २४ | (ई) २८ |

#### ६. कोष्टकात् चित्वा शून्यस्थानानि पूरयत -

हरिणीच्छन्दसि, विसर्गी, वसन्ततिलकाच्छन्दसि, गुरुलाघवम्, भुजङ्गप्रयातम्

- (क) सानुस्वारश्च दीर्घश्च ..... च गुरुर्भवेत्।
- (ख) यरता लाघवं यान्ति मनौ तु .....।



- (ग) ..... चतुर्भिर्यकारैः।
- (घ) सप्तदश वर्णाः भवन्ति .....।
- (ङ) चतुर्दश वर्णाः भवन्ति .....।

**७. अधोलिखितपदानां विग्रहवाक्यपूर्वकं समासं निर्णयत -**

विग्रहः	समासनाम
---------	---------

- |                       |       |
|-----------------------|-------|
| (क) सानुस्वारः        | ..... |
| (ख) जगौ               | ..... |
| (ग) प्रत्यर्पितन्यासः | ..... |
| (घ) पुण्यभूमिः        | ..... |
| (ङ) जनकतनया           | ..... |

**८. गणविभागं विलिख्य छन्दोनाम लिखत -**

- (क) मातेव रक्षति पितेव हिते नियुड्के ।
- (ख) पिबन्ति नद्यः स्वयमेव नाम्भः ।
- (ग) हितं मनोहारि च दुर्लभं वचः ।

**९. अधोलिखितच्छन्दसां लक्षणं वर्णयत -**

यथा - भुजङ्गप्रयातं चतुर्भिर्यकारैः

- (क) हरिणी
- (ख) शिखरिणी
- (ग) मन्दाक्रान्ता
- (घ) स्वग्धरा
- (ङ) शार्दुलविक्रीडितम्
- (च) गायत्री
- (छ) त्रिष्टुप्



## योग्यताविस्तारः

### छन्दः

छन्दोयुक्तपदं वृत्तं जातिश्चेति द्विधा विभक्तम्। अक्षरगणकं छन्दः वृत्तम्। मात्रागणकं छन्दः जातिः। अक्षरगणकं छन्दः सर्वत्र दृश्यते इति इह केषाञ्चन वृत्तानां परिचयः क्रियते।

### वंशस्थम्

अस्मिन् वृत्ते प्रतिपादम् अक्षराणां संख्या द्वादशा भवति।

लक्षणम् - “जतौ तु वंशस्थमुदीरितं जरौ” जगण-तगण-जगण-रगणाः भवन्ति।

उदाहरणम् - सहसा विद्यीत न क्रियामविवेकः परमापदो पदम्।

वृण्टे हि विमृश्यकारिणं गुणलुब्धाः स्वयमेव संपदः॥

### मालिनी

एतस्मिन् वृत्ते प्रतिचरणम् अक्षराणां संख्या पञ्चदशा भवति।

लक्षणम् - “ननमययुतेयं मालिनी भोगिलोकैः”

उदाहरणम् - विधिसमयनियोगादीसिसंहारजिह्वं शिथिलवसुमगाघे मग्नमापत्पयोघौ ।

रिपुतिमिरमुदस्योदीयमानं निनादौ दिनकृतमिव लक्ष्मीस्त्वां समभ्येतु भूयः॥

### पृथ्वी

एतस्मिन् छन्दसि सप्तदशाक्षराणि भवन्ति।

लक्षणम् - “जसौ जसयलावसुग्रहयतिश्च पृथ्वी गुरुः”।

उदाहरणम् - लभेत सिकतासु तैलमपि यत्पतः पीडयन्  
पिबेच्च मृगतृष्णिकासु सलिलं पिपासादितः।  
कदाचिदपि पर्यटज्ञशविषाणमासादयेत्  
न तु प्रतिनिविष्टमूर्खजनचित्तमाराधयेत्॥

### उपजातिः

लक्षणम् - “अनन्तरोदीरितलक्ष्मभाजौ पादौ यदीयावुपजातयस्ताः”।

इत्थं किलान्यास्वपि मिश्रितासु वदन्ति जातिष्ठिदमेव नाम ॥



**उदाहरण् -** अस्त्युत्तरस्यां दिशि देवतात्मा हिमालयो नाम नगाधिराजः ।  
पूर्वापरौ तोयनिधीवगाह्य स्थितः पृथिव्या इव मानदण्डः ॥

**आर्यच्छन्दः**

**लक्षणम् -** “यस्याः प्रथमे पादे द्वादश मात्रास्तथा तृतीयेऽपि” ।  
अष्टादश द्वितीये चतुर्थके पञ्चदश साऽऽर्थां ॥  
**उदाहरणम् -** अजः सुखमाराध्यः सुखतरमाराध्यते विशेषज्ञः ।  
ज्ञानलवदुर्विदग्धं ब्रह्माऽपि तं नरं न रञ्जयति ॥



## दशमः पाठः

### वेदे पर्यावरणविषयकं चिन्तनम्

‘पर्यावरणम्’ इति शब्दो निखिलेऽस्मिन् जगति सुप्रसिद्धः सर्वैः ज्ञातश्च। वरणार्थकाद् वृड़् इति धातोः परि-आड़् इति उपसर्गद्वयपूर्वकाद् ल्युट् प्रत्यये कृते पर्यावरणमिति शब्दो निष्पन्नोऽस्ति। परितः आव्रियते जीवो येन तत् पर्यावरणम्। यमाश्रित्य जीवाः परोक्षं प्रत्यक्षं च भृशं प्रभाविता भवन्ति तदेव पर्यावरणम् इति तात्पर्यम्। पञ्चभूतानि परोक्षं प्रत्यक्षं च भृशं जीवान् प्रभावयन्ति। अस्मान् परितः ये सन्ति प्रकृतिस्थाः पदार्थाः ते पर्यावरणम् इति परिगण्यन्ते। जीवाः, जन्तवः, कीटाः, पतङ्गाः, वृक्षाः, लताः, जलम्, वायुः, प्रकाशः, गन्धः, पर्वतः, सरांसि, परिवेशः, अन्ये च ईदृशाः मिलिताः पर्यावरणतत्त्वेषु परिगण्यन्ते। नीरोगितया स्वस्थतया च जीवनयापनाय मनुष्याणां कृते शुद्धानि अकलुषितानि भोजनावासवस्थादीनि यथा अपरिहार्याणि तथा शुद्धम् अकलुषितं च पर्यावरणम् अपरिहेयम्। यथार्थतः शुद्धा निर्मला प्रकृतिरेव पर्यावरणस्य संवाहिका संरक्षिका च विद्यते, सा प्रकृतिरेव मानवमात्रस्य तर्पयित्री। अनेके विद्वांसः पर्यावरणं प्रकृते: संरचनारूपम् इति वर्णयन्ति। प्रकृतिपर्यावरणयोः अभेदः सम्बन्धः। सर्वैऽपि जीवाः पर्यावरणेन सह सर्वथा सम्बद्धाः सन्ति। मानवानां कृते वनस्पतयः, अन्ये जीवाः, जन्तवः च पर्यावरणरूपाः विद्यन्ते। वनस्पतीनां कृते मानवाः अन्ये जीवाः, जन्तवश्च पर्यावरणस्य नियामकाः सन्ति। पर्यावरणस्य संरक्षणदृष्ट्या वृक्षाणाम् औषधीनां च अत्यन्तं महत्त्वं वर्तते।

वर्तमानकाले सर्वत्र जायमानं पर्यावरणप्रदूषणं सर्वत्र श्रूयते, सर्वैः अनुभूयते च। विषमम् इदं पर्यावरणप्रदूषणं जीवघातकं शनैश्चनैः अवसादकं सोदुमशक्यं दुःसाध्यं च। सम्प्रति योजनानिर्मातारः, वैज्ञानिकाः, चिन्तका अन्ये च गवेषकाः पर्यावरणप्रदूषणस्य निवारणे अहोरात्रं चिन्तनपरा दृश्यन्ते। प्रतिवर्षं समये समये पर्यावरणप्रदूषणं भीषणं रूपं धृत्वा पीडयति समग्रं विश्वम्।

अनियन्त्रिता सती प्रतिक्षणं वायुवेगेन प्रवर्द्धमाना जनसंख्या, मलमूत्रादीनां त्याज्यवस्तुनां यथास्थानम् उत्सर्जना-भावः, भवनादिनिर्माणकार्येण सर्वत्र धूलीविक्षेपः, कृषिक्षेत्रेषु अग्निना तुषकण-धान्यावशेषदाहः, लघुबृहदुद्योगैः त्याज्य-धूमप्रवाहः, वाहनधूमः, अणुविकिरणम्, नदीजले लघुबृहदुद्योगैः त्याज्यस्थावः, वैद्यकीय-त्यागः, प्लास्तिक-त्यागः च पर्यावरण-



समस्यायाः मूलानि कारणानि सन्ति। मनुष्याणाम् आचारविहीनता, भूमेः उर्वरकत्व-संवर्धनार्थम् उर्वरकस्य प्रयोगः, वृक्षसस्यादीनां कर्त्तनम्, पर्वतानां विलयः, नानाविधानां जीववैविध्यानां पशुपक्षिणां च न्यूनीभावः, नदीनां धारावरोधादयः च पर्यावरणप्रदूषणस्य उपोद्धलकानि सन्ति। वैज्ञानिकाः, पर्यावरणविशेषज्ञाः च पर्यावरण-समस्यायाः विविधरूपाणि परिशील्य ज्ञात्वा च पर्यावरणसंरक्षणे विविधान् उपायान् उपदिष्टवन्तः। कार्यशालासु, गवेषणसत्रेषु, संगोष्ठीषु, सम्मेलनेषु च पर्यावरणसंरक्षणविषये विद्वन्द्विः उपस्थापितान् विचारान् कार्यपथं नीत्वा पर्यावरणप्रदूषणस्य निवारणे वयं समर्था भवेत्।

पर्यावरणं हि सर्वेषां प्राणिनां जीवनस्य आधारभूतं तत्त्वं विद्यते। विश्वस्मिन् सर्वे प्राणिनः पृथिवीं जलं वायुं तेजः आकाशं चाश्रित्यैव प्राणन्ति, प्रीणन्ति च। अत एव अशेषजीवराशेः पर्यावरणसंरक्षणम् अनिवार्यमस्ति। पृथ्वी-जल-वायुप्रभृतीनां प्रदूषणात् संरक्षणं, प्राणिनां हिताय तेषां सम्यक् उपयोग एव यथार्थतया पर्यावरणस्य संरक्षणम्। सम्प्रति प्रदूषणस्य निवारणार्थं वृक्षाणां वनानां वा महत्त्वं सर्वोपरि विविधैः विशेषज्ञैः वैज्ञानिकैश्च स्वीकृतमस्ति। यतो हि वृक्षा हानिकारकं नाइट्रोजन-नामकं वायुं स्वस्य प्रवर्धनाय गृह्णन्ति जीवनदायकं सुखकरम् औक्सिजन-नामकं प्राणवायुं च सर्वेभ्यः प्रददति।

वेदेषु आविष्कृतम् ऋषिभिः दृष्टं ज्ञानम् अतिप्राचीनम्, अतिनवीनमपि, तच्च अनुभवैकवेद्यम्। ते वेदा अस्माकं ज्ञानविज्ञानयोः शेवधिः, वैज्ञानिकचिन्तनानाम् उत्सः, संस्कृतेः आद्यं स्रोतश्च विद्यन्ते। वेदमन्त्रेषु पर्यावरणस्य संरक्षणार्थमपि प्रेरणा प्रदत्ता, वेदेषु पर्यावरणस्य संरक्षणार्थं लोकमङ्गलार्थं च उपाया वर्णिता विद्यन्ते। “नमो वृक्षेभ्यः। ‘ओषधीनां पतये नमः।’ अरण्यानां पतये नमः। नमो वन्याय च।” इति नानामन्त्रेषु वृक्षेभ्यः श्रद्धापूर्वकं नमस्काराः प्रस्तुताः संश्रूयन्ते। वृक्षाणां महत्त्वविषये वैज्ञानिकं सत्यं वेदमन्त्रेषु अपि सुस्पष्टं दृश्यते।

वृक्षा वनस्पतय ओषधयश्च सर्वेषां कृते मधुमयाः हितसाधिकाः, शान्तिप्रदाश्च भवेयुरित्येताः भावनाः ऋग्वेदस्य प्रथममण्डले नवतितमे सूक्ते अन्यत्र वेदेषु च अभिव्यक्ताः दृश्यन्ते।

**मधु वाता ऋतायते मधुं क्षरन्ति सिन्धवः। माध्वीर्नः सन्त्वोषधीः॥ १.९०.६॥**

**मधु नक्तमुतोषसो मधुमत्पार्थिवं रजः। मधु द्यौरस्तु नः पिता ॥ १.९०.७॥**

**मधुमान्नो वनस्पतिर्मधुमान् अस्तु सूर्यः। माध्वीर्गावो भवन्तु नः ॥ १.९०.८॥**



वायुः मधुमयो भवतु, नद्यः मधुजलधारां संस्नावयन्तु, ओषधयो मधुमया भवन्तु, रात्रिः  
मधुरा भवतु, उषाकालः मधुमयो भवतु, पृथिव्याः प्रत्येकं रजः अपि मधुरं भवतु, अस्माकं  
संरक्षकः द्युलोकः माधुर्ययुतः भवतु, रोगेभ्यः संरक्षकः वनस्पतिः मधुरः भवतु, सूर्यः मधुरो  
भवतु, गावः मधुरक्षीरप्रदा भवन्तु इति ऋचो ज्ञायते।

**ऋग्वेदस्य अरण्यानीसूक्ते (१०.१४६.६)**

**आञ्जनगन्धिं सुरभिं बहृशामकृषीवलाम्।  
प्राहं मृगाणां मातरमरण्यानिमर्शंसिषम्॥**

इत्यत्र कस्तूरीसुगन्धेन युक्तस्य, सुगन्धिनः, फल-मूलादिभिः भक्ष्यैः अन्नैश्च प्रपूर्णस्य,  
कृषिवलैः रहितस्य अरण्यानेः स्तुतिरस्ति।

अत्र ऋचि ऋषीणां तात्पर्यमस्ति यदि मे वृक्षाः अन्ये च वायुः, ओषधिः, लताः च न केवलं  
विश्वं संवर्धयन्ते, अपि तु प्राणवायुना पर्यावरणमपि मधुमयं कुर्वन्ति। प्रदूषणरहितः शुद्धः वायुरेव  
स्वारस्थ्यप्रदो जीवनदायकश्चेति वैज्ञानिकं सत्यम् ऋचः प्रकाशयन्ति। वृक्षा वनस्पतयश्च न केवलं  
प्रदूषणं दूरीकुर्वन्ति, अपि तु मेघानां आबन्धनेन वृष्ट्युत्पादने च साहाय्यं कुर्वन्ति। इत्थं ते  
पर्यावरणस्य महोपकारकाः भवन्ति। अतस्ते न केवलं संरक्षणीया अपितु नूतना वृक्षा अपि  
आरोपणीयाः।

वृक्षाणां छेदनं कर्तनं वा हिंसैव। वृक्षाः लताः वा चैतन्यं भजन्ते। मलमूत्रादिविसर्जनेन  
जलानि प्रदूषितानि भवन्ति। अतिशय-धन-लाभाय रासायनिक-उर्वरकाणाम् अतिशयितप्रयोगेन  
पृथिव्याश्शोषणं प्रदूषणश्च नितरां भवति। उपलशक्लानां स्फोटनाय पर्वतानां नाशो वनानां  
छेदनश्च भूमिप्रदूषणाय कल्पते। अनेन पर्यावरणस्य महती हानिर्जायते। भारतम् आध्यात्मिको  
देशः। ऋषीणां तपो भूमिः। अस्माकम् ऋषयः पर्यावरणज्ञा वर्तन्ते। अत एव आध्यात्मिकदृष्ट्या  
पर्यावरणसंरक्षणोपायाः प्रतिपादिताः वेदेषु शास्त्रेषु पुराणेषु च। तथा हि द्यौः शान्तिरन्तरिक्षं  
शान्तिः पृथ्वी शान्तिरापः शान्तिरोषधयः शान्तिः। वनस्पतयः शान्तिर्विश्वे देवाः शान्तिः  
ब्रह्मशान्तिः सर्वं शान्तिः शान्तिरेव शान्तिः सामाशान्तिरेधि। इत्यस्मिन् (शुक्लयजुर्वेदः ३६/१७)  
मन्त्रे द्यौः, अन्तरिक्षम्, पृथ्वी, आपः, ओषधयः, वनस्पतयः, विश्वे देवाः च उपलक्ष्य समष्टिरूपेण  
पर्यावरणसंरक्षणाय शान्तेः प्रार्थना कृता। अतो वेदमन्त्रेषु विहितया रीत्या भूमि-जल-  
वाय्वाकाशानां प्रदूषणस्य निषेधः पर्यावरणसंरक्षणाय अतितराम् आवश्यकः समीचीनतमः च



पन्थाः, ऋषीणां नीतिविदां निर्णयश्च विद्यते। प्रकृतिं विहाय विकृतिं समायातानां विकृतां जीवनशैलीं भजतां प्राणिनां जीवनं व्यर्थं भवति, अत एव पर्यावरणविशुद्धये स्वास्थ्यलाभाय च कृताऽत्र प्रार्थना।

गिरयस्ते पर्वता हिमवन्तोऽरण्यं ते पृथिवि स्योनमस्तु ।

बन्धुं कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम्।

अजीतोऽहतो अक्षतोऽध्यष्ठां पृथिवीमहम्॥ ११ ॥

त्वज्ञातास्त्वयि चरन्ति मर्त्यास्त्वं बिभर्षि द्विपदस्त्वं चतुष्पदः ।

तवेमे पृथिवि पञ्च मानवा येभ्यो ज्योतिरमृतं मर्त्यैष्य उद्यन्त्सूर्यो रशिमभिरातनोति ॥ १५ ॥

विश्वस्वं मातरमोषधीनां ध्रुवां भूमिं पृथिवीं धर्मणा धृताम्।

शिवां स्योनामनुचरेम विश्वहा ॥ १७ ॥

भूम्यां मनुष्या जीवन्ति स्वधयान्नेन मर्त्याः ।

सा नो भूमिः प्राणमायुर्ददातु जरदण्डे मा पृथिवी कृणोतु ॥ २२ ॥

ग्रीष्मस्ते वर्षाणि शरद्वेमन्तः शिशिरो वसन्तः ।

ऋतवस्ते विहिता हायनीरहोरात्रे पृथिवि नो दुहाताम्॥ ३६ ॥

यस्यामन्नं व्रीहियवौ यस्या इमाः पञ्च कृष्टयः ।

भूम्यै पर्जन्यपल्यै नमोऽस्तु वर्षमेदसे ॥ ४२ ॥

इति अर्थवेदस्य द्वादशकाण्डस्य प्रथमे पृथिवीसूक्ते पृथिवीविषयकं चिन्तनं पर्यावरणविषयचिन्तनेन सह सुषु ऋषिः अर्थवा अपश्यत्।

संस्कृतवाङ्मयेऽपि पर्यावरणविषयकं सुषु ज्ञानं लभ्यते, वृक्षमहत्त्वं च वर्णितमस्ति । वृक्षाणां स्पर्श-श्रवण-दर्शन-घ्राण-रसन-पान-चैतन्य-वृद्धि-गुणाः सन्तीति महाभारतस्य महर्षिः भृगुः प्रतिपादयति। भगवान् श्रीकृष्णः गीतायां “अश्वत्थः सर्ववृक्षाणाम्” इति (१०.२६) निगदन् अश्वत्थस्य श्रेष्ठतां प्रतिपादयामास । संस्कृतसुभाषितानि वृक्षारोपणार्थं जनान् प्रेरयन्ति । वराहपुराणे तदुक्तं यथा-

यः पुमान् रोपयेद् वृक्षान् छायापुष्पफलोपगान्।



सर्वसत्त्वोपयोगाय स याति परमां गतिम्॥

### स्कन्दपुराणे-

अश्वत्थमेकं पिञ्चुमन्दमेकं न्यग्रोधमेकं दशा चिञ्चिणीकान्।

कपित्थ-बिल्वामलक-त्रयं च पञ्चाम्ररोपी नरकं न याति ॥

इति पद्येन अश्वत्थादीनां संरोपणेन सुमहत्कलं लभ्यते इति प्रतिपादितमस्ति। प्रत्यक्षं तच्च फलं पर्यावरणस्य संरक्षणं, पर्यावरणस्य प्रदूषणात् प्रकृतेः, मानवानां, प्राणिनां, समस्तस्य जगतः संरक्षणमेव।

### शब्दार्थः

भृशम्	अतिशयः
अपरिहेयम्	त्यक्तुमशक्यम्
संवाहिका	नियन्त्रिका
तर्पयित्री	परितोषिका
जीवघातकं	जीवस्य नाशकम्
अणुविकिरणम्	लघुरश्मिः
उर्वरकत्वम्	वपनयोग्या भूमिः
परिशील्य	विचार्य
प्रीणन्ति	स्थियन्ति
प्राणन्ति	जीवन्ति
गन्धः	सुषु द्रव्यविशेषः/सौरभम्
स्रोतः	आकरः
शेवधिः	निधिः
वन्याय	वनसम्बद्धाय
सिन्ध्यवः	सागरः



आव्रियते	आच्छादयते
सुरभिम्	सुगन्धिम्

## अभ्यासः

### १. एकवाक्येन उत्तरं दत्त -

- (क) परि-आङ् इत्युपसर्गद्वयपूर्वकात् ल्युट् प्रत्यये कः शब्दे निष्पन्नः ?
- (ख) शुद्धा निर्मला प्रकृति कस्य संवाहिका रक्षिका च विद्यते ?
- (ग) के अस्माकं ज्ञानविज्ञानयोः शेवधिः ?
- (घ) वृक्षाणां छेदनं कर्तनं च कीदृशं पापं भवति ?
- (ङ) पर्यावरणज्ञाः के वर्तन्ते ?

### २. संस्कृतभाष्या उत्तरं देयम् -

- (क) अथर्ववेदस्य कस्मिन् सूक्ते पर्यावरणविषयो वर्णितः ?
- (ख) अश्वत्थः सर्ववृक्षाणाम् इति पञ्चिः कुतः गृहीता ?
- (ग) 'यः पुमान् रोपयेद्वृक्षान् छायापुष्पफलोपगान्' इत्यस्यार्थः कः ?
- (घ) कः न रक्तं न याति ?
- (ङ) वर्तमानकाले सर्वत्र पर्यावरणं कथं हृश्यते ?

### ३. रिक्तस्थानं भरत -

- (क) योजनानिर्मातारः ..... अहोरात्रं चिन्तनपरा हृश्यन्ते।
- (ख) ..... पर्यावरणसमस्यायाः मूलानि कारणानि।
- (ग) वृक्षाः हानिकारकं ..... वायुम् सर्वेभ्यः प्रददाति।
- (घ) मधुवाता ..... सन्त्वोषधीः।
- (ङ) आञ्जनगन्धिं ..... अशांसिषम्।
- (च) द्यौः शान्तिरन्तरिक्षम् ..... सामा शान्तिरेधि।

### ४. सन्धिपदं विभज्य सन्धिसूत्राणि लिखत -

सन्धिविच्छेदः

सूत्राणि

- (क) भोजनावासः ..... + ..... .....



(ख) शनैश्चनैः	..... + .....	.....
(ग) दुस्साध्यम्	..... + .....	.....
(घ) अनुभवैकवेद्यम्	..... + .....	.....
(ङ) नमो वृक्षेभ्यः	..... + .....	.....
(च) संरक्षणोपायः	..... + .....	.....
(छ) वाय्वाकाशानाम्	..... + .....	.....
(ज) संस्कृतवाङ्मयेऽपि	..... + .....	.....

#### ५. समुचितं युद्धम् -

(क) वायुः	मधुरजलधारां संस्रावयन्तु
(ख) ओषधयो	मधुमयो भवतु
(ग) रात्रिम्	मधुमयाः भवन्तु
(घ) उषा	संरक्षतः वनस्पतिः मधुरो भवतु
(ङ) वृक्षा लता वा	काले मधुमयो भवतु
(च) ग्रीष्मस्ते वर्षाणि	शरद्धेमन्तशिशिरवसन्ताः
(छ) रोगेभ्य	चैतन्यं भजन्ते
(ज) नद्यः	अधिरा भवतु

#### ६. अधोलिखितानां शब्दानां पर्यायपदानि विलिखत।

मानवाः, वृक्षः, जलम्, वायुः, प्रकाशः, गन्धः, पशवः,  
नदी, वनम्, उषाकालः, अन्नम्, पर्यावरणम्।

#### ७. अधस्तनानां समस्तपदानां विग्रहवाक्यं विलिख्य समासनाम लिखत।

विग्रहवाक्यम्	समासनाम
(क) पर्यावरणप्रदूषणम्	.....
(ख) अहोरात्रः	.....
(ग) प्रतिवर्षम्	.....
(घ) भूमिजलवाय्वाकाशाः	.....
(ङ) मधुरक्षीरप्रदा	.....



(च) मलमूत्रादिविसर्जनेन .....  
.....

#### ८. प्रयोगपरिवर्तनं कुरुत -

- (क) वृक्षाः लता वा चैतन्यं भजन्ते।
- (ख) निखिलेऽस्मिन् जगति सुप्रसिद्धः सर्वैः ज्ञातश्च।
- (ग) वैज्ञानिकाः पर्यावरणप्रदूषणस्य निवारणे अहोरात्रं चिन्तनपराः दृश्यन्ते।
- (घ) पर्यावरणं सर्वेषां प्राणिनां जीवनस्य आधारभूतं तत्वं विद्यते।
- (ङ) अस्माकम् ऋषयः पर्यावरणज्ञाः वर्तन्ते।
- (च) अश्वत्थादीनां संरोपणेन सुमहत्कलं लभ्यते।

#### ९. प्रकृतिप्रत्यय-विभागं कुरुत -

	प्रकृतिः	प्रत्ययः
(क) श्रूयते	.....	.....
(ख) आश्रित्य	.....	.....
(ग) निषेधः	.....	.....
(घ) कृता	.....	.....
(ङ) प्रदूषणम्	.....	.....
(च) ज्ञात्वा	.....	.....
(छ) आरोपणीयाः	.....	.....
(ज) छेदनम्	.....	.....

#### १०. अधस्तनैः क्रियापदैः वाक्यनिर्माणं कुरुत।

विद्यन्ते, पीडयति, भवेम, प्रीणन्ति, प्रददति, विद्यन्ते, दृश्यन्ते,  
भवन्तु, संरक्षणीया, प्रेरयन्ति।

#### ११. स्थूलपदान्याधृत्य प्रश्ननिर्माणं कुरुत -

- (क) वनस्पतीनां कृते मानवाः अन्ये जीवाः; जन्तवश्च पर्यावरणस्य नियामकाः सन्ति।
- (ख) सम्प्रति वैज्ञानिकाः पर्यावरणप्रदूषणस्य निवारणे अहोरात्रं चिन्तनपराः दृश्यन्ते।
- (ग) पर्यावरणं हि सर्वेषां प्राणिनां जीवनस्य आधारभूतं तत्वं विद्यते।



- (घ) वृक्षाः आरोपणीयाः ।  
 (ङ) सर्वेऽपि जीवाः पर्यावरणे न सह सर्वथा सम्बद्धाः सन्ति ।  
 (च) संस्कृतसुभाषितानि वृक्षारोपणार्थम् अस्मान् प्रेरयन्ति ।

## योग्यता-विस्तारः

त्रीणि छन्दांसि कवयो वि येतिरे पुरुरूपं दर्शतं विश्वचक्षणम्।

आपो वाता ओषधयः तान्येकस्मिन् भुवन अर्पितानि ॥

अथर्ववेदः - १८.१.१७

द्यां मा लेखीरन्तरिक्षं मा हिंसीः पृथिव्या सम्भव ।

यजुर्वेदः - ५.४३

पयोधैरराश्रमबालवृक्षान् संवर्धयन्ती स्वबलानुरूपैः ।

असंशयं प्राक्तनयोपपत्तेः स्तनन्धराप्रीतिमवाप्यसि त्वम् ॥

रघुवंशम् - १४.०७

अमुं पुरः पश्यसि देवदारुं पुत्रीकृतोऽसौ वृषभध्वजेन ।

यो हेमकुम्भस्तननीः श्रितानां स्कन्दस्य मातुः पयसां रसज्ञः ॥

रघुवंशम् - २.२६

अमरत्वं सदा कल्पो हरेश्वायतनं वटः ।

न्यग्रोध! हर! मे पापं कल्पवृक्ष! नमोऽस्तु ते ॥

ब्रह्मपुराणम् - ५८.१४

वाय्वाकाशा-जलादीनां प्रदूषण-निवारणम् ।

संरक्षणञ्च भूम्यादेः पर्यावरण-रक्षणम् ॥

भूमिं दृह, पृथिवीं मा हिंसीः ।

(यजुर्वेदः - १३.१८)

दिवं दृह, दिवं मा हिंसीः ।

(यजुर्वेदः - १५.६४)

अप्स्वन्तरमृतमप्सु भेषजम् ।

(ऋग्वेदः - १.२३.१९)



## एकादशः पाठः

### अलङ्कारः

काव्यशास्त्रे अलङ्काराणां स्थानं अतिमहनीयं वर्तते। अलङ्कृयते अनेन इति अलङ्कारः, अलङ्करोति इति अलङ्कारः वा इति व्युत्पत्त्या अलङ्कारशब्देन शोभादायकं वस्तुतत्त्वं वा उच्यते। लोके यथा अलङ्काराः भावाकृतिं भूषयन्ति तस्य शोभां वर्धयन्ति, तथैव अलङ्काराः काव्यस्य सौन्दर्यम् अभिवर्धयन्ति।

“अलङ्कृतिः अलङ्कारः” इति व्युत्पत्त्या सौन्दर्यबोध एव अलङ्कार इति। सौन्दर्यबोध एव आलङ्कारिकैः काव्यस्य आत्मा इति निरूपितम्।

**काव्यशोभाकरान् धर्मान् अलङ्कारान् प्रचक्षते”**

इति काव्यादर्शग्रन्थे महाकविः दण्डी निरूपितवान्। अर्थात् काव्यशोभाकरः धर्मः अलङ्कारः। अयं च अलङ्कारः द्विविधः-

अलङ्कारः

शब्दालङ्कारः

अर्थालङ्कारः

#### १. शब्दालङ्कारः यथा-

शब्दश्रवणमात्रेण यत्र रमणीयता अनुभूयते तत्र शब्दालङ्कारः। यथा- अनुप्रासः, यमकम्, श्लेषः, वक्रोक्तिः इत्यादयः।

**शब्दालङ्कारः**

**अनुप्रासः**

लक्षणम् - “एकस्यैव व्यञ्जनस्य अनेकावृत्तिः अनुप्रासः।

अनुप्रासः शब्दसाम्यं वैषम्येऽपि स्वरस्य यत्”।



शब्दानां सादृश्यं यत्र सः अनुप्रासः। 'अत्र शब्दसाम्यं' इत्यस्याभिप्रायः अस्ति यत् शब्दसाम्ये स्वरव्यञ्जनयोः उभयोः अनिवार्यता नास्ति। स्वराणाम् असादृश्येऽपि व्यञ्जनानां सादृश्यं भवति।

**उदाहरणम् -** अयिगिरिनिनिन्दिनि नन्दितमेदिनिविश्वविनोदिनि नन्दनुते।

अत्र 'द' कारस्य 'न' कारस्य च अनेकावृत्तिः भवति। अतः अनुप्रासालङ्कारः।

**अथवा -** दूरी करेतु दुरितं गौरीचरण पङ्कजम्॥

अत्र "र" इत्यस्य अनेकावृत्तिः भवति।

## २. यमकालङ्कारः:

**लक्षणम् -** एकस्यैव शब्दस्य अनेकावृत्तिः यमकः।

सत्यर्थं पृथगर्थायाः स्वरव्यञ्जनसंहतेः।

क्रमेण तेनैवावृत्तिर्यमकं विनिगद्यते॥

**उदाहरणम् -** शारदा शारदाम्बोजवदना वदनाम्बुजे।

सर्वदा सर्वदास्माकं सन्निधिः सन्निधिं क्रियात्॥

यत्र सार्थकयोः परन्तु परस्परं भिन्नार्थकयोः द्वयोः वर्णसंघातयोः क्रमेण आवृत्तिर्भवति तत्र यमकालङ्कारः जायते। यमकशब्दस्य अर्थः युगलं युगमं वा भवति।

**उदाहरणम् -** नवपलाश-पलाशवनं पुरः स्फुटपरागपरागतपङ्कजम्।

मूदुलतान्तलतान्तमलोकयत् स सुरभिं सुरभिं सुमनोभरैः॥

## ३. श्लेषालङ्कारः:

**लक्षणम् -** "श्लिष्टैः पदैरनेकार्थाभिधाने श्लेष इष्यते" अथवा "अनेकार्थशब्दविन्यासः श्लेषः"।

"नानार्थसंश्रयः श्लेषः"

यत्र वाक्ये पदे वा अनेकार्थाः भासन्ते तत्र श्लेषालङ्कारः।

**उदाहरणम् -** सर्वदो माधवः पायात्

**अन्वयः -** अत्र सर्वदः माधवः रक्षतु इति एकः अर्थः।

सर्वदा माधवः शिवः रक्षतु इति अपरः अर्थः। अतः श्लेषालङ्कारः।

**उदाहरणम् -** उच्छ्लङ्घूरि कीलालः शुशुभे वाहिनीपतिः।

अत्र 'कीलालः' पदं श्लिष्टपदमस्ति। कीलालपदस्य प्रथमः अर्थः जलं द्वितीयश्च रक्तम् अस्ति। वाहिनीपतिः इत्यत्र प्रथमः अर्थः समुद्रः द्वितीयश्च अर्थः सेनापतिः।



**उदाहरणं यथा-** नितान्तकान्तदन्तकान्तिमन्तकान्तकात्मजम्  
 अचिन्त्यरूपमन्तहीनमन्तरायकृन्तनम्।  
 हृदन्तरे निरन्तरं वसन्तमेव योगिनां  
 तमेकदन्तमेव तं विचिन्तयामि सन्ततम्॥

#### ४. अर्थालङ्घारः

अर्थानुसन्धानेन यत्र रमणीयता प्रतीयते तत्र अर्थालङ्घारः। यथा- उपमा, रूपकः, उत्तेक्षादयः –अर्थालङ्घाराः।

#### ५. उपमालङ्घारः

लक्षणम् “उपमा यत्र सादृश्यलक्ष्मीरूप्लसति द्वयोः”। अथवा “प्रस्फुटं सुन्दरं साम्यमुपमेत्यभिधीयते”।

#### ६. उपमालङ्घारः

उपमानम्, उपमेयम्, साधारणधर्मः, उपमानवाचकशब्दः चेति चत्वारः अंशाः भवन्ति।

१. उपमानम् - येन सह सादृश्यं वर्ण्यते तत् उपमानम्।
२. उपमेयम् - वर्ण्यवस्तु उपमेयम्।
३. साधारणधर्मः - द्वयोः सादृश्यमेव साधारणधर्मः।
४. उपमानवाचकाः - इव, वत्, सम्, तुल्य, यथा इत्यादयः।

**उदाहरणम्-** अन्यो अन्यमभि हर्यत वत्सं जातमिवाद्या।

अथर्ववेदः

**उदाहरणम्-** कमलमिव चारु वदनम्

समन्वयः - अस्मिन् उदाहरणे उपमालङ्गकारस्य अंशाः एवं भवन्ति।

**उपमानम्-** कमलम्। **उपमेयम्-** वदनम्

साधारण धर्मः – चारुत्वम्। उपमानवाचकम् – एव

तथा- “श्रीरामः समुद्र इव गम्भीरः।

“हंसीव कृष्ण ! ते कीर्तिः स्वर्गज्ञामवगाहते”।



## ७. रूपकालङ्कारः

लक्षणम् - “तद्रूपकमभेदो यः उपमानोपमेययोः”।

‘रूपयति इति रूपकम्’ अर्थात् यत्र उपमानस्य आरोपणम् उपमेये भवति तत्र रूपकम्। उपमानोपमेययोः स्वरूपतः भेदेऽपि अतिसाम्यप्रदर्शनाय काल्पनिकः अभेदारोपो भवति। यथा-उदाहरणम् - ज्ञानामृतं पीत्वा तुष्टः।

अस्मिन् उदाहरणे उपमान-उपमेययोः ज्ञान-अमृतयो अभेदः वर्णितः।

उदाहरणम् - सौजन्यमेव सुवर्णम्।

संसार-विषवृक्षस्य द्वे एव रसवत्कले

काव्यामृत-रसास्वादः संगमः सज्जनैः सह।

## ८. उत्प्रेक्षालङ्कारः

लक्षणम् - “भवेत्सम्भावनोत्प्रेक्षा प्रकृतस्य परात्मना”।

“सम्भावना स्यादुत्प्रेक्षा”।

यत्र उपमेयम् उपमानत्वेन सम्भाव्यते तत्र उत्प्रेक्षा। यदा प्रकृतस्य (उपमेयस्य) परात्मना (उपमानेन) सह (एकात्मभावस्य) सम्भावना प्रदर्श्यते तदा उपमेय-उपमानयोः एकीभावस्य सम्भावनोत्थितः अलङ्कारः उत्प्रेक्षा। उत्प्रेक्षा शब्दस्य अर्थः सम्भावना एव। उत्प्रेक्षालङ्कारबोधकैः मन्ये, शङ्के, ध्रुवम्, प्रायः, इव, नूनमित्यादिभिः शब्दैः उत्प्रेक्षा घोत्यते।

व्यज्यते - मन्ये शङ्के ध्रुवं प्रायो नूनमित्येवमादिभिः।

उत्प्रेक्षा व्यज्यते शब्दैरिव शब्दोऽपि तादृशः॥

उदाहरणम् - मुखं भूमिगतं चन्द्रं मन्ये।

विवरणम् - अत्र मुखं भूम्यागतचन्द्रत्वेन उत्प्रेक्षितम्, चन्द्रः उपमानं मुखम् उपमेयम्। आकाशस्थितः चन्द्र एव भूमिं प्रति आगतवान् वा इति संशयः एव सम्भावना।

उदाहरणम् - लिम्पतीव तमोऽङ्गानि वर्षतीवाङ्गनं नभः।

असत्पुरुषसेवेव दृष्टिर्विफलतां गता ॥

## ९. अर्थाऽन्तरन्यासः

लक्षणम् - “सामान्यं वा विशेषो वा तदन्येन समर्थ्यते।

यत्र सोऽर्थान्तरन्यासः साध्यर्येणतरेण वा”॥



“उक्तिर्थान्तरन्यासः स्यात् सामान्यविशेषयोः।

यत्र सामान्येन विशेषस्य समर्थनम् अथवा विशेषेण सामान्यस्य समर्थनं भवति तत्र अर्थान्तरन्यासः।

### विशेषस्य सामान्येन समर्थनम्

उदाहरणम् - “हनूमान् अव्यिमतरत् दुष्करं किं महात्मनाम्” अत्र हनूमतः समुद्रलङ्घनं नाम विशिष्टं कार्यं किं-दुष्करं महात्मनाम् इति सामान्यत्वेन समर्थितं भवति।

### सामान्यस्य विशेषेण समर्थनम्

उदाहरणम् - वृहत्सहायः कार्यान्तं क्षोदीयानपि गच्छति।

सम्भूयाम्भोधिमभ्येति महानद्या नगापगा ॥

अत्र पूर्वार्धगतः सामान्योऽर्थः वृहत्सहायः क्षोदीयानपि कार्यान्तं गच्छति इति द्वितीयार्धगतेन विशेषेण अर्थेन। नगापगाः महानद्या सम्भूय अम्भोधिम् अभ्येति समर्थ्येत अतः अर्थान्तरन्यासोऽलङ्कारः।

### १०. विभावनालङ्कारः

लक्षणम् - “विभावना विना हेतु कार्योत्पत्तिर्युद्द्वयते”।

यत्र कारणं न भवति तथापि कार्यस्य उत्पत्तिः जायते तत्र विभावना अलङ्कारो भवति।  
यथा-

उदाहरणम् - शशाम वृष्ट्यापि विना दावान्तिः - आसीद्विशेषा फलपुष्पवृद्धिः।

ऊनं न सन्त्वेष्वधिको बबाधे, तस्मिन् वनं गोप्तरि गाहमाने ॥

अत्र वृष्टिकारणं विनाऽपि दावान्तिः फलपुष्पवृद्धिः कार्यस्य उत्पत्तिः भवति अतः विभावना अलङ्कारः।

### ११. समासोक्तिः

लक्षणम् - यत्रोक्ताद् गम्यतेऽन्योऽर्थस्तत्समानता विशेषणः।

सा सामासोक्तिरुदिता संक्षेपार्थस्तया बुधैः ॥

यत्र कथितः पदार्थतः तत्सदृशः विशेषणशब्दः अन्यार्थम् अभिव्यनक्ति तत्र समासोक्तिः अलङ्कारो भवति। संक्षिप्तत्वात् समासोक्तिः इति बुधैः प्रोक्तम्।



उदाहरणम् - श्रुतिसुख-भ्रमर-स्वन-गीतयं कुसुमकोमलदन्तरुचो बभुः ।  
उपवनान्तलता पवनाहृतैः किसलयैः सलयैरिव पाणिभिः ॥

अत्र नर्तकीकिसलययोः विशेषणकार्ययोः समत्वात् उपवनान्तलता इति पदेन  
अप्रस्तुतनर्तक्या अर्थः प्रतीयते अतः समासोक्तिः अलङ्कारः ॥

## शब्दार्थः

अलङ्कारः	शोभाकरः
प्रचक्षते	वदन्ति
अनुप्रासः	तुल्यवर्णविन्यासः
यमकः	युग्मभावं प्राप्नोति यः
कीलालः	जलम्, रक्तम्
उपमानम्	येन सह सादृश्यं वर्ण्यते
उपमेयम्	वर्ण्य वस्तु
उत्प्रेक्षा	सम्भावना
अञ्जनम्	कञ्जलम्
अव्यिः	समुद्रः
समासोक्तिः	संक्षिप्तम्

## अभ्यासः

### १. सर्वे प्रश्नाः समाधेयाः -

- (क) अलङ्कारः काव्यशास्त्रस्य किं वर्धकं तत्त्वमुच्यते ?
- (ख) उत्प्रेक्षा इति शब्दस्य अर्थः कः ?
- (ग) “तद्वपकमभेदोऽयम् उपमानोपमेययोः” इति कस्यालङ्कारस्य लक्षणम् ?
- (घ) श्लेष्टैः पैदरनेकार्थाभिधाने किमुच्यते?
- (ङ) “उच्छलद् भूरिकीलालः शुशुभे वाहिनीपतिः” अत्र अलङ्कारः अस्ति?



## २. रिक्तस्थानं पूर्यत

- (क) काव्यशोभाकारान् धर्मान् ..... प्रचक्षते ।  
(ख) मुख्यतः अलङ्कारस्य भेदः ..... विद्यते ।  
(ग) शब्दश्रवणमात्रेण यत्र रमणीयता अनुभूयते तत्र ..... ।  
(घ) एकस्यैव शब्दस्य ..... यमकः ।  
(ङ) नानार्थसंश्रयः ..... ।  
(च) येन सह सादृश्यं वर्ण्यते तत् ..... ।

## ३. प्रदत्तानाम् अलङ्काराणां नामनिर्देशनपूर्वकम् अलङ्कारस्थानं चिनुत-

- (क) कमलमिव चारु वदनम्।  
(ख) संसारविषवृक्षस्य द्वे एव रसवत्फले।  
(ग) काव्यामृतरसास्वादः संगमसज्जनैः सह ॥  
(घ) मुखं भूमिगतं चन्द्रं मन्ये।  
(ङ) हनूमान् अव्यिमतरत् दुष्करं किं महात्मनाम्।  
(च) दूरीकरोतु दुरितं गौरीचरणपङ्कजम्।  
(छ) उपमालङ्कारस्य अर्थवेदस्य उदाहरणं लिखत।

## ४. अधोलिखितानाम् अलङ्काराणाम् उदाहरणानि लिखत -

- (क) अनुप्रासः .....  
(ख) श्लेषः .....  
(ग) रूपकम् .....  
(घ) समासोक्तिः .....  
(ङ) उत्प्रेक्षा .....  
.....

## ५. अधोलिखितालङ्काराणां सोदाहरणं लक्षणानि लिखत।

- (क) यमकालङ्कारः .....  
(ख) अर्थान्तरन्यासः .....  
(ग) उपमालङ्कारः .....  
(घ) विभावनालङ्कारः .....  
.....



(ङ) अर्थालङ्कारः .....  
.....

(च) शब्दालङ्कारः .....  
.....

#### ६. अधोलिखितानाम् अलङ्काराणां परस्परं भेदनिर्धारणं कुरुत।

(क) उपमारूपकयोः भेदः कः ?

(ख) श्लेषयमकयो भेदः कः ?

(ग) उत्प्रेक्षारूपकयो भेदः कः ?

(घ) उपमाविभावनयोः भेदः कः ?

#### ७. वस्तुनिष्ठाः प्रश्नाः -

(क) सौन्दर्यवर्धकं तत्त्वमलङ्कारः उच्यते -

(अ) अर्थस्य

(आ) शब्दार्थयोः

(इ) काव्यशास्त्रस्य

(ई) सुपः

(ख) उत्प्रेक्षा शब्दस्य अर्थो विद्यते -

(अ) आरोपः

(आ) सम्भावना

(इ) तुल्यम्

(ई) प्रदर्शनम्

(ग) क्र सूर्यप्रभवो वंशः क्र चाल्पविषयामतिः।

तितीषुर्दुस्तरं मोहादुडुपेनास्मि सागरम्॥ अत्र अलङ्कारः-

(अ) उपमा

(आ) निदर्शना

(इ) रूपकम्

(ई) श्लेषः

(घ) लिप्मतीव तमोऽङ्गानि वर्षतीवाञ्जनं नभः। इति कस्य अलङ्कारस्योदाहरणम् -

(अ) अर्थान्तरन्यासस्य

(आ) उत्प्रेक्षायाः

(इ) विभावनायाः

(ई) उपमायाः

(ङ) सामान्यं वा विशेषो वा तदन्येन समर्थ्यते। ..... इति कस्यालङ्कारस्य लक्षणम् -

(अ) रूपकस्य

(आ) अनुप्रासस्य

(इ) अर्थालङ्कारस्य

(ई) अर्थान्तरन्यासस्य



## योग्यता-विस्तारः

### समासोक्तलङ्कारः

लक्षणम् - परोक्तिर्भैः कैः श्लिष्टैः समासोक्तिः

उदाहरणम् - लब्ध्वा तव बाहुस्पर्शं यस्याः स कोऽप्युल्लासः।  
जयलक्ष्मीस्तवं विरहे न खलूज्ज्वला दुर्बला ननु सा ॥

### निर्दर्शनालङ्कारः

निर्दर्शना अभवन् वस्तुसम्बन्धं उपमापरिकल्पकः।

स्वस्वहेत्वन्यस्योक्तिः क्रिययैव च सापरा ॥

उदाहरणम् - कं सूर्यप्रभवो वंशः कं चाल्पविषयामतिः।  
तितीर्षुदुर्स्तरं मोहादुडुपेनास्मि सागरम् ॥



## द्वादशः पाठः

### गीतामृतम्

महाभारतस्य भीष्मपर्वणि श्रीमद्भगवद्गीता वर्तते। धर्मक्षेत्रे कुरुक्षेत्रे युद्धभूमौ विषादयस्तः  
अर्जुनाय निष्कामकर्मणः ज्ञानभक्तेश्च शिक्षाम् उपदिदेश भगवान् श्रीकृष्णः। अत्र  
ज्ञानभक्तिकर्मणां समन्वयो विद्यते। निखिललोककल्याणाय भगवान् श्रीकृष्णः अर्जुनमाध्यमेन  
अमृतमयगीर्भिः समस्तलोकान् उपदिदेश। श्रीमद्भगवद्गीतायाः अमृतमयं ज्ञानं गौरवच्च  
आभारतमेव न अपि तु विश्वस्मिन्नपि ज्ञानगौरवयोः चर्चापरिचर्चा दरीदृश्यते।  
गीताज्ञानपिपासवः जनाः सादरं जालपुटादिना साक्षाद्वा विविधमाध्यमेन गीतामृतमास्वादयन्ति।  
इयं गीता इतिहासस्यांश एव न अपि तु सर्वासामपि उपनिषदां सारभूतम् एवं  
वेदान्तदर्शनादिविविधदार्शनिकतत्त्वानां च सरलसुबोधमधुरभाषया च बोधयति। उक्तच्च -

सर्वोपनिषदो गावो दोग्धा गोपालनन्दनः।

पार्थो वत्सः सुधीर्भक्ता दुग्धं गीतामृतं महत्॥

श्रीमद्भगवद्गीतायां न केवलम् आध्यात्मिकज्ञानमेव अपि तु सम्पूर्णजीवदर्शनमेव मुख्यतया  
निगदितं वर्तते। भगवद्गीतायां जीवनोपयोगिनः अहिंसा-सत्य-अस्तेय-ब्रह्मचर्य-अपैशुनता-  
अमानित्व-निष्कपट्टा-शौच-सन्तोष-तितिक्षा-यज्ञ-दान-तप-स्वाध्याय-शम-दम-विनय-दया-  
श्रद्धा- विवेक-अपरिग्रह-समाधान-क्षमा-धैर्य-अद्रोह-अभय-निरहङ्कारता-कर्म-ज्ञान-भक्ति-आहार-  
व्यवहार-स्वकर्तव्यादीनाम् अतिशयोपयोगितत्त्वानां वर्णनं वरीवृत्यते। विविधानां समस्यानां  
समाधानाय जीवनस्य कर्तव्यानां यथार्थता विज्ञानाय समाजस्य देशस्य वा विकासाय  
श्रीमद्भगवद्गीतायाः स्वध्यायम् अध्यापनच्च अवश्यमेव करणीयम्। श्रीमद्भगवद्गीतायाम्  
अष्टादशाध्यायाः तेषु सप्तशतं (७००) श्लोकाः विद्यन्ते। गीता मानवजीवने मार्गोपदेशं प्रसारयति,  
लोकहितं सम्पादयति, लोकजीवने च निःश्रेयसे कल्पते। इदमेव वैशिष्ठमालक्ष्य श्लोकोऽयं  
प्रस्तूयते-

गीता सुगीता कर्तव्या किमन्यैः शास्त्रविस्तरैः।

या स्वयं पद्मनाभस्य मुखपद्मात् विनिःसृताः॥



प्रस्तुतेऽस्मिन् पाठे श्रीमद्भगवद्गीतायां भगवता श्रीकृष्णोन अर्जुनमाध्यमेन लोकहिताय प्रोक्तानां केषाद्वन् श्लोकाः सङ्गृहीताः। अनासक्तभावेनैव कार्यकरणं गीतायाः परमोपदेशः ज्ञानविज्ञानसमन्वयः निष्कामकर्म अनासक्तभावेन क्रियमाणकर्मणो बन्धनमुक्तित्वं कर्तव्यपालनेन श्रेयः सम्पादनं च सकलमपि प्रतिपादनमतीव गर्भीरतया विहितमस्ति।

(अनश्वर आत्मा)

न जायते म्रियते वा कदाचिद् नायं भूत्वा भविता वा न भूयः  
अजो नित्यः शाश्वतोऽयं पुराणो न हन्यते हन्यमाने शरीरे॥ (२/२०)

अन्वयः - अयं कदाचित् न जायते न वा म्रियते (अयं) भूत्वा भूयः भविता न अयम् अजः नित्यः शाश्वतः पुराणः शरीरे हन्यमाने न हन्यते।

(कर्मयोगः)

योगस्थः कुरु कर्माणि सङ्गं त्यक्त्वा धनञ्जय।  
सिद्धसिद्धोः समो भूत्वा समत्वं योग उच्यते॥ (२/४८)

अन्वयः - हे धनञ्जय ! सङ्गं त्यक्त्वा सिद्धसिद्धोः समः भूत्वा योगस्थः कर्माणि कुरु। समत्वं योग उच्यते।

कर्मण्येवाधिकारस्ते मा फलेषु कदाचन।  
मा कर्मफलहेतुर्भूर्मा ते सङ्गोऽस्त्वकर्मणि॥ (२/४६)

अन्वयः - ते अधिकारः कर्मणि एव कदाचन फलेषु मा कर्महेतुः मा भूः ते सङ्गः च अकर्मणि मा अस्तु।

यद्यदाचरति श्रेष्ठस्तत्तदेवेतरो जनः।  
स यत्प्रमाणं कुरुते लोकस्तदनुवर्तते॥ (३/२१)

अन्वयः - यत् यत् श्रेष्ठः आचरति तत् तत् एव इतरः जनः (आचरति)। सः यत् प्रमाणं कुरुते लोकः तत् अनुवर्तते।

देवद्विजगुरुप्राज्ञपूजनं शौचमार्जवम्।  
ब्रह्मचर्यमहिंसा च शारीरं तप उच्यते॥ (१७/१४)

अन्वयः - देवद्विजगुरुप्राज्ञपूजनं शौचम् आर्जवं ब्रह्मचर्यम् अहिंसा च इति शारीरं तपः उच्यते।



(यज्ञविचारः)

अन्नाद्वन्निति भूतानि पर्जन्यादन्नसम्भवः।

यज्ञाद्वति पर्जन्यो यज्ञः कर्मसमुद्ववम्॥ (३/१४)

अन्वयः - भूतानि अन्नात् भवन्ति पर्जन्यात् अन्नसम्भवः पर्जन्यः यज्ञात् भवति यज्ञः कर्मसमुद्ववम्।

कर्म ब्रह्मोद्ववं विद्धि ब्रह्माक्षरसमुद्ववम्।

तस्मात् सर्वगतं ब्रह्म नित्ययज्ञे प्रतिष्ठितम्॥ (३/१५)

अन्वयः - कर्म ब्रह्मोद्ववं विद्धि ब्रह्म अक्षरसमुद्ववं तस्मात् सर्वगतं ब्रह्म यज्ञे नित्यं प्रतिष्ठितम्।

द्रव्ययज्ञास्तपोयज्ञा योगयज्ञास्तथापरे।

स्वाध्यायज्ञानयज्ञाश्च यतः संशितब्रताः॥ (४/२८)

अन्वयः - अपरे संशितब्रताः द्रव्ययज्ञाः तपोयज्ञाः योगयज्ञाः तथा च स्वाध्यायज्ञानयज्ञाः यतः सन्ति।

(ज्ञानप्राप्तये उपायाः)

तद्विद्धि प्रणिपातेन परिप्रश्नेन सेवया

उपदेश्यन्ति ते ज्ञानं ज्ञानेनस्तत्त्वदर्शिनः॥ (४/३४)

अन्वयः - प्रणिपातेन परिप्रश्नेन सेवया तत्त्वदर्शिनः ज्ञानिनः ज्ञानं ते उपदेश्यन्ति तत् त्वं विद्धि।

न हि ज्ञानेन सदृशं पवित्रमिह विद्यते।

तत्स्वयं योगसंसिद्धः कालेनात्मनि विन्दति॥ (४/३८)

अन्वयः - इह ज्ञानेन हि सदृशं पवित्रं न विद्यते। तत् (ज्ञानम्) स्वयं योगसंसिद्धः कालेन आत्मनि विन्दति।

श्रद्धावान् लभते ज्ञानं तत्परः संयतेन्द्रियः।

ज्ञानं लब्ध्वा परां शान्तिमच्चिरेणाधिगच्छति॥ (४/३९)

अन्वयः - श्रद्धावान् तत्परः संयतेन्द्रियः ज्ञानं लभते। ज्ञानं लब्ध्वा अचिरेण परां शान्तिम् आधिगच्छति।

(समदर्शनम्)

विद्याविनयसम्पन्ने ब्राह्मणे गवि हस्तिनि।



शुनि चैव श्वपाके च पण्डिताः समदर्शिनः ॥ (५/१८)

अन्वयः - पण्डिताः विद्याविनयसम्पन्ने ब्राह्मणे गवि हस्तिनि शुनि श्वपाके च एव समदर्शिनः भवन्ति।

(आत्मयोगः)

उद्धरेदात्मनात्मानं नात्मानमवसादयेत्।

आत्मैव ह्यात्मनो बन्धुरात्मैव रिपुरात्मनः ॥ (६/०५)

अन्वयः - आत्मना आत्मानम् उद्धरेत् आत्मानं न अवसादयेत्। आत्मा एव हि आत्मनः बन्धुः आत्मा एव आत्मनः रिपुः।

(योगसाधनम्)

प्रशान्तात्मा विगतभीर्ब्रह्मचारिवते स्थितः।

मनः संयम्य मच्चित्तो युक्त आसीत् मत्परः ॥ (६/१४)

अन्वयः - प्रशान्तात्मा विगतभीः ब्रह्मचारिवते स्थितः मनः संयम्य मच्चित्तः मत्परः युक्तः आसीत्।

(योग्याहारविहारादीनां महत्त्वम्)

युक्ताहारविहारस्य युक्तचेष्टस्य कर्मसु।

युक्तस्वप्रावबोधस्य योगो भवति दुःखहा ॥ (६/१७)

अन्वयः - युक्ताहारविहारस्य कर्मसु युक्तचेष्टस्य युक्तस्वप्रावबोधस्य योगः दुःखहा भवति।

(ओङ्काररूपपरमपुरुषस्य ध्यानम्)

ओमित्येकाक्षरं ब्रह्म व्याहरन्मामनुस्मरन्।

यः प्रयाति त्यजन्देहं स याति परमां गतिम् ॥ (८/१३)

अन्वयः - ओम् इति एकाक्षरं ब्रह्म व्याहरन् माम् अनुस्मरन् यः देहं त्यजन् प्रयाति सः परां गतिं याति।

पिताऽहमस्य माता धाता पितामहः।

वेद्यं पवित्रमोङ्कारं ऋक्सामयजुरेव च ॥ (९/१७)

अन्वयः - अहम् अस्य जगतः माता पिता धाता पितामहः वेद्यं (वस्तु) पवित्रम् (वस्तु) ओङ्कारः ऋक् साम् यजुः एव च अस्मि।



ओं तत्सदिति निर्देशो ब्रह्मणस्त्रिविधः स्मृतः।  
ब्राह्मणास्तेन वेदाश्च यज्ञाश्च विहिता पुरा ॥ (१७/२३)

अन्वयः - ओं तत् सत् इति ब्रह्मणः त्रिविधः निर्देशः स्मृतः तेन ब्रह्मणः वेदाः यज्ञाः च पुरा विहिता ।

(विश्वरूपदर्शनम्, आत्मनिवेदनं च)

किरीटिनं गदिनं चक्रहस्तमिच्छामि त्वां द्रष्टुमहं तथैव।  
तैनैव रूपेण चतुर्भुजेन सहस्रबाहो भव विश्वमूर्ते ॥ (११/४६)

अन्वयः - हे सहस्रबाहो ! विश्वमूर्ते ! अहं त्वां किरीटिनं गदिनं च तथा चक्रहस्तं द्रष्टुम् इच्छामि (तस्मात्) तेन एव चतुर्भुजेन रूपेण (युक्तः) भव।

ईश्वरः सर्वभूतानां हृदेशोऽर्जुन तिष्ठति।  
भ्रामयन्सर्वभूतानि यन्त्रारूढानि मायया ॥ (१८/६१)

अन्वयः - हे अर्जुन ! यन्त्रारूढानि मायया भ्रामयन् ईश्वरः सर्वभूतानां हृदेशो तिष्ठति।

(गुणत्रयविभागः)  
तत्र सत्त्वं निर्मलत्वात् प्रकाशकमनामयम्।  
सुखसङ्गेन बधाति ज्ञानसङ्गेन चानघ ॥ (१४/०६)

अन्वयः - हे अनघ ! तत्र अनामयं प्रकाशकं सत्त्वं निर्मलत्वात् (आत्मानं) सुखसङ्गेन ज्ञानसङ्गेन च बधाति।

रजो रागात्मकं विद्धि तुष्णासङ्गसमुद्घवम्।  
तन्निबध्नाति कौन्तेय कर्मसङ्गेन देहिनम् ॥ (१४/०७)

अन्वयः - हे कौन्तेय ! रागात्मकं रजः तुष्णासङ्गसमुद्घवं विद्धि। तत् देहिनं कर्मसङ्गेन निबध्नाति।  
तमस्त्वज्ञानजं विद्धि मोहनं सर्वदेहिनाम्।

प्रमादालस्यनिद्राभिस्तन्निबध्नाति भारत ॥ (१४/०८)

अन्वयः - हे भारत ! तमः तु सर्वदेहिनां मोहनम् अज्ञानजं विद्धि तत् (देहिनं) प्रमाद-आलस्य-निद्राभिः निबध्नाति।

सत्त्वं सुखे सङ्गयति रजः कर्मणि भारत।  
ज्ञानमावृत्य तु तमः प्रमादे सङ्गयत्युत ॥ (१४/०९)



अन्वयः - हे भारत ! सत्त्वं (देहिनं) सुखे सञ्चयति रजः कर्मणि उत तमः तु ज्ञानम् आवृत्य प्रमादे सञ्चयति।

सत्त्वात्सञ्चायते ज्ञानं रजसो लोभ एव च।

प्रमादमोहौ तमसो भवतोऽज्ञानमेव च॥ (१४/१७)

अन्वयः - सत्त्वात् ज्ञानं सञ्चायते रजसः लोभः एव च (सञ्चायते) तमसः प्रमाद-मोहौ भवतः अज्ञानं च एव भवति।

यजन्ते सात्त्विका देवान्यक्षरक्षांसि राजसाः।

प्रेतान्भूतगणांश्चान्ये यजन्ते तामसा जनाः॥ (१७/०४)

अन्वयः - सात्त्विकाः देवान् यजन्ते, राजसाः यक्षरक्षांसि यजन्ते, अन्ये तामसाः जनाः प्रेतान् भूतगणान् च यजन्ते।

(नरकस्य द्वारत्रयम्)

त्रिविधं नरकस्येदं द्वारं नाशनमात्मनः।

कामः क्रोधस्तथा लोभस्तस्मादेतत्त्वयं त्यजेत्॥ (१६/२१)

अन्वयः - कामः क्रोधः तथा लोभः इदं त्रिविधम् आत्मनः नाशनं नरकस्य द्वारम् (अस्ति), तस्मात् एतत् त्रयं त्यजेत्।

(शास्त्रप्रमाणम्)

तस्माच्छास्त्रं प्रमाणं ते कार्याकार्यव्यवस्थितौ।

ज्ञात्वा शास्त्रविधानोक्तं कर्म कर्तुमिहार्हसि॥ (१६/२४)

अन्वयः - तस्मात् कार्याकार्यव्यवस्थितौ ते शास्त्रं प्रमाणं (अस्ति) शास्त्रविधानोक्तं कर्म ज्ञात्वा (तत्त्वम्) इह कर्तुम् अर्हसि।

(त्रिविधाहारः)

आयुः सत्त्वबलारोग्यसुखप्रीतिविवर्धनाः।

रस्याः स्निग्धाः स्थिरा हृद्या आहाराः सात्त्विकप्रियाः॥ (१७/०८)

अन्वयः - आयुः सत्त्वबलारोग्यसुखप्रीतिविवर्धनाः रस्याः स्निग्धाः स्थिराः हृद्याः आहाराः सात्त्विकप्रियाः (सन्ति)।

कद्मूलवणात्युष्णतीक्ष्णरूक्षविदाहिनः।



आहारा राजसस्येष्टा दुःखशोकमयप्रदाः ॥ (१७/०९)

अन्वयः - कद्मुलवणात्पुष्णतीक्षणरूक्षविदाहिनः दुःखशोकमयप्रदाः आहाराः राजसस्य इष्टाः  
(भवन्ति)

यातयामं गतरसं पूति पर्युषितं च यत्।

उच्छिष्ठमपि चामेध्यं भोजनं तामसप्रियम्॥ (१७/१०)

अन्वयः - यत् यातयामं, गतरसं, पूति पर्युषितं च, उच्छिष्ठम् अपि च अमेध्यं भोजनं, तत्  
तामसप्रियम् (अस्ति)।

(मनीषीणां पवित्रत्वम्)

यज्ञदानतपः कर्म न त्यज्यं कार्यमेव तत्।

यज्ञो दानं तपश्चैव पावनानि मनीषिणाम्॥ (१८/०५)

अन्वयः - यज्ञः, दानं, तपः, कर्म न त्यज्यं तत् कार्यम् एव। यज्ञः दानं तपः च एतानि मनीषिणां  
पावनानि (एव सन्ति)।

(कार्यसिद्धर्थं पञ्चहेतवः )

अधिष्ठानं तथा कर्ता करणञ्च पृथग्विधम्।

विविधाश्च पृथक्केष्टा दैवं चैवात्र पञ्चमम्॥ (१८/१४)

अन्वयः - अधिष्ठानं, तथा कर्ता, पृथग्विधं करणं च, विविधाः पृथक् चेष्टाः, अत्र दैवं पञ्चमं  
(भवति)।

(ईश्वरशरणागतिः शाश्वतसुखोपायः)

शरीरवाञ्चनोभिर्यत् कर्म प्रारभते नरः।

न्याय्यं वा विपरीतं वा पञ्चते तस्य हेतवः॥ (१८/१५)

अन्वयः - नरः शरीरवाञ्चनोभिः न्याय्यं वा विपरीतं वा यत्कर्म, प्रारभते तस्य (एते) पञ्च हेतवः  
(सन्ति)।

तमेव शरणं गच्छ सर्वभावेन भारत।

तत्प्रसादात्परां शान्तिं स्थानं प्राप्स्यसि शाश्वतम्॥ (१८/६२)

अन्वयः - हे भारत ! (तम्) एव सर्वभावेन शरणं गच्छ। तत्प्रसादात् परां शाश्वतं शान्तिं स्थानं  
(च) प्राप्स्यसि।



## शब्दार्थः

दोग्धा	दोहनकर्ता
शाश्वतः	नित्यम्
अजः	अजन्मा
आर्जवम्	सारल्यम्
पर्जन्यः	वृष्टि, प्रावृट्
संशितब्रताः	सम्यक् सम्पादितं ब्रतम् अनेन
उपदेक्ष्यन्ति	उपदेशं दास्यन्ति
विन्दति	लभते
संयतेन्द्रियः	इन्द्रियस्य नियमनं कृतं येन
अचिरेण	त्वरया
समदर्शिनः	समद्रष्टारः
रिपुः	अरि:
दुःखहा	क्लेशनाशकः
वेद्यम्	ज्ञेयम्
अनघ !	हे पापरहित !
देहिनम्	जीवम्
अर्हसि	शक्रोषि
विवर्धनाः	वर्धितारः
स्तिंघाः	चिक्कणम्, मसृणम्, स्नेहयुक्ताः
हृद्याः	हृतियाः, रुचियुक्ताः
रस्याः	सरसाः
रूक्षः	शुष्कः
पर्युषितम्	दूषितम्



## अभ्यासः

### १. अधोलिखितप्रश्नान् उत्तरत -

- (क) महाभारतस्य कस्मात् पर्वणः श्रीमद्भगवद्गीता सङ्गृहीता ?
- (ख) श्रीमद्भगवद्गीतायां कति श्लोकाः विद्यन्ते ?
- (ग) गीतामृतस्य उपदेष्टा कः ?
- (घ) श्रीमद्भगवद्गीतायाम् आत्मस्वरूपवर्णनं कतमेऽध्याये विद्यते ?
- (ङ) भगवान् श्रीकृष्णः कमुदिश्य गीतोपदेशमदत्त ?

### २. संस्कृतभाषया समाधत्त -

- (क) 'तद्विद्धि प्रणिपातेन परिप्रश्नेन सेवया' इति श्लोकस्य विषयः कः ?
- (ख) आत्मैव ह्यात्मनो बन्धुरात्मैव रिपुरात्मनः इत्यस्यार्थं लिखत ?
- (ग) लोकः कमनुवर्तते ?
- (घ) कथं पण्डिताः समदर्शिनो भवन्ति ?
- (ङ) अन्नसम्भवः कथं भवति ?
- (च) गुणत्रयविभागः कस्मिन् अध्याये विद्यते ?

### ३. रिक्तस्थानानि पूरयत -

- (क) योगस्थः कुरु ..... उच्यते ॥
- (ख) श्रद्धावान् लभते ..... समदर्शिनः ॥
- (ग) तत्र सत्त्वं निर्मलत्वात् ..... चानघ ॥
- (घ) तस्माच्छास्त्रं ..... कर्तुमिहार्हसि ॥
- (ङ) तमेव शरणं गच्छ ..... शाश्वतम् ॥

### ४. अधोलिखितपदानां सन्धिविच्छेदपूर्वकं सन्धिसूत्राणि लिखत।

सन्धिविच्छेदः

सन्धिसूत्राणि

- (क) शाश्वतोऽयम् ..... + ..... ....
- (ख) सिद्ध्यसिद्धोः ..... + ..... ....



(क) ज्ञानयज्ञाश्र	..... + .....	.....
(घ) चैव	..... + .....	.....
(ङ) शरणं गच्छ	..... + .....	.....
(च) रक्षांसि	..... + .....	.....

#### ५. अधोलिखितपदानां लकार-पुरुष-वचनानि निर्दिशत -

लकारः	पुरुषः	वचनानि
अनुवर्तते	.....	.....
उच्यते	.....	.....
विद्धि	.....	.....
उपदेक्ष्यन्ति	.....	.....
विद्यते	.....	.....
अवसादयेत्	.....	.....
आसीत्	.....	.....
तिष्ठति	.....	.....
अर्हसि	.....	.....
ब्रह्माति	.....	.....
दीर्घश्यते	.....	.....
गच्छ	.....	.....

#### ६. समुचितं युद्धम् -

(क) अन्नाद्वन्ति	अन्नसम्भवः
(ख) पर्जन्यात्	भूतानि
(ग) न हि ज्ञानेन सदृशमिह	हृदेशोऽर्जुन तिष्ठति
(घ) प्रशान्तात्मा	विद्यते
(ङ) ईश्वरः सर्वभूतानां	विगतभिर्ब्रह्मचारिन्ते स्थितः
(च) स्थानं प्राप्स्यसि	न त्याज्यम्



(छ) यज्ञदानतपः कर्म शाश्वतम्

#### ७. प्रदत्तानां पदानां विग्रहपूर्वकं समासं निर्दिशत -

विग्रहः समासः

- |                        |       |       |
|------------------------|-------|-------|
| (क) सरलसुवोधमधुरभाषया  | ..... | ..... |
| (ख) ज्ञानयज्ञः         | ..... | ..... |
| (ग) विद्याविनयसम्पन्नः | ..... | ..... |
| (घ) युक्ताहारविहारस्य  | ..... | ..... |
| (ङ) चक्रहस्तम्         | ..... | ..... |
| (च) तामसप्रियम्        | ..... | ..... |

#### ८. स्थूलपदान्याधृत्य प्रश्ननिर्माणं कुरुत -

- |   |  |
|---|--|
| (क) प्रेतभूतगणांशान्ये यजन्ते तामसा जनाः।         |  |
| (ख) समत्वं योग उच्यते।                            |  |
| (ग) ज्ञानं लब्ध्वा परां शान्तिमाच्चिरेणाधिगच्छति। |  |
| (घ) प्रमादमोहौ तमसो भवतु ज्ञानमेव च।              |  |
| (ङ) तमस्तु अज्ञानजं विद्धि।                       |  |

#### ९. पर्यायपदानि लिखत -

- |           |       |          |       |
|-----------|-------|----------|-------|
| श्रेष्ठः  | ..... | ज्ञानम्  | ..... |
| पण्डिताः  | ..... | रिपुः    | ..... |
| अनघः      | ..... | देहिनाम् | ..... |
| लोभः      | ..... | यज्ञः    | ..... |
| स्तिग्धाः | ..... | गावः     | ..... |

#### १०. अधोनिर्दिशानां पदानां प्रकृति-प्रत्ययौ विभजत -

प्रकृति प्रत्ययौ

- |                 |       |       |
|-----------------|-------|-------|
| (क) भूत्वा      | ..... | ..... |
| (ख) श्रद्धावान् | ..... | ..... |



(ग) समदर्शिनः	.....	.....
(घ) संयम्य	.....	.....
(ङ) द्रष्टुम्	.....	.....
(च) त्याज्यम्	.....	.....

## ११. रेखाङ्कितानां पदानां कारकविभक्ती चित्वा कारकसूत्राणि निर्दिशत।

- (क) ब्रह्मचर्यमहिंसा शारीरं तप उच्यते।
- (ख) अन्नादृ भवन्ति भूतानि।
- (ग) न हि ज्ञानेन सदृशं पवित्रमिह विद्यते।
- (घ) शुनि चैव श्वपाके च पण्डिताः समदर्शिनः।
- (ङ) स याति परमां गतिम्।

## योग्यताविस्तारः

अहं वैश्वानरो भूत्वा प्राणिनां देहमाश्रितः।

प्राणापानसमायुक्तः पञ्चाम्यन्नं चतुर्विधम्॥

सर्वस्य चाहं हृदि सन्निविष्टो मत्समृतिज्ञानमपोहनन्न।

वेदैश्च सर्वैरहमेव वेद्यो वेदान्तकृद्वेद विदेव चाहम्॥

योगयुक्तो विशुद्धात्मा विजितात्मा जितेन्द्रियः।

सर्वभूतात्मभूतात्मा कुर्वन्नपि न लिप्यते॥

जितात्मनः प्रशान्तस्य परमात्मा समाहितः।

शीतोष्णासुखदुःखेषु तथा मानापमानयोः॥

चतुर्विधा भजन्ते मां जनाः सुकृतिनोऽर्जुनः।

आर्तो जिज्ञासुरर्थार्थी ज्ञानी च भरतर्षभ॥

यदक्षरं वेद विदो वदन्ति विशन्ति यद्यत्तयोवितरागाः।

यदिच्छन्तो ब्रह्मचर्यं चरन्ति तत्ते पदं सङ्ख्रेण प्रवक्ष्ये॥

सर्वधर्मान् परित्यज्य मामेकं शरणं ब्रज।



अहं त्वा सर्वपापेभ्यो मोक्षयिष्यामि मा शुचः ॥  
 गीताध्ययनशीलस्य प्राणायामपरस्य च।  
 नैव सन्ति हि पापानि पूर्वजन्मकृतानि च ॥  
 अहं कर्तुरहं यज्ञः स्वधाहमहमौषधम्।  
 मन्त्रोऽहमहमेवाज्यमहमग्निरहं हुतम् ॥



## त्रयोदशः पाठः

### राष्ट्रैक्यबोधकानि तीर्थानि, स्तोत्राणि च

भारतं पुण्यभूमिः अस्ति। एषा ऋषीणां, मुनीनां, सदाचारनिरतानां, पुण्यकर्मणां तपस्विनां च निवास-भूमिरस्ति। एषा वेदानाम्, उपनिषदां, पुराणानां, भगवद्गीतायाः अन्येषां च ऋषिष्ठानां वाङ्मयविशेषाणाम् उपदेशभूरस्ति। अस्मिन् भारते जन्मप्राप्तिः पूर्वजन्मनः सुकृतस्य पुण्यस्य वा परिपाक एव अस्ति।

अयोध्या, मथुरा, प्रयागः, पुरी, माया, गया, काशी, काश्मी, सोमनाथः, अवन्तिका, द्वारावती चेति पुण्याः पुर्यः तीर्थक्षेत्राणि इति प्रतिजनं भावना वरीवर्ति। भारतभूमेः चतसृषु दिक्षु चत्वारि धामानि संस्थापितानि सन्ति, येभ्यः सकाशात् धर्मस्य, प्रज्ञानं ब्रह्म, अहं ब्रह्मास्मि, तत्त्वमसि, अयमात्मा ब्रह्म इति उपनिषत्तत्त्वं, ब्रह्मसत्यं जगन्मिथ्येति सघोषम् अद्वैतदर्शनस्य प्रचारं प्रसारं च श्रीशङ्करभगवत्पादाः अकुर्वन्। रामानुजाचार्याः श्रीवैष्णवदर्शनस्य, श्रीमन्मध्वाचार्याः द्वैतदर्शनस्य च प्रसारं प्रचारं नानाप्रदेशेषु अकार्षुः। आसेतु-हिमाचलम्, आद्वारिकामणिपुरं प्रतिग्रामं, प्रतिमण्डलं, प्रतिराज्यं च राष्ट्रैक्यबोधकानि तीर्थानि विलसन्ति। तथा हि - भारतवर्षस्य पूर्वस्यां दिशि त्रिपुराराज्यं महाभारतीयकाले ययातिवंश्येन त्रिपुरराजेन शासितम् इति ख्यातं सत् विराजते।

त्रिपुरसुन्दरीदेव्याः शक्तिपीठत्वेन आवासभूमिः राज्यमिदं त्रिपुरसुन्दरीदेवीमहिम्ना मणिडतं त्रिपुरा-नाम्ना अभिधीयते। सुदूरे असमप्रदेशे कामारब्यादेवी जनान् कृपादृष्ट्या रक्षति। मणिपुरराज्यं प्रकृतिरमणीयं सत् महाभारतकालिकेन योद्धा ब्रह्मवाहनेन सम्बद्धम्। स ब्रह्मवाहनः मणिपुर-राजकुमार्याः चित्राङ्गदायाः अर्जुनस्य च पुत्रः, महान् योद्धा च। वनपर्वतोपवनैः हरितिम्ना च विभूषितयोः अरुणाचल-सिंकिम-राज्ययोः बुद्धभगवतः धर्मपरम्परा वरीवर्ति। उत्कलप्रदेशो पुरीनगरे श्रीजगन्नाथः, सुभद्रा, बलभद्रश्च श्रीमन्दिरे विलसन्ति। तन्निकटे कोणार्के सूर्यमन्दिरे भगवान् सूर्यनारायणो देदीप्यते। झारखण्डप्रदेशो रोगहरो श्रीवैद्यनाथः, पश्चिमवज्जप्रदेशे दक्षिणेश्वरे कालिघट्टे कालिकादेवी इति तेषु तेषु प्रदेशेषु भगवद्गक्षिपारम्प्येण जनानाम् आनन्दस्य पराकाष्ठा विलसति। तेषु तेषु स्थानेषु विविधानां देवानां दर्शनं स्तुतिं च भक्ताः कुर्वन्ति, राष्ट्रैक्यभावनाभरिताः देवसान्निध्यं भावयन्ति।



दक्षिणस्यां दिशि आन्प्रप्रदेशे भगवान् श्रीवेङ्कटेश्वरः पद्मावती च, श्रीशैले मल्लिकार्जुनः, तामिलनाडुप्रदेशे शतशो मन्दिराणि श्रीरङ्गनाथः कावेरी च श्रीरङ्गे, रामेश्वरे रामेश्वरः, मधुरानगरे मीनाक्षी, काश्मीपुरे कृपाकटाक्षपरिपूर्णा कामाक्षी भगवान् शिवश्च, श्रीवरदराजभगवान् विष्णुः, माता लक्ष्मीः, कैलाशनाथमन्दिरे श्रीशङ्करः, ब्रह्मा, सरस्वती अन्याः वैदिकदेवताः च, कर्णाटके उडुपीश्रीकृष्णः, गोकर्णे श्रीमहाबलेश्वरः, शृङ्गिरौ श्रीविद्याशंकरः, कोल्हूरे च चामुण्डा, महीशूरे महिषासुरमर्दिनी, हम्प्यां विरूपाक्षः विराजते। केरलप्रदेशे गुरुनावूरे श्रीकृष्णः, रुक्मिणी च, पद्मनाभस्वामिमन्दिरे श्रीपद्मनाभः च विराजते। तेषां देवानां समाराधनाम् अर्चनां वन्दनां च भक्ताः कुर्वते।

पश्चिमस्यां दिशि मुम्बादेवी, द्वारिकायां श्रीद्वारिकाधीशः, सौराष्ट्रे श्रीसोमनाथः, राजस्थाने श्रीनाथः, पुष्करे ब्रह्मा, महाराष्ट्रे श्रीलक्ष्मीः, श्रीविठ्ठलः, पण्डरिनाथः, सिद्धिविनायकश्च जनानां मनांसि पावयन्ति, मुदं तन्वन्ति च।

ऋषीन् भृगु - कण्व - अत्रि - अर्थव - अङ्गिरो - वसिष्ठ - देवल - गौतम - शौनक - आत्रेय - अगस्त्य - कश्यप - विश्वामित्र - गृत्समद - वामदेव - जमदग्नि - मेधातिथि - भरद्वाज - दीर्घतमा औदिच्य - वामदेव - दैवोदासि - पराशार - शाक्य - प्रभृतीन् मन्त्रदृष्टून् स्मरामः।

उत्तरस्यां दिशि अयोध्यायां श्रीरामः, वाराणस्यां श्रीविश्वनाथः देवी अन्नपूर्णा च, मथुरायां श्रीकृष्णः, बलरामश्च, काश्मीरप्रदेशे मातावैष्णोदेवी, हिमाचलप्रदेशे ज्वालादेवी, उज्जयिन्यां महाकालः, उत्तराखण्डे देवतात्मा हिमालयः, तदुपत्यकायाः गङ्गा प्रभवति प्रवहति, ततः समीपे प्रवहति यमुना, हिमालये एव बद्रीनाथः, केदारनाथः, ऋषिकेशः, हरिद्वारे हरिः, कनकखले शिवः इति परमात्मनः सान्निध्यं जनानां मनांसि पावयति, तारयति च।

सौराष्ट्रे सोमनाथः, श्रीशैले मल्लिकार्जुनः, उज्जयिन्यां महाकालः, ओङ्कारे ममलेश्वरः, परल्यां वैद्यनाथः, डाकिन्यां भीमशङ्करः, सेतुबन्धे रामेश्वरः, दारुकावने नागेशः, काश्यां श्रीविश्वेशः, गौतमीतटे त्र्यम्बकेश्वरः, हिमालये केदारनाथः, महाराष्ट्रे घृष्णेश्वरः इति समग्रे भारते द्वादशा ज्योतिर्लिङ्गानि श्रद्धास्थानानि लसन्ति।

आभारतम् एकपञ्चाशत् शक्तिपीठानि विद्यन्ते, तानि च साधनायाः तपसश्च केन्द्राणि सन्ति, प्रवहन्ति च सुमधुरपुण्यजलाः नानानयः दिक्षु विदिक्षु च। वयं भारतीयाः ताः नदीः तीर्थानीति नित्यं प्रातः स्मरामः, स्तुमश्च। देवतासान्निध्यं तासु नदीषु वयं पश्यामः। तथा हि-



गङ्गा सिन्धु सरस्वती च यमुना गोदावरी नर्मदा  
 कावेरी सरयू महेन्द्रतनया चर्मणवती वेदिका।  
 क्षिप्रा वेत्रवती महासुरनदी ख्याता गया गण्डकी  
 पूर्णा पूर्णजलैः समुद्र-सरितः कुर्वन्तु नो मङ्गलम्॥ इति  
 इत्थमेव च व्यासवसिष्ठादीन् महर्षीन् तपोनिष्ठान् प्रातः स्मरामः, स्तुवीमश्च। तथा हि-  
 वाल्मीकिः सनकः सनन्दनतरुव्यासो वशिष्ठो भृगु -  
 र्जाबालिर्जमदग्निकच्छजनका गर्णोऽङ्गिरा गौतमः।  
 मान्याता भरतो नृपश्च सगरो धन्यो दिलीपो नलः  
 पुण्यो धर्मसुतो ययातिनहुषौ कुर्वन्तु नो मङ्गलम्॥  
 एतेषां संस्मरणेन वयं धन्यान् आत्मनो मन्यामहे।

भारतस्य विविधेषु पुण्यस्थानेषु, वृक्षेषु, नदीषु, पर्वतेषु, समुद्रेषु तीर्थबुद्धिं वयं भजामः। तेषु  
 देवानां दर्शनं वयं कुर्मः, देवसान्निध्यम् अनुभवामः। महेन्द्र - मलय - विन्ध्य - शुक्ति - ऋक्ष -  
 सह्य - हिमालय - रैवतक - पारियात्र - ऋष्यमूक - प्रभृतीन् पर्वतान् देवतासान्निध्यभाजो वयं  
 कीर्तयामः। सीता - तारा - गार्गी - मैत्रेयी - द्रौपदी - सावित्री - अहल्या - चेन्नम्मा - रुद्राम्बा -  
 शारदा - मन्दोदरी - अहल्याबाई - दुर्गावती - लक्ष्मीबाई - अरुन्धती - अनसूया - निवेदिता -  
 प्रभृतयः मातृमूर्तयः, देवतारूपाः भारतीयान् अस्मान् सदा वात्सल्येन करुणया च नित्यम्  
 अनुगृह्णन्ति, संवर्धयन्ति च।

श्रीकृष्ण - भीष्म - ध्रुव - व्यास - वसिष्ठ - शुक - बलि - पृथु - शिवि - मनु - बुद्ध - कम्बु -  
 श्रीराम - प्रह्लाद - नारद - जनक - भरत - अगस्त्य - कौण्डिन्य - पाणिनि - जिनेन्द्र - दधीचि -  
 भार्गव - वाल्मीकि - बल्लभ - निष्वार्क - विक्रम - कपिल - कणाद - चरक - सुश्रुत - भास्कर -  
 वराहमिहिर - आर्यभट्ट - विश्वकर्म - हनूमन्मार्कण्डेय - हरिश्वन्द्र - दशरथ - त्यागराज - धन्वन्तरि  
 - रन्तिदेव - गोरक्षनाथ - पतञ्जलि - आण्डाल - आलवार - श्रीयज्ञवल्क्य - श्रीरविदास - श्रीचैतन्य  
 - श्रीज्ञानदेव - श्रीतुलसीदास - श्रीसायण - श्रीमहीधर - श्रीउव्वट - श्रीमाधव - श्रीदयानन्द -  
 श्रीशिवाजि - श्रीकृष्णदेवराय - श्रीललितादित्य - श्रीअभिनवगुप्त - श्रीमहाराणाप्रताप - प्रभृतीन्  
 पुण्यश्रवणकीर्तनान् स्मारं स्मारं धन्यान् आत्मनो मन्यामहे। आभारतम् ईदृशं देवसान्निध्यवैविष्यं  
 विचिन्त्य तत्रस्थायाः संस्कृतेः दिव्यायाः परम्परायाश्च अनुभवं वयं प्राप्नुमः।



श्रीरामायणम्, श्रीमहाभारतं च राष्ट्रस्यास्य गौरवशिखरम् आर्षकाव्यद्वयम्। तत्रानेकानि स्तोत्राणि यथा च श्रीरामायणे आदित्य-हृदयस्तोत्रम्, गङ्गास्तुतिः, श्रीमहाभारते श्रीमद्भगवदीता, विष्णुसहस्रनामस्तोत्रम्, श्रीमद्भगवते वेदस्तुतिः, गोपीगीतम्, नारायणकवचम्, पद्मपुराणे श्रीमृत्युञ्जयस्तोत्रम् इत्यादि। पूर्वं वर्णितानां पुण्यक्षेत्राणां, देवतानां च सभक्ति गुणकीर्तनाय अनेके आचार्याः समाजस्य पथदर्शकाः स्तोत्राणि संरचितवन्तः। तानि च यथा - भगवत्पादैः श्रीशङ्कराचार्यैः प्रणीतानि स्तोत्राणि- अन्नपूर्णास्तोत्रम्, वेदसारशिवस्तोत्रम्, दक्षिणामूर्तिस्तोत्रम्, शिवपञ्चाक्षरस्तोत्रम्, शिवानन्दलहरी, सौन्दर्यलहरी, कनकधारास्तवः, अच्युताष्टकम्, मोहमुद्धरस्तोत्रम्, देव्यपराधक्षमार्पणस्तोत्रम्, लिङ्गाष्टकम्, शिवमानसपूजास्तोत्रम्, जगन्नाथाष्टकम्, दशावतारस्तोत्रम्, श्रीहयग्रीवस्तोत्रम्, श्रीवेङ्कटेशस्तोत्रम्, श्रीनृसिंहस्तोत्रम्, श्रीगङ्गाष्टकम्, शिवताण्डवस्तोत्रम्, महिशासुरमर्दिनीस्तोत्रम् इत्यादीनि जनमनांसि हरन्ति।

इत्थमेव पण्डितराजो जगन्नाथः गङ्गालहरी, करुणालहरी-अमृतलहरी-लक्ष्मीलहरी-सुधालहरी इति लहरीः पञ्च प्रणिनाय, ताश्च जनमनांसि हरन्ति।

**नमस्ते शारदा देवि काश्मीरपुरवासिनि।**

**त्वामहं प्रार्थये नित्यं विद्यादानं च देहि मे॥ १॥**

**यया विना जगत्सर्वं मूकमुन्मत्तवत्सदा।**

**या देवी वागधिष्ठात्री तस्यै वाण्यै नमो नमः॥ ७॥**

परम्परया प्रतिदिनं प्रातःस्मरणीया शारदास्तुतिः प्रसिद्धिं भजते। इत्थमेव ननापुराणेषु क्षेत्राधिपतेः क्षेत्रमाहात्म्यस्य अपि दृश्यते। तेषां चिरात् पुराणेषु श्रुतानां स्तोत्राणां पाठेन जनाः आनन्दं प्राप्नुवन्ति, तेषु तेषु क्षेत्रेषु देवतासान्निध्यम् अनुभवन्ति च। एतेन च अस्माकं राष्ट्रस्य ऐक्यभावः चिरस्थायी बोभवीति राष्ट्रगौरवं च अभिवर्धते।

### शब्दार्थः

ऋषिदृष्टानाम्	ऋषिभिः दृष्टानाम्
प्रतिमण्डलम्	प्रतिजनपदम्
मण्डितम्	विभूषितम्
तन्त्रिकटे	तस्य समीपे



रोगहरः	रोगान् हरति यः
मन्त्रदृष्टृन्	मन्त्राणां दर्शकान्
पराकाष्ठा	चरमावस्था
आभारतम्	समयभारते
विदिक्षु	उपदिक्षु
रव्याता	प्रसिद्धा
स्मारं स्मारम्	स्मृत्वा स्मृत्वा
देवसान्निध्यम्	देवानां सान्निध्यम्
प्रणिनाय	व्यरचयत्
देदीप्यते	अतिशयेन दीप्यते
बोभवीति	पौनः पुन्येन भवति
विस्तुपाक्षः	भगवान् शिवः
तन्वन्ति	विस्तारयन्ति
मुदम्	हर्षम्

## अभ्यासः

### १. अधोलिखितप्रश्नान् उत्तरत -

- (क) तपस्विनां निवासभूमिः का विद्यते ?
- (ख) अद्वैतदर्शनस्य प्रचारं प्रसारं के अकुर्वन् ?
- (ग) श्रीवेङ्कटेश्वरः पद्मावती च कुत्र विराजेते ?
- (घ) राष्ट्रस्यास्य गौरवशिखरे काव्ये द्वे के ?
- (ङ) आभारते कति शक्तिपीठानि विद्यन्ते ?

### २. पूर्णवाक्येन प्रश्नान् समाधृत -

- (क) श्रीवैष्णवदर्शनस्य द्वैतदर्शनस्य च प्रचारं कौ अकुरुताम् ?
- (ख) त्रिपुरसुन्दरीदेव्याः आवासभूमिः (प्रदेशः) इदानीं केन नामा प्रसिद्धा ?



- (ग) उत्कलप्रदेशे श्रीमन्दिरे के विलसन्ति ?  
 (घ) भारतस्य पश्चिमस्यां दिशि स्थितानां देवानां नामानि लिखत ?  
 (ङ) लक्ष्मीलहरी इति केन विरचिता ?

### ३. रिक्तस्थानं पूर्यत -

- (क) आसेतु हिमाचलं ..... तीर्थानि विलसन्ति।  
 (ख) एषा ऋषीणां ..... भूमिरस्ति।  
 (ग) गङ्गासिन्धु ..... कुर्वन्तु नो मङ्गलम्॥  
 (घ) वाल्मीकिः सनकः ..... कुर्वन्तु नो मङ्गलम्॥  
 (ङ) नमस्ते शारदा ..... विद्यादानं च देहि मे॥  
 (च) पूर्व वरणितानां ..... पथदर्शकाः स्तोत्राणि संरचितवन्तः॥

### ४. सन्धिविषयकं कार्यं सम्पूर्णं विधीयताम् -

सन्धिविच्छेदः	सन्धिसूत्राणि
(क) राष्ट्रैक्यभावना	..... + .....
(ख) पर्वतोपवनैः	..... + .....
(ग) नो मङ्गलम्	..... + .....
(घ) गर्गाञ्जिरा	..... + .....
(ङ) तन्त्रिकटे	..... + .....
(च) बलभद्रश्च	..... + .....

### ५. कोष्ठकात् चित्वा प्रकृति-प्रत्ययौ विवेचयत -

वेदि + क + टा, सरस्वत् + डीप, पूर् + च्च, नद + डीप, प्र-चर् + घज, मन्त्रदश् + तुच्

#### प्रकृतिः + प्रत्ययः

- (क) प्रचारः ..... + .....
- (ख) नदी ..... + .....
- (ग) सरस्वती ..... + .....
- (घ) मन्त्रद्रष्टा ..... + .....



(ङ) वेदिका ..... + .....।

(च) पूर्णा ..... + .....।

**६. समुचितं स्थानमन्दिरयोः मेलनं विघ्नत -**

(क) मथुरायाम् माता वैष्णवदेवी

(ख) कोणार्के विरूपाक्षमन्दिरम्

(ग) वङ्गप्रदेशे घृणेश्वरः

(घ) मधुरानगरे कालिकादेवी

(ङ) हम्प्याम् सूर्यमन्दिरम्

(च) कश्मीरप्रदेशे श्रीकृष्णः

(छ) महाराष्ट्रे मीनाक्षीमन्दिरम्

**७. अघोलिखितपदानां कारकविभक्ती निर्दिशत -**

(क) कोणार्कसूर्यमन्दिरे भगवान् सूर्यनारायणो देदीप्यते।

(ख) श्रीरङ्गे श्रीरङ्गनाथः कावेरी च वर्तते।

(ग) वयं भारतीयाः ताः नदीः तीर्थानीति नित्यं प्रातः स्मरामः।

(घ) कुर्वन्तु नः मङ्गलम्।

(ङ) श्रीभगवत्पादैः श्रीशङ्कराचार्यैः प्रणीतानि स्तोत्राणि।

(च) श्रीमङ्गागवते वेदस्तुतिः विघते।

**८. प्रयोगपरिवर्तनं कुरुत -**

(क) भारतं पुण्यभूमिः अस्ति।

(ख) विविधानां देवानां दर्शनं भक्ताः कुर्वन्ति।

(ग) वामदेवादीन् मन्त्रद्रष्टृन् वयं स्मरामः।

(घ) चतुर्दिक्षु स्थितानां मन्दिराणां शोभा देदीप्यते।

(ङ) महर्षीन् तपोनिषान् प्रातः स्तुवीमः।

**९. अघोलिखितानां क्रियापदानां संयोज्य व्यवहारविषयकाणि वाक्यानि विलिखत -**

(क) विराजते .....।



- (ख) वरीवर्ति .....।  
 (ग) विलसन्ति .....।  
 (घ) प्रणिनाय .....।  
 (ङ) सन्ति .....।

१०. पुण्यभूमे: भारतस्य चतुर्दिश्मु स्थितानां मुख्यानां मन्दिराणां देवानां च अष्टौ नामानि  
लिखत।  
 ११. राष्ट्रैक्यबोधकानि तीर्थानि स्तोत्राणि च इति पाठस्य भावार्थं विशदतया संस्कृतभाषया  
मातृभाषया आङ्ग्लभाषया वा लिखत।



## चतुर्दशः पाठः

### स्वस्थवृत्तम्

धर्मार्थकाममोक्षाणाम् आरोग्यं मूलमुक्तमम् इत्युक्त्या जानीमः यत् चतुर्विधपुरुषार्थ-सिद्धये आरोग्यस्य महिमा कियान् वर्तते इति। वस्तुतः यस्य कस्यापि मानवस्य स्वपरिवारस्य पालनपोषणाय समाजस्योत्थानाय विकासाय च अग्रेसरैर्जनैस्सहैव सर्वेषां निरामयत्वम् आवश्यकम्। तथैव विश्वस्मिन् समृद्धस्य, विकासशीलस्य, अग्रगामिनः, सर्वोत्कृष्टस्य च राष्ट्रस्य निर्माणाय तथा सुखशान्तिमयस्य निरामयस्य जीवनस्य यापनाय स्वस्थवृत्तम् आवश्यकम्। परोपकाराय धनाद्यर्जनाय च प्राथम्येन मानवजीवने स्वास्थ्यं सर्वाधिकं सहाय्यं भवति। स्वास्थ्याभावे सामान्यकार्यकरणाय चिन्तयितुमपि न शक्यते। राष्ट्रविकासस्य महतः कार्यस्य चिन्तनं कुतो वा ? अतः अस्माकं शारीरस्य स्वास्थ्यलाभार्थं भारतीयाः महर्षयः अनेकान् ग्रन्थान् प्रणिन्युः। येषां ग्रन्थानाम् अध्ययनेन वयं शारीरिकमानसिकबौद्धिकरूपेण हृष्टाः पुष्टाः सन्तः परिवारस्य समाजस्य राष्ट्रस्य च सर्वतोभावेन कार्यं साधयितुं शक्तुमः। अतः निरामयजीवनयापनाय स्वस्थवृत्तम् इति पाठः प्रस्तूयते।

### ब्राह्मे मुहूर्ते उत्थानम्

ब्राह्मे मुहूर्ते उत्तिष्ठेत् स्वस्थो रक्षार्थमायुषः।  
सर्वमेव परित्यज्य शारीरमनुपालयेत्॥

अष्टाङ्गसंग्रहः, सूत्रस्थानम् - ३.३

### जिह्वानिर्लेखनम्

जिह्वामूलगतं यच्च मलमुच्छ्वासरोधि च।  
दौर्गन्धं भजते तेन तस्माजिह्वां विनिर्लिखेत्॥

चरकसांहिता, सूत्रस्थानम् - ५.७५

### तैलगण्डूषः

मुखवैरस्यदौर्गन्ध्यशोफजाड्यहरं सुखम्।  
दन्तदाढ्यकरं रुच्यं स्नेहगण्डूषधारणम्॥

सुश्रुतसांहिता, चिकित्सास्थानम् - २४.१४



## व्यायामः

शरीरायासजननं कर्म व्यायाम उच्यते।  
लाघवं कर्म सामर्थ्यं दीप्ताशिर्मेदसः क्षयः।  
विभक्तघनगात्रत्वं व्यायामादुपजायते॥

अष्टाङ्गसंग्रहः, सूत्रस्थानम् - ३. ६२, ६३

## तैललेपः तैलमर्दनं च

खरत्वं स्तब्धता रौक्ष्यं श्रमः सूक्तिश्च पादयोः।  
सद्य एवोपशाम्यन्ति पादाभ्याङ्गनिषेवनात्॥

चरकसांहिता, सूत्रस्थानम् - ५. ९०

नित्यं स्नेहार्द्धशिरसः शिरः शूलं न जायते।  
न खालित्यं न पालित्यं न केशाः प्रपतन्ति च।  
इन्द्रियाणि प्रसीदन्ति सुत्वग्भवति चाननम्।  
निद्रालाभः सुखं च स्यात् मूर्धिं तैलनिषेवनात्॥

चरकसांहिता, सूत्रस्थानम् - ५. ८१, ८२

## स्नानम्

नैमल्यं भावशुद्धिश्च विना स्नानं न युज्यते।  
तस्मात् कायविशुद्धर्थं स्नानमादौ विधीयते॥

बृहत्पाराशारस्मृतिः - २. ९४

उष्णेन शिरसा स्नानमहितं चक्षुषः सदा।  
शीतेन शिरसा स्नानं चक्ष्यमिति निर्दिशेत्॥

चरकसांहिता, चिकित्सास्थानम् - ५. २४

## स्वच्छवस्त्रधारणम्

काम्यं यशस्यमायुष्यमलक्ष्मीमन्त्रं प्रहर्षणम्।  
श्रीमत्परिषदं शस्तं निर्मलाम्बरधारणम्॥

चरकसांहिता, चिकित्सास्थानम् - ५. ९५

अन्यधृतमाला-वस्त्र-पादत्राणधारणनिषेधः।  
वासो न धारयेत् जीर्णं मलिनं रक्तमूल्बणम्।



नैव चान्येन विधृतं वस्त्रं पुष्पमुपानहौ ॥

अष्टाङ्गसंग्रहः, सूत्रस्थानम् - ३.३

### भोजनम्

हिताशी स्यान्मिताशी स्यात्कालभोजी जितेन्द्रियः ।  
पश्यन् रोगान् बहून् कष्टान् बुद्धिमान् विषमाशनात् ॥  
भोजनान्ते पिबेत् तकं वासरान्ते पिबेत् पयः ।  
निशान्ते च पिबेत् वारि त्रिभी रोगो न जायते ॥  
आयुः सत्त्वबलारोग्यसुखप्रीतिविवर्धनाः ।  
रस्याः स्निग्धाः स्थिरा हृद्या आहाराः सात्त्विकप्रियाः ॥

श्रीमद्भगवद्गीता - १७.८

### सन्ध्योपासना

प्राणायामं प्रकुर्वीत सूर्योपासनमेव च ।  
गायत्रीं च जपेत् पश्चादिष्टदेवस्य चार्चनम् ॥  
प्रज्ञां यशश्च कीर्ति च ब्रह्मवर्चस्वमेव च ।  
प्रच्छन्नापापा जप्येत तपसा वेदवित्तमाः ।  
क्षान्त्या शुध्यन्ति विद्वांसो दान्तेनाकार्यकारिणः ॥

### आरोग्यवतः लक्षणानि

द्वेन्द्रियो विकाराणां न बलेनाभिभूयते ।  
क्षुतिपासा तपसहः शीतव्यायामसंसहः ॥

चरकसंहिता, सूत्रस्थानम् - २१.१८.१९



## शब्दार्थः

निरामयत्वम्	आरोग्यत्वम्
अग्रगामिणः	अग्रेसराः
प्रणिन्युः	व्यरचयन्
शारीरिकम्	शारीरसम्बद्धम्
मानसिकम्	मनस्सम्बन्धि
बौद्धिकम्	बुद्धिसम्बद्धम्
दौर्गन्ध्यम्	दुर्गन्ध्यस्य भावः
उच्छ्वासरोधि	उच्छ्वासम् अवरुणद्धि यत्
विनिर्लिखेत्	मार्जयेत्
शोफजाड्यहरम्	रोगविशेषस्य जाड्यस्य हारकम्
दन्तदाढ्यकरम्	दन्तं दृढं करोति यत्
शारीरायासजननम्	शारीरिकं परिश्रमं कारयति यत्
मेदः	वसा
खरत्वम्	कठिनत्वम्
रौक्षम्	अमसृणत्वम्
श्रमः	श्रान्तिः
पादाभ्यङ्गः	पादयोः तैलमर्दनम्
खालित्यम्	निष्खलनम्
पालित्यम्	श्वेतत्वम्
सुत्वग्	शोभनं त्वक् यस्य
मूर्धि	शिरसि
अम्बरम्	वस्त्रम्
उपानहौ	पाठुके



## अभ्यासः

### १. सर्वे प्रश्नाः समाधेयाः -

- (क) सर्वमेव परित्यज्य किम् अनुपालयेत् ?
- (ख) कीदृशं कर्म व्यायाम उच्यते ?
- (ग) व्यायामात् किमुपजायते ?
- (घ) पादाभ्यङ्गनिषेवनात् सद्य एव किं किम् उपशाम्यति ?
- (ङ) कायविशुद्धर्थं किम् आदौ विधीयते ?
- (च) विद्वांसः कथं शुद्ध्यन्ति?

### २. एकपदेन उत्तरं देयम् -

- (क) कस्य शिरः शूलं न जायते ?
- (ख) मूर्धि तैलनिषेवनात् किं भवति ?
- (ग) विना स्नानं किं न युज्यते ?
- (घ) भोजनान्ते किं पिबेत् ?
- (ङ) स्वस्थः आयुषः रक्षार्थं कदा उत्तिष्ठेत् ?

### ३. रिक्तस्थानं भरत -

- (क) हिताशी स्यान्मिताशी .....।
- (ख) भोजनान्ते ..... त्रिभी रोगो न जायते॥
- (ग) ..... न बलेनाभिभूयते।
- (घ) काम्यं ..... निर्मलाम्बरधारणम्॥
- (ङ) इन्द्रियाणि ..... मूर्धि तैलनिषेवनात्॥

### ४. यथायोग्यं मेलयत -

- |                            |                           |
|----------------------------|---------------------------|
| (क) नैव चान्येन विघृतं     | वस्त्रं पुष्पमुपानहौ      |
| (ख) गायत्रीं जपेत्         | पश्चादिष्टदेवस्य चार्चनम् |
| (ग) क्षान्त्या शुद्ध्यन्ति | विद्वांसः                 |
| (घ) दन्तदार्ढ्यकरं रुच्यं  | स्नेहगण्डूषधारणम्         |



(ङ) दौर्गन्धं भजते तेन तस्माजिह्वां विनिर्लिखेत्

**५. कोष्ठकात् उचितपदं चित्वा शून्यस्थानं पूरयत -**


- (क) ब्राह्मे मुहूर्त उत्तिष्ठेत् स्वस्थो रक्षार्थम् .....। (आयुषः/राष्ट्रस्य)
- (ख) शरीरायासजननं कर्म ..... उच्यते। (स्वस्थ/व्यायाम)
- (ग) तस्मात् कायविशुच्यर्थ ..... आदौ विधीयते। (भोजनम्/स्नानम्)
- (घ) नैर्मल्यं भावशुद्धिश्च विना ..... न युज्यते। (स्नानम्/तैलम्)
- (ङ) भोजनान्ते पिबेत् .....। (वारि/तक्रम)

**६. अधोलिखितानां पदानां सन्धिविच्छेदं कृत्वा सन्धिसूत्राणि लिखत -**

सन्धिविच्छेदः

सन्धिसूत्राणि

- |                         |               |       |
|-------------------------|---------------|-------|
| (क) तस्माजिह्वाम्       | ..... + ..... | ..... |
| (ख) दीप्ताम्भिः         | ..... + ..... | ..... |
| (ग) सूक्तिश्च           | ..... + ..... | ..... |
| (घ) एवोपशाम्यन्ति       | ..... + ..... | ..... |
| (ङ) स्यान्मिताशी        | ..... + ..... | ..... |
| (च) मुहूर्त उत्तिष्ठेत् | ..... + ..... | ..... |
| (छ) धनाद्यर्जनाय        | ..... + ..... | ..... |



**७. अधोलिखितपादानां विग्रहवाक्यपूर्वकं समासं निर्दिशत -**

विग्रहवाक्यम्

समासनाम

- |                        |       |       |
|------------------------|-------|-------|
| (क) धर्मार्थकाममोक्षाः | ..... | ..... |
| (ख) दीप्ताम्भिः        | ..... | ..... |
| (ग) सुत्वक्            | ..... | ..... |
| (घ) स्नेहार्दशिरसः     | ..... | ..... |
| (ङ) निद्रालाभः         | ..... | ..... |
| (च) जितेन्द्रियः       | ..... | ..... |



#### ८. प्रयोगपरिवर्तनं क्रियताम् -

- (क) मानवजीवने स्वास्थ्यं सर्वाधिकं सहायं भवति।
- (ख) महर्षयः अनेकान् ग्रन्थान् प्रणिन्युः।
- (ग) स्वस्थः प्राणायामं प्रकुर्वीति सूर्योपासनमेव च।
- (घ) निरोगकामिनः भोजनान्ते पिबेयुः तक्रम्।
- (ङ) स्वस्थः ब्राह्मे मुहुर्ते उत्तिष्ठेत्।

#### ९. रेखाङ्कितपदानि स्वीकृत्य कारकविभक्ती निर्णयत -

- (क) सर्वम् एव परित्यज्य शरीरमनुपालयेत्।
- (ख) विभक्तघनगत्रत्वं व्यायामाद् उपजायते।
- (ग) कायविशुद्धर्थं ज्ञानम् आदौ विधीयते।
- (घ) वासरान्ते पिबेत् पयः।
- (ङ) क्षान्त्या शुध्यन्ति विद्वांसः।

#### १०. स्वस्थवृत्तमवलम्ब्य त्रिंशता वाक्यैः लघुनिबन्धं स्वभाषया विलिखत।

#### योग्यताविस्तारः

दिनचर्या निशाचर्याम् ऋतुचर्या यथोदिताम्।  
आचरन् पुरुषः स्वस्थः सदा तिष्ठति नान्यथा ॥

शरीरेन्द्रियसत्त्वात्मसंयोगो धारि जीवितम्।  
धर्मार्थकाममोक्षाणाम् आरोग्यं मूलमुत्तमम् ॥

समदोषः समाप्तिश्च समधातुमलक्रियः।  
प्रसन्नात्मेन्द्रियमनाः स्वस्थ इत्यभिधीयते ॥

सत्त्वमात्मा शरीरं च त्रयमेतत्तिदण्डवत्।  
शरीरं सत्त्वसंज्ञं च व्याधीनाम् आश्रयो मतः ॥

तथा सुखानां योगस्तु सुखानां कारणं मतः ॥

विकारो धातुवैषम्यं साम्यं प्रकृतिरुच्यते।  
सुखसंज्ञकमारोग्यं विकारो दुःखमेव च ॥



आपोत्थिताग्रं द्वौ कालौ कषायकटुतिक्तकम्।  
 भक्षयेत् दन्तपवनं दन्तमांसान्यबाधयन्॥  
 निहन्ति गन्धं वैरस्यं जिह्वादन्तास्यजं मलम्।  
 निष्कृष्य रुचिमाधत्ते सद्यो दन्तविशोधनम्॥  
 तत्रादौ दन्तपवनं द्वादशाङ्गुलमायतम्।  
 कनिष्ठिकापरीणाहमृज्वग्रथितमवणम्॥  
 करञ्जकरवीराक्मालतीककुभासनाः।  
 शस्यन्ते दन्तपवने यो चाप्येवंविधा द्रुमाः॥  
 निष्वश्व तिक्तके श्रेष्ठः कषाये खादिरस्तथा।  
 मधूको मधुरे श्रेष्ठः करञ्जः कटुके तथा ॥  
 बलं शिरः कपालानां विशेषणाभिधीयते।  
 दृढमूलाश्च दीर्घाश्च कृष्णाः केशाः भवन्ति च ॥  
 अञ्जनस्याक्षयं दृष्ट्वा वल्मीकस्य च सञ्चयम्।  
 अबन्धं दिवसं कुर्यात् दानाध्ययनकर्मभिः॥  
 अनारोग्यमनायुष्यमस्वग्रं चातिभोजनम्।  
 अपुण्यं लोकविद्विष्टं तस्मात्तपरिवर्जयेत्॥  
 पूजितं ह्यशनं नित्यं बलुमूर्जन् च यच्छति।  
 अपूजितं तु तद् भुक्तमुभयं नाशयेदिदम्॥  
 पूजयेदशनं नित्यं मद्याच्चैतदकुत्सयन्।  
 दृष्ट्वा हृष्टेत्रसिदेच्च प्रतिनन्देच्च सर्वशः॥  
 आयुष्यं प्राञ्जुखो भुङ्गे यशस्यं दक्षिणामुखः।  
 श्रियं प्रत्यञ्जुखो भुङ्गे ऋतं भुङ्गे ह्यदञ्जुखो॥



## कृदन्तरूपाणि

धारुः	लट्	कर्मणि	णिन्	त्वा	त्यप्	तुमुन्	तव्यत्	अनीयए	कवतु	क्त	शत्/ शानच्
भू	भवति	भूयते	भावयति	भूत्वा	संभूय	भवितुम्	भवितव्यम्	भवनीयम्	भूतवान्	भूतः	भवन्
गम्	गच्छति	गम्यते	गमयति	गत्वा	अवगत्य	गन्तुम्	गन्तव्यम्	गमनीयम्	गतवान्	गतः	गच्छन्
दश्	पश्यति	दृश्यते	दर्शयति	दृष्ट्वा	सन्दृश्य	द्रष्टुम्	द्रष्टव्यम्	दर्शनीयम्	दृष्टवान्	दृष्टः	पश्यन्
पठ्	पठति	पठ्यते	पाठयति	पठित्वा	प्रपञ्च	पठितुम्	पठितव्यम्	पठनीयम्	पठितवान्	पठितः	पठन्
वद्	वदति	उद्यते	वादयति	उदित्वा	अनूद्य	वदितुम्	वदितव्यम्	वदनीयम्	उदितवान्	उदितः	वदन्
हस्	हसति	हस्यते	हासयति	हासित्वा	प्रहस्य	हासितुम्	हासितव्यम्	हसनीयम्	हसितवान्	हसितः	हसन्
लिख्	लिखति	लिख्यते	लेखयति	लेखित्वा	विलिख्य	लेखितुम्	लेखितव्यम्	लेखनीयम्	लिखितवान्	लिखितः	लिखन्
नी	नयति	नीयते	नाययति	नीत्वा	उन्नीय	नेतुम्	नेतव्यम्	नयनीयम्	नीतवान्	नीतः	नयन्
क्रीड्	क्रीडति	क्रीड्यते	क्रीडयति	क्रीडित्वा	संक्रीड्य	क्रीडितुम्	क्रीडितव्यम्	क्रीडनीयम्	क्रीडितवान्	क्रीडितः	क्रीडन्
खाद्	खादति	खाद्यते	खादयति	खादित्वा	संखाद्य	खादितुम्	खादितव्यम्	खादनीयम्	खादितवान्	खादितः	खादन्
नम्	नमति	नम्यते	नमयति	नत्वा	प्रणम्य	नन्तुम्	नन्तव्यम्	नमनीयम्	नतवान्	नतः	नमन्
त्यज	त्यजति	त्यज्यते	त्याजयति	त्यक्त्वा	सन्त्यज्य	त्यक्तुम्	त्यक्तव्यम्	त्यजनीयम्	त्यक्तवान्	त्यक्तः	त्यजन्
पा	पिबति	पीयते	पाययति	पीत्वा	निपीय	पातुम्	पातव्यम्	पानीयम्	पीतवान्	पीतः	पिबन्
पच्	पचति	पच्यते	पाचयति	पक्ता	संपच्य	पक्तुम्	पक्तव्यम्	पचनीयम्	पक्तवान्	पक्तः	पचन्
दा	ददाति	दीयते	दापयति	दत्त्वा	प्रदाय	दातुम्	दातव्यम्	दानीयम्	दत्तवान्	दत्तः	ददत्
पृच्छ	पृच्छति	पृच्छ्यते	प्रच्छयति	पृष्ट्वा	संपृच्छ्य	प्रष्टुम्	प्रष्टव्यम्	प्रच्छनीयम्	पृष्टवान्	पृष्टः	पृच्छन्
कृ	करोति	क्रियते	कारयति	कृत्वा	अधिकृत्य	कर्तुम्	कर्तव्यम्	करणीयम्	कृतवान्	कृतः	कुर्वन्
इष्	इच्छति	इष्यते	एषयति	इष्ट्वा	समिष्य	एषितुम्	एष्टव्यम्	एषणीयम्	इष्टवान्	इष्टः	इच्छन्
श्रु	श्रृणोति	श्रूयते	श्रावयति	श्रुत्वा	संश्रूय	श्रोतुम्	श्रोतव्यम्	श्रवणीयम्	श्रुतवान्	श्रुतः	शृणवन्
रुद्	रोदिति	रुद्यते	रोदयति	रुदित्वा	प्ररुद्य	रोदितुम्	रोदितव्यम्	रोदनीयम्	रुदितवान्	रुदितः	रुदन्
क्री	क्रीणाति	क्रीयते	क्रापयति	क्रीत्वा	विक्रीय	क्रेतुम्	क्रेतव्यम्	क्रयणीयम्	क्रीतवान्	क्रीतः	क्रीणन्
ज्ञा	जानाति	ज्ञायते	ज्ञापयति	ज्ञात्वा	विज्ञाय	ज्ञातुम्	ज्ञातव्यम्	ज्ञानीयम्	ज्ञातवान्	ज्ञातः	जानन्
गा	गायति	गीयते	गापयति	गीत्वा	प्रगाय	गातुम्	गातव्यम्	गानीयम्	गीतवान्	गीतः	गायन्
ग्रा	जिग्रति	ग्रायते	ग्रापयति	ग्रात्वा	आग्राय	ग्रातुम्	ग्रातव्यम्	ग्राणीयम्	ग्रातवान्	ग्रातः	जिग्रन्
जप	जपति	जप्यते	जापयति	जपित्वा	सञ्जप्य	जपितुम्	जपितव्यम्	जपनीयम्	जपितवान्	जपितः	जपन्
अर्च	अर्चति	अर्च्यते	अर्चयति	अर्चित्वा	समर्च्य	अर्चितुम्	अर्चितव्यम्	अर्चनीयम्	अर्चितवान्	अर्चितः	अर्चन्
पत्	पतति	पत्यते	पातयति	पतित्वा	निपत्य	पतितुम्	पतितव्यम्	पतनीयम्	पतितवान्	पतितः	पतन्
जि	जयति	जीयते	जाययति	जित्वा	विजित्य	जेतुम्	जेतव्यम्	जयनीयम्	जितवान्	जितः	जयन्



जीव्	जीवति	जीवते	जीवयति	जीवित्वा	संजीव्य	जीवितुम्	जीवितव्यम्	जीवनीयम्	जीवितवान्	जीवितः	जीवन्
स्मृ	स्मरति	स्मर्यते	स्मारयति	स्मृत्वा	संस्मर्य	स्मर्तुम्	स्मर्तव्यम्	स्मरणीयम्	स्मृतवान्	स्मृतः	स्मरन्
रक्ष	रक्षति	रक्ष्यते	रक्षयति	रक्षित्वा	संरक्ष्य	रक्षितुम्	रक्षितव्यम्	रक्षणीयम्	रक्षितवान्	रक्षितः	रक्षन्
शक्	शक्रोति	शक्यते	शाकयति	शक्त्वा	प्रशक्य	शक्तुम्	शक्तव्यम्	शक्तनीयम्	शक्तवान्	शक्तः	शकुवन्
षिंह्	स्थिद्यति	स्थिहते	स्थेहयति	स्थिहित्वा	प्रस्थिद्य	स्थेहितुम्	स्थेहितव्यम्	स्थेहनीयम्	स्थिग्धवान्	स्थिग्धः	स्थिहन्
मिल	मिलति	मिल्यते	मेलयति	मिलित्वा	संमिल्य	मेलितुम्	मेलितव्यम्	मेलनीयम्	मिलितवान्	मिलितः	मिलन्
ग्रह्	गृह्णाति	गृद्यते	ग्राहयति	गृहीत्वा	संगृद्य	ग्रहीतुम्	ग्रहीतव्यम्	ग्रहणीयम्	गृहीतवान्	गृहीतः	गृह्णन्
रच्	रचयति	रच्यते	रचयति	रचित्वा	विरचय्य	रचयितुम्	रचयितव्यम्	रचनीयम्	रचितवान्	रचितः	रचयन्
क्षल्	क्षालयति	क्षाल्यते	क्षालयति	क्षालयित्वा	प्रक्षाल्य	क्षालयितुम्	क्षालयितव्यम्	क्षालयनीयम्	क्षालितवान्	क्षालितः	क्षालयन्
चुर	चोरयति	चोर्यते	चोरयति	चोरयित्वा	प्रचोर्य	चोरयितुम्	चोरयितव्यम्	चोरणीयम्	चोरितवान्	चोरितः	चोरयन्
पाल	पालयति	पाल्यते	पालयति	पालयित्वा	परिपाल्य	पालयितुम्	पालयितव्यम्	पालनीयम्	पालितवान्	पालितः	पालयन्
चिन्त्	चिन्तयति	चिन्त्यते	चिन्तयति	चिन्तयित्वा	विचिन्त्य	चिन्तयितुम्	चिन्तयितव्यम्	चिन्तनीयम्	चिन्तितवान्	चिन्तितः	चिन्तयन्
ताढ्	ताढयति	ताढ्यते	ताढयति	ताढयित्वा	प्रताढ्य	ताढयितुम्	ताढयितव्यम्	ताढनीयम्	ताढितवान्	ताढितः	ताढयन्
विश	विशति	विश्यते	वेशयति	विश्वा	प्रविश्य	वेष्टुम्	वेष्टव्यम्	वेशनीयम्	विष्टवान्	विष्टः	वेशयन्
क्षिप	क्षिपति	क्षिप्यते	क्षेपयति	क्षिस्वा	प्रक्षिप्य	क्षेषुम्	क्षेपव्यम्	क्षेपणीयम्	क्षिसवान्	क्षिसः	क्षेपयन्
आप्	आप्नोति	आप्यते	आपयति	आस्वा	प्राप्य	आसुम्	आसव्यम्	आपनीयम्	आसवान्	आसः	आप्नुवन्
णश	नशयति	नश्यते	नाशयति	नशित्वा	प्रणश्य	नशितुम्	नशितव्यम्	नशनीयम्	नष्टवान्	नष्टः	नाशयन्
कुध	कुध्यति	कुध्यते	क्रोधयति	कुद्धा	संकुच्य	क्रोद्धुम्	क्रोद्धव्यम्	क्रोधनीयम्	क्रुद्धवान्	क्रुद्धः	क्रोधयन्
भी	विभेति	भीयते	भाययति	भीत्वा	विभीय	भेतुम्	भेतव्यम्	भयनीयम्	भीतवान्	भीतः	विभ्यत्
धृ	धरति	ध्रियते	धारयति	धृत्वा	उद्धृत्य	धर्तुम्	धर्तव्यम्	धरणीयम्	धृतवान्	धृतः	धरन्
धाव्	धावति	धाव्यते	धावयति	धावित्वा	अनुधाव्य	धावितुम्	धावितव्यम्	धावनीयम्	धावितवान्	धावितः	धावन्
हेज्	आह्यति	आह्यते	आह्ययति	हृत्वा	आह्य	आहातुम्	आहातव्यम्	हानीयम्	आहृतवान्	आहृतः	आह्यन्
सृ	सरति	स्थियते	सारयति	सृत्वा	अनुसृत्य	सर्तुम्	सर्तव्यम्	सरणीयम्	सृतवान्	सृतः	सरन्
वस्	वसति	उष्यते	वासयति	उषित्वा	न्युष्य	वस्तुम्	वस्तव्यम्	वसनीयम्	उषितवान्	उषितः	वसन्
वप्	वपति	उप्यते	वापयति	उस्वा	न्युप्य	वसुम्	वसव्यम्	वपनीयम्	उप्सवान्	उप्सः	वपन्
वेज्	वयति	उयते	वाययति	उत्वा	समुत्वा	वातुम्	वातव्यम्	वानीयम्	उत्वान्	उतः	वयन्
वच्	वक्ति	उच्यते	वाचयति	उत्त्वा	प्रोच्य	वक्तुम्	वक्तव्यम्	वचनीयम्	उक्तवान्	उक्तः	वचन्
वह्	वहति	उद्यते	वाहयति	उद्वा	प्रोढ्य	वोद्धुम्	वोढव्यम्	वहनीयम्	उद्वान्	उद्धः	वहन्
चि	चिनोति	चीयते	चाययति	चित्वा	निश्चित्य	चेतुम्	चेतव्यम्	चयनीयम्	चितवान्	चितः	चिन्वन्
स्तु	स्तौति	स्तूयते	स्तावयति	स्तुत्वा	प्रस्तुत्य	स्तोतुम्	स्तोतव्यम्	स्तवनीयम्	स्तुतवान्	स्तुतः	स्तुवन्
वृ	वृणोति	व्रियते	वारयति	वृत्वा	संवृत्य	वरितुम्	वरितव्यम्	वरणीयम्	वृतवान्	वृतः	वृणवन्
तृ	तरति	तीर्यते	तारयति	तीर्त्वा	सन्तीर्य	तरितुम्	तरितव्यम्	तरणीयम्	तीर्णवान्	तीर्णः	तरन्



पद्	पद्यते	पद्यते	पाद्यति	पत्त्वा	प्रतिपद्य	पत्तुम्	पत्तव्यम्	पदनीयम्	पत्तवान्	पत्तः	पद्यमानः
वाध्	वाधते	वाध्यते	वाध्यति	वाधित्वा	प्रवाध्य	वाधितुम्	वाधितव्यम्	वाधनीयम्	वाधितवान्	वाधितः	वाधमानः
भाष्	भाषते	भाष्यते	भाष्यति	भाषित्वा	संभाष्य	भाषितुम्	भाषितव्यम्	भाषणीयम्	भाषितवान्	भाषितः	भाषमाणः
जनी	जायते	जायते	जनयति	जनित्वा	प्रजन्य	जनितुम्	जनितव्यम्	जनीयम्	जातवान्	जातः	जायमानः
डीङ्	डीयते	डीयते	डाययति	डयित्वा	उड्हीय	डयितुम्	डयितव्यम्	डयनीयम्	डयितवान्	डयितः	डयमानः
त्रैङ्	त्रायते	त्रायते	त्रापयति	त्रात्वा	परित्राय	त्रातुम्	त्रातव्यम्	त्राणीयम्	त्राणवान्	त्राणः	त्रायमाणः
दृढ्	आद्रियते	आद्रियते	आदारयति	दृत्वा	आहृत्य	आदर्तुम्	आदर्तव्यम्	आरणीयम्	आदृतवान्	आहृतः	आद्रियमा णः
मुद	मोदते	मुद्यते	मोद्यति	मोदित्वा	प्रमुद्य	मोदितुम्	मोदितव्यम्	मोदनीयम्	मुदितवान्	मुदितः	मोदमानः
यत्	यतते	यत्यते	यातयति	यतित्वा	प्रयत्य	यतितुम्	यतितव्यम्	यतनीयम्	यत्तवान्	यत्तः	यतमानः
लभ्	लभते	लभ्यते	लभयति	लब्ध्वा	उपलभ्य	लब्धुम्	लब्धव्यम्	लभनीयम्	लब्धवान्	लब्धः	लभमानः
रम्	रमते	रम्यते	रमयति	रत्वा	विरम्य	रन्तुम्	रन्तव्यम्	रमणीयम्	रतवान्	रतः	रममाणः
लोक्	लोकते	लोक्यते	लोकयति	लोकित्वा	विलोक्य	लोकितुम्	लोकितव्यम्	लोकनीयम्	लोकितवान्	लोकितः	लोकमा नः
लज्	लज्जते	लज्ज्यते	लज्जयति	लज्जित्वा	विलज्ज्य	लज्जितुम्	लज्जितवियम्	लज्जनीयम्	लज्जितवान्	लज्जितः	लज्जमानः
वद्	वन्दते	वन्यते	वन्द्यति	वन्दित्वा	अभिवन्य	वन्दितुम्	वन्दितव्यम्	वन्दनीयम्	वन्दितवान्	वन्दितः	वन्दमानः
वृत्	वर्तते	वृत्यते	वर्तयति	वर्तित्वा	आवृत्य	वर्तितुम्	वर्तितव्यम्	वर्तनीयम्	वर्तितवान्	वर्तितः	वर्तमानः
वृधु	वर्धते	वृद्ध्यते	वर्धयति	वर्धित्वा	प्रवृद्ध	वर्धितुम्	वर्धितव्यम्	वर्धनीयम्	वर्धितवान्	वर्धितः	वर्धमानः
शक्	शङ्कते	शङ्ख्यते	शङ्खयति	शङ्कित्वा	आशङ्क्य	शङ्कितुम्	शङ्कितव्यम्	शङ्कनीयम्	शङ्कितवान्	शङ्कितः	शङ्कमानः
शिक्ष्	शिक्षते	शिक्ष्यते	शिक्षयति	शिक्षित्वा	प्रशिक्ष्य	शिक्षितुम्	शिक्षितव्यम्	शिक्षणीयम्	शिक्षितवान्	शिक्षितः	शिक्ष्यमाणः
शुभ्	शोभते	शुभ्यते	शोभयति	शिभित्वा	प्रशोभ्य	शोभितुम्	शोभितव्यम्	शोभनीयम्	शुभितवान्	शुभितः	शोभमानः
षह्	सहते	सद्यते	साहयति	सोद्वा	प्रसद्य	सोहुम्	सोहव्यम्	सहनीयम्	सोहवान्	सोहः	सहमानः
इङ्	अधीते	अधीयते	अध्यापयति	--	अधीत्य	अध्येतुम्	अध्येतव्यम्	अध्ययनीयम्	अधीतवान्	अधीतः	अधीयानः
ईक्ष्	ईक्षते	ईक्ष्यते	ईक्षयति	ईक्षित्वा	प्रतीक्ष्य	ईक्षितुम्	ईक्षितव्यम्	ईक्षणीयम्	ईक्षितवान्	ईक्षितः	ईक्षमाणः
एध्	एधते	एध्यते	एधयति	एधित्वा	समेध्य	एधितुम्	एधितव्यम्	एधनीयम्	एधितवान्	एधितः	एधमानः
अय्	अयते	अव्यते	आययति	अयित्वा	पलाय्य	अयितुम्	अयितव्यम्	अयनीयम्	अयितवान्	अयितः	अयमानः
कम्पि	कम्पते	कम्प्यते	कम्पयति	कम्पित्वा	प्रकम्प्य	कम्पितुम्	कम्पितव्यम्	कम्पनीयम्	कम्पितवान्	कम्पितः	कम्पमानः
कमु	कामयते	काम्यते	कामयति	कामयित्वा	प्रकाम्य	कामयितुम्	कामयितव्यम्	कामनीयम्	कामितवान्	कामितः	काम्यमानः
काश्	काशते	काश्यते	काशयति	काशित्वा	प्रकाश्य	काशितुम्	काशितव्यम्	काशनीयम्	काशितवान्	काशितः	काशमानः
कुर्द	कूर्दते	कूर्ध्यते	कूर्दयति	कूर्दित्वा	सङ्कूर्ध्य	कूर्दितुम्	कूर्दितव्यम्	कूर्दनीयम्	कूर्दितवान्	कूर्दितः	कूर्दमानः
मन्	मन्यते	मन्यते	मानयति	मत्वा	सम्मत्य	मन्तुम्	मन्तव्यम्	मननीयम्	मतवान्	मतः	मन्यमानः
हन्	हन्ति	हन्यते	घातयति	हत्वा	आहृत्य	हन्तुम्	हन्तव्यम्	हननीयम्	हतवान्	हतः	घनः



शास्	शास्ति	शास्यते	शासयति	शिष्वा	प्रशास्य	शासितुम्	शासितव्यम्	शासनीयम्	शिष्टवान्	शिष्टः	शासत्
स्ता	स्ताति	स्तायते	स्तापयति	स्तात्वा	प्रस्ताय	स्तातुम्	स्तातव्यम्	स्तानीयम्	स्तातवान्	स्तातः	स्तान्
आस्	आस्ते	आस्यते	आसयति	आसित्वा	उपास्य	आसितुम्	आसितव्यम्	आसनीयम्	आसितवान्	आसितः	आसानः
निन्द्	निन्दति	निन्द्यते	निन्दयति	निन्दित्वा	विनिन्द्य	निन्दितुम्	निन्दितव्यम्	निन्दनीयम्	निन्दितवान्	निन्दितः	निन्दनः
शी	शेते	शाय्यते	शाययति	शयित्वा	अधिशाय्य	शयितुम्	शयितव्यम्	शयनीयम्	शयितवान्	शयितः	शयानः
तन्	तनोति	तायते	तानयति	तनित्वा	वितत्य	तनितुम्	तनितव्यम्	तननीयम्	ततवान्	ततः	तन्वन्
खिद्	खिद्यते	खिद्यते	खेदयति	खित्त्वा	प्रखिद्य	खेत्तुम्	खेत्तव्यम्	खेदनीयम्	खिन्नवान्	खिन्नः	खिद्यमानः
दुह्	दोग्यि	दुह्यते	देहयति	दुग्ध्वा	प्रदुह्य	दोग्धुम्	दोग्धव्यम्	दोहनीयम्	दुग्धवान्	दुग्धः	दुहन्
धा	दधाति	धीयते	धापयति	हित्वा	विधाय	धातुम्	धातव्यम्	धानीयम्	हितवान्	हितः	दधत्
ब्रू	ब्रवीति	उच्यते	वाचयति	उत्त्वा	प्रोच्य	वक्तुम्	वक्तव्यम्	वचनीयम्	उक्तवान्	उक्तः	ब्रुवन्
भुज्	भुझे	भुज्यते	भोजयति	भुत्त्वा	संभुज्य	भोक्तुम्	भोक्तव्यम्	भोजनीयम्	भुक्तवान्	भुक्तः	भुज्जानः
भ्रम्	भ्रमति	भ्राम्यते	भ्रामयति	भ्रमित्वा	सम्भ्राम्य	भ्रमितुम्	भ्रमितव्यम्	भ्रमणीयम्	भ्रान्तवान्	भ्रान्तः	भ्रमन्
मुच्	मुच्छति	मुच्यते	मोचयति	मुत्त्वा	विमुच्य	मोचितुम्	मोचितव्यम्	मोचनीयम्	मुक्तवान्	मुक्तः	मुच्चन्
युध्	युध्यते	युध्यते	योधयति	युद्धा	संयुद्ध	योद्धुम्	योद्धव्यम्	योधनीयम्	युद्धवान्	युद्धः	युध्यमानः
बुध्	बुध्यते	बुध्यते	बोधयति	बुद्धा	अवबुद्ध	बोद्धुम्	बोद्धव्यम्	बोधनीयम्	बुद्धवान्	बुद्धः	बुध्यमानः
स्था	तिष्ठति	स्थीयते	स्थापयति	स्थित्वा	प्रस्थाय	स्थातुम्	स्थातव्यम्	स्थानीयम्	स्थितवान्	स्थितः	तिष्ठन्
याच्	याचते	याच्यते	याचयते	याचित्वा	प्रयाच्य	याचितुम्	याचितव्यम्	याचनीयम्	याचितवान्	याचितः	याच्यमानः
तुष्	तुष्यति	तुष्यते	तोषयति	तुद्धा	सन्तुष्य	तोषुम्	तोष्टव्यम्	तोषणीयम्	तुष्टवान्	तुष्टः	तुष्यन्
मृज्	मार्जयति	मार्ज्यते	मार्जयति	मार्जित्वा	सम्मार्ज्य	मार्जितुम्	मार्जितव्यम्	मार्जनीयम्	मार्जितवान्	मार्जितः	मार्ज्यन्



# दशसु लकारेषु कर्मणि रूपाणि

१. 'डुकृज् करणे' तनादिगणः, उभयपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	क्रियते	क्रियेते	क्रियन्ते	चक्रे	चक्राते	चक्रिरे	
म.पु.	क्रियसे	क्रियेथे	क्रियध्वे	चक्रिषे	चक्राथे	चक्रिध्वे	
उ.पु.	क्रिये	क्रियावहे	क्रियामहे	चक्रे	चक्रवहे	चक्रमहे	

लोट्टलकारः (विध्यादि-अर्थः)				लुट्टलकारः (अनद्यतन-भविष्यत्कालः)			
	क्रियताम्	क्रियेताम्	क्रियन्ताम्		कर्ता	कर्तारौ	कर्तारः
प्र.पु.	क्रियताम्	क्रियेताम्	क्रियन्ताम्	कर्तासे	कर्तासाथे	कर्ताध्वे	
म.पु.	क्रियस्व	क्रियेथाम्	क्रियध्वम्	कर्ताहे	कर्तास्वहे	कर्तास्महे	

लङ्ग्लकारः (भूतकालः)				आशीर्लिङ्ग्लकारः (आशीर्वादार्थः)			
	अक्रियत	अक्रियेताम्	अक्रियन्त		कृषीष्ट	कृषीयास्ताम्	कृषीरन्
प्र.पु.	अक्रियथा:	अक्रियेथाम्	अक्रियध्वम्	कृषीष्ठाः	कृषीयास्थाम्	कृषिध्वम्, द्वम्	
म.पु.	अक्रिये	अक्रियावहि	अक्रियामहि	कृषीय	कृषीवहि	कृषीमहि	

विधिलिङ्ग्लकारः (विध्यादि-अर्थः)				लुङ्ग्लकारः (अद्यतनभूतकालः)			
	क्रियेत	क्रियेयाताम्	क्रियेरन्		अकारि	अकृषाताम्	अकारिष्ट
प्र.पु.	क्रियेथा:	क्रियेयाथाम्	क्रियेध्वम्	अकृथा:	अकृषाथाम्	अकृष्ट	
म.पु.	क्रियेय	क्रियेवहि	क्रियेमहि	अकृषि	अकृष्वहि	अकृष्महि	

लृट्टलकारः (भविष्यत्कालः)				लृङ्ग्लकारः (क्रियातिपत्तौ)			
	करिष्यते	करिष्येते	करिष्यन्ते		अकरिष्यत	अकरिष्येताम्	अकरिष्यन्त
प्र.पु.	करिष्यसे	करिष्येथे	करिष्यध्वे	अकरिष्यथा:	अकरिष्येथाम्	अकरिष्यध्वम्	
म.पु.	करिष्ये	करिष्यावहे	करिष्यामहे	अकरिष्ये	अकरिष्यावहि	अकरिष्यामहि	



२. 'गम्लुँ गतौ' भादिगणः, परस्मैपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)		
	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
प्र.पु.	गम्यते	गम्येते	गम्यन्ते	जग्मे	जग्माते	जग्मिरे
म.पु.	गम्यसे	गम्येथे	गम्यध्वे	जग्मिषे	जग्माथे	जग्मिध्वे
उ.पु.	गम्ये	गम्यावहे	गम्यामहे	जग्मे	जग्मिवहे	जग्मिमहे

लोट्टलकारः (विद्यादि-अर्थः)				लुट्टलकारः (अनद्यतन-भविष्यतकालः)		
	गम्यताम्	गम्येताम्	गम्यन्ताम्	गन्ता	गन्तारौ	गन्तारः
प्र.पु.	गम्यस्व	गम्येथाम्	गम्यध्वम्	गन्तासे	गन्तासाथे	गन्ताध्वे
म.पु.	गम्यै	गम्यावहे	गम्यामहे	गन्ताहे	गन्तास्वहे	गन्तास्महे

लुड्लकारः (भूतकालः)				आशीर्लिङ्गलकारः (आशीर्वादार्थे)		
	अगम्यत	अगम्येताम्	अगम्यन्त	गंसीष्ट	गंसीयास्ताम्	गंसीरन्
प्र.पु.	अगम्यथाः	अगम्येथाम्	अगम्यध्वम्	गंसीष्टाः	गंसीयास्थाम्	गंसीध्वम्
म.पु.	अगम्ये	अगम्यावहि	अगम्यामहि	गंसीय	गंसीवहि	गंसीमहि

विधिलिङ्गलकारः (विद्यादि-अर्थः)				लुड्लकारः (अद्यतनभूतकालः)		
	गम्येत	गम्येयाताम्	गम्येन	अगामि	अगंसाताम्	अगंसत
प्र.पु.	गम्येथाः	गम्येयाथाम्	गम्येध्वम्	अगंस्थाः	अगंसाथाम्	अगंध्वम्
म.पु.	गम्येय	गम्येवहि	गम्येमहि	अगंसि	अगंस्वहि	अगंस्महि

लूट्टलकारः (भविष्यतकालः)				लुड्लकारः (क्रियातिपत्तौ)		
	गंस्यते	गंस्यते	गंस्यन्ते	अगंस्यत	अगंस्येताम्	अगंस्यन्त
प्र.पु.	गंस्यसे	गंस्येथे	गंस्यध्वे	अगंस्यथाः	अगंस्येथाम्	अगंस्यध्वम्
म.पु.	गंस्ये	गंस्यावहे	गंस्यामहे	अगंस्ये	अगंस्यावहि	अगंस्यामहि



३. 'पठ्य व्यक्तायां वाचि' भवादिगणः, परस्मैपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	पठ्यते	पठ्येते	पठ्यन्ते	पेठे	पेठाते	पेठिरे	
म.पु.	पठ्यसे	पठ्येथे	पठ्याथे	पेठिषे	पेठाथे	पेठिध्वे	
उ.पु.	पठ्ये	पठ्यावहे	पठ्यामहे	पेठे	पेठिवहे	पेठिमहे	

लोट्टलकारः (विद्यादि-अर्थः)				लुट्टलकारः (अनद्यतन-भविष्यतकालः)			
	पठ्यताम्	पठ्येताम्	पठ्यन्ताम्		पठिता	पठितारौ	पठितारः
प्र.पु.	पठ्यस्व	पठ्येथाम्	पठ्याध्वम्	पठितासे	पठितासाथे	पठिताध्वे	
म.पु.	पठ्यै	पठ्यावहे	पठ्यामहै	पठिताहे	पठितास्वहे	पठितास्महे	

लुड्लकारः (भूतकालः)				आशीर्लिङ्गलकारः (आशीर्वादार्थे)			
	अपठ्यत	अपठ्येताम्	अपठ्यन्त		पठिषीष्ट	पठिषीयास्ताम्	पठिषीरन्
प्र.पु.	अपठ्यथा:	अपठ्येथाम्	अपठ्याध्वम्	पठिषीष्टा:	पठिषीयास्थाम्	पठिषीध्वम्	
म.पु.	अपठ्ये	अपठ्यावहि	अपठ्यामहि	पठिषीय	पठिषीवहि	पठिषीमहि	

विधिलिङ्गलकारः (विद्यादि-अर्थः)				लुड्लकारः (अद्यतनभूतकालः)			
	पठ्येत	पठ्येयाताम्	पठ्येरन्		अपाठि	अपठिषाताम्	अपठिषत
प्र.पु.	पठ्येथा:	पठ्येयाथाम्	पठ्येध्वम्	अपठिष्टा:	अपठिषाथाम्	अपठिष्टम्	
म.पु.	पठ्येय	पठ्येवहि	पठ्येमहि	अपठिष्टि	अपठिष्टवहि	अपठिष्टमहि	

लुट्टलकारः (भविष्यतकालः)				लुड्लकारः (क्रियातिपत्तौ)			
	पठिष्यते	पठिष्येते	पठिष्यन्ते		अपठिष्यत	अपठिष्येताम्	अपठिष्यन्त
प्र.पु.	पठिष्यथे	पठिष्येथे	पठिष्याथे	अपठिष्यथा:	अपठिष्येथाम्	अपठिष्याध्वम्	
म.पु.	पठिष्ये	पठिष्येवहे	पठिष्यामहे	अपठिष्ये	अपठिष्यावहे	अपठिष्यामहे	



#### ४. 'दृशिर् प्रेक्षणे' भवादिगणः, परस्मैपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	दृश्यते	दृश्यते	दृश्यन्ते	दृश्यो	दृश्याते	दृश्यिरे	
म.पु.	दृश्यसे	दृश्येथे	दृश्यध्वे	दृश्यिषे	दृश्याथे	दृश्यिध्वे	
उ.पु.	दृश्ये	दृश्यावहे	दृश्यामहे	दृश्यो	दृश्यिवहे	दृश्यिमहे	

लोट्टलकारः (विद्यादि-अर्थः)				लुट्टलकारः (अनन्यतन-भविष्यत्कालः)			
	दृश्यताम्	दृश्येताम्	दृश्यन्ताम्		द्रष्टा	द्रष्टारौ	द्रष्टारः
प्र.पु.	दृश्यताम्	दृश्येताम्	दृश्यन्ताम्	द्रष्टासे	द्रष्टासाथे	द्रष्टाध्वे	
म.पु.	दृश्यस्व	दृश्येथाम्	दृश्यध्वम्	द्रष्टाहे	द्रष्टास्वहे	द्रष्टास्महे	
उ.पु.	दृश्यै	दृश्यावहै	दृश्यामहै				

लड्डलकारः (भूतकालः)				आशीर्लिङ्गलकारः (आशीर्वादार्थे)			
	अदृश्यत	अदृश्येताम्	अदृश्यन्त		दृक्षीष्ट	दृक्षीयास्ताम्	दृक्षीरन्
प्र.पु.	अदृश्यथाः	अदृश्येथाम्	अदृश्यध्वम्	दृक्षिष्ठाः	दृक्षीयास्थाम्	दृक्षीध्वम्	
म.पु.	अदृश्ये	अदृश्यावहि	अदृश्यामहि	दृक्षीय	दृक्षीवहि	दृक्षीमहि	

विधिलिङ्गलकारः (विद्यादि-अर्थः)				लुड्डलकारः (अद्यतनभूतकालः)			
	दृश्येत	दृश्येयाताम्	दृश्येन्		अदर्शि	अदृक्षाताम्	अदृक्षत
प्र.पु.	दृश्येथाः	दृश्येयाथाम्	दृश्येध्वम्	अदृष्टाः	अदृक्षाथाम्	अदृङ्गम्	
म.पु.	दृश्येय	दृश्येवहि	दृश्येमहि	अदृशि	अदृक्षवहि	अदृक्षमहि	

लृट्टलकारः (भविष्यत्कालः)				लृड्डलकारः (क्रियातिपत्तौ)			
	द्रक्ष्यते	द्रक्ष्येते	द्रक्ष्यन्ते		अद्रक्ष्यत	अद्रक्ष्येताम्	अद्रक्ष्यन्त
प्र.पु.	द्रक्ष्यसे	द्रक्ष्येथे	द्रक्ष्यध्वे	अद्रक्ष्यथाः	अद्रक्ष्येथाम्	अद्रक्ष्यध्वम्	
म.पु.	द्रक्ष्ये	द्रक्ष्यावहे	द्रक्ष्यामहे	अद्रक्ष्ये	अद्रक्ष्यावहि	अद्रक्ष्यामहि	



५. 'भू सत्तायाम्' भ्वादिगणः, परस्मैपदी, अकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	भूयते	भूयेते	भूयन्ते	बभूवे	बभूवाते	बभूविरे	
म.पु.	भूयसे	भूयेथे	भूयध्वे	बभूविषे	बभूवाथे	बभूविष्वे	
उ.पु.	भूये	भूयावहे	भूयामहे	बभूवे	बभूविवहे	बभूविमहे	

लोट्टलकारः (विद्यादि-अर्थः)				लुट्टलकारः (अनन्यतन-भविष्यत्कालः)			
	भूयताम्	भूयेताम्	भूयन्ताम्		भविता	भवितारौ	द्रष्टारः
प्र.पु.	भूयस्व	भूयेथाम्	भूयध्वम्	भवितासे	भवितासाथे	द्रष्टाध्वे	
म.पु.	भूयै	भूयावहै	भूयामहै	भविताहे	भवितास्वहे	भवितास्महे	

लड्डलकारः (भूतकालः)				आशीर्लिङ्गलकारः (आशीर्वादार्थे)			
	अभूयत	अभूयेताम्	अभूयन्त		भविषीष	भविषीयास्ताम्	दक्षीरन्
प्र.पु.	अभूयथाः	अभूयेथाम्	अभूयध्वम्	भविषीष्ठाः	भविषीयास्थाम्	भविषीध्वम्	
म.पु.	अभूये	अभूयावहि	अभूयामहि	भविषीय	भविषीवहि	भविषीमहि	

विधिलिङ्गलकारः (विद्यादि-अर्थः)				लुड्डलकारः (अद्यतनभूतकालः)			
	भूयेत	भूयेयाताम्	भूयेरन्		अभावि	अदृक्षाताम्	अदृक्षत
प्र.पु.	दृश्येथाः	भूयेयाथाम्	भूयेध्वम्	अदृष्टाः	अदृक्षाथाम्	अदृङ्गम्	
म.पु.	भूयेय	भूयेवहि	भूयेमहि	अदृशि	अदृक्षवहि	अदृक्षमहि	

लृट्टलकारः (भविष्यत्कालः)				लृड्डलकारः (क्रियातिपत्तौ)			
	भविष्यते	भविष्येते	भविष्यन्ते		अभविष्यत	अभविष्येताम्	अभविष्यन्त
प्र.पु.	भविष्यसे	भविष्येथे	भविष्यध्वे	अभविष्यथाः	अभविष्येथाम्	अभविष्यध्वम्	
म.पु.	भविष्ये	भविष्यावहे	भविष्यामहे	अभविष्ये	अभविष्यावहि	अभविष्यामहि	



## ६. 'णी प्रापणे' भ्वादिगणः, उभयपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	नीयते	नीयेते	नीयन्ते	नीन्ये	नीन्याते	नीन्यिरे	
म.पु.	नीयसे	नीयेथे	नीयध्वे	नीन्यिषे	नीन्याथे	नीन्यिध्वे	
उ.पु.	नीये	नीयावहे	नीयामहे	नीन्ये	नीन्यिवहे	नीन्यिमहे	

लोट्टलकारः (विद्यादि-अर्थः)				लुट्टलकारः (अनद्यतन-भविष्यत्कालः)			
	नीयताम्	नीयेताम्	नीयन्ताम्		नेता	नेतारौ	नेतारः
प्र.पु.	नीयस्व	नीयेथाम्	नीयध्वम्	नेतासे	नेतासाथे	नेताध्वे	
म.पु.	नीयै	नीयावहै	नीयामहै	नेताहे	नेतास्वहे	नेतास्महे	

लड्डलकारः (भूतकालः)				आशीर्लिङ्गलकारः (आशीर्वादार्थे)			
	अनीयत	अनीयेताम्	अनीयन्त		नीषीष	नीषीयास्ताम्	नीषीरन्
प्र.पु.	अनीयथा:	अनीयेथाम्	अनीयध्वम्	नीषीषाः	नीषीयास्थाम्	नीषीध्वम्	
म.पु.	अनीये	अनीयावहि	अनीयामहि	नीषीय	नीषीवहि	नीषीमहि	

विधिलिङ्गलकारः (विद्यादि-अर्थः)				लुड्डलकारः (अद्यतनभूतकालः)			
	नीयेत	नीयेयाताम्	नीयेरन्		अनायि	अनेषाताम्	अनेषत
प्र.पु.	नीयेथा:	नीयेयाथाम्	नीयेध्वम्	अनेषाः	अनेषाथाम्	अनेष्वम्	
म.पु.	नीयेय	नीयेवहि	नीयेमहि	अनेषि	अनेष्वहि	अनेष्महि	

लृट्टलकारः (भविष्यत्कालः)				लृड्डलकारः (क्रियातिपत्तौ)			
	नेष्यते	नेष्येते	नेष्यन्ते		अनेष्यत	अनेष्येताम्	अनेष्यन्त
प्र.पु.	नेष्यसे	नेष्येथे	नेष्यध्वे	अनेष्यथा:	अनेष्येथाम्	अनेष्यध्वम्	
म.पु.	नेष्ये	नेष्यावहे	नेष्यामहे	अनेष्ये	अनेष्यावहि	अनेष्यामहि	



## ७. 'पा पाने' भ्वादिगणः, परस्मैपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)		
	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
प्र.पु.	पीयते	पीयेते	पीयन्ते	पये	पपाते	पपिरे
म.पु.	पीयसे	पीयेथे	पीयध्वे	पपिषे	पपाथे	पपिध्वे
उ.पु.	पीये	पीयावहे	पीयामहे	पपे	पपिवहे	पपिमहे

लोट्टलकारः (विद्यादि-अर्थः)				लुट्टलकारः (अनन्यतन-भविष्यत्कालः)		
	पीयताम्	पीयेताम्	पीयन्ताम्	पाता	पातारौ	पातारः
प्र.पु.	पीयस्व	पीयेथाम्	पीयध्वम्	पातासे	पातासाथे	पाताध्वे
म.पु.	पीयै	पीयावहै	पीयामहै	पाताहे	पातास्वहे	पातास्महे

लड्डलकारः (भूतकालः)				आशीर्लिङ्गलकारः (आशीर्वादार्थे)		
	अपीयत	अपीयेताम्	अपीयन्त	पासीष	पासीयास्ताम्	पासीरन्
प्र.पु.	अपीयथाः	अपीयेथाम्	अपीयध्वम्	पासीष्ठाः	पासीयास्थाम्	पासीध्वम्
म.पु.	अपीये	अपीयावहि	अपीयामहि	पासीय	पासीवहि	पासीमहि

विधिलिङ्गलकारः (विद्यादि-अर्थः)				लुड्डलकारः (अन्यतनभूतकालः)		
	पीयेत	पीयेयाताम्	पीयेरन्	अपायि	अपायिषाताम्	अपायिषत
प्र.पु.	पीयेथा:	पीयेयाथाम्	पीयेध्वम्	अपायिष्ठाः	अपायिषाथाम्	अपायिध्वम्
म.पु.	पीयेय	पीयेवहि	पीयेमहि	अपायिषि	अपायिष्वहि	अपायिष्महि

लृट्टलकारः (भविष्यत्कालः)				लुट्टलकारः (क्रियातिपत्तौ)		
	पास्यते	पास्यते	पास्यन्ते	अपास्यत	अपास्येताम्	अपास्यन्त
प्र.पु.	पास्यसे	पास्यथे	पास्यध्वे	अपास्यथाः	अपास्येथाम्	अपास्यध्वम्
म.पु.	पास्ये	पास्यावहे	पास्यामहे	अपास्ये	अपास्येवहि	अपास्यामहि



## ८. 'डुदाज् दाने' जुहोत्यादिगणः, उभयपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)			
	एकवचनम्	द्विवचनम्	बहुवचनम्		एकवचनम्	द्विवचनम्	बहुवचनम्
प्र.पु.	दीयते	दीयेते	दीयन्ते	ददे	ददाते	ददिरे	
म.पु.	दीयसे	दीयेथे	दीयध्वे	ददिषे	ददाथे	ददिध्वे	
उ.पु.	दीये	दीयावहे	दीयामहे	ददे	ददिवहे	ददिमहे	

लोट्टलकारः (विद्यादि-अर्थः)				लुट्टलकारः (अनन्यतन-भविष्यत्कालः)		
	दीयताम्	दीयेताम्	दीयन्ताम्	दाता	दातारौ	दातारः
प्र.पु.	दीयस्व	दीयेथाम्	दीयध्वम्	दातासे	दातासाथे	दाताध्वे
म.पु.	दीयै	दीयावहै	दीयामहै	दाताहे	दातास्वहे	दातास्महे

लड्डलकारः (भूतकालः)				आशीर्लिङ्गलकारः (आशीर्वादार्थे)		
	अदीयत	अदीयेताम्	अदीयन्त	दासीष	दासीयास्ताम्	दासीरन्
प्र.पु.	अदीयथाः	अदीयेथाम्	अदीयध्वम्	दासीषाः	दासीयास्थाम्	दासीध्वम्
म.पु.	अदीये	अदीयावहि	अदीयामहि	दासीय	दासीवहि	दासीमहि

विधिलिङ्गलकारः (विद्यादि-अर्थः)				लुड्डलकारः (अन्यतनभूतकालः)		
	दीयेत	दीयेयाताम्	दीयेरन्	अदायि	अदायिषाताम्	अदायिषत
प्र.पु.	दीयेथा:	दीयेयाथाम्	दीयेध्वम्	अदायिषाः	अदायिषाथाम्	अदायिषध्वम्
म.पु.	दीयेय	दीयेवहि	दीयेमहि	अदायिषि	अदायिष्वहि	अदायिष्वमहि

लृट्टलकारः (भविष्यत्कालः)				लृड्डलकारः (क्रियातिपत्तौ)		
	दास्यते	दास्यते	दास्यन्ते	अदास्यत	अदास्येताम्	अदास्यन्त
प्र.पु.	दास्यसे	दास्यथे	दास्यध्वे	अदास्यथाः	अदास्येथाम्	अदास्यध्वम्
म.पु.	दास्ये	दास्यावहे	दास्यामहे	अदास्ये	अदास्येवहि	अदास्यामहि



## ९. 'ज्ञा अवबोधने' क्रयादिगणः, उभयपदी, सकर्मकः

लट्टलकारः (वर्तमानकालः)				लिट्टलकारः (परोक्षभूतकालः)		
	एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
प्र.पु.	ज्ञायते	ज्ञायेते	ज्ञायन्ते	जज्ञे	जज्ञाते	जज्ञिरे
म.पु.	ज्ञायसे	ज्ञायेथे	ज्ञायध्वे	जज्ञिषे	जज्ञाथे	जज्ञिध्वे
उ.पु.	ज्ञाये	ज्ञायावहे	ज्ञायामहे	जज्ञे	जज्ञिवहे	जज्ञिमहे

लोट्टलकारः (विद्यादि-अर्थः)				लुट्टलकारः (अनन्यतन-भविष्यत्कालः)		
	ज्ञायताम्	ज्ञायेताम्	ज्ञायन्ताम्	ज्ञाता	ज्ञातारौ	ज्ञातारः
प्र.पु.	ज्ञायस्व	ज्ञायेथाम्	ज्ञायध्वम्	ज्ञातासे	ज्ञातासाथे	ज्ञाताध्वे
म.पु.	ज्ञायै	ज्ञायावहै	ज्ञायामहै	ज्ञाताहे	ज्ञातास्वहे	ज्ञातास्महे

लड्डलकारः (भूतकालः)				आशीर्लिङ्गलकारः (आशीर्वादार्थे)		
	अज्ञायत	अज्ञायेताम्	अज्ञायन्त	ज्ञासीष्ट	ज्ञासीयास्ताम्	ज्ञासीरन्
प्र.पु.	अज्ञायथा:	अज्ञायेथाम्	अज्ञायध्वम्	ज्ञासीष्ठा:	ज्ञासीयास्थाम्	ज्ञासीध्वम्
म.पु.	अज्ञाये	अज्ञायावहि	अज्ञायामहि	ज्ञासीय	ज्ञासीवहि	ज्ञासीमहि

विधिलिङ्गलकारः (विद्यादि-अर्थः)				लुड्डलकारः (अद्यतनभूतकालः)		
	ज्ञायेत	ज्ञायेयाताम्	ज्ञायेरन्	अज्ञायि	अज्ञायिषाताम्	अज्ञायिषत
प्र.पु.	ज्ञायेथा:	ज्ञायेयाथाम्	ज्ञायेध्वम्	अज्ञायिष्टा:	अज्ञायिषाथाम्	अज्ञायिषध्वम्
म.पु.	ज्ञायेय	ज्ञायेवहि	ज्ञायेमहि	अज्ञायिषि	अज्ञायिष्वहि	अज्ञायिष्महि

लृट्टलकारः (भविष्यत्कालः)				लृड्डलकारः (क्रियातिपत्तौ)		
	ज्ञास्यते	ज्ञास्यते	ज्ञास्यन्ते	अज्ञास्यत	अज्ञास्येताम्	अज्ञास्यन्त
प्र.पु.	ज्ञास्यसे	ज्ञास्यथे	ज्ञास्यध्वे	अज्ञास्यथा:	अज्ञास्येथाम्	अज्ञास्यध्वम्
म.पु.	ज्ञास्ये	ज्ञास्यावहे	ज्ञास्यामहे	अज्ञास्ये	अज्ञास्येवहि	अज्ञास्यमहि



# महर्षिसान्दीपनिराष्ट्रियवेदविद्याप्रतिष्ठानम्, उज्जयिनी (म.प्र.)

(भारतसर्वकारस्य शिक्षामन्त्रालयः)

माध्यमेन सञ्चालिता प्रस्ताविता च राष्ट्रीयादर्शवेदविद्यालयः



# महर्षिसान्दीपनिराष्ट्रियवेदविद्याप्रतिष्ठानम्, उज्जयिनी (म.प्र.)

(भारतसर्वकारस्य शिक्षामन्त्रालयः)

वेदविद्या मार्ग, चिन्तामण, पो. ऑ. जवासिया, उज्जैन - 456006 (म.प्र.)

Phone : (0734) 2502266, 2502254, E-mail : msrvvpujn@gmail.com, website - www.msrvvp.ac.in